

شاہ کریم جو کلام

میں عبدالمجید سنڈی



Gul Hayat Institute

شاهه ڪريم جو ڪلام

ڊاڪٽر ميمڻ عبدالمجيد سنڌي

ايڊيشن 1995

Gul Hayat Institute
روشنې

روشنې پبليکيشن کنډيارو

فهرست

4	نئين ايڊيشن لاءِ ٻه اکر
5	ٻه اکر
6	فصل پهريون سوانح حيات
21	فصل ٻيو شخصيت ۽ ڪردار
25	فصل ٽيون علمي لياقت ۽ مشرب
27	فصل چوٿون سنڌ جون سياسي حالتون
35	فصل پنجون سنڌ جو علم ۽ ادب
39	فصل ڇهون شاه ڪريم جي شاعري
59	فصل ستون بيان العارفين
67	باب پهريون شاه ڪريم جي ولادت ۽ پيري مريدي
69	باب ٻيون حق جي وات جي طلب
91	باب ٽيون نماز ۽ ورد وظيفا
92	باب چوٿون سوال جواب
99	باب پنجون حلم، تواضع ۽ مجاهدي جي بيان ۾
103	باب ڇهون سخاوت جي بيان ۾
104	باب ستون محبت ۽ شوق جي بيان ۾
107	باب اٺون سماع ۽ وجد جي بيان ۾
109	باب نائون توحيد جي بيان ۾
114	باب ڏهون نبين جو احوال

115	باب يارهون بزرگن ۽ ولين جا نڪتان
123	باب يارهون سنڌ جي بزرگن جون حڪايتون
126	باب تيرهون شاه ڪريم جي تصرف بابت
154	فصل بيواهي بزرگ، جن جو ذڪر بيان العارفين ۾ آيل آهي
167	فصل ٽيون بيان العارفين ۾ آيل سنڌ جا شهر ۽ پرڳڻا



Gul Hayat Institute

نئين ايڊيشن لاءِ ٻه اکر

خدا جي فضل سان ”ڪريم جو ڪلام“ جو ٻيو ايڊيشن به جلد ختم ٿي ويو. ڪيتري وقت کان ان جي گهر ٿيندي پئي رهي، انهيءَ ڪري هي ٽيون نئون ايڊيشن، روشنِي پبليڪيشن ڪنڊيارو نئين سر ڪمپيوٽر تي ڪمپوز ڪرائي ڇپائي پڌرو ڪري رهيو آهي، جنهن لاءِ محترم علي نواز گهانگهرو صاحب بيشڪ ڪيرون لهڻي.

هن ايڊيشن ۾ ڪيترائي سڌارا ۽ واڌارا ڪيا ويا آهن، خاص طرح سان پويون حصو وڌايو ويو آهي، جيڪو ٻئي ايڊيشن ۾ ڪونه هو. هن حصي ۾ انهن شخصيتن، شهرن، ڳوٺن، ماڳن ۽ مڪانن جو تعارف پيش ڪيو ويو آهي، جن جو ذڪر شاه ڪريم جي ملفوظات، ”بيان العارفين“ ۾ آيو آهي؛ نه فقط ايترو پر آخر ۾ شاه ڪريم، قاضي قادن ۽ ٻين شاعرن جا بيت پڻ الڳ ڪري، سلسلي وار ڏنا ويا آهن، ته جيئن بيتن پڙهڻ ۾ سهولت ٿئي. انهن خصوصيتن جي ڪري، هي ايڊيشن بلڪل نئون نظر ايندو.

پياري شاگرد بدر ڌامراه جا لک لائق، جنهن مسودي جي آخري حصي جي نقل ڪرڻ ۽ پروفن پڙهڻ ۾ ساٿ ڏنو.

دعا آهي، ته الله تعاليٰ ڪتاب جي هن نئين ڇاپي کي محققن، شاگردن ۽ سنڌي ادب سان پيار رکندڙ پڙهندڙن ۾ مقبول بنائي.

ڊاڪٽر ميمڻ عبدالمجيد 8 مارچ 1994ع

Gul Hayat Institute
لاڙڪاڻو-سنڌ

ٻه اکر

شاه ڪريم جي فڪر، تعليم ۽ بيتن بابت ”ڪريم جو ڪلام“ جي نالي سان راقم الحروف جي ڪتاب 1963ع ۾ ڇپيو هو ۽ ٿوري ئي وقت ۾ ختم ٿي ويو هو. ان کان پوءِ ان جي ٻئي ڇاپي ڇپائڻ جي تقاضا ٿيڻ لڳي، پر مون ان کي نئين سر سڌارڻ ۽ وڌائڻ ضروري سمجهيو. هوريان هوريان اهو ڪم ٿي رهيو هو، ته سنڌي زبان ۽ ادب ۾ پي. ايڇ. ڊي ڪرڻ جو موقعو مليو. هن ڊگريءَ لاءِ مون شاه ڪريم جي ملفوظات ”بيان العارفين سنڌي جي ترتيب ۽ اُپتار“ جو عنوان منتخب ڪيو. انهيءَ سلسلي ۾ بيان العارفين سنڌي ۽ فارسي جا قلمي نسخا نظرمان گذريا.

هي ڪتاب، پي ايڇ. ڊي جي ڊگري لاءِ لکيل ڪتاب جي روشنيءَ ۾ سڌاريو ۽ وڌايو ويو آهي. ايتري قدر جو هي هڪ نئون ڪتاب ٿي پيو آهي. هن جو مقدمه وڌيڪ جامع آهي، جنهن ۾ ڪيترين ئي ڳالهين جي وضاحت موجود آهي. متن ۾ شاه ڪريم جا بيت نئين سر سڌاري ڏنا ويا آهن، ۽ حاشيءَ ۾ مختلف قلمي ۽ ڇاپيل نسخن جون پڙهڻيون ڏنيون ويون آهن. اُپتار واري پاڳي ۾ لفظن جي معنيٰ ۽ شرح به نئين رنگ ۽ ڍنگ سان پيش ڪئي وئي آهي. انسان خطا جو گهر آهي، ڀل چڪ جو امڪان رهي ٿو. جيڪڏهن ڪا ڪوتاهي نظراچي ته آگاهه ڪندا.

آخر ۾ آءٌ استاد محترم ڊاڪٽر عبدالڪريم سنديلي جو ٿورو مڃڻ پنهنجو فرض ٿو سمجهان، جنهن لفظن جي معنائن ۾ مدد ڪئي. ان سان گڏ سيد محمد مظهر سلطان بخاري جو به شڪر گذار آهيان، جنهن هن ڪتاب جي پروفن پڙهڻ ۽ عبارت کي صحيح صورت ۾ ڇپڻ جو ڪم سرانجام ڏنو.

لاهورِي محلو، لاڙڪاڻو ڊاڪٽر ميمڻ عبدالمجيد سنڌي

10 آڪٽوبر 1976ع

Gul Hayat Institute

مقدم

فصل پهريون

سوانح حيات

حسب نسب

حضرت شاه عبدالڪريم بلڙيءَ وارو، متعلوي (مٽياري) ساداتن جي خاندان مان هو. هن خاندان جو وڏو ڏاڏو اصل هرات جو ويٺل هو. سندس نسب جو سلسلو امام موسيٰ ڪاظم سان وڃي ملي ٿو، جيڪو هن طرح آهي:

سيد عبدالڪريم شاه بن سيد لعل محمد شاه عرف لاله شاه بن سيد عبدالمومن عرف مينه شاه بن سيد هاشم شاه بن سيد حاجي شاه [1] بن سيد جلال محمد عرف جرار شاه بن سيد شرف الدين شاه بن سيد مير علي شاه بن سيد حيدر شاه بن سيد مير علي شاه بن سيد يوسف شاه بن سيد حسين شاه بن سيد ابراهيم بن سيد علي الجواري بن سيد حسن الاڪبري بن سيد جعفر ثاني بن امام موسيٰ ڪاظم بن امام جعفر صادق [2].

”سيد علي الجواري“ شيراز ۾ رهندو هو. ”سيد ابراهيم شاه“ ۽ ”سيد حسين شاه“ به شيراز ۾ رهيا. ”سيد يوسف شاه“ شيراز مان لڏي اچي ترمذ ۾ ويٺو. ”سيد علي شاه“ ۽ ”سيد حسين شاه“ ترمذ ۾ رهيا. سيد محمد شاه ترمذ ۾ به رهيو، ته شيراز ۾ به رهيو. ”سيد حيدر شاه“ هرات ۾ اچي رهيو. [3]

سندن وڏن جو سنڌ ۾ اچڻ

مٿئين بيان مان معلوم ٿيندو، ته شاه ڪريم جا وڏا پهريائين شيراز ۽ ترمذ ۾ رهندا هئا. ”سيد حيدر شاه“ لڏي اچي هرات ۾ ويٺو. ان کان پوءِ سيد حيدر شاه جا پونير هرات مان لڏي سنڌ ۾ ڪيئن آيا، اهو احوال هن طرح آيو آهي:

”امير تيمور جڏهن ايران ۽ توران هٿ ڪري 2 لک، 62 هزار، 3 سؤ [4] لشڪر سان هرات [5] تي چڙهائي ڪئي، تڏهن سيد مير علي سندس خدمت ۾ لشڪر جي تعداد جيترا روپيه نذر رکيا. تيمور مٿس ايڏو راضي ٿيو، جو انعامن اڪرامن کانسواءِ سندس پتن مان مير عبدالباقيءَ کي اجمير، مير عبدالواحد کي ملتان، مير عبدالرزاق کي بکر ۽ مير ابوبڪر کي سيوهڻ جو حاڪم مقرر ڪيائين. سيد

صاحب جي ڇهين فرزند حيدر شاهه پنهنجي پيءُ سان گڏ امير تيمور ساڻ همرڪاب ٿي رهڻ جي خواهش ڏيکاري، جا امير قبول ڪري، کين هندستان وٺي آيو. [6] مير حيدر جلدئي پائرن سان ملاقات ۽ سير سفر جي خيال کان اجازت وٺي اتي نڪتو، ۽ گهمندو ڦرندو سنڌ ۾ آيو. [7] جڏهن هالا ۾ آيو، ته شاهه محمد پٽ دريا خان هالي جي حويليءَ جي سامهون گهر ڪري ويهي رهيو. شاهه محمد هالي سندس خاطر خواه خدمت ڪئي. ڪجهه وقت رهڻ کان پوءِ اتي جي حاڪم مير محمد هالن جي ماڻهن تي 525 روپيه ڏنڊ رکيو، جنهنڪري هو ويچارا ڏاڍا اچي ششدر ٿيا. سيد حيدر کي قياس اچي ويو ۽ ساري رقم پنهنجي هڙان پري، غريبن جي جند ڇڏيائين. شاهه محمد هالو ڏاڍو متاثر ٿيو، ايتري قدر جو سيد صاحب کي هميشه رهائڻ لاءِ سنگ جي آڇ ڪيائين. سيد صاحب سندس آڇ قبول ڪري، سندس نياڻي بي بي فاطمه سان نڪاح ڪيو. جيئن ته سيد صاحب جي والده جو نالو بيبي فاطمه هو، تنهنڪري سندس نالو مٿائي بي بي سلطانه رکيائين. هڪ سال 5 مهينا [8] سنڌ ۾ رهڻ کان پوءِ اوچتو پنهنجي والد جي وفات جو ٻڌي هرات وڃڻ لاءِ تيار ٿيو. ان وقت سندس گهر واريءَ کي اميد واري هئي، جنهنڪري اڪيلو وڃڻو پيس. وڃڻ وقت پنهنجي گهر واريءَ کي ٽي شيون نشانيءَ طور ڏنائين: منڊي، جنهن تي سندس نالو لکيل هو، جڙدار خنجر ۽ هڪ ٻانهي، جا هرات کان آندي هٽائين. ان سان گڏ وصيت ڪيائين ته، ”جيڪڏهن پٽ ڄمي ته نالو ”مير علي“ رکجوس، پر جي نياڻي ڄمي ته ڏاڏهنس وارو نالو رکجوس.“

هرات پهچڻ کان پوءِ گهر واريءَ کي خط پٽ لکندو هو. آخر سنڌ ۾ اچڻ جو ارادو پئي ڪيائين، ته موت مهلت نه ڏنس ۽ 3 سالن ۽ 27 ڏينهن کان پوءِ هرات ۾ گذاري ويو. [9] هرات ۾ اڳين گهر واريءَ مان ٻه پٽ: سيد محمد ۽ سيد حسن هئس، جن پيءُ واري ملڪيت پاڻ ۾ ورهائي ڪنئين.

سيد حيدر جي وڃڻ کان پوءِ سندس گهر واريءَ کي پٽ ڄاڻو، جنهنجو نالو وصيت موجب ”مير علي“ رکيائين. جڏهن وڏو ٿيو ته، ڏيئي نشانين پاڻ سان کڻي هرات ڏانهن اسهيو. اتي پهچڻ سان کيس معلوم ٿيو، ته سندس والد گذاري ويو هو. پائرن کان ملڪيت جو حصو طلب ڪيائين، جيڪو هنن گهڻي ڪشمڪش کان پوءِ ڏنس. جيڪي مليس اهو وٺي واپس وطن وريو. پاڻ سان گڏ چاچي شرف الدين کي به ساڻ ورتيون آيو، جنهن ڪجهه وقت سنڌ ۾ رهڻ کان پوءِ وفات ڪئي. سيد مير علي سنڌ

۾ اچڻ کان پوءِ پنهنجي ملڪيت جا ٿي حصا ڪري، ٻه حصا وري به پنهنجي ڀائرن ڏانهن موڪلي ڏنا. سيد مير علي سنڌ مان ٻه شاديون ڪيون، هڪ هالا ذات مان ۽ ٻي ترڪ قوم مان. بيان العارفين موجب ڪيس به پٽ ٿيا: هڪ شرف الدين، جو هالا حويلي مان ٿيس، ۽ ٻيو سيد احمد جو ترڪ گهرواريءَ مان ڄائس. ٻه محترم جي. ايم. سيد لکيو آهي، ته سيد صاحب کي مرتضيٰ نالي ٽيون پٽ به ٿيو، جيڪو بنان اولاد گذاري ويو. هو شاهه پريا جي نالي سان مشهور ٿيو. سندس مقبرو مانجهند جي اتر ۾ آهي [10] سيد احمد پيءُ سان گڏ هيو، پر سيد شرف الدين شادي ڪرڻ کان پوءِ جدا حويلي ٺاهي. سيد شرف الدين جو اولاد ”شرف پوتا“ سڏجڻ ۾ آيا، ۽ سيد احمد جي اولاد سندس پٽ مير جي نالي پٺيان ”ميرڻ پوتا“ جي نالي سان مشهور ٿيو [11].

ڪجهه وقت هالن ۾ رهڻ کان پوءِ هي خاندان لڏي، ڪجهه پنڌ ڪري، رستي لڳ هڪ ننڍي ڳوٺ ۾ وڃي ويٺو. ان ڳوٺ جي ٻاهران رستي تي هڪ فقير مٽي پري رکندو هو، جنهنڪري ان ڳوٺ تي ”مٽ وارو ڳوٺ“ نالو پئجي ويو، جو اڳتي هلي ”مٽياري“ مشهور ٿيو. سيدن پنهنجي عروج واري زماني ۾ ان ڳوٺ جو نالو بدلائي ”مٽ علوي“ رکيو، جو پارسي رسم الخط ۾ ”متعلوي“ لکجڻ ۾ آيو [12]. جي. ايم. سيد صاحب ڄاڻايو آهي، ته هي خاندان 840ھ (1436ع) جي وچ ڌاري هالن مان لڏي ويل ٿو ڏسجي. [13] مٽياري ۾ رهڻ کان پوءِ هي خاندان چئن قبيلن ۾ ورهائجي سڄيءَ سنڌ ۾ پکڙجي ويو. انهن چئن قبيلن جا نالا هي آهن:

جرار پوتا، 2- باقيل پوتا، 3- موسا پوتا، ۽ 4- مٿين پوتا.

”جرار پوتا“، ”شرف پوتا“ جي شاخ آهي. اسان جو شاهه عبدالڪريم بلڙيءَ وارو هن خاندان مان هو. لس ٻيلي وارو مشهور شاعر ”ڪبير شاهه“ ۽ مخدوم بلال جو مريد ”سيد حيدر شاهه سنائي“، مٿين پوتا“ قبيلي مان هئا. [14]

ولادت
حضرت شاهه عبدالڪريم مٽياري ۾ 20 شعبان سنه 944 هجري (مطابق 20 جنوري سنه 1538ع) تي تولد ٿيو. [15] سندس والد سيد لعل محمد شاهه عرف سيد الله شاهه پنهنجي وقت جو بزرگ ٿي گذريو آهي.

تعليم ۽ تربيت

شاه ڪريم اڃا ننڍو ئي هو. ته سندس والد هن جهان مان لاڏاڻو ڪيو. سندس تربيت سندس والده ماجده ۽ سندس مربي ڀاءُ سيد جلال جي زير نظر ٿي. جڏهن پنجن ڇهن ورهين جو ٿيو، ته مڪتب ۾ وهاريائونس، پر پڙهڻ سان دل نه لڳس. مس مس ڪري قرآن شريف جا ٻه سڀارا ناظران پڙهيائين. بيان العارفين ۾ شاه ڪريم جي پنهنجي زباني آيل آهي:

”ننڍپڻ جي زماني ۾ آخوند ٻين خطابين سان گڏ ڪاٺين ڪرڻ لاءِ موڪليندو هو. حرف ڏيئي ڇڏيندو هو. ته وات سان ياد ڪندا وڃو، جڏهن جهنگ ۾ ويندا هئاسون، ته ٻيا سڀ سبق ياد ڪرڻ کي لڳي ويندا هئا، پر مان رڳو الله جو نالو پيو ياد ڪندو هوس. موٽڻ مهل ٻيا خطابي سبق ٻڌائي هليا ويندا هئا، پر مون کي اکر به نه ايندو هو. پڙهائڻ لاءِ گهڻا حيل هلايائون، پر وريو ڪجهه به ڪونه.“

هن بيان مان نه فقط شاه ڪريم جي تعليم تي روشني پوي ٿي، پر ان وقت جي تعليم ڏيڻ جي طريقي جي خبر به پوي ٿي. ان مان ظاهر ٿئي ٿو، ته شاه ڪريم کي پڙهڻ کان وڌيڪ ذڪر سان شوق هو. ان سان گڏ سماع سان به ننڍپڻ کان ئي دلي لڳاءُ هوس، ۽ پڙهڻ ڇڏي وڃي سماع جي محفلن ۾ وهندو هو. ان سلسلي ۾ هڪ ڀيري ڀاءُ جي هٿان مار به کاڌائين. بيان العارفين ۾ شاه ڪريم جي ڀاءُ سيد جلال جي زباني آيل آهي:

”جڏهن سيد عبدالڪريم کي ٿڌ هڻي، سماع تان اٿاري ماءُ وٽ وٺي آيس، تڏهن والده مون کي چينپ ڪندي، نصيحت ڪئي، ته متان ان کي ڪجهه چيو اٿئي، توکي ان جي مرتبي جي ڪل ڪانهي. سندس ڄمڻ جي بشارت ٻنهي جهانن جي سردار ڏني هئي.“

..... ان کان پوءِ مون هن کي ڪجهه نه چيو، جيئن چوندو هو. تيئن ڪندو هوس. کيس عيال جي ذري به تڪليف نه ڏنم.“

ڀاءُ جي اهڙي قرب ڪري گهر جي جنجال کان آزاد ٿيو، وتندو هو درويشن جا وعظ ۽ نصيحتون ٻڌندو. بيان العارفين ۾ نٽي جي مخدوم ضياءُ الدين [16] جي زباني آيل آهي:

”هڪ ڀيري اسان جو وعظ شاه ڪريم ڪندڙ ۾ ويٺي ٻڌو. ان وقت اڃا هو معصوم هو. جڏهن وعظ بس ڪيم ۽ سڀ اٿيا، تڏهن هي به اٿيو ۽ گهروڃڻ لڳو. منهنجي نظر سندس پٺيءَ تي پئجي ويئي. سندس منزلت جو اندازو لڳائي چيم: هي چوڪرو هنن ڏينهن ۾ ئي مهتر حضرت خضر علي ه السلام سان صحبتي آهي، جيڪڏهن جوانيءَ ۾ کيس ڏسان ته ڪهڙو نه چڱو ٿئي.“

جواني

پنهنجي مربي پيءَ جي وفات کان پوءِ گهر جو سمورو بار سندس ڪلهن تي اچي پيو. انهيءَ ڪري گهر جي گذاري لاءِ محنت مزدوري ڪرڻ لڳو. بيان العارفين ۾ اهو احوال هن طرح آيو آهي:

”اوائل عمر ۾ والده شريفه جي خدمت ڪندا هئا. پورهئي سانگي ٻين مزورن سان گڏ ڪم تي ويندا هئا، ۽ جهنگ ڪپي زمين صاف ڪندا هئا. مزوريءَ دوران مٺڙي آواز سان سنڌي بيت آلاپي، مزورن کي مست بنائي ڇڏيندا هئا. انهيءَ ڪري مزور کين منت ڪندا هئا ته اوهين ويهي بيت چئو، اسين اوهان جو حصو به صاف ڪري ڇڏينداسون. اهڙيءَ طرح هو کيس ڪم ڪرڻ نه ڏيندا هئا، ۽ پنهنجو ڪم ڪري، سندس حصي وارو جهنگ به صاف ڪري ڇڏيندا هئا.“

شادي

شاه ڪريم شاديءَ جي سخت خلاف هو. پنهنجي مريدن ۽ معتقدن کي شادي نه ڪرڻ جي نصيحت ڪندو هو. سندس نظريو هو، ته عام ماڻهن لاءِ نڪاح جو شرعي حڪم چڱو آهي، پر سلوڪ جي راهه جي طالب کي شادي ڪرڻ نه جڳائي، ڇاڪاڻ جو اها سندس راهه ۾ وڏي رڪاوٽ آهي.

ان سلسلي ۾ بيان العارفين ۾ سندس ڪيترائي قول آيل آهن. اهڙا خيال رکڻ جي باوجود شاه ڪريم شادي ڪئي ۽ کيس اولاد ٿيو. بيان العارفين ۾ سندس شاديءَ جو ذڪر سندس زباني هن طرح آيل آهي:

”هڪ ڏينهن مٽيارين ۾ سماع جي هڪ محفل ۾ ويٺو هوس، ته وڏو ڀاءُ اچي نڪتو ۽ ٻانهن کان وٺي اچي، انهيءَ جاءِ تي ويهاريائين، جتي اڳي ئي قاضي ۽ سادات ويٺا هئا. ويهڻ کان پوءِ قاضيءَ مون کي چيو، ”فلاڻي ڏيءَ فلاڻي جي ساڻ چئني شرطن جي توکي قبول آهي؟“ منجهي ڪٿي ماڻ ڪيم. سڀني وٺي زور ڀريو ۽ منتون ڪيون ته هائو ڪر. ڏاڍو شرمندو ٿيس، ۽ ساداتن ۽ بزرگن کي ڏسي ڪٿي قبول ڪيم، پر پرڻي کان پوءِ شاديءَ مان مون کي ڪابه خوشي حاصل ڪانه ٿي.“

بيان العارفين مان معلوم ٿئي ٿو، ته جيتوڻيڪ شاديءَ سان دلي لڳاءُ ڪونه هوس، تڏهن به گهر ٻار جو پورو پورو حق ادا ڪيائين.

هندستاني (بهار) بزرگ جي صحبت

سيد صاحب کي ننڍي کان ئي بزرگن جي صحبت ۾ ويهڻ مان روحاني راحت ملندي هئي. انهيءَ ڪري جتي به ڪو بزرگ ۽ اهل دل ٻڌندو هو، ته ڪهي وڃي ان جي صحبت ۾ ويهندو هو. هڪ ڏينهن هڪ پرديسي سلطان ابراهيم نالي، بهار جو رهاڪو، اچي سندس ڳوٺ واري مسجد ۾ رهيو. شاه ڪريم کيس مسجد ۾ تڪيل ڏسي سندس خدمت ڪندو رهيو. جڏهن خبر پيس ته بزرگ کي پڳل ڪڪڙ کائڻ جو شوق آهي، تڏهن کيس ڪڪڙ ڪهي، رڌرائي اچي کارائيندو هو. ڇهن مهينن کان پوءِ ان بزرگ کيس پنهنجو احوال هن طرح ٻڌايو:

”آءُ ڪنهن بادشاهه وٽ فوج ۾ سپاهي هوس. هڪ ڏينهن لڙائيءَ ۾ ايترا ماڻهو ماري، جو ترار جو منيو هٿ ۾ برف جيان ڄمي پيو. اهو ڏسي خدا جي خوف اچي ورايو. انهيءَ ئي وقت گهوڙي جي واڳ پائرن جي هٿ ۾ ڏيئي، بهانو ڪري نڪري پيس. پوءِ ته ٻر منهن ڪري وٺي پڳس، ۽ جهر جهنگ جهاڳيندو، سيرو سفر ڪندو. قدرت جا عجائبات ڏسندو هت اچي نڪتو آهيان.“

ان کان پوءِ شاه ڪريم کان سنڌ جي بزرگن جو احوال ورتائين، ۽ سندس ذڪر جي طريقي بابت پڇيائين. سيد صاحب کيس مخدوم نوح ۽ ٻين بزرگن بابت احوال ڏنو. ميران سيد يوسف جي ”الله“ جي ذڪر وارو طريقو کيس وڻيو. ان کان پوءِ ان ڏني ئي هميشه ميران يوسف جي تعريف ڪندو رهندو هو.

[1] ڊاڪٽر دائود پوٽي ”شاه ڪريم جو ڪلام“ (ص 1 کان 5) ۾ سيد امير علي بن سيد محمد تائين شجرو ڏنو آهي، جنهن ۾ ”سيد حاجي شاه“ جو نالو ڪٿل آهي. مرزا قليچ بيگ جي ڏنل شجري ۾ سيد حاجي شاه جو نالو آهي. (رساله ڪريمي ص-2).

[2] مير عبدالحسين سانگي: لطائف لطيفي، مرتب: ڊاڪٽر نبي بخش خان بلوچ، پت شاهه ثقافتي مرڪز، 1967ع، ص 17.

[3] مير عبدالحسين سانگي: لطائف لطيفي، مرتب: ڊاڪٽر نبي بخش خان بلوچ، پت شاهه ثقافتي مرڪز، 1967، ص 17 حاشي.

[4] لشڪر جي تعداد ۾ وڌاءُ آهي. تاريخ موجب سمورو لشڪر 92 هزار هو. (شاه ڪريم جو ڪلام: ڊاڪٽر دائود پوٽو، ص-92).

[5] ابن حوقل ۽ مقدسي جي بان مطابق ”هرات“ هڪ وڏو شهر هو، جنهن ۾ هڪ قلعو هو ۽ شهر جي چوڌاري فصيل هئي، جنهن ۾ چار دروازا هئا. مغلن جي ڪاهن تائين شهر جي رونق ۾ ڪوبه فرق نه آيو. ”مستوفي“ جي بيان مطابق 12 صدي عيسويءَ ۾ غوري خاندان جي حڪومت جي زماني ۾ هرات پنهنجي انتهائي عروج کي پهتو. ان وقت شهر جي بازارين ۾ 12 هزار دوڪان، 6 هزار حمام ۽ 608 مدرسا هئا. ۽ ان ۾ چار لک 44 هزار آبادي رهندڙ هئي. (جغرافيه خلافت مشرق: جي-لي اسٽرينج، اردو ترجمو، محمد جميل الرحمان، ص-625 کان 628 تائين).

معلوم ٿئي ٿو، ته شهر جي رونق ۽ علمي ڪشش، شاه ڪريم جي وڏن کي ”هرات“ ۾ آندو. امير تيمور هرات تي پهريائين سن 1381ع ۾ قبضو ڪيو. هن شهرين تي ايڏو وڏو ڏن وڌو جو شهري تباهه حال ٿي ويا.

(A Literary History of Persia: Browne, 1956, P.P, 185-86)

[6] تاريخ ۾ انهيءَ مقرر جي جو ڪوڏس پتو ڪونه ٿو ملي. تاريخ ٻڌائي ٿي، ته امير تيمور پنهنجي پوٽي ”پير محمد“ کي سنه 794ھ (1391ع) ۾ غور هنڌ جو والي مقرر ڪيو. جنهنجو صدر مقام قنڌار هو. ۽ پنهنجا ڪجهه امير به ان سان شامل ڪيا هئائين. مثلاً: برلاس قبيلي جا امير سينهل، محمد درويش، بهلول (محمد درويش جو پٽ) ۽ قماري اتياف ۽ قبيلي دوڪلات جو امير قطب الدين ۽ نايمان قبيلي جو امير تيمور خواجہ آقبونما. (اردو دائره معارف اسلاميه. زير اهتمام پنجاب يونيورسٽي، لاهور، جلد-6، ص-934).

[7] هندستان تي ڪاه جو منصوبو امير تيمور 1398ع ۾ رٿيو. هن پنهنجي لشڪر جا ٽي دستا ٺاهيا. هڪ دستو پنهنجي پوٽي پير محمد جي ڪمان هيٺ ملتان موڪليائين. ٻيو پنجاب ڏانهن اماڻيائين ۽ ٽيون پاڻ سان کنياڻين. پير محمد، امير تيمور جي اچڻ کان اڳ مئي 1398ع ۾ ملتان تي قبضو ڪيو. امير تيمور اپريل سنه 1398ع ۾ سمرقند ڇڏيو. واٽ تي ڪن انتظامي ڳالهين کي منهن ڏيڻ لاءِ ڪجهه وقت ترسي پيو. آخر 15 آگسٽ تي ڪابل ڇڏي، سنڌوندي پار ڪري هندستان ۾ داخل ٿيو. (شاه ڪريم بلڙيءَ واري جو ڪلام: ڊاڪٽر دائود پوٽو 1937ع، ص 1 ۽ 2)

[8] مير عبدالحسن سانگي (لطائف لطيفي، ص-20) ڊاڪٽر دائود پوٽو (شاه ڪريم بلڙيءَ واري جو ڪلام، ص-3)

بيان العارفين جو بيان قبول ڪري ساڳيو عرصو ڄاڻايو آهي. ڊاڪٽر گربخشاڻي (مقدمه لطيفي، ص-12) 3 سال 8 مهينا ڏنو آهي، جنهن جي سندن ڄاڻائي اٿس.

[9] اها بيان العارفين جي روايت آهي، جا پوءِ جي سوانح نگارن قبول ڪئي آهي. پر تحفته الڪرام (سنڌي ترجمو، ص-441) مان معلوم ٿئي ٿو ته:

سيد صاحب مٽيارين ۾ رهي پيو. تحفته الڪرام جي مقابلي ۾ بيان العارفين جي روايت صحيح سمجهڻ گهرجي، ڇاڪاڻ جو اها بزرگن کان سڀني به سڀني آيل آهي.

[10] جي. ايم. سيد، ”پيغام لطيف“، ص-3

[11] مير عبدالحسين سانگي، ”لطائف لطيفي“، ص-22

[12] بيان العارفين: مرتب: ميمڻ عبدالمجيد سنڌي (اڻ ڇپيل)، ص 7

[13] جي. ايم. سيد: ”پيغام لطيف“، ص-3

[14] جي. ايم. سيد: ”پيغام لطيف“، ص-4

[15] اها تاريخ بيان العارفين ڄاڻائي آهي. تحفته الڪرام (سنڌي ترجمو ص-1)، ڊاڪٽر دائود پوٽو (شاه ڪريم بلڙيءَ واري جو ڪلام: ص-1) ۽ مرزا قليچ بيگ رساله ڪريمي، ص-1) اتان نقل ڪئي آهي.

[16] هي مخدوم ضياءُ الدين، اهو نه آهي، جنهن جي ”سنڌي“ مشهور آهي. هي مخدوم صاحب کان اڳ ۾ ٿي گذريو آهي. سندس وڌيڪ احوال ڪونه ٿو ملي.

هڪ ڏينهن سيد صاحب کي وظيفو ڏنائين، پر ٻئي کي ٻڌائڻ جي منع ڪيائينس. ڪنهن ڏينهن اوچتو سيد صاحب اها ڳالهه ظاهر ڪري ويٺو. ان کان پوءِ مسجد ۾ وڃي ڏسي ته ٺهي ٿي نه. اهو ڏسي حيران ۽ پريشان ٿيو. ڳولهي ڏني اچي کيس ”ميران يوسف“ جي دائري ۾ ويٺل ڏنائين. هو سندس ذوق ۽ شوق

ڪي ڏسي ڏاڍو خوش ٿيو. روح رهاڻ کان پوءِ کيس مانيون آڻڻ لاءِ چيائين. سيد صاحب مانيون وٺي جڏهن دائري تي پهتو، ته بزرگ وڃي چڪو هو. سيد صاحب کي ڏاڍي تشویش ٿي. ڳوليندي اچي بندر جي شهر (شايد لاهري بندر) جي پيڙو ٿيو. ڇا ڏسي، ته بزرگ پيڙيءَ ۾ چڙهي رهيو هو. تڪڙو وڃي ادب سان مانيون اڳيان رکيائين. هن خوش ٿي کيس دعا ڪئي، ۽ چيائينس: ”موتي وڃي پنهنجي عيال جي خدمت ڪر. اسان حج تي اسهيا آهيون.“ ائين چئي کائڻس موڪلايائين. پيڙي رواني ٿي ۽ اکين کان غائب ٿي ويئي.

اتان ٿي پيرپني جي زيارت لاءِ ويو، جتي چئن فقيرن کي هڪ ڪنڊ ۾ ويٺل ڏٺائين. روزي چوڙڻ جي وقت، انهن فقيرن مان هڪ فقير وڃي گڏائي ڪري آيو. گڏائيءَ واري کاڌي جا پنج حصا ڪري، چار پاڻ کاڌائون ۽ پنجون شاهه ڪريم کي ڏنائون. بيان العارفين ۾ شاهه ڪريم جي زباني آيل آهي ته، کاڌي سندس اندر اجاري ڇڏيو. ان کان پوءِ هڪ بزرگ کيس لٽ ڏني، جيڪا ڪٿي موڪلائي، گهر آيو.

مخدوم نوح جي مريدي

ان کان پوءِ سيد يوسف بکري، مخدوم آدم سميجي ۽ مخدوم نوح جي صحبتن مان فيض پرايائين. خاص طرح سان مخدوم نوح کان گهڻو فيض ورتائين، ۽ ان جي چوڻ تي اچي بلڙي وساڻيائين [1]. ان سلسلي ۾ دليل الذاڪرين ۾ وڌيڪ احوال هن طرح آيو آهي:

”سيد صاحب فرمايو: جڏهن مون سلوڪ جي واديءَ ۾ قدم رکيو، تڏهن مون تي اهڙي ڪيفيت طاري ٿيندي هئي، جو چوندو هوس، ته اُگهاڙو رهان ۽ گودڙي به لاهي ڇڏيان، پر جڏهن مخدوم صاحب جي خدمت ۾ آيس، ته اهو خيال منهنجي دل مان نڪري ويو، شريعت جي اتباع تي پختو ٿي ويس.“ [2] سيد صاحب فرمايو: هڪ ڀيري اسان ٽي ڄڻا جدا جدا هڪ تمنا دل ۾ رکي حضرت مخدوم نوح جي خدمت ۾ وياسون. جيئن ئي سندس منهن مبارڪ ڏٺوسون، ته اسان تنهي (شاهه ڪريم، ميرڻ ڪاتيار ۽ هڪ بلوچ) جون تمنائون پوريون ٿي ويون.“ [3]

”دليل الذاڪرين“ مان معلوم ٿئي ٿو، ته مخدوم نوح کي باقاعدي مرشد ڪري ورتو هئائين، ۽ سندس عزت ۽ اطاعت تمام گهڻي ڪندو هو. ايتري قدر جو هڪ ڏينهن ڪنهن اچي کيس چيو، ته مخدوم صاحب اوهان کي ياد ڪري رهيو هو. ٻڌڻ سان هر-قار وارو ڪارائتو ڏاند الله جي راهه ۾ ذبح ڪري فرمايائين: ”الحمد لله اها ڳالهه ڪيڏي نه شڪر ۽ فخر جي آهي، جو مخدوم صاحب جن مون

ڪي ياد ڪري رهيا آهن، حالانڪ سندس ڪيفيت اها آهي، جو ڪڏهن ته پنهنجي فرزندن کي به نه سڃاڻندا آهن.“ [4]

مرشد جي اطاعت بابت هڪ ٻي روايت خود شاه ڪريم جي زباني هن طرح آئي آهي: شاه ڪريم فرمايو: ”انهيءَ خيال کان ته حق جي طالبن کي ڪاٺ نه گهرجي، مون ڪاٺ بلڪل ڇڏي ڏنو هو. جڏهن اها خبر حضرت مخدوم صاحب کي پيئي، تڏهن فرمايائون: خدا تعاليٰ فرمايو آهي: ”كلوا واشربوا“ انهيءَ کان پوءِ ٿورو گهڻو ڪاٺ لڳس.“ [5]

پيرپائن جي محبت

سيد صاحب کي پنهنجي پيرپائن سان ڏاڍي محبت هوندي هئي، ۽ انهن جو ڏاڍو احترام ڪندو هو. سيد جعفر بڪريءَ جو بيان آهي، ته:

”حضرت مرشد سيد عبدالڪريم پنهنجي مريدن سان حضرت بهاؤالدين گودڙئي جو وعظ پڻ ويا. جڏهن وعظ ختم ٿيو، ته حضرت سيد صاحب پنهنجي چادر کڻي حضرت گودڙئي جي پيرن هيٺان پٿاري، ۽ جتي ڪٿي صاف ڪري ڏني. حضرت جن سان جيڪي مريد هئا، انهن کي اها ڳالهه ناگوار لڳي. آخر انهن مان هڪ مريد سيد عبدالقدوس نالي عرض ڪيو: سائين اول حضرت گودڙئي جي جتي ڪٿي رکي، تعجب آهي، جو هن صاحب ڪنهن به قسم جي معذرت به ڪانه ڪئي؟ پاڻ فرمايائون: ”معذرت جو تعلق بيگانگي سان آهي. پراسان ٻئي ته هڪ وجود آهيون. انهيءَ کان سواءِ ٻنهي جهانن جي سردار جي ڪچهريءَ ۾ آءٌ گهڻو پري ٿينءَ صف ۾ بيهندو آهيان ۽ حضرت گودڙئي بلڪل ويجهو هوندو آهي. هينئر اوهين انصاف ڪريو، ته منهنجو اهو عمل ڪيتري قدر درست آهي.“ [6]

جواني ۽ وچين وهي

بيان العارفين ۾ شاه ڪريم جي وڏن يارن جي زباني آيو آهي، ته پاڻ جواني جو گهڻو عرصو هن طرح گذاريائون:

”صبح جو وڏي اسر مهل بانگ ڏيئي، ويهي ذکر ڪندا هئا، جماعت سان نماز پڙهي مراقبي ۾ ويهندا هئا. اشراق پڙهڻ کان پوءِ مسجد مان نڪرندا هئا، ۽ گهرو جي عورتن وارو سمورو ڪم ڪار جهڙو: ٿانو ڌوئڻ، رڌڻ پچائڻ وغيره پاڻ ڪندا هئا. چانور رنڌي ٻارن کي ڪارائي، ڪاسو هٿ ۾ کڻي گڏائيءَ تي نڪرندا هئا. گڏائيءَ تان آندل کاڌو فقيرن کي ڪارائي، ڏاند ڪاهي پنيءَ تي ويندا هئا. ڳچ زمين ڪيڙي،

هر بند ڪندا هئا، ۽ وڃي گاهه ڪندا هئا. سج لڙي گهر موٽندا هئا، ۽ وڃي گاهه ڏاندن کي وجهي، اتي ئي ٻه رڪعتون نفل پڙهي وڃي، ٽپهريءَ جي بانگ ڏيندا هئا. جماعت سان نماز پڙهي، وري ڏاند ڪاهي هر تي ويندا هئا، ۽ سانجهيءَ سومهاڻي جي نماز پڙهي، گهر ايندا هئا. ڪارائڻ کان پوءِ وري سنڀال ڪندا هئا، ته متان ڪو بڪيو رهجي وڃي. جيڪڏهن ڪو بڪيو رهجي ويندو هو، ته پنهنجو ڪاڌو ان کي ڏيئي ڇڏيندا هئا.

جڏهن سڀ فرزند ۽ مريد خادم ڪاڻي ڍو ڪري سمهندا هئا، ته وضو ساري نفل پڙهندا هئا. ان کان پوءِ ٻاهر نڪري ”راهوت“ شهر جو رخ ڪندا هئا. وات تي ننڍن ڳوٺن جي مسجدن ۾ وڃي پاڻي پريندا هئا ۽ وٽ لاءِ پيتر رکندا هئا. جيڪڏهن ڪو ستل هوندو هو، ته ان کي زور ڏيندا هئا. وات تي جهنڊي پاڻي ۽ ٻين بزرگن جون زيارتون ڪندا ويندا هئا. نتي جي هر هڪ مسجد جو پاڻي پريندا هئا، ۽ جيڪڏهن ڪو ستل هوندو هو، ته ان کي زور ڏيندا هئا. نٿو ڇڏي، پير پئي ۽ ٻين بزرگن جون زيارتون ڪري، ڳوٺ موٽي اچي صبح جي بانگ ڏيندا هئا. ماڻهو چوندا هئا، ته شاه ڪريم کي ننڊ ئي نه ٿي اچي، جو هميشه ههڙو ساجهر اچي ٿو بانگ ڏئي. پوءِ نماز پڙهي اهڙيءَ طرح ڏينهن گذاريندا هئا، جيئن مٿي بيان ٿي آيو.“ [7]

عبادت ۽ رياضت

مٿين بيان مان معلوم ٿيندو، ته حضرت شاه ڪريم شريعت جو اتباع ڪندي، باقاعدي نماز پڙهندو هو، ۽ محنت ڪري پنهنجي آل اولاد جا حق باقاعديءَ سان پورا ڪندو هو. ان سان گڏ فقيرن جي به پوري پوري خدمت ڪندو هو. ۽ هر لحاظ کان انهن جي سارسنڀال لهندو هو. ايتري قدر جو گدا ڪري، ۽ پاڻ نه کائي به انهن کي ڪارائيندو هو. پنهنجي اولاد کي وري پنهنجي پگهر جو پورهيو ڪارائيندو هو. پر جيئن ته مسڪين هو، فقيرن کي پنهنجي طرفان ڪارائي نه سگهندو هو، انهيءَ ڪري انهن کي ڪارائڻ لاءِ گدا ڪرڻ کان به حجاب نه ڪندو هو.

ان مان واضح ٿيندو ته، هن عبادت ۽ رياضت کي گڏوگڏ هلايو، ۽ هر حال ۾ شريعت جي اتباع کي ضروري سمجهيو. شريعت جي پابندي ڪندي، نه فقط فرضي نماز ادا ڪندو هو، پر نفلي نمازون به باقاعديءَ سان پڙهندو هو. اشراق ته نه گسائيندو هو، پر تهجد به پڙهندو هو. تهجد جي نماز پڙهندي پهرين رڪعت ۾ ايڏو ته گريو ڪندو هو، جو مٿس بيخوديءَ جي حالت طاري ٿي ويندي هئي، ۽ پره

ڦٽيءَ تائين سامت ۾ نه ايندو هو. اهڙيءَ طرح کيس ٻي رکعت هٿ نه ايندي هئي. عجب ڪائيندو هو، ته ماڻهو تهجد ڪيئن ٿا ادا ڪن. [8]

سيرو سفر

جيتوڻيڪ گهر جو سمورو ڪاروبار سندس سر تي هو، تڏهن به ڪڏهن ڪڏهن وقت ڪڍي سير سفر ڪيائين. سنڌ ۾ لاڙ ۽ وچولي ۾ گهڻو گهميو. سري جي سير جو پتو نه ٿو پوي. البتہ سندس هيٺين بيت مان اهڃاڻ ملي ٿو، ته سري جو سير به ڪجهه قدر ڪيو هئائين:

”جي اتر جي لاه، سڄڻ سڀ پرڪڻا،

ري پاڇي ڪٽي، سير پري نه باه.“

بيان العارفين مان معلوم ٿئي ٿو، ته سنڌ کان ٻاهر گجرات تائين به ويو هو، ڇاڪاڻ جو هڪ هنڌ احمد آباد جو ذڪر آيو آهي. ان سلسلي ۾ هڪ هندي دوهو به سندس زباني آيل آهي. سندس ارد گرد جيڪي بزرگ سندس همعصر هئا، تن سڀني سان صحبت ڪئي هئائين، ۽ جيڪي درگاهون هيون، سي سڀ ڏٺيون هئائين.

ڪسب معاش

سهروردي سلسلي جي باني حضرت ابوانجيبي عبدالقاهر سهروردي (وفات 563 هجري) پنهنجي مشهور ڪتاب ”آداب المريدين“ ۾ ”صوفي ۽ ڪسب معاش“ تحت لکيو آهي:

”صوفين کي ڪسب معاش ۽ حلال رزق جي تلاش ڪرڻ گهرجي. صوفين جو ان اصول تي اجماع آهي، ته حلال رزق لاءِ پورهيو ڪرڻ گهرجي. سڀ متفق آهن، ته پورهيو ۽ واپار، ۽ هنر ۽ ڪاريگريءَ جو ڌنڌو مباح ۽ عمدو ڪم آهي. البت رزق جي طلب ۾ پاڻ کي صفا گم ڪري ڇڏڻ، لالچ ۾ منهن وجهڻ، ۽ مال گڏ ڪري رکڻ کي صوفي خراب سمجهن ٿا.“ [9]

حضرت شاهه عبدالڪريم، انهيءَ اصول جو عملي نمونو پيش ڪيو آهي. حلال رزق جي حاصل ڪرڻ لاءِ هر قسم جو پورهيو ڪيائين، جهڙوڪ: جهنگ وڍڻ، کاتي ڪڍڻ، هر ڪاهڻ، پوکي راهي ڪرڻ وغيره. پورهيو ڪندي به الله جي ياد کان غافل نه رهيو، ۽ شريعت جي اتباع ۾ به ڪمي نه آندائين. يعني رزق جي طلب ۾ گم نه ٿيو، ۽ نه ڪجهه ميڙي رکيائين. بيان العارفين ۾ هڪ روايت آئي آهي:

”هڪ ڀيري احمد فقير ڪائونسل پڇيو. ته قوت گذران لاءِ ڪهڙو ڪم ٿا ڪريو؟ فرمايائونس: ڪوڏر هڻندو آهيان ۽ ڪيڙڙ جو ڌنڌو ڪندو آهيان.“ تنهن تي وري چيائينس: ”ڪوڏر هڻندي ۽ هر ڪيڙيندي اوهان خدا کي ڪيئن ساريندا هوندا؟“ تڏهن سيد صاحب مشڪي فرمايو: ”اسان کان موليٰ سائين ڪڏهن به وسرڻ جو نه آهي. اي احمد فقير ان لاءِ مثال وٺ، ته جڏهن ڪا عورت دلا ڀري مٿي تي رکي هلندي آهي، ته اهي دلا ڪيس هلڻ ۽ ڪڇڻ کان روڪيندا آهن ڇا؟“

هن مان اندازو لڳائي سگهجي ٿو، ته سيد صاحب ڪيئن نه صحيح عملي زندگي گذاري. سندس هڪ بيت جي هيءَ مصرع سندس عملي زندگيءَ جي ترجماني ڪري ٿي:

”هنئون ڏجي حبيب کي، لڱ لڱ ڳڏجن لوڪ.“

مسڪيني

پورهيو ڪرڻ جي باوجود مال ميڙي نه رکيائين، ۽ ”الفقر فخري“ کي پنهنجو اصول بنائين. شروعات ۾ ته مالي حالت ڏاڍي تنگ هيس. ايتري قدر جو سندس فرزند پورهئي ۽ بڪ سبب ماندا ٿي ويندا هئا. هڪ ڀيري ته مالي حالت اهڙي خراب ٿي وين، جو لڏي وڃي ٻيءَ ديهه ۾ وينا. لڏي وڃڻ کان 25 ڏينهن پوءِ جهنگ ۾ شيخن سندن مينهن ماري وڌي، جنهن ڪري سندس اهل عيال کي اڃا به وڌيڪ مصيبت پيش آئي، ڇاڪاڻ جو گذاري لاءِ ٻي ڪابه شيءِ نه بچن. انهيءَ زماني ۾ سندن هڪ فرزند پورهئي سانگي ڪنهن ڪري تي پهتو، جتي جو پئي ڪٽيائون. ڀيري جي ٻاهران پتڪو ۽ چادر رکي. جڏهن جو ڪٽڻ ويٺو. انهيءَ وچ ۾ ڪو شاهينگ سندس پتڪو ۽ چادر چورائي ويو. جڏهن جو ڪٽڻ کان واندو ٿيو، تڏهن به توڙي ڪميت جا اجورو مليس. اهي وٺي ڪپڙن ڏانهن جوڏسي، ته اهي ٺهن ٿي ڪونه. لاچار جهڙي تهڙي حال گهر پهتو.

بيان العارفين ۾ هڪ ٻي روايت آهي، ته انهيءَ مسڪينيءَ واري حالت ۾ هڪ ڀيري پنهنجن فرزندن سان گڏجي پنهنجي ٻنيءَ ۾ ڪر چوندڻ ويو. سنگ چونديندي، سندس هڪ فرزند ڪري پيو ۽ بيهوش ٿي ويو. گهڻي وقت کان پوءِ سامت ۾ آيو ۽ ٻڌايائين، ته: بڪ جي غلبي ۽ هيٺائيءَ جي ڪري. اهو حال ٿيو. پوءِ ڪجهه سنگ مهتي ڪيس ڪارايائون، تڏهن وڃي هلڻ چلڻ جهڙو ٿيو.

اهڙيءَ تنگيءَ ۽ بڪ ۾ گذاريندي به ڪنهن کي پنهنجي حال جي خبر نه ڏيندا هئا. سڀ ڪو ائين پيو سمجهندو هو، ته خوش پيا گذارين. اهڙي حال ۾ به فقيرن جي خدمت ڪندا هئا، ۽ جيڪڏهن ڪو بڪيو

ڏسندا هئا، ته پنهنجو ڪاڌو به ڪٿي ان کي ڏيندا هئا. بلڪ پنهنجو رات جو ڪاڌو ته ڪيترو وقت رکي ڇڏيندا هئا، ته متان ڪو اوبلو مهمان يا فقير اچي نڪري. جيڪڏهن ڪو اچي ويندو هو، ته پنهنجو ڪاڌو ان کي ڪارائي ڇڏيندا هئا. تمام دير تائين ڏسي ڏسي، جڏهن ڪنهن مهمان يا فقير جو آسرو لاهيندا هئا، ته پوءِ پاڻ کائيندا هئا.

پڇاڙي ۽ وفات

پڇاڙيءَ وارن ڏينهن ۾ رياضتن، فاقن، اوجاڳن ۽ عبادتن جي ڪري، سندس فاني جسم جهري پيو. ان هوندي به جيڪڏهن ڪو سوالي ايندو هو، ته ان سان گڏجي گهوڙي تي چڙهي حاڪمن ڏانهن ويندو هو. جيتوڻيڪ پاڻ کي جهلي به ڏاڍي ڏکيائيءَ سان سگهندو هو. بيان العارفين ۾ سندس زباني آيل آهي:

”چوويه سال ٿي ويا آهن جو چار پنج مرض گهر ڪري ويا آهن.“

زندگيءَ جا پويان ڏينهن حجري ۾ گذاريائون، جتي اڌ رات جو اتي سنڌي بيت ڳائيندا هئا. اهڙيءَ طرح محنت ۽ مشقت جي زندگي گذاري، سرزمين سنڌ کي، روحانيت جي فيض سان مالا مال ڪري، ۽ تصوف جي خوشبوءِ پکيڙي سنه 1032ھ (1622) ۾ 88 سالن جي عمر ۾ تاريخ 7 ذوالقعد آچر

رات، سانجهيءَ نماز مهل لاڏاڻو ڪيائون. [10]

ولادت ۽ وفات جون تاريخون هن طرح آهن.

شاهه عبدالڪريم سيد ما، بود از هاديان راه خدا

از نبي و علي نژادش دان، وز حسين و بتول اصلش خوان

بود از اولاد حيدري هروي، زاده شد اولاً منتلوي

سال نه صد و چهل و چهار دگر، بود از هجرت شفيع بشر

چونڪه سي و هزار سال گذشت، شد لقائش نصيب و صلش گش

شهر ذي قعدة هفتمين از ماه، شب يك شنبه آن خدا آگاه

وقت شام از جهان برضوان رفت، قد بلغ قد بلغ ز جانها رفت

سال تاريخش از ره- ابجد، جز بلغ نيست در حساب شرد

رحمت- حق براو و مريدانش، وز خدا باد عفو و عفانش. [11]

سندس مقبرو سندس ڳوٺ ”سيد پور“ (هاڻي بلڙي) ۾ آهي، جيڪو سندس پڙ پوٽي، سنڌ جي عظيم شاعر حضرت شاه عبداللطيف ڀٽائيءَ، ملتان مان ڪاشيءَ جون سرون آڻي، ٺهرايو. وصال جي تاريخ تي ميلو لڳندو آهي، ۽ هر ڪنهن ماه پهرين سومر تي سندس درگاهه تي سماع ٿيندو آهي.

اولاد

سيد صاحب کي يارهن ٻار ٿيا، اٺ پٽ ۽ ٽي نياڻيون، جن جا نالا هي آهن:
 سيد لعل شاه يا لعل محمد شاه عرف الله شاه - ننڍي هوندي گذاري ويو.
 سيد عبدالرحيم - هن به پنهنجي والد جي زندگيءَ ۾ وفات ڪئي.
 سيد جمال شاه [12] پيءُ جي حياتيءَ ۾ هالن کان ٿي آيو، ته واٽ تي چورن شهيد ڪري ڇڏيس.
 شاه عبداللطيف ڀٽائي رح هن ڀلاري جو پڙ پوٽو هو.
 سيد برهان، 5- سيد مبشر، 6- سيد دين محمد، 7- سيد محمد حسن، 8- سيد عبدالقدوس.

[1] تحفته الڪرام، سنڌي ترجمو، ص-33-432

[2] ۽

[3] دليل الذاڪرين، ص-226-227، بحواله تذڪره صوفياء سنڌ، اعجاز الحق قدوسي، ص-31-30. دليل الذاڪرين، ص-226-227.

بحواله تذڪره صوفياء سنڌ، اعجاز الحق قدوسي، ص-31-30

[4] دليل الذاڪرين، بحواله تذڪره صوفياء سنڌ - اعجاز الحق قدوسي، ص-31-30

[5] دليل الذاڪرين، بحواله تذڪره صوفياء سنڌ - اعجاز الحق قدوسي، ص-31-30

[6] دليل الذاڪرين، بحواله تذڪره صوفياء سنڌ، ص-31 30 سيد محمد جعفر جنهن جي زباني مٿين روايت آيل آهي، سيد محمد يوسف

بڪريءَ جو پوٽو هو، جنهن سان شاه ڪريم صحبتون ڪيون هيون. سيد يوسف ۽ بهاؤالدين گودڙي جو احوال ڪتاب جي آخري حصي ۾ ايندو.

سيد يوسف، ميران محمد جونپوريءَ جو مريد هو. پر سيد جعفر شاه، شاه ڪريم جو مريد هو، ۽ ٺٽي کان شاه ڪريم جي درگاهه تي ويندڙ

جماعت کي ماني ڪارائيندو هو. سندس فرزند سيد محمد عرف سيد قنڌو شاعر هو. (تحفته الڪرام، سنڌي ترجمو، ص-6-5)

[7] اهو احوال بيان العارفين جو آهي. تحفته الڪرام جي صاحب به (سنڌي ترجمو، ص-32-431) اتان نقل ڪيو آهي.

[8] بيان العارفين ۽ تحفته الڪرام، سنڌي ترجمو، ص-432

[9] بيان العارفين ۽ تحفته الڪرام، سنڌي ترجمو، ص-432

(1) ”آداب المريدين، اردو ترجمو، غلام احمد خان.

[10] تحفته الڪرام (سنڌي ترجمو، ص-433) ۾ وفات جو سنه 1030ھ آيو آهي. بيان العارفين 1032ھ ڏنو آهي. مرزا قليچ بيگ (رساله

ڪريمي، ص-13) ۽ ڊاڪٽر دائود پوٽي (شاه ڪريم جو ڪلام، ص-18) به بيان العارفين ۾ ڏنل سنه 1032ھ قبول ڪيو آهي.

[11] بيان العاربن فارسي، (قلمي). آخري صفحو.

[12] شاه ڪريم جي هن فرزند جو نالو بيان العارفين جي بمبئي واري چاپي (ص- 292) ۾ ”جلال شاه“ آيو آهي، جيڪو غلط آهي. فارسي

قلمي نسخن ۾ جمال شاه آيو آهي. لطائف لطيفي (ص 8 ۽ 9). مقدمه لطيفي (ص- 11)، رساله ڪريمي (ص- 15) ۽ شاه ڪريم بلڙيءَ واري

جو ڪلام (ص- 19) ۾ به ”جمال شاه“ آيو آهي.



Gul Hayat Institute

فصل ٻيو

شخصيت ۽ ڪردار

فيض جي پالوت

حضرت شاه عبدالڪريم جي رهڻي ڪهڻي ماڻهن کي ڏاڍو متاثر ڪيو، ۽ ڪيترائي ڀرت جا پهيڙا سندس فيض جي درياه مان چڪي چڪي، سلوڪ جي راهه جا پانڌيڙا ٿيا. سندس مريدن، معتقدن ۽ صحبتن جو وڏو تعداد هو، جن مان ڪيترا ته ڪامل درويش هئا، انهن جو ذڪر هن ڪتاب جي آخر ۾ ملندو.

شخصيت

سندس شڪل شبيهه مان نور پيو بکندو هو. منهن ۾ ڏيا هئس، جو ڏسڻ سان هر ڪو متاثر ٿيندو هو، ۽ سمجهي ويندو هو، ته اهل دل بزرگ آهي. ڪپڙا سادا ۽ نير ۾ ٻڌل پهريندو هو. خاص طرح سان ڪاري چادر ضرور هوندي هيس. اڇا ڪپڙا پسند نه ڪندو هو. کاڌو به تمام سادو کائيندو هو. ماني اڻ مڪيل ۽ چانور بنان داغ جي کائيندو هو. ڏڪار سڪار ۾ سدائين خوش گذاريندو هو. گداء ڪري پاڻ به کائيندو هو، ته فقيرن کي به کارائيندو هو. گداء وارو کاڌو ڏاڍو پسند هوس. ايتري قدر جيڪڏهن ڪٿي مهماني ٿيندي هيس، تڏهن به پهريائين گدائيءَ جي مانيءَ مان ٽڪر کائي، پوءِ ميزبان جي ماني کائيندو هو. اهو سڀ ڪجهه محض انهيءَ لاءِ ڪندو هو، ته جيئن نفس هيٺو ۽ هيٺاهون ٿئي. [1]

دل جو ڪشادو ۽ سخي هو. جيڪو هوندو هوس، مسڪينن ۽ فقيرن کي ڏيئي ڏيندو هو ۽ پاڻ گدائي ڪري گذاريندو هو. وقتي پنهنجو کاڌو به فقيرن کي ڏيئي، پاڻ بڪون ڪيندو هو. [2] سندس تحمل جو هڪ مثال هن طرح آهي:

”هڪ ڀيري ڪن حرڪتي ماڻهن سندن ٻنيءَ جي اڏ ڀڄي، پاڻي وهائي ڇڏيو ۽ سندس نار بيهاري ڏاند چوڙي ڇڏيا. آخر سيد صاحب کي ڏک به هنيائون، تڏهن به صبر ڪيائين ۽ انهن کي ڪجهه به نه چيائين.“ [3]

رحمدل به ڏاڍو هوندو هو. پنهنجي ڏاندن کي مارڻ ته، پري رهيو. پر چينيپائين به نه. ٻني ڪيڙڻ ويندو هو ته، هر به ڪلهي تي ڪٽي ويندو هو. سڄيءَ حياتيءَ ۾ فقط هڪ دفعو هڪ پٽ کي چمات هنيائين، جنهن جو پڇاڙيءَ تائين ارمان هوس. سندس چوڻ هو ته ”شرافت روح کي آهي، ۽ نه بدن کي. شايد هن فرزند جو روح منهنجي روح کان چڱو هجي.“

هڪ دفعي سندس خادم زور ڏيندي آڱريجي وڌس، پر ڪجهه به نه ڪيائين، ۽ نه زورن ڏيڻ کان ئي روڪيائينس. جڏهن خادم جي ويڻ کان پوءِ ڏاس ۽ مٽي گهرائي ٻڌائين، تڏهن وڃي پتو پيو. ڳوٺ ۾ هڪ هندو هميشه بيمار گذاريندو هو. پاڻ ان کان وقت بوقت پڇڻ ويندو هو. جيڪڏهن ڪو مسڪين ۽ منجهيل اچي حال اوريندو هوس، ته اوسيتائين آرام نه ايندو هوس، جيستائين ان جو ڪم پورو نه ڪندو هو. جيتوڻيڪ حاڪمن وٽ ويڻ نه وڻندو هوس، تڏهن به منجهيل ماڻهن جي واهر لاءِ حاڪمن وٽ هلي ويندو هو. انهيءَ سلسلي ۾ جيڪڏهن حاڪم ان سهاڻيندڙ هلندو هوس، ته اهو به برداشت ڪندو هو. ڪوبه ضعيف يا محتاج ڏسندو هو، ته پهريائين ان جي مدد ڪندو هو. پوءِ ڪنهن ٻئي ڪم کي لڳندو هو. هڪ ڏينهن هڪ ڪراڙي ۽ ڪمزور عورت کي تڏو اٿندي ڏنائين. ڪهل اچي ويس ۽ ڪراڙيءَ کي ڪم تان اٿاري، پاڻ کيس تڏو تيار ڪري ڏنائين. تڏو تيار ڪري رهيو هو ته، اتان مرزا جاني بيگ جو وڏو امير قاسم چرڪس اچي لانگهائو ٿيو، ۽ کيس هٿ ٻڏي بيهي رهيو. پر جيستائين تڏو اٿي نه اٿيو، تيسيتائين امير ڏانهن ڪوبه توجهه نه ڏنائين.

سماع جو شوق

ننڍپڻ کان ئي سماع [4] جو شوق هوس، جنهن تي سندس وڏي ڀاءُ سيد جلال چينيپو به هوس. پاڻ به سر ۽ الحان سان بيت ڳائيندو هو. ته ٻين کي به سڏي پاڻ سان گڏ ڳارائيندو هو. سماع جون محفلون پاڻ وٽ به لڳارائيندو هو. ته ٻين وٽ به ٻڌڻ ويندو هو. سماع کي ذڪر ۽ عبادت ڪري سمجهندو هو. چوندو هو، ”ڪن علم پڙهيو، ڪن هنر سکيو، پر مون رڳو سماع سکيو، ۽ ٻيءَ ڪنهن شيءِ ڏانهن خيال نه ڪيم.“

سماع وقت وجد ۽ حال جي ڪيفيت طاري ٿي ويندي هيس. مزوريءَ تي ويندو هو، ته اتي به مزورن کي بيت ڳائي ٻڌائيندو هو. پڇاڙيءَ وارن ڏينهن ۾ حجري جي اندران، پريات جو، مٺڙي سر سان بيت چوندو هو. جيڪي حجري جي ٻاهران ويهي مريد ٻڌندا هئا، ۽ دل ٺاريندا هئا.

سنڌ ۾ سماع

تاريخ معصوميءَ جي صاحب ان وقت جي سماع جو نمونو هن ريت بيان ڪيو آهي: ”ڳچ جيترا ماڻهو اچي هڪ هنڌ گڏ ٿيندا آهن، جن مان ڪي پنهنجي زبان ۽ سر سان بيت پڙهندا آهن، ۽ ٻيا ان سر موافق سماع ڪندا آهن. سماع ڪندي، ڪن تي حال پوندو آهي، ۽ گهوڙي وانگر پڙ ڪيندا آهن ۽ مست ٿي ويندا آهن. ويندن مان هر هڪ انهن جي چيلهه کي قابو جهلي بيهندو آهي، پوءِ هونچندا آهن ۽ وڏا آواز ڪندا آهن. ٻن تن سماع ڪندڙن جواڙو آواز هڪڙي هنڌان اچڻ، عجيب پڙاڏو وجهي ڇڏيندو آهي، ۽ ميل يا وڌيڪ مفاصلي تي ٻڌڻ ۾ ايندو آهي.“ [5]

شاه ڪريم جي درگاه تي ٿيندڙ سماع

موجوده دؤر ۾ شاه ڪريم جي درگاه تي ماهه پهرين سومر رات، حج رات ۽ ميلي واري رات تي ۽ ڏينهن جو سماع ٿيندو آهي. سجاده نشين کان اجازت وٺي، فقير مڇ جي چوڌاري حلقو هڻي ويهندا آهن، ڪي فقير بيٺا رهندا آهن. بيٺن مان هڪ چڻو شاه ڪريم جي بيتن جي هڪ مصرع پڙهندو آهي. ان تي ٻيا سڀ فقير شهد آڱر مٿي کڻي ”القارعة“ چوندا ۽ ”مالقارعة“ چئي آڱر هيٺ ڪندا. اهڙيءَ طرح بيت پڙهندا رهندا آهن، جيسيتائين سجاده نشين يا ان جي غير حاضريءَ ۾ سندس ولي عهد اچي ويهي. بيت گهڻو ڪري مارئيءَ ۽ سهڻيءَ جي سرمان پڙهندا آهن.

پير صاحب ٿلهي تي ويهندو آهي، سندس منهن قبلي طرف هوندو آهي. سماع ۾ شرڪت ڪندڙ فقير، حلقي وار، پير صاحب ڏانهن منهن ڪري ڦرندا آهن، پراڙيءَ طرح جيئن پير جي نظر مڇ کان پري نه ٿئي. ڏهن پندرهن متنن کان پوءِ پير صاحب اندر ويندو، ته فقير ويڙهي ويندس. ڪجهه وقت کان پوءِ پير صاحب وري اچي ٿلهي تي ويهندو. چڱو وقت ويهڻ کان پوءِ پير صاحب هلندڙ سماع مان اٿي هليو ويندو، ۽ فقير هو ۽ الله هوجو وڙد شروع ڪندا. [6]

سنڌ جي سماع جي قديم توڙي موجوده طريقي جو جائزو وٺڻ سان معلوم ٿيندو، ته سماع، راڳ جونالو نه آهي. سماع راڳ کان بالڪل مختلف آهي. سماع خدا جي ياد ۽ تزڪيه نفس جو هڪ تربيتي نمونو آهي.

هي هڪ اهڙو نمونو آهي، جنهن ۾ ماڻهو هڪ منو ٿي پنهنجي مالڪ حقيقي ڏانهن رجوع ٿئي ٿو ۽ ان جي ذڪر ۽ فڪر ۾ پنهنجي ذات کي بالڪل وساري ڇڏي ٿو. اهڙيءَ طرح سندس دل ۽ روح جي صفائي ٿئي ٿي.



Gul Hayat Institute

فصل ٽيون

علمي لياقت ۽ مشرب

علم و فضل

مٿي بيان ٿي ڪو آهي، ته شاهه عبدالڪريم بلڙيءَ واري کي ظاهري تعليم سان شوق ڪونه هو. ”بيان العارفين“ ۾ سندس زباني آيل آهي، ته فقط ٻه سڀارا پڙهيو. مريدن کي به چوندو هو ته ظاهري تعليم پرائڻ ۾ گم ٿي نه وڃن. الله تعاليٰ جي ذڪر ۽ فڪر کي ظاهري تعليم کان بهتر سمجهندو هو. انهي هوندي به ظاهري عالمن جي صحبت ۾ ويهي گهڻو ڪجهه پرايائين. سندس ملفوظات ”بيان العارفين“ مان معلوم ٿئي ٿو، ته نبين ۽ ولين جي قولن جي کيس وڏي ڄاڻ هئي. وقت جا وڏا عالم جهڙوڪ: مولانا دائود مفتي، مولانا محمد صدر، مخدوم حامد دودائي ۽ ٻيا جڏهن سندس مجلس ۾ کائينس تصوف جا باريڪ نڪتا ۽ معنائون ٻڌندا هئا، ته دنگ رهجي ويندا هئا. ان وقت جو مشهور عالم ميان عبدالرشيد ”بصير“ چوندو هو، ته ”جڏهن حضرت جن وٽان نڪتا ٻڌندو آهيان، تڏهن ڪيترا خيال ۽ معنائون دل تي تري اينديون اٿن. مرضي اٿم، ته حضرت جن جي هر هڪ نڪتي جون ڪيتريون ئي معنائون بيان ڪريان.“

شاهه عبدالڪريم کي سنڌي شاعرن جا بيت به ياد هئا. قاضي قاضن جا بيت به ياد هئا جيڪڏهن شاهه ڪريم جي زباني معلوم نه ٿين ها، ته اسان تائين نه پهچن ها. فارسي ۽ هندي جي به ڪجهه قدر واقفيت هيس.

جيتوڻيڪ سندس خيال هو، ته ظاهري علم مان غرور ۽ هٿ پيدا ٿئي ٿو، جيڪو سلوڪ جي راهه ۾ وڏي رڪاوٽ آهي، تڏهن به ظاهري علم کي ننڍو نه اٿس. ”بيان العارفين“ ۾ هڪ نقل آيو آهي، ته هڪ پيري مريدن اچي کيس چيو:

”ماڻهو چون ٿا، ته اوهين علم چونه ٿا پڙهو؟ پاڻ کين چيائون، ”انهن کي چئو ته دعا ڪريو، ته علم نصيب ٿئي.“

مذهب ۽ مشرب

حضرت شاهه عبدالڪريم عليه الرحمته وڏو صوفي بزرگ هو. سنت جماعت جي طريقي تي هلندو هو. آل اطهر جي محبت دل ۾ هيس، ۽ حضرت امام حسين علي ه السلام جي شهادت تي غم جو اظهار

ڪندو هو. سيد بدران فقير سڏائيندو هو. ٻين سيدن کي به چونڊو هو. ته فقير سڏايو. ڇاڪاڻ جو فقيري ۾ ”سيدي“ اچي وڃي ٿي. ان جو سبب اهو آهي، جو پنهي جهانن جي سردار فقر تي فخر ڪيو آهي. تصوف جي سلسلي ۾ پاڻ کي اويسي [7] سڏيندو هو. شريعت موجب پورو هلندو هو. روزا ۽ نمازون ڪڏهن به نه گسايائين. سندس مقام ۾ منزلت بابت ڪيترن ئي بزرگن جا بيان ”بيان العارفين ۾ آيل آهن.“



Gul Hayat Institute

فصل چوٿون

سنڌ جون سياسي حالتون

سياسي پس منظر

حضرت شاه عبدالڪريم بلڙي رح، سمن جي حڪومت (سنه 1351 کان سنه 1521) کان 16 سال پوءِ سنه 944ھ (1538) ۾ تولد ٿيو. سندس اک کولڻ وقت سنڌ تي شاه حسين ارغون جي حڪومت هئي، جو سنه 928ھ (1521ع) ۾ تخت تي ويٺو. سنه 927ھ (1521ع) ۾ سندس والد شاه بيگ ارغون سنڌ فتح ڪئي هئي. [8]

ڏهين صدي هجريءَ جي پهرين چوٿائي، ماوراءِ النهر، خراسان، ايران ۽ سنڌ وڏن وڏن انقلابن ۽ لاهن ڇاڙهن جي لپيٽ ۾ رهي. پرشاني، بربادي، خون خرابو، ڏاڍ ۽ ڏهڪاءُ جو عجيب و غريب عالم رهيو. ڪيئي خاندان متجي ويا، ڪي ئي حڪومتون ناس ٿي ويون، ۽ ڪيترن ئي نين سلطنتن جو آغاز ٿيو. شاه اسماعيل صفوي پنهنجي نئين سلطنت جو بنياد انهيءَ چوٿائيءَ ۾ وڌو. انهي ئي زماني ۾ محمد خان شيباني پنهنجي خونريز ۽ لشڪر ڪشين ذريعي ايران، توران ۽ خراسان جي سرزمين کي ڀليلندو، خون جا واهڙ وهائيندو رهيو. آخر انهيءَ چوٿائيءَ ۾ پاڻ به سڀ ڪجهه وڃائي، مارجي ويو. آل تيمور جو آخري چراغ انهيءَ زماني ۾ هرات ۾ هميشه لاءِ گل ٿي ويو. ڪيترائي شهزادا مارجي ويا، جيڪي بچيا، اهي اهڙا چڙوچڙ ٿيا، ۽ هڪ ٻئي کان اهڙا وڃڙيا، جو ڪڏهن به نه مليا. اهڙو ئي حال آل تيمور جي ٻي شاخ جو فرغانه ۾ ٿيو. بابر پنهنجي بادشاهي وڃائي، توران کان خيبر جي لڪ تائين وادين ۽ پهاڙن جي لاهن ڇاڙهن ۾ پنهنجي قسمت آزمائيندو رهيو. [9]

سنڌ ۾ به اهڙيون حالتون هيون. صدين کان سهڻي نموني هلندڙ سم حڪومت، سنڌ جي نامور بادشاهه ڄام نظام الدين عرف ڄام نندي جي اک ٻوٽڻ (914 هجري - 1508ع) سان گهرو لڙائيءَ جي نذر ٿي ويئي. [10]

ڄام نظام الدين 25 ربيع الاول سنه 866ھ کان 914ھ تائين نه فقط ملڪ تي حڪمراني ڪئي، پر ماڻهن جي دلين تي بادشاهي ڪئي. هو نهايت نيڪ، ڪردار ۽ گفتار جو سچو، اعليٰ منتظم، بهادر ۽ خوش اخلاق بادشاهه هو. جاه و جلال، شان و شوڪت، تدبير ۽ فراست ۾ سندس ڪوبه شاني ۽ ثاني

ڪونه هو. سنڌ تي اڌ صدي سندس حڪمراني، سنڌ لاءِ سڄي رحمت هئي. ملڪ ۾ امن و امان هو، ۽ ماڻهو ريڻان ڪيڻان هئا. دنيوي خوشحاليءَ سان گڏ، دينداريءَ جي لحاظ کان به وڏي رحمت هئي. ديني ۽ دنيوي علمن جي اشاعت لاءِ سنڌ جي چڇي چڇي تي مدرسا ۽ خانقاهون هيون. ڄام نندو پاڻ عالم، فاضل، زاهد ۽ عابد هو. تاريخ ۾ سندس زهد ۽ تقويٰ جون ڪيئي ڪهاڻيون بيان ٿيل آهن. هو گهوڙن جي ڪڙهه ۾ وڃي، انهن جي پٺيءَ تي هٿ گهمائي چوندو هو، ته ”توهان به دعا گهرو، ۽ آءُ به ٿو دعا گهران، ته خدا اهو ڏينهن نه آڻي، جو سواءِ شرعي سبب جي اوهان تي سواري ڪريان، ۽ سواري ڪندي ڪنهن به مسلمان جو خون منهنجي هٿان نه وهي. سڀني تاريخن سندس اخلاق سندس اخلاق ۽ ڪردار جي تعريف ڪئي آهي.“ [11]

ڄام نظام الدين کان پوءِ سندس فرزند ڄام فيروز تحت نشين ٿيو، جو ننڍي عمر جو هو. انهيءَ ڪري ڄام فيروز جي هڪ عزيز ڄام صلاح الدين تخت نشين ٿيڻ جي ڪوشش ڪئي. گهرو لڙائي لڳي. گجراتي لشڪر جي مدد سان ڄام صلاح الدين ٺٽي تي حملو ڪيو، جنهن کي ڄام فيروز، محب وطن دولهه دريا خان (ڄام نندي جو وزير) جي مدد سان روڪيو. گجراتين کان سواءِ ڄام فيروز جي زماني ۾ ارغونن جي به اچ وڃ ٿي. دولت شاهي، ۽ نور گاهي ارغون پڄي سنڌ ۾ آيا، ۽ لشڪر ۾ شامل ٿي ويا. انهن مان مير قاسم ڪيبيڪي سنڌ جي حالتن کان واقف ٿي شاهه بيگ ارغون وٽ ويو ۽ کيس سنڌ فتح ڪرڻ لاءِ چيائين. شاهه بيگ ارغون سنه 1518ع ۾ ٺٽي ڏانهن روانو ٿيو. دريا خان سندس مقابلو ڪيو، پر مارجي ويو. سنه 1520ع ۾ شاهه بيگ ٺٽو فتح ڪري، قتل عام جو حڪم ڏنو. پر جلد ئي قاضي قاضن خط ذريعي شاهه بيگ کي متاثر ڪري قتل عام کي بند ڪرايو. [12]

آخر ڄام فيروز ۽ شاهه بيگ جي وچ ۾ صلح ٿيو، ۽ شاهه بيگ ٺٽو سندس حوالي ڪيو. موت تي سيوهڻ جي ويجهو ٽلتيءَ جي ميدان تي، سنڌين ۽ شاهه بيگ جي وچ ۾ وڏي لڙائي لڳي، جنهن ۾ سنڌ جي وڏي عالم ۽ بزرگ حضرت مخدوم بلال جي چوڻ تي دريا خان جي پٽن ۽ ٻين اميرن حصو ورتو. سنڌ جا سورهيه سر جو سانگو لاهي، جنگ جي ميدان ۾ ڪڍي آيا. وڏي خونريز لڙائي لڳي. ڪي ئي ڪونڌر ڪسي ويا. آخر جڏهن سمورا جوڌا جوان مارجي ويا، تڏهن ميدان شاهه بيگ جي هٿ آيو. شاهه بيگ جي سيوي طرف رواني ٿيڻ کان پوءِ ڄام صلاح الدين ڄام فيروز تي حملو ڪيو. ڄام فيروز، شاهه بيگ کي اطلاع ڏنو، جنهن پنهنجي پٽ شاهه حسن کي روانو ڪيو. شاهه حسن ۽ ڄام

صلاح الدين جي وچ ۾ لڙائي لڳي، جنهن ۾ ڄام صلاح الدين ۽ سندس پٽ مارجي ويا. شاه بيگ سيويءَ کان سيوهڻ پهتو. شاه حسن به ساڻس اچي مليو پوءِ ٻئي بکر پهتا. ڌاريجا قوم جي ماڻهن بغاوت ڪئي، ۽ مقابلو ڪيائون، پر ڪيترائي مارجي ويا. سنه 1521ع ۾ شاه بيگ گجرات فتح ڪرڻ لاءِ روانو ٿيو، پراگهر ڪوٽ وٽ 22 شعبان سنه 928ھ (1521ع) تي فوت ٿيو. سندس لاش کي دفن ڪرڻ لاءِ مڪرم موڪليو ويو. [13]

[1]. تحت القرام، سنڌي ترجمو، ص- 532- بيان العارفين ۽ شاه ڪريم بلڙيءَ واري جو ڪلام: ڊاڪٽر دائود پوٽو، ص- 24-32.

[2]. ”بيان العارفين“ ۽ ”شاه ڪريم بلڙيءَ واري جو ڪلام“: ڊاڪٽر دائود پوٽو، ص 24-23.

[3]. مرزا قليچ بيگ: احوال شاه عبداللطيف، ٻيو ڇاپو، 1982 ص- 56 ۽ رساله ڪريمي، ص- 19.

[4]. سماع کي صوفين جائز ته ٺهرايو آهي، پر ان لاءِ ڪي شرط مقرر ڪيا اٿن. امام غزالي عليه رحمت هينين شرطن تي سماع کي جائز سمجهي ٿو:

سماع سان گڏ شراب خوري ۽ ساز سرندا نه هجن، جي ماڻهن جي نفساني خواهشن کي اپارين. سماع اهڙو هجي جنهن مان الله تعاليٰ جو ذوق شوق وڌي.

حضرت شيخ عبدالقادر جيلاني عليه الرحمت سماع کي مڪروه ڄاڻايو آهي، شيخ شهاب الدين عمر سهروڙي عليه الرحمت ان کي اجتناب فرمايو هو. ۽ شيخ بهاء الدين نقشبند فرمايو هو: ”مون کي ان کان انڪار ته ڪونهي، پر مان اهو ڪم نه ڪندو آهيان.“

حضرت خواجہ حسن بصري فرمايو آهي: ”سماع، جيڪو ماڻهو حق سان ٻڌي ٿو، اهو حق رسیده ٿي وڃي ٿو، ۽ جيڪو نفس سان ٻڌي ٿو، اهو ڪافر ٿي وڃي ٿو.“

حضرت ذوالنون مصري (وفات 562ھ)، حضرت ابونجيب عبدالقاهر سهروڙي (وفات 562ھ)، حضرت مخدوم جهانپان جهان گشت بخاري (وفات 785ھ) ۽ ٻين صوفي بزرگن جا به سماع جي سلسلي ۾ اهڙائي قول آهن. يعني هو ان ۾ وڏي احتياط جا قائل هئا. حضرت خواجہ نظام الدين اولياءِ دهلوي (وفات 785ھ) جي ملفضات ”وائد الفواد“ (ص- 95 ۽ 246) ۾ سماع لاءِ هينيان شرط رکيل آهن:

[5]. تاريخ معصومي سنڌي، ترجمو ص- 216.

[6]. ڊاڪٽر غلام علي الانا، ”لاڙ جي ادبي ۽ ثقافتي تاريخ“ (اڻ ڇپيل) ص- 564 کان 565.

[7]. اويسي طريقتو حضرت اويس قرنيءَ جي نالي پٺيان مشهور آهي، جنهن حضور ﷺ کي ڏسڻ کان سواءِ ايمان آندو هو. جڏهن ٻڌائين ته احد جي جنگ ۾ پاڻ ڪريم جو ڏند مبارڪ شهيد ٿيو آهي، ته پنهنجا سڀ ڏند پڇي ڇڏيائين. انهيءَ خيال کان ته پاڻ سڳورن جو الائي جي ڪهڙو ڏند مبارڪ شهيد ٿيو؟ صوفين مان جن بزرگن کي براه راست پنهنجي جهان جي سردار وٽان فيض ملندو آهي، اهي اويسي سڏائيندا آهن.

حضرت شاه عبداللطيف ڀٽائي عليه الرحمت به اويسي مشهور آهي. شاه صاحب پنهنجي دوست، مشهور عالم ۽ مفڪر مخدوم محمد معين ٺٽويءَ ڏانهن اويسي طريقي جي سمجهاڻ لاءِ خط لکيو هو. جنهن جو جواب ڏيندي، مخدوم صاحب اويسي طريقي جي مفصل سمجهاڻي ڏني

هئي. پوءِ ان سوال ۽ جواب کي ترتيب ڏيئي هڪ رسالي ۾ جمع ڪيو ويو. جنهن جو نالو ”رسالو اويسيه“ - تصنيف مخدوم محمد معين التتوي رڪيو ويو. ان رسالي موجب اويسيه طريقي جو تعارف هن طرح آهي:

لفظ اويسيه صوفي حضرات جي ڪلام ۾ آيو آهي. ”اويسيه“ انهيءَ شخص کي چوندا آهن، جنهن جي تربيت ۽ تڪميل ۾ روح- روان کي دخل هجي. هي روحاني فيض وٺڻ، ظاهري مرشد وٺڻ جي خلاف نه آهي. اهو دستور وڌن درويشن جي حالات ۾ پڻ موجود آهي. ڪيترن ئي اوليائن جي مرشدن جو سلسلو مشهور نه هو. امام يافعي ”روضة الرياضين“ ۾ انهن ولين جو ذڪر ڪيو آهي. ان مان معلوم ٿئي ٿو، ته خواجہ حافظ شيرازي جي به ڪنهن کي خبر نه آهي، ته ڪنهن کان باطني علم پرايائين. مولانا جامي جي نفحات ۾ آيو آهي، ته ظاهري مرشد وٺڻ، ولايت لاءِ ڪو شرط نه آهي. انهيءَ ڪري طعنا ڏيڻ ۽ اهڙن بزرگن جي طريقي کي بي بنياد چوڻ گستاخي آهي.

”هي رسالو ڊاڪٽر نبي بخش خان بلوچ، سنڌي ترجمي سان ”ٽئين زندگيءَ“ ۾ شايع ڪرايو آهي. ڏسو ماهوار ”ٽئين زندگي“، بابت ماه نومبر، سال 1953ع، ص-21 کان 22) ان مان معلوم ٿيندو، ته اويسيه طريقي وارا گهڻو ڪري باقاعدي مرشد نه وڻندا آهن.

[8]. ”تاريخ معصومي“، سنڌي ترجمو، ص-137 کان 243.

[9]. تذڪره روضة السلاطين و جواهر العجائب: فخر بن اميري هروي، بتصحيح و حواشي: پير حسام الدين راشدي، 1968ع ص-23-24.

[10]. ”تاريخ معصومي“، سنڌي ترجمو، ص-91

[11]. ”تاريخ معصومي“، سنڌي ترجمو، ص-89 کان 91- ماثرحيمي، ج-2 ص-273.

[12]. ”تاريخ معصومي“، سنڌي ترجمو، ص-136.

[13]. ”تاريخ معصومي“، سنڌي ترجمو، ص-139 کان 152- ترخانہ نامہ، سيد مير محمد شاہ، باہتمام: سيد حسام الدين راشدي، 1965ع، ص-12 کان 23.

شاہ بيگ کان پوءِ شاہ حسن تخت نشين ٿيو. کيس معلوم ٿيو ته، ڄام فيروز باغي ٿي ويو آهي. انهيءَ ڪري نئي طرف روانو ٿيو. ڄام فيروز ڪڇ طرف ڀڄي ويو، ۽ لشڪر گڏ ڪري نئي پهتو. شاہ حسن به اڳي وڌيو. چاچڪن ۽ راجن ڳوٺن جي ويجهو مقابلو ٿيو. سنڌي لشڪر جڏهن مغلن جو لشڪر ڏٺو، تڏهن گهوڙن تان لهي، مٿن تان پڳون لاهي، سندرا ٻڌائون. سندن جون ڪنڊون وري هڪ ٻئي سان ٻڏي، جنگ شروع ڪيائون. ان وقت سنڌي سورهياڻيءَ جو اهو اهاڃاڻ هوندو هو، ته جڏهن مرڻ مارڻ کان سواءِ ميدان نه ڏيڻ جو فيصلو ڪندا هئا، ته گهوڙن تان لهي مٿا اڳهاڙا ڪري، سندرا هڪ ٻئي سان ٻڌندا هئا، ته جيئن فولادي ديوار بنجي مقابلو ڪيو وڃي. آخر سنڌي سورهيه سنڌ تان صدقو ٿي ويا، ۽ شاہ حسن جي فتح ٿي. فتح کان پوءِ هو بکر ڏانهن موٽيو، ۽ موت تي هر جڳهه تباهي مچائيندو آيو. سنه 1525ع ۾ بکر کان ملتان روانو ٿيو. واٽ تي سيورائي، اڇ ۽ دلاور جا قلعا مسمار ڪيائين. اڇ جو قلعو ۽ جايون ڊهرائي، سامان ڪڍاري، ٻيڙين تي کڻائي، بکر موڪليائين، جيڪو بکر جي قلعي جي نئين سڙاڏاوت ۾ استعمال ٿيو. آخر ملتان جي حاڪم محمود لانگاهه کي شڪست ڏيئي،

سنه 1526ع ۾ ملتان به فتح ڪيائين. بکر موٽي اچڻ تي کيس معلوم ٿيو، ته ڪڇ جو راجا ڪنگهار نئون فتح ڪرڻ گهري ٿو. انهيءَ ڪري ڪنگهار کي شڪست ڏيئي نٿي پهتو. [1]

مٿيان واقعا شاه ڪريم جي ولادت کان اڳ جا آهن. شاه عبدالڪريم عليه رحمته جي ولادت کان ٻه ورهيه پوءِ سنه 1540ع ۾ شاه حسن ارغون جي زماني ۾ همايون، شير شاه سوريءَ کان شڪست کائي، لاهور ۽ اڄ کان ٿيندو، روهڙيءَ جي ويجهو پهتو. مرزا شاه حسن کيس پڄاڻڻ لاءِ اڄ کان بکر تائين درياھ جا ڪنارا ويران ڪري ڇڏيا، ته جيئن همايون جي لشڪر کي رسد نه ملي سگهي. آخر اها حالت ٿي، جو همايون جا ماڻهو ان ۽ گهوڙا ذبح ڪري کائڻ لڳا. اهو حال ڏسي همايون، جوڌپور جي راجا مالديو جي لڪڻ تي جوڌپور روانو ٿيو. جوڌپور کان 30 ميلن جي پنڌ تي هو، ته کيس معلوم ٿيو، ته جوڌپور جي راجا جي دل ۾ ڪوٽ آهي. انهيءَ ڪري تڪڙو تڪڙو جيسلمير روانو ٿيو. جيسلمير جي راجا پاڻي روڪي ڇڏيس. انهيءَ ڪري عمرڪوٽ آيو، جتي اڪبر ڄايس. ٽن سالن جي رولڙي کان پوءِ جڏهن همايون قنڌار وڃڻ جو خيال ڪيو، ته شاه حسن سندس مدد لاءِ هٿ وڌايو ۽ انهيءَ ئي سال هو قنڌار هليو ويو. [2]

انهيءَ ئي سال شاه حسن کي اڌ رنگ جي بيماري ٿي پيئي. سنه 962ھ (1554ع) ۾ وفات ڪيائين. ڪن جو چوڻ آهي، ته سندس زال ماه بيگم کيس زهر ڏئي ماريو. جيئن ته کيس ڪوبه اولاد ڪونه هو، انهيءَ ڪري مرزا عيسيٰ ترخان تخت تي ويٺو، جيڪو سندس نپايل هو. هن ماه بيگم سان شادي به ڪئي. سال به ڪونه گذريو، ته محمود خان سان سندس اختلاف ٿي پيو، جيڪو بکر جو حاڪم هو. محمود خان پاڻ کي خود مختيار ظاهر ڪيو. سنه 963ھ (1555ع) ۾ مرزا عيسيٰ بکر تي حملو ڪري، گهيرو ڪيو. اڃا گهيرو ئي ڪيون ويٺو هو، ته گوا جي پورچگيزن نٿي تي حملو ڪيو. نٿي کي ڦريائون، باهيون ڏنائون، ۽ آخر ۾ ڪيترن ماڻهن کي قيد ڪري پاڻ سان وٺي ويا. ايڏي ڦر ڪيائون، جو سندن چوڻ موجب ايڏي ڦر سڄي ايشيا ۾ ڪانه ڪئي هئائون. اهو احوال ٻڌي مرزا پوئتي موٽيو. سلطان محمود سندس پٺيان پيو، ۽ سيوهڻ تائين ربيع جا فصل تباهه ڪري ڇڏيائين. آخر سيد مير ڪلان وڃ ۾ پئي صلح ڪرايو. [3]

سنه 967ھ (1595ع) ۾ مرزا جي ٻن پٽن: مرزا محمد باقي ۽ مرزا محمد صالح جي وچ ۾ تڪرار ٿي پيو. مرزا عيسيٰ، مرزا محمد صالح جو طرف ورتو، ۽ محمد باقي شڪست کائي، سوڍن جي

رهائشگاه ونگي ڏانهن هليو ويو. محمد صالح وڏو بهادر ۽ همت پريو هو. سنه 970ھ (1562ع) ۾ هڪ بلوچ کيس قتل ڪيو، جنهن جي پيءُ کي هن ماريو هو. [4]

ان کان پوءِ مرزا عيسيٰ ۽ محمود خان بڪريءَ جون آويزشون هلنديون آيون، تان جو سنه 947 هجري (1566ع) ۾ مرزا وقت ڪئي. کائس پوءِ مرزا باقي تخت تي ويٺو، جيڪو وڏو ظالم هو. هن ماه بيگم کي بند ۾ وڌو، جتي هوءَ اچن ۽ بکن ۾ مري ويئي. اهڙا ته ظلم ڪيائين جو ٻڌڻ سان لونءَ لونءَ ڪانڊارجيو وڃي. پهريائين ارغون اميرن کي وڏا اختيار ڏنائين. پر پوءِ جو ڪاوڙ آيس، ته انهن جي پاڙ پتي ڪڍيائين. ان کان پوءِ سلطان محمود بڪري، ارغون اميرن جي دانهن تي مرزا باقي تي چڙهائي ڪري آيو. مرزا جو ننڍو ڀاءُ مرزا جان بابا ۽ سندس نياڻو مرزا شادمان به لشڪر وٺي اچي محمود خان سان مليا، پر پوءِ جدا ٿي ويا. آخر مرزا باقيءَ جي لشڪر کان شڪست کائي پڄي وڃي ڪڪرالي پهتا، جو سمنڊ جي ڪناري تي هو. مرزا باقي پهريائين سيد علي ثاني شيرازي نٿو جي معرفت مرزا جان بابا ۽ يادگار مسڪين سان صلح ڪيو، ۽ پوءِ کين قتل ڪرائي ڇڏيو. ان کان پوءِ محمود خان به ڪاهيندي اچي نٿي کي گهڙيو ڪيو. مرزا کي مقابلي جي طاقت نه ڪانه هئي، پر محمود خان کي معلوم ٿيو، ته ترسون محمود خان جي پائرن اچ جي قلعي تي حملو ڪيو آهي، انهيءَ ڪري مقابلو ڇڏي موٽي ويو. سنه 993ھ (1584ع) ۾ مرزا باقي چريو ٿي پيو ۽ ترار ڪڍي پاڻ کي مارڻ جي ارادي سان، پاڻ کي ڦٽي وڌائين. آخر انهن ڦٽن ئي سندس موت آندو. [5]

هي اهڙو ته ظالم هوندو هو، جو معمولي ڳالهين تي سخت سزائون ڏيندو هو، جهڙوڪ: ڏاڙهي پٽڻ، نڪ ۽ ڪن ڪپڻ، هاڻين جي پيرن سان ٻڏي گهٽين ۽ بازارين ۾ گهمائڻ. پٽ جي موت جو ٻڌي شڪ ۾ محلي جي زالن جي سڻڻن ۾ پليون وجهرائي، سندن ببا وڍرائي ڇڏيائين، ۽ مردن کي هاڻين جي پيرن سان ٻڌرائي گهٽين ۽ بازارين ۾ گهميائين. بي غيرت وري اهڙو هو، جو جڏهن اڪبر جي لشڪر حملو ڪيو، تڏهن بادشاهه کي راضي ڪرڻ لاءِ پنهنجي ڌيءَ شاديءَ لاءِ دهليءَ ڏياري موڪليائين، پر بادشاهه، خوني ۽ ظالم جي ڌيءَ سان شادي ڪرڻ کان انڪار ڪيو، ۽ هوءَ موٽي پيءُ وٽ آئي. [6]

کائس پوءِ سندس پٽ مرزا جاني بيگ تخت تي ويٺو. هيءُ به پيءُ وانگر ظالم هو. هن پيءُ جي خون جي ڪن ماڻهن تي تهمت رکي، انهن مان ڪن کي توڻن ۾ ويڙهائي ساڙائي ڇڏيو، ڪن جي مٿي کان پيرن تائين ڪرڻ وجهي به ٽڪر ڪرايو، ۽ هر هڪ اڌ کي ذرا ذرا ڪري، گهٽين ۽ بازارين ۾ اڇلائي

چڏيو. ڪن کي سنگسار ڪرايائين، ۽ ڪن جي مٿي کان پيرن تائين ڪل لهرائين. سندس حڪومت جي شروع ۾ سندس چاچي مظفر ڪاه ڪئي، پر کيس شڪست ملي. ان کان پوءِ هن پيءُ جي سڪي کي رد ڪري، پنهنجو سڪو چالو ڪيو. ۽ نيون ماپون مقرر ڪيائين. اڪبر کي جڏهن اها خبر پيئي، تڏهن ڪاوڙ لڳس، ۽ کيس آڻ مڃائڻ لاءِ نواب محمد صادق کي چاڙهي موڪليائين. هو سيوهڻ تائين پهتو، ۽ هار کائي پوئتي موٽي ويو. ان کان پوءِ سنه 999ھ (1590ع) ۾ مرزا عبدالرحيم خان خانان چڙهي آيو، جنهن سخت لڙائيءَ کان پوءِ سيوهڻ فتح ڪيو. انهيءَ وچ ۾ مرزا جاني بيگ نٿي کي باهيون ڏيئي تباهه ڪرائي ڏيو. انهيءَ افراتفريءَ ۾ ڦر به ٿي. سنه 1000ھ (1591ع) ۾ خان خانان مرزا سان صلح ڪري کيس اڪبر جي خدمت ۾ موڪليو. اڪبر سندس پٽ مرزا غازي بيگ کي نٿي جونواب مقرر ڪري موڪليو. جوان وقت سورهن سالن جو هو. مرزا جاني بيگ کي دهليءَ ۾ ئي رهائي ڇڏيائين. هن اتي ئي وفات ڪئي، ۽ سندس لاش آڻي مڪليءَ تي دفن ڪيو ويو. مرزا غازي بيگ جي ڏينهن ۾ به ڪيتريون بغاوتون ٿيون. سنه 1013ھ (1604ع) ۾ بادشاهه جي سلاميءَ لاءِ آگري ويو، جتي بادشاهه کيس رهائي ڏيو. سنه 1014ھ (1605ع) ۾ اڪبر جي وفات کان پوءِ چوريءَ نٿي ۾ آيو. پوئتان سندس دشمن نورالدين جهانگير کي سندس خلاف اپاريو، جنهن ڪري هن کيس گهراڻي ورتو. آخر جڏهن وفادار سمجهيائينس، تڏهن کيس قنڌار جونواب ڪري موڪليائين، جتي سنه 1021ھ (1612ع) ۾ وفات ڪيائين. سندس لاش آڻي مڪليءَ تي دفن ڪيو ويو. هوفارسي زبان جو بلند پايه شاعر هو، ۽ ”وقاري“ تخلص ڪندو هو. شاعرن جو وڏو قدردان هو. ڪيترائي شاعر سندس درٻار ۾ هوندا هئا. ايراني شاعر به ڪهي وٽس ايندا هئا. ذهين به هو، ته سٺو منتظم به. انهن خوبين سان گڏ منجهس برايون به هيون. وڏو زاني هو ۽ شراب به گهڻو پيئندو هو. [7]

مرزا جاني بيگ جڏهن خانه بدوش ٿي ويو، تڏهن جهانگير سنڌ کي مرڪز سان ملائي ڇڏيو. پوءِ نٿي تي گورنر مقرر ٿي ايندا رهيا. سنه 1015ھ (1606ع) ۾ خسرو چرڪس سنه 1021ھ (1612ع) ۾ مرزا رستم، سنه 1025ھ (1616ع) ۾ مرزا مصطفيٰ، سنه 1028ھ (1618ع) ۾ مرزا بايزيد بخاري، ان کان پوءِ شريف الملڪ، سنه 1037ھ (1627ع) ۾ مرزا عيسيٰ خان نٿي جا گورنر ٿيا. [8]

شاهه عبدالڪريم سنه 1032ھ ۾ وفات ڪئي، يعني انهيءَ زماني ۾ نٿي تي شريف الملڪ (شريف خان) گورنر هو. مٿين احوال مان معلوم ٿيندو، ته شاهه عبدالڪريم جي جوانيءَ جي زماني کان پڇاڙيءَ

تائين سنڌ سان ڪيئي ويل وهيا. مرزا عيسيٰ ۽ محمود بڪريءَ جي خانہ جنگي، گوا جي پورچوگيزن جي ڦر ۽ باهه، مرزا باقيءَ جا ظلم ۽ ڏاڍ مرزا جاني بيگ جا ڪيس ڪلور ۽ مرزا محمد صادق خان جي چڙهائين ملڪ کي ناس ڪري ڇڏيو. اهڙين حالتن جي ڪري عوام تي خوف ۽ هراس چانيل هوندو هو. امن امان تباهه ٿي ويو هو. اهڙي زماني ۾ انسان، تصوف جي پناه ۾ ئي سک جو ساهه کڻي سگهيو ٿي. اهڙين حالتن ۾ صوفي بزرگن انسان ذات جي اهم خدمت سرانجام ڏني. هنن نهٺائيءَ واري تعليم سان انسانن جي دلين کي آرام بخشيو. انهيءَ فطري تقاضا موجب شاهه عبدالڪريم بلڙيءَ واري جي ڪلام ۾ به نهٺائيءَ، صبر ۽ شڪر جو پيغام ملي ٿو.

شاهه عبدالڪريم جيتوڻيڪ حڪومت سان ڪوبه تعلق نه رکندو هو، تڏهن به خدا جي خلق جي خدمت لاءِ ڪڏهن ڪڏهن ڪامورن وٽ ڪهي ويندو هو. انسانن جي سک سلامتيءَ جو ڪيس وڌو اونورهندو هو. جيڪڏهن ڪنهن سان زيادتي ۽ ظلم ٿيندو هو، ته بي اختيار ٿي ويندو هو. مطلب ته هن اسلامي اصولن موجب انسانيت جو درس ڏنو، ۽ انسانن جي اخلاق ڪردار جي اصلاح ڪئي.

Gul Hayat Institute

فصل پنجنون

سنڌ جو علم ۽ ادب

علمي حالت

ملڪي حڪومت جي خاتمي ۽ ڌارين جي غلبي سڄي سنڌ کي ڪنا ڪيڙ ڪري ڇڏيو. ارغونن جي اچڻ کان پوءِ درٻيلي ۽ پاٽ جا ڪيترائي عالم بد دل ٿي سنڌ ڇڏي گجرات ۽ مدينه طيبه ڏانهن هليا ويا. انهيءَ ڪري سنڌ جو علمي نظام درهم برهم ٿي ويو. انهيءَ زماني ۾ وسط ايشيا ۾ سياسي انقلابن جي ڪري ڪيترائي علمي خاندان لڏيا سنڌ ۾ آيا، جيڪي نٿي ۽ بکر ۾ آباد ٿيا. انهن مدرسا قائم ڪيا، ۽ علم جي شمع کي روشن ڪيو.

ارغونن جي زبان فارسي هئي. شاه حسن ارغون فارسي زبان جو شاعر هو، ۽ ”سپاهي“ تخلص ڪندو هو. انهيءَ ڪري فارسي زبان ۽ شعر کي فروغ مليو. پر ڏيهي شاعر به سنڌ ۾ آيا، ته ڏيهي ماڻهن به فارسي ۾ شعر چيو. ان دور جي فارسي شاعرن مان هيٺين جا نالا قابل ذڪر آهن:

”مرزا شاه حسن، مخدوم ميران (وفات 1542ع) حيدر هروي، شاه جهانگير هاشمي، شاه حسن تڪڊري، مولانا فخري هروي، مير شاه مسعود صدر.“ [9]

فارسي جي بالادستي ترخانن ۽ مغلن جي دور ۾ به قائم رهي. هن دور ۾ به ڪيترائي فارسي جا شاعر پيدا ٿيا. خود مرزا جاني بيگ ۽ مرزا غازي بيگ فارسي جا شاعر هئا. مرزا غازي بيگ فارسي شاعرن جو وڏو سرپرست هو، ۽ ڪيترائي شاعر سندس دربار سان وابسته هئا.

هن عرصي ۾ نه فقط ديوان ۽ مثنويون لکيون ويون، پر فارسي نثر ۾ به ڪتاب لکيا ويا. خاص طرح سان ان دور ۾ سنڌ جي تاريخ تي اهم ڪتاب لکيا ويا، جهڙوڪ: مير معصوم بکري جي تاريخ سنڌ (1009ھ- 1600ع)، ادارڪي بيگلاري جو ”بيگلارنام“ (1017ھ- 1608)، مير طاهر نسياني جي ”تاريخ طاهري“ (1030ھ- 1620)، ميرڪ يوسف بن مير ابولقاسم نمڪين جي ”مظهر شاهجهاني“ (1044ھ- 1634ع)، سيد جمال الدين حسيني شيرازي نٿوي جو ”ترخان نام“ (1065ھ- 1654ع)، شيخ فريد بکري جي ”ذخيرة الخوانين“ (1060ھ- 1650ع) وغيره.

مغلن جي زماني ۾ هندوستان مان ڪي اهڙا شاعر به آيا، جيڪي اردو ۾ شعر چوندا هئا، جهڙوڪ: محمود صابري، محمد سعيد راهبر، مير علي جعفر بي نوا وغيره. اهڙي سبب آهي، جو ان دور ۾ فارسي شعر سان گڏ سنڌين ۾ اردو ۾ شعر چوڻ جو ذوق به پيدا ٿيو. ان هوندي به مغلن جي دور ۾ به فارسي جي بالادستي برقرار رهي.

ان زماني ۾ جيڪو سنڌي فارسي ڄاڻندو هو، ان کي قدر جي نگاه سان ڏٺو ويندو هو. انهيءَ ڪري سنڌين به فارسي زبان ۽ شعر ۾ دلچسپي ورتي. سنڌي شاعريءَ کي ڄڻ ته علمي محفلن ۽ اميرن جي دربار مان تڙي ڪڍيو ويو. ان وقت فقيرن ۽ درويشن سنڌي شعر کي پنهنجي جيءَ ۾ جاءِ ڏني. صوفين جي سماع جون محفلون سنڌي بيتن سان گرم رهيون. ان جو ثبوت ”بيان العارفين“ آهي.

سنڌي شعر

ملڪ جي لاهن چاڙهن جي ڪري شاه ڪريم کان اڳ جو سنڌي شعر گهڻو ڪونه ٿو ملي. ٻڌيءَ پيڙيءَ جي هريڙن جي مصداق سومرن ۽ سمن جي دور جا ڪجهه بيت ملن ٿا، سي به جيئن ته زباني روايتن ذريعي مليا آهن، انهيءَ ڪري شڪ گڏائڻ آهن. البتہ تاريخن مان ايتري پڪي ثابتي ملي ٿي، ته ان زماني ۾ سنڌي شاعر موجود هئا، ۽ سنڌي زبان ۾ شعر چيو ويندو هو.

ان زماني جو سومرن ۽ سمن سردارن جي سورهياڻي، سخا ۽ رومانوي داستان بابت پتن، پانن ۽ چارڻن جا ڪجهه بيت مليا آهن. ڪيترا بيت ته گمنام سگهڙن ۽ شاعرن جا آهن. البتہ ڪجهه بيت پاڳو پان ۽ سمنگ چارڻ جي نالن ۾ مليا آهن. سومرن جي دور جي مشهور واقعي دودي چنيسر جي لڙائيءَ بابت به ان زماني جا ڪجهه بيت مليا آهن.

سومرن جي دور جي اسماعيلي ملغن جا شعر به مليا آهن. جن کي گنان سڏيو وڃي ٿو. انهن اسماعيلي بزرگن جا نالا هي آهن: پير شمس سبزواري (1065ع - 1167ع)، پير صدرالدين (1290ع - 1409ع) ۽ پير تاج الدين.

تاريخ مان ان زماني جي ڪن شاعرن جا نالا به ملن ٿا، جهڙوڪ: شيخ حماد جمالي، اسحاق لوهري ۽ راجو ستيو دل. سمن جي دور ۾ ساموئيءَ جي ستن درويشن جا ست بيت مليا آهن. ساموئي درويشن جي شهادت جو واقعو ڄام تماچيءَ جي ڏينهن ۾ ٿي گذريو، جيڪو 1375ع ۾ تخت تي ويٺو. انهن ستن

بيتن مان به ڪيترا پوئين دور جا ٺهيل آهن، جن مان معلوم ٿئي ٿو، ته سمن جي دور ۾ سماع جي محفلن ۾ سنڌي بيت پڙهيا ويندا هئا.

ان کان پوءِ اسان کي شاه ڪريم جي ملفوظات ”بيان العارفين“ ملي ٿي، جنهن ۾ قاضي قاضن، شاه ڪريم ۽ ٻين شاعرن جا بيت محفوظ ڪيل آهن. جيئن ته هي بيت اسان کي تحريري صورت ۾ دستياب ٿيا آهن، انهيءَ ڪري هنن بيتن کي سنڌي شعر جي عظيم عمارت جي پيڙهه جو پتو چئي سگهجي ٿو. ان کان سواءِ ڪن ٻين ڪتابن مان شاه ڪريم جي ڪن همعصرن جا سنڌي بيت به مليا آهن. انهن شاعرن جو تعارف هيٺ ڏجي ٿو:

مخدوم پير محمد لکوي

لکي تعلقي سکر جو ويٺل هو. سنه 1590 يا 1600ع ڌاري وفات ڪيائين. الف اشباع جي سٽا ۾ سندس هڪ نظم مليو آهي، جنهن ۾ روضه اقدس جي ديدار جو اشتياق ڏيکاريو اٿس. نظم هن طرح شروع ٿئي ٿو:

اي صبا! واءِ صبح جا خاطي خير هئا
تون ريبارو رحمان جو ۽ قاصد قريبا

مخدوم نوح

شاه ڪريم جي مرشد حضرت مخدوم نوح وفات (1590ع) جا ڪجهه سنڌي بيت مليا آهن. هڪ بيت هت ڏجي ٿو:

سمو به ساڻين گڏ، تون لوچج لڄ کي،
هلندي سمي سامهون، تون پڻ ڪيرت ڪج،
ته توپڻ ٿئي ڏي، سمي به سوپ ٿئي.

سيد علي ثاني نٿوي

شاه ڪريم جي پير پائي ۽ نٿي جي مشهور عالم ۽ فاضل سيد علي ثاني شيرازي (وفات 1573ع) جو هڪ سنڌي بيت مليو آهي:

سرتن سانگ سکن جو، مون کي رويور هائين،
آءُ ٿي هلاڻ هوت ڏي، هو ٿيون واريو هارين،

وريتيون ورن سين، ويڻيون گهر گهارين،
 ڪهندا ٿيون ڪارين، ڪانه هلندي هوت ڏي.
 انهن کان سواءِ ٻين به ڪن شاعرن جا نالا ملن ٿا، جهڙوڪ: درس علاوالدين سومرو ٺٽو، سيد ابوبڪر
 لڪياري ڳوٺ آراضي سيوهڻ، شاه خيرالدين جيلاني سکر، سيد هارون، يوسف سهتو ٺٽو، ڪافي گو
 شاعر فاضل بکري ۽ جرڪس فقير هنگورو.



Gul Hayat Institute

فصل ڇهون

شاه ڪريم جي شاعري

ڪريم جو ڪلام

حضرت شاه عبدالڪريم بلڙيءَ واري جي طبع ننڍي هوندي کان ئي شعر ۽ سماع ڏانهن مائل هوندي هئي. جڏهن مٿن جذبو طاري ٿيندو هو، ته بي اختيار ٿي بيت چوندا هئا، ۽ اهي بيت وري مني آواز سان سماع ۽ وعظ جي مجلسن ۾ ٻڌائيندا هئا. کين اڳين شاعرن جو شعر به ڪافي ياد هو، جو وقت بوقت مجلسن ۾ ٻڌائيندا هئا. قاضي قاضن جا بيت به شاه ڪريم جي زباني ئي معلوم ٿيا آهن.

بيتن جو تعداد

بيان العارفين ۾ شاه ڪريم جا قول به آهن ته بيت به سندس قولن جي وچ تي جيڪي سندس بيت آيل آهن، انهن جو تعداد 93 آهي. جيڪڏهن انهن مان شيخ پراڻ وارو بيت به ڌار ڪبو، ته پوءِ ڪل بيت وڃي 92 ٿيندا. ان کان سواءِ هيٺين بيت بابت به يقين نه آهي، ته شاه ڪريم جو آهي يا قاضي قاضن جو. مضمون ۽ سٽا جي لحاظ کان قاضي قاضن جو معلوم ٿئي ٿو. پر جيئن ته بيت کان اڳ قاضي قاضن جو نالو نه ڪنڊيو آهي، انهيءَ ڪري شاه ڪريم جو بيت ڪري، شامل ڪيو ويو آهي.

ڪنز قدوري ڪافيا، جي پڙهي پروڙين سڀ،

ته ڪرمندي ماکوڙي، ڪوه ۾ پئي ڪڇي اپ.

انهن بيتن مان ٻه بيت هڪ مصرع وارا، ٻه تن مصرعن وارا ۽ باقي ٻن مصرعن وارا آهن.

شعر جو وزن

شاه ڪريم جو شعر هندي شعر جي وزن ”چند وديا“ موجب معلوم ٿئي ٿو.

Gul Hayat Institute

[1]. ”تاريخ معصومي“، سنڌي ترجمو- ص 169 کان 193.

[2]. ”تاريخ معصومي“، سنڌي ترجمو. ص- 169 کان 193. ”ترخان نامہ“، ص- 30 کان 36.

[3]. ”ترخان نامہ“، ص- 43 کان 46- ”تاريخ معصومي“، سنڌي ترجمو. ص 228 کان 231 ۽ 225 کان 246.

[4]. ”ترخان نامہ“، ص 43 کان 46- ”تاريخ معصومي“، سنڌي ترجمو. ص 228 کان 231-225 کان 246 ”جنت السنڌ“ 403-406.

[5]. ”ترخان نامہ“ ص 51 کان 95- ”تاريخ معصومي“، سنڌي ترجمو. ص- 247 کان 309.

[6]. "ترخانہ نامہ"، ص 51 کان 95- "تاریخ معصومی" سنڌي ترجمو- ص- 247 ۽ کان 309- حواشی مڪلی نامہ، ص- 238 کان 257.

[7]. "ترخان نام"، ص- 51 کان 95- "تاریخ معصومی" ص- 247 کان 309، حواشی مکتبی نام، ص- 407 کان 415- مرزا غازی بیگ

ترخان اور اس کی بزم - سید حسام الدین شاہ راشدی، سال 1970ء، ص-56 کان 166.

[8]. "تحفة الكرام"، سنڌي ترجمو، ص- 228 کان 236.

[9]. تاریخ معصومی، سند، ص 240 کان 245.

Sadarangani, H.I. Persian Poets of Sind PP:20 to 42

شاعريءَ جي فن جي علم کي هنديءَ ۾ ”چند وديا“ چيو ويندو آهي. جهڙيءَ طرح ”علم عروض ۾“ اصول ۽ ارڪان آهن، اهڙيءَ طرح هندي چند وديا ۾ به آهن. البته فرق اهو آهي، ته علم عروض ۾ اصل ثلاثي (تن حرفن وارا)، رباعي (چئن حرفن وارا) ۽ خماسي (پنجن حرفن وارا) ٿيندا آهن، پر ”هندي چند“ جا اصول هڪ حرفي (هڪ حرف متحرڪ) ۽ ٻه حرفي (هڪ حرف متحرڪ سان گڏ هڪ حرف ساڪن) ٿيندا آهن. هڪ حرفي اصول کي ”لڳهه ماترا“ ۽ ٻه حرفي اصول کي ”گر“ چيو ويندو آهي. علم عروض توڙي چند وديا ۾ اصول ارڪان جوڙين ٿا، پر ٻنهي ۾ فرق آهي. علم عروض ۾ حرفن جي تعداد کي اهميت آهي، مثلاً فاعلن ۾ پنج حرف آهن، انهيءَ ڪري اهو رڪن خماسي (پنجن حرفن وارو) چيو ويندو. فاعلاتن ۾ ست آهن، انهيءَ ڪري سباعي (ستن حرفن وارو) سڏيو ويندو. چند وديا ۾ رڪن کي ”گن“ چيو ويندو آهي. هر ”گن“ ۾ ٽي ٽي اصول رکيل هوندا آهن. پر انهن جي ترتيب علم عروض جهڙي نه هوندي آهي. ”گن“ هي آهن، جن جي تقطيع ۽ ”لڳهه“ لاءِ ”8“ نشاني آهي ۽ ”گر“ لاءِ هيءَ - نشاني آهي. وضاحت لاءِ علم عروض جا ”رڪن“ به ڏنا وڃن ٿا:

- 1- یگن (8-- = فعولن) 2- مگن (888 = فعل) 3- تگن (8--- = مفعول) 4- پیگن (88- فاعل)
5- جگن (8-8 = فعول) 6- رگن (8- = فاعلن) 7- سگن (88- = فعلن) 8- مگن (----- = فعلاتن)
9- لگھ (ھک حرفو = 8) 10- گر (بہ حرفو = -).

چند وديا ۾ بحر ۾ن قسمن جا آهن. ”ماترڪ“، جن جو سمورو دارومدار اصولن جي تعداد تي هوندو آهي. ”اصول“ کي چند وديا ۾ ”ماترا“ چيو ويندو آهي. انهن بحر ۾ ماترائن جو مقرر ٿيل تعداد نظر انداز ٿيڻ نه گهرجي، باقي اهو ضروري نه آهي، ته حرفن جو تعداد برابر هجي. هيٺ ”سمير چند“ جو مثال ڏجي ٿو، جنهن ۾ 19 ماترائون هونديون آهن:

-8-88-8-88-8- - سدا جسم قند سون ره هو ایتا

8-8-88-8-8-8 پڄوجوميت هي سون رام سيتا

(معنيٰ: هميشه ملڪ الموت جي چنبي کان بي خوف رهندين، جيڪڏهن ته دل سان رام سيتا جو ذڪر ڪندين.)

پهرين مصرع ۾ 6 گر ۽ 7 لکھ آهن، يعني ڪل 19 ماترائون آهن. ٻي مصرع ۾ 7 گر ۽ 5 لکھ آهن، جن جو تعداد به 19 ٿئي ٿو. پر پهرين مصرع ۾ 13 ۽ ٻي ۾ 12 حرف آهن.

چند وديا ۾ بحرن جو ٻيو قسم آهي: ”ورنڪ“. يعني حرفن وارو. انهن ۾ رڪنن جي پابندي لازمي آهي. يعني ٻنهي مصرعن ۾ هڪ جهڙا ”گن“ هئڻ گهرجن. انهيءَ پابنديءَ جي ڪري فقط ”گر“ ۽ ”لکھ“ ماترائن ۾ مطابقت ضروري نه آهي، پر حرفن جي تعداد ۾ به هڪ جهڙائي هجڻ گهرجي، نموني لاءِ وڌين مالا چند جو مثال هيٺ جي ٿو:

مومين گنگا ٿاري پگتي

پاڙهي ايسي ديجه پگتي

(معنيٰ: اي گنگا مون ۾ تنهنجي پوڄا وڌي، اهڙي قوت عطا ڪر.)

هر مصرع ۾ ٻه مگن (- - -) ۽ ٻه گر (-) آهن.

ماترڪ چند جي هريبت ۾ گهٽ ۾ گهٽ چار پڊ هئڻ گهرجن، ۽ هر پڊ ۾ 7 کان 148 تائين ماترائون هجڻ گهرجن.

دوها چند

هن ۾ ٻه مصرعون ٿين، جن مان هر هڪ ۾ ٻه پڊ يا چرن ٿين. پهرين ۽ ٽين پڊ کي ”وشم“ (طاق) چيو ويندو آهي، جنهن ۾ 13 ماترائون ٿينديون آهن. ٻئي ۽ چوٿين پڊ کي ”سم“ (جفت) چيو ويندو آهي، جنهن ۾ 11 ماترائون ٿينديون آهن. هندي دوهو نموني طور هيٺ ڏجي ٿو:

8 _ 88 88 _ 88 888 88 _ 8 _ 88 _

چمر چمات چنچل ٿين تج گهونگت پت جهين

8 _ 888 88888888 _ 88 88 _

مانوسر سرتابل، حل اچرت يگ مين

13 ، 11

13 ، 11

(چنچل اڪيون سنهي رئي جي گهونگهٽ مان اهڙي طرح سان چمڪن ٿيون، جيءَ طرح گنگا نديءَ جي پاڻيءَ مان مڇين جو جوڙو).

دوهي جي هر ست کي ”دل“ چيو ويندو آهي، ۽ هر دل جي ستا ۾ هيٺين ڳالهين جي پابندي ضروري آهي:

”وشم“ پڌن (پهرين ۽ ٽين) جي شروع ۾ جگن (8-8) رڪن نه اچڻ گهرجي ۽ ماترائون 13 هجن. آخر ۾ رڪن سگن (88-) يا رگن (8-) يا نگن (888) اچڻ گهرجي.

سم پڌن (ٻي ۽ چوٿين) ۾ 11 ماتائون اهڙيءَ طرح اچن، جو آخر ۾ جگن (8-8) يا نگن (8-) رڪن اچن. ان کان سواءِ ”وشم“ ۽ ”سم“ پڌن ۾ هيٺين ڳالهين جو خيال رکڻ به ضروري آهي:

(الف) جنهن وشم پڌ جي شروع ۾ (8-) يا (8-) نگن (888) اچي، ان ۾ ماترائن جي ترتيب هن طرح ٿيندي:

-- $2 \times 3 \times 2 \times 3 \times 3$. چوٿون جوڙو جو ٽن ماترائن جا آهي، ان جي ترتيب هن طرح نه هئڻ گهرجي: (8)

جنهن وشم جو شروع ۽ سگن (88-) يا (8-) يا (8888) هجي، ان جي ماترائن جي ترتيب هن طرح ٿيندي: $2 \times 3 \times 4 \times 4$ ، پر ان ۾ به ٽين جوڙي جي ترتيب هن طرح جائز نه آهي (8-)

(ج) ”سم“ پڌن ۾ ماترائن جي ترتيب يا ته $3 \times 4 \times 3$ ٿيندي يا هن طرح ٿيندي: $3 \times 2 \times 3$. 3×3 ٻنهي ترتيبن ۾ آخري جوڙو هن طرح اچڻ گهرجي: (8-)

ڪڏهن ڪڏهن يگن (88-) جي جاءِ تي جگن (8-8) ايندو آهي. اهڙيءَ حالت ۾ گر لگهه شروع ۾ هجي، تڏهن به اهو دوهو ”سم“ وارو دوهو مڃيو ويندو آهي.

گر ۽ لڳهه ماترائن جي گهٽ وڌ ٿيڻ سان دوهي جا ڪيترائي قسم ٿين ٿا. انهن مان 123 قسم هندي شاعرن عام جام آندا آهن. البته ايترو آهي، ته هر حال ۾ دوهي جون ماترائون 48 رهڻ گهرجن. نموني طور دوهي جا قسم هيٺ ڏجن ٿا:

- 1- پرم (گر 22 x لڳهه 4) 2- سپرامر (گر 21 x لڳهه 6) 3- شرب (گر 20 x لڳهه 8) 4- شينين (گر 19 x لڳهه 10) 5- مندوک (گر 18 x لڳهه 12) 6- مرڪت (گر 17 x لڳهه 14) 7- ڪرپ (گر 16 x لڳهه 16) 8- نز (گر 15 x لڳهه 18) 9- هتس (گر 14 x لڳهه 20) 10- گيند (گر 13 x لڳهه 22) 11- پيودهر (گر 12 x لڳهه 24) 12- چل يا بل (گر 11 x لڳهه 26) 13- بانر (گر 10 x لڳهه 38) 14- ترڪل (گر 9 x لڳهه 30) 15- ڪچپ (گر 8 x لڳهه 32) 16- مچ (گر 7 x لڳهه 24) 17- شاردول (گر 6 x لڳهه 36) 18- اهور (گر 5 x لڳهه 38) 19- بيال (گر 4 x لڳهه 40) 20- وڊال (گر 3 x لڳهه 41) 21- شوان (گر 2 x لڳهه 44) 22- اور (گر 1 x لڳهه 46) 23- سرپ (لڳهه 48).

سنڌي شاعرن دوهي جي سٽا ته اختيار ڪئي آهي، پر چند وديا جي ايتري پابندي نه ڪئي آهي. ايتري قدر جو ڪڏهن ته دوهي جي نموني جي سنڌي بيتن ۾ 48 ماترائن کان گهٽ وڌ ماترائون به ٿين ٿيون.

البتہ ايترو آهي ته ماترائون لڳ ڀڳ 48 آهن ۽ قافيو ٻنهي ستن جي پويان اچي ٿو.

شاه ڪريم جا ڪيترا بيت دوها چند مطابق آهن. هڪ بيت هيٺ ڏجي ٿو:

چرئن جنءِ ڇت ڪري، سڱ سڀئي چن،

جي پائين پريءَ مڙان، ته مت موحجيءَ ڳن.

2. سورنا چند

هن ۾ به مصرعون ٿين، ۽ هر هڪ مصرع ۾ ٻه ڀاڱا ٿين. هر هڪ مصرع جي پهرين ڀاڱي ۾ 12 ۽ پوئين ۾ 13 ماترائون ٿين. ٻنهي مصرعن جا پهرين ڀاڱا هم قافيه ٿين:

0

0

شاه ڪريم جا ڪجهه بيت هن سٽا موجب آهن، پر ماترائن جو ٿورو فرق آهي. هڪ بيت نموني طور هيٺ ڏجي ٿو، جنهن جي پهرين ڀاڱي ۾ هڪ ماترا ڪٽل آهي، ته پوئين ۾ وڌيل آهي:

هنج تنهين هوءَ، اونهي ۾ اوڙاهه جو.

اي ڪانيرو ڪوءِ، جو چاچر ۾ چيرون ڪري.

خاص سنڌي صنف

اسان جي سنڌي شاعرن مٿي بيان ڪيل ستائن جي ميل جول سان نيون ستائون به جوڙيون آهن، جي هن ريت آهن:

(الف) ٻن مصرعن واري بيت جي پهرين مصرع ”سورنا“ جي ستا جي، ته ٻي مصرع ”دوها“ جي رتا جي آهي:

_____ 0 _____
0 _____

قاضي قاضن ۽ شاه ڪريم جا ڪجهه بيت انهيءَ ستا موجب ملن ٿا. ان مان معلوم ٿئي ٿو، ته اها صنف گهڻو اڳ سنڌ ۾ ايجاد ٿي چڪي هئي. مثال طور شاه ڪريم جو هڪ بيت ڏجي ٿو:

ڪن ڪلاچي پار، سڏ نه سڄي سائين،

گهاٽوئين سندا مڪڙا، ڪي تڙ ٻي نهار.

(ب) ٻن مصرعن واري بيت جي پهرين مصرع ”دوها“ جي ستا جي ته ٻي مصرع سورنا جي رتا جي:

0 _____
_____ 0 _____

شاه ڪريم جا بيت هن ستا موجب به ملن ٿا:

ڦٽيون ڪرڦڙ ڪيون، ور ونگائي پاءِ،

جا تن اندر ڪاءِ، سا معلوم محبوبن ڪي.

(ج) ٻن مصرعن کان مٿي وارن بيتن ۾ پهرين مصرع ”دوها“ يا ”سورنا“ جي ستا جي هوندي، ته پوئين

مصرع گهڻو ڪري ”سورنا“ جي هوندي. شاه ڪريم جي ٽن مصرعن واري بيت ۾ پهرين مصرع

دوهي جي ستا واري، ۽ پوئين سورنا جي ستا واري، ۽ وچين دوهي جي ستا واري آهي:

جاڳي جاڳي سسئي، جان هيجان هٿ وڌاءِ،

تان سڃي سڃي پرين ري، پنهنون پٿرناه،
نڪرندي چٽاءِ، گهوڙا گهر نه سپرين.

شعري ٻولي

ٻين زندهه زبانن وانگر سنڌي زبان جون به مختلف اپ پاشائون يا محاورا يا لهجا آهن، جن جي سٽا ۽ ساخت ۾ ملڪ جي مختلف جغرافيائي حالتن، تاريخي پس منظر ۽ پاڙيسري ملڪن سان تعلقات کي دخل آهي. سنڌي زبان جا هيٺيان لهجا مڃيا ويا آهن:

سربلي يا اترادي، 2- وچولي، 3- لاڙي، 4- ٿري، 5- ڪڇي، 6- لاسي، 7- ڪوهستاني، 8- اورماڙي، 9- گوادري، 10- جدگالي، 11- پاڳ ناڙي وارو، 12- جهونا گڙهي يا ڪاٺيا واڙي.

شاه ڪريم جو شعر لاڙي لهجي ۾ آهي. لاڙي لهجي جون خصوصيتون هيٺ ڏجن ٿيون:

1- علم لسان موجب آواز ٻن قسمن جا ٿيندا آهن: سر آواز ۽ وينجن، جن کي پراڻي گرامر موجب حروف علت، ۽ حروف صحيح چيو ويندو هو. وينجن ۾ ادائگيءَ وقت هوا جي ڌوڪ شامل نه هوندي آهي، مثلاً پ، ب، ت، ٺ وغيره اهڙن آوازن کي او سرڳ آواز چيو ويندو آهي. ڪن آوازن ۾ وري هوا جي ڌوڪ شامل هوندي آهي، مثلاً ڦ، پ، ٺ، ٺ، گھ، ڙھ، ٺھ وغيره اهڙن آوازن کي وسرڳ آواز چيو ويندو آهي.

لاڙي لهجي ۾ گهڻي قدر وسرڳ آواز جي بدران اوسرڳ آواز اچاريندا ويندا آهن. مثلاً گھ جي بدران گ، لھ جي بدران ل، نہ جي بدران ن ۽ ٺھ جي بدران ڙ يا ڙا چاريو ويندو آهي. شاه ڪريم جي شعر ۾ ڪيترن وسرڳ آوازن جي بدران اوسرڳ آواز آيا آهن، مثلاً:

”پريان سنڌي ڳالڙي، جيڪو ٻي ڪري،“

هت ”ڳالھ“ کي ”ڳال“ ڪري آندو ويو آهي.

يعني الھ وسرڳ جي بدران اوسرڳ آيو آهي. هيٺين مصرع ۾ ”ماڻهو“ جي بدران ”ماڙو“ آيو آهي.

يعني اڻھ جي بدران اڙا آيو آهي:

”سو ماڳوئي ڦير، جتي ڪوڙ ڪماڙو ٿين.“

هيٺين مصرع ۾ ”پنهنون“ بدران ”پنون“ آيو آهي. يعني انھ جي بدران ان آيو آهي:

”تان سڃي سڃي پرين ري، پنون پٿرناه“

هيٺين مصرع ۾ ”منجهارن“ جي بدران ”منجارن“ آيو آهي. يعني اجهه بدران اڃا آيو آهي:

”مره ڪر منجارن، پهريوندي ۾ ڏور جنء.“

(2) لاڙي لهجي ۾ ڪن لفظن ۾ اهه اڄو آواز ٿئي ترڪ ڪيل هوندو آهي. اهوئي سبب آهي، جو شاهه ڪريم جي شعر ۾ ”منهنجي“ جي بدران ”موجي“ آيو آهي، مثلاً:

”مت موجي ڪن ڪري، ته ڪي جاب ۾ ڏي.“

”پهرين“ بدران ”پيرين“ آيو آهي، مثلاً:

”پيرين پاڻ وڃاء، پاڻ وڃائي هوئل.“

”پنهنجي“ بدران ”پاجي“ آيو آهي:

”ريءَ پاجي ڪٽئي، سپر ڀري نه باه“

3- سر آواز

وينجن ادا ڪرڻ وقت، هوا ڪي منهن ۾ ڪنهن نه ڪنهن هنڌ روڪ رند ڪ ٿئي ٿي، پر ”سر آواز“ اچارڻ وقت هوا ڪي روڪ رند ڪ نه ٿئي ٿي. سر آواز ٻن قسمن جا ٿيندا آهن: ڊگها سر ۽ ننڍا سر. آ، اي، او ڊگها سر آهن، ۽ آ، ا، اُ، اُنهن ج ننڍا سر آهن. ڪن سر آوازن ۾ گهڻا ٻه هوندي آهي، جهڙوڪ: آن، اين، اون.

لاڙي لهجي جي ڪيترن لفظن ۾ گهڻا ٻه ترڪ ڪيل هوندي آهي. انهن کان سواءِ لاڙي لهجي ۾ ڪيترن لفظن ۾ ڊگها سر بدلائي ننڍا ڪيل هوندا آهن، ۽ ننڍا بدلائي ڊگها ڪيل هوندا آهن. معياري لهجي ۾ جيڪي لفظ ”آ“ سان شروع ڪيل هوندا آهن، لاڙي لهجي ۾ ”آ“ کي بدلائي ”ا“ ڪيو ويندو آهي. هيٺ شاهه ڪريم جي شعر مان اهڙا لفظ ڏنا وڃن ٿا، جن ۾ معياري لهجي کان سر آواز تبديل ٿيل آهن:

نوٽ نشاني د جو مطلب آهي:..... بدلاجي..... ٿيو آهي.

4- پد

سر آواز غ وينجن گڏجي پد ٺاهين ٿا، ۽ پدن مان لفظ جڙن ٿا. لاڙي محاورن ۾ لفظ جي هر بي پد تي (ا) سر استعمال ٿيندو آهي. اهوئي سبب آهي جو شاهه ڪريم جي شعر ۾ ”هڪڙو“ بدران ”هڪڙو“ آيل آهي.

لاڙي لهجو معياري لهجو تبديلي

تون	اون<اُن	تن
جيئڻ	اين<اِ	جنءَ
پيو	اِ<ا	پئو
لوه	او<اُ	لُوه
پرين	اين<اي	پري
تنهن	اُن<اِ ۽ اِن<اِ	تِهه
جواب	وا<اَ	جاب
جي	هم<ي	جِهه
مون	اون<ا	مُن
ٻاهر	آ<اَ ۽ آ<اِ	ٻهار
ٻاهر	آ<اَ	ٻَهر
ڪنهن	اُن<اِ ۽ اِن<اِ	ڪِهه
منهن	اُن<اُ	مُوه
بي	اي<اِئي	ٻئي
تهين	اِ<اِ	تِهين
جنين	اين<اي	جني
اونهي	او<اِ ۽ هي<اين	انين
پنهنجي	ان<اِ ۽ اِن<اِ	پاهجي
ڪيئن	اي<اِ	ڪِنءَ
مٿان	آن<اَ	مٿا
هوند	اون<اُن	هُندَ
ڪجن	آ*<اِ	ڪِجن
نڪري	آ<اِ	نڪري
هجن	ج*<و	هون

چُٽان	چوان	اُڪا ۽ وگر ڪيل آهي
پوئي	پوي	اڪاو
آن	اوهان	وه گر ٿي ويو آهي.
چُٽاءِ	چيائين	اڪا، ڪا ۽ ڪا ڏا
سڪهون	سڪئون	ٿون ڏهون
ويجهون	ويئون	ٿون ڏهون

انهن ڳالهين کان سواءِ مخصوص لاڙي لفظ به استعمال ٿيل آهن، جن جي معنيٰ ۽ شرح ايتار واري ڀاڱي ۾ ملندي.

شعر جو مضمون

شاه ڪريم جي شعر جو مضمون تصوف جي تعليم مطابق آهي. هو ذهن نشين ڪرائي ٿو ته ڪائنات جو مالڪ ۽ خالق الله آهي، جيڪو هڪ آهي، ۽ سندس ڪوبه شريڪ ڪونهي. هر شيءِ مان ان ذات جو جلوو عيان آهي:

وائي بي م پل، مرثان موران پڪڙان،

بلا، سندو سڄڻين، هو هلا وهل.

طالب کي تصوف جي واديءَ جي واٽن جي پرک ۽ پروڙ ٻڌائيندي سمجھائيندي ته هي اهو پنڌ آهي، جنهن کي طئي ڪرڻ ۾ عقل ۽ هوش، علم ۽ فهم ڪم نه ايندو، پرسڪ ۽ محبت مان عشق جي راهه ۾ وڪ وڌائڻي آهي. يعني لوڪ جا لاڳاپا لاهي، معرفت جي منزل ڏانهن وڌبو، ته اوکي واٽ به سولي نظر ايندي:

مٽيون ميڙي کان، واچا ڪجي وچ پو،

جو تواسائڻ پائيو، سوهر ٻوڙي ناهه.

هوان ڳالهه کي به پسند نه ٿو ڪري، ته طالب ڪم ڪار ڇڏي، سنڌن سڪو ٿي، وڃي جهنگ وسائي. هو سمجھائي ٿو، ته دنيا جو ڪاروبار به ڪندو اچجي، ۽ پنهنجي مالڪ حقيقي سان به تعلق قائم رکجي:

هنيون ڏجي حبيب ڪي، لڱ گڏجن لوڪ،

ڪڏيون ۽ ڪروتون، اي پڻ سڳر ٿوڪ.

پر زندگي جو مقصد ”سپرين جي سک“ کي سمجهجي، ۽ نه لوڪ جي لاڳاپي ڪي. يعني دنيا ۾ محو ٿي، ان کي پنهنجي منزل ۽ مقصد ڪري نه وڃجي؛
پنپوران به ٿوڪ، ڪنهن نه نيا پاڻ سين،

پهاڪا ۽ چوڻيون

انهن خوبين کانسواءِ شاه ڪريم جي شعر جي وڏي خوبي اها آهي، ته هن زندگيءَ جي تجربن ۽ انساني نفسيات کي نظر ۾ رکي، حقيقتون سمجهايون آهن. اهوئي سبب آهي، جو سندس اهڙا بيت پهاڪا ۽ چوڻيون ٿي پيون آهن، مثلاً:

زندگيءَ جي اها هڪ وڏي حقيقت آهي، ته جيستائين پاڻ وڃي پنهنجي سر ڪم نه ٿو ڪجي،

تيستائين نياپي سنيهي تي ڪم ڪونه ٿو ٿئي:

”نه نياپي نه ٿئي، سڌين سيڻ نه هون.“

اهڙيءَ طرح اهو به زندگيءَ جي تجربن جو نپوڙ آهي، ته جيڪڏهن ڪنهن ڪم لاءِ پاڻ ڪوشش نه وٺي، پر فقط پنهنجي سنگتي ساٿيءَ تي لاهي پائي رکبو، ته ڪجهه نه ورنڊو. شاه ڪريم اها حقيقت هن طرح سمجھائي آهي:

جي اُترجي لاه، سڄڻ سڀ پرڪڻا،

ري پاڇي ڪٽئي، سپر ٻري نه باه.

سياڻن جو چوڻ آهي، ته جيڪڏهن ماڻهو مشڪل وقت ۾ ڪنهن سونهين کان صلاح وٺندو، ۽ ڇڏي ڳاڇا ڪندو ته اڙيو نه رهندو، ۽ وڃي منزل مقصود کي رسندو. شاه ڪريم اها حقيقت هن طرح آندي آهي:

”جي پڇڻا، سي نه منجهڻا، جي پڇڻ سي وير“

اها انساني نفسيات جي تقاضا آهي، ته راز اوستائين راز آهي، جيستائين پنهنجي دل ۾ آهي. ٻاهر ٻاڦ نڪتي ته پوءِ اهو لڪ لڪي نه سگهندو. شاه ڪريم اها ڳالهه هن طرح بيان ڪئي آهي:

مٺ پيڙيائي پلي، جه اڀتي ته واءِ،

جو پڌرو ڌي ڳالڙي، ته ڇڏي وڃي ساءُ.
 اها انساني فطرت آهي، ته جنهن ڳالهه ۾ گهڻي دلچسپي هوندي اٿس، ننڊ ۾ به ان جي تات تنوار
 هوندي اٿس، شاه ڪريم ان ڳالهه ڏانهن اشارو ڪري چيو آهي:
 جي جاڳندي من ۾، ستي پڻ سيئي،
 من پريان نيئي، پڳهيو پاڻ ڳري.

صنعتون

شاه ڪريم جو شعر، نه فقط قدامت جي لحاظ کان ارفع ۽ اعليٰ آهي، پر زبان ۽ بيان جي خوبين جي
 خيال کان به مٿاهون آهي. مضمون کي موثر بنائڻ لاءِ تشبيهن ۽ تمثيلن کان ڪم ورتو اٿس، ۽ اهي
 تشبيهون پنهنجي وطن جي رسمن رواجن، ڌنڌن ڌاڙين ۽ ڏيڪن ويڪن مان کنيون اٿس. لوهار کي سنداڻ
 تي ڌڪ هڻندو ڏسي چوي ٿو ته، لوهه کي جڏهن سنداڻ تي ڌڪ لڳن ٿا، ته ورچي وڃي ٿو. پر منهنجي
 دل جيئن ته، پنهنجي محبوب کي ياد ڪندي رهي ٿي، انهيءَ ڪري ورچي نه ٿي وڃي، توڙي جوان کي
 دنيا جي حرص و هوا جا ڌڪ لڳن ٿا:
 ڌڪين ذات پئو، هيئنڙو له سنداڻ جنءِ،
 سنڀاري کي سڄڻين، ورچي تان نه وٺو.
 ڳوٺاڻي عورت کي به دلا مٿي تي کڻندو ڏسي، ۽ پڪيءَ کي پاڻيءَ تي ترندو ڏسي، چوي ٿو ته جهڙي
 طرح عورت جي مٿي تي رکيل به دلا هڪٻئي سان مليل آهن، ۽ پاڻيءَ تي وينل پڪي پاڻيءَ سان مليل
 آهي، اهڙيءَ طرح منهنجي دل به پنهنجي محبوب سان مليل آهي:
 پاڻيهاري سر بهڙو، جرتي پڪي جنءِ،
 اسان سڄڻ تنءِ، رهيو آهي روح ۾.
 هيٺين بيت ۾ مڇ کي استعاري طور آندو اٿس. جهڙيءَ طرح مڇ لالچ جي ڪري ڪنڊيءَ ۾ ڦاسندا
 آهن، اهڙيءَ طرح مادي شين جو طالب به دنيا جي مهاڄار ۾ ڦاسي پوي ٿو:
 جا تو گهيڙي گهٽ، ماڪرياڙي مڇڙا،
 ان ڪنڊيءَ ڪڍي ڪيترا، نيئي پڇاڙڻا پٽ.

چاچر معنيٰ ننڍو پاڻي. هيٺين بيت ۾ چاچر مان مراد آهي: دنياوي يا مادي شيون. اونهي پاڻيءَ مان مطلب آهي: معرفت جي مام. چڱير مان مطلب آهي: دنيا جو طالب. گهاتو مان سندس مطلب آهي: معرفت جي منزل ماڻيندڙ:

چاچر چڱيرن، گهور نه اچي گهاتوئين،

اڪيون انين سنڊيون، ڪڏا ڪرون پڇن.

ساڳي نموني هيٺين بيت ۾ ”هنج“ مان سندس مطلب آهي: حق جو طالب، ۽ ڪانيرو مان سندس مراد آهي: دنيا جو طالب:

هنج تنهين هو، اونهي ۾ اوڙاه جو،

اي ڪانيرو ڪو، جو چاچر ۾ چيرون ڪري.

اهڙيءَ طرح ملڪ جي نظارن جي ترجماني ذريعي زندگيءَ کي سنوارڻ ۽ سڦلو بنائڻ جا اعليٰ اصول نهايت سولي ۽ اثرائتي نموني بيان ڪيا اٿس. يعني سندس شعر زندگيءَ جي تجربن، مشاهدن ۽ سچ جي ساڃاهه جو آئينه دار آهي.

علم بديع جي لحاظ کان سندس بيت ”پاڻيهاري سر...“ تشبيهِه جو سهڻو مثال پيش ڪري ٿو. ان کان پوءِ آيل ٻن بيتن ۾ استعاره بالڪنعايه استعمال ٿيل آهي، جنهن موجب ”مشبّه به“ مخفي رکيو ويندو آهي. هيٺين بيت ۾ به استعاره استعمال ٿيل آهي:

”نلها ڍانڍا سڪڻا، هنئين جاڙ جين.“

هيٺين مصرع ۾ مجاز مرسل ڪم آيل آهي:

”هنئون ڏجي حبيب کي، لڱ ڳڏجن لوڪ.“

هتي ”هنئين“ مان مراد ”محبت“ ورتل آهي. يعني مڪان مان مڪين مراد ورتل آهي، ڇاڪاڻ ته محبت هنئين (دل) ۾ رهي ٿي. هن مصرع جي ٻي لفظ ”لڱ“ مان ”ڪم ڪاريون“ معنيٰ ورتل آهي. هن حالت ۾ ”لڱ“ آهن سبب، ۽ ڪم ڪاريون آهي، ان جو نتيجو.

هيٺين بيت ۾ صنعت جمع بالتفريق ڪم آندل آهي، جنهن موجب: پهريائين ٻن يا وڌيڪ جنسن کي هڪ معنيٰ ۾ شريڪ ڪري، پوءِ انهن جو فرق يا تفاوت ڏيکاريو ويندو آهي. هن بيت ۾ پهريائين سڀني

پاڻيءَ وارين کي هڪ ڏيکاري، پوءِ ٻي مصرع ۾ انهن جو فرق ڏيکاريو آهي، ته ڪا سڄڻ لاءِ ٿي پري، ته ڪا پورهئي ڪاڻ ٿي پري:

پاڻيهاري سڀ ڪا، جا سر گهڙو پري،

ڪا لاءِ سنڌي سڄڻين، ڪا پورهئي ڪاڻ پري.

هيٺين بيت ۾ صنعت جمع بالتقسيم استعمال ٿيل آهي، جنهن موجب پهريائين ٻن يا وڌيڪ جنسن کي هڪ معنيٰ ۾ شريڪ ڪري، پوءِ اهي ڌار ڌار ڪري ڏيکاريون وينديون آهن.

هن بيت ۾ پهريائين پنيور مان پاڻ سان ڪٿي وڃڻ ۾ ٻن شين کي شريڪ ڪيو ويو آهي. پوءِ ٻي مصرع ۾ اهي شيون ”سڪڻ سپرين کي“ ۽ ”لاڳاپوسين لوڪ“ جدا جدا ڪري ڏيکاريون ويون آهن:

پنيوران به ٿوڪ، ڪه نه نيا پاڻ سين،

سڪڻ سپرين کي، ۽ لاڳاپوسين لوڪ.

هيٺين بيت ۾ صنعت ارساد ڪم آيل آهي. ارساد جي لغوي معنيٰ آهي: ”چوڪيدار ڪري بيهارڻ.“ هن صنعت موجب پهرين مصرع ۾ ڪوبه قافيو آئي، ٻيءَ مصرع ۾ اهڙا لفظ ڪتب آڻيا آهن، جوتنهن جي ٻڌڻ سان ٻڌندڙ بنا ٿو چئي، ته ٻيءَ مصرع جو فلاڻو قافيو ٿيندو. هن بيت ۾ ٻيءَ مصرع جي ٻڌڻ سان، ٻڌندڙ پاڻيهي چوندو: ”پت“.

پنڊي پريءَ سان، ويلا ڪندي وت.

ڪا پائيندءِ مانيون، ڪا پائيندءِ....

رومانوي داستان

شاه ڪريم جي شعر جي هڪ خوبي هيءَ به آهي، ته هن پنهنجا افڪار ۽ الاهي اسرار روماني ڪهاڻين جهڙوڪ: سسئي پنهنون، عمر مارئي وغيره ذريعي بيان ڪيا آهن. سندس تمثيلي انداز اشاراتي آهي. يعني هو ڪهاڻي بيان نه ٿو ڪري، پر ان جي ڪنهن واقعي ڏانهن اشارو ڪري، پنهنجو مقصد نروار ڪري ٿو. شاه ڪريم کان پوءِ انهيءَ انداز بيان کي شاه عبداللطيف اختيار ڪيو. ۽ ان کي وڌيڪ موثر بنايو. ان کان پوءِ اها سنڌي شاعريءَ جي روايت بڻجي ويئي، جنهن جي پيروي سمورا شاعر ڪندا آيا آهن.

شاه ڪريم جا اهي بيت هيٺ ڏجن ٿا، جيڪي سنڌ جي مشهور رومانوي داستانن موجب چيل آهن:

سسئي پنهنون

وهاڻيءَ ٿي وڃ، تونہ سرندي تن ري،
 تان سا وڃي ڀڄ، پيئي جا ڪاڻ پرين سين.
 جاڳي جاڳي سسئي، جان هي جان هٿ وڌاءِ،
 تان سڃي سڃي پريءَ ري، پنهنون پٿر ناه،
 نڪرندي چٽاءِ، گهوڙا گهر نه سپرين.

عمر مارئي

ڪاٿياريون ڪيءَ ڪن، عمر اڃا ڪپڙا،
 جن جا ٿرن ۾، ورڻا ويٺ سهن.
 سهڻي ميهار
 جيڪي گهران ۾ وڃ، جيڪي موت ۾ سو هڻي،
 هيڪڙيائي هٿ ڪر، ٻيون پاڇوءَ جنءَ ڀڄ.

مومل راڻو

ڪاڪ وٽن ساڻ، اونين نه اور ڳي،
 جي گڻ هون گهڻا، راڻا توءِ روئندا وٿا.

ليلا چنيسر

جوري اتي جن، داغ توجو داسڙا،
 تن ڪي مٿان تن، چنيسر چٽ ڪڍين.

پوين شاعرن تي اثر

اهو ته اظهر من الشمس آهي، ته مضمون توڙي هيئت جي لحاظ کان پوين شاعرن، شاهه عبداللطيف ڀٽائيءَ جي تتبع ڪئي آهي. اها ڳالهه به ڏينهن ڏني جيان چٽي آهي، ته شاهه صاحب جي شعري روايتن جو سرچشمو ڪريم جو ڪلام آهي. انهيءَ ڪري چٽائيءَ ۾ صفائيءَ سان چئي سگهجي ٿو، ته سنڌي شاعرن، شاهه ڪريم جي شعر کي بنيادي پٿر بنائي، سنڌي شعر جي عمارت اڏي آهي. جيتوڻيڪ هو جدت ۽ انفراديت پيدا ڪندا رهيا، پر ان هوندي به ڪريم جو ڪلام جي روايت سان پنهنجو سلسلو منسلڪ رکيائون.

شاهه ڪريم ۽ شاهه لطيف

شاهه لطيف کي ڪريم جي ڪلام سان دلي رغبت هئي. روايت آهي، ته شاهه صاحب سان شاهه ڪريم جو رسالو (بيان العارفين) ساڻ هوندو هو.

اهوئي سبب آهي، جو شاهه جي رسالي جي قلمي نسخن ۽ ڪن ڇپيل رسالن ۾ ڪيترائي شاهه ڪريم جا بيت شاهه لطيف جي بيتن سان گڏيل آهن. مثلاً رواجي نسخن جي پهرين داستان ۾، شاهه ڪريم جا چار بيت آيل آهن. [1] انهن مان هڪ بيت نموني طور هيٺ ڏجي ٿو [2]:

سوئي هيڏان، سوئي هوڏان، سوئي من وسي،

تنهين سنڌي سوجهري، سوئي سوپسي.

اهڙي طرح رواجي نسخن جي سرڀمن ڪلياڻ جي داستان 3 ۾ هڪ بيت، داستان 5 ۾ ٻه بيت، داستان 7 ۾ هڪ بيت ۽ داستان 8 ۾ ٻه بيت آيل آهن. [3] سريراڳ جي داستان چوٿين ۾ ٻه بيت آيل آهن. [4] سر سهڻي جي داستان 3 ۾ هڪ بيت، ۽ داستان 9 ۾ هڪ بيت آيل آهي. [5] سرديسي جي داستان 6 ۾ هڪ بيت آيل آهي [6].

ان کان سواءِ شاهه لطيف جي ڪن بيتن ۽ وارين ۾ شاهه ڪريم جي بيتن جون مصرعون ملايل ملن ٿيون. يعني شاهه لطيف، شاهه ڪريم جون مصرعون تضمين طور آنديون آهن. مثلاً سر ڪنڀات جي هيٺينءَ وائي جي ٿل جون ٻئي مصرعون شاهه ڪريم جي بيت جون آهن:

سڌين سيڻ نه هون، ني ه نياپي نه ٿئي.

ڪاري رات، رت ڦڙا، جان جان نيڻ نه رون،

ني ه نياپي نه ٿئي.

سر ڪنڀات جي هڪ وائيءَ جي هيٺين بند ۾ هي فقرو ”مون ٻيا در گهڻا نهارڻا“، شاه ڪريم جي هڪ بيت تان ڪنيل آهي.

”مون ٻڌا در گهڻا نهارڻا، آهين تونهين تون،

يا الا! تو درئوءَ نه ڇڏيان“

مضمون جي لحاظ کان شاه لطيف جي شعرتي ڪريم جي ڪلام جو اثر بن نمونن جو نظراچي ٿو. هڪ اهو ته شاه صاحب ڪيترا بيت، شاه ڪريم جي بيتن جي پاران چيا آهن، جنهن ڪري شاه ڪريم جي بيت واري مضمون جي وڌيڪ وضاحت ٿئي ٿي. بيوهي ته شاه صاحب شاه ڪريم جي بيت وارو مضمون پنهنجي بيت ۾ پيش ڪندي، پنهنجي بيت ۾ جدت ۽ انفراديت پيدا ڪئي آهي. هيٺ ٻنهي قسمن جا ڪجهه مثال ڏجن ٿا:

اي درسندي مڱڻين، اڳي ايءَ نه هير،

جنءَ ڊگها ڪري پير، سڄيون راتيون سمهين.

(شاه ڪريم)

شاه لطيف انهيءَ خيال کي ڏاڍو تفصيل سان بيان ڪيو آهي. سر ڀرپاتي سڄو، ۽ سر ڪوهياريءَ جو پهريون فصل انهيءَ سمجهاڻيءَ تي مشتمل آهي. سر ڀرپاتيءَ جو هڪ بيت نموني طور ڏجي ٿو:

سيرانديءَ ساز ڪئو سمهين ساري رات،

جاجڪاڻي ذات، اي نه هو اڳهن؟

(شاه ڪريم)

تون چوالله هيڪڙو، وائي بي م سڪ،

سچواڪر من ۾، سوئي لڪيولڪ.

(شاه ڪريم)

انهيءَ نوعيت جا بيت به شاه لطيف جي رسالي ۾ ڪيترائي ملن ٿا، مثلاً:

وحده لاشريڪ له، اي هيڪڙائي حق،

بيائي ڪي ٻڪ، جن وڌو سي ورسا.

(شاه ڪريم)

سوئي هيڏان، سوئي هوڏان، سوئي من وسي،
تنهين سنڌي سوجهري، سوئي سوپسي.

(شاه ڪريم)

هن ۾ وحدت الوجود جو فڪر بيان ڪيل آهي. شاه لطيف انهيءَ فڪر جي ڪيترن ئي بيتن ۾
وضاحت ڪئي آهي. هڪ بيت هيٺ ڏجي ٿو:

سو هي، سو هو، سواجل، سوا الله،
سو پرين، سو پساه، سو وير، سو واهرو.

(شاه ڪريم)

وائي بي م پل، مران موران پڪڙا،
بلا سندو سڄڻي، هو هلا چو هل.

(شاه ڪريم)

اهو خيال به وحدت الوجود جي فڪر مطابق آهي. شاه لطيف اهو خيال هن طرح بيان ڪيو آهي، ۽ شاه
ڪريم جي بيت جي پوئين مصرع تـضمين طور آندي اٿس، صرف مصرع جا ٻه ڀاڱا ابتـا سبتـا ڪيا
اٿس:

وحدتا ڪثرت ٿي، ڪثرت وحدت ڪل.

حق حقيقي هيڪڙو، ٻولي بي م پل،
هو هلا چو هل، با الله سندو سڄڻين.

(شاه ڪريم)

Gul Hayat Institute

5- جي جاگندي من ۾، ستي پڻ سيئي،
من پريان نيئي، پگهيو پاڻ ڳري.

(شاه ڪريم)

شاه لطيف اهو خيال هن طرح بيان ڪيو آهي:

تن تسبيح من مٿيو، دل دنبورو جن،

تندون جي طلب جون، وحدت سرونجن،
وحده لاشريڪ له، اهوراڳ رڳن،
سي ستائي جاڳن، نند عبادت ان جي.

(شاهه لطيف)

خواجہ محمد زمان لنواريءَ وارو فرمائي ٿو:

ستي ان شراب، جن سري سي سون ٿئا،
سمهڻ تن ثواب، ڪٽڻ تن ڪي ڪيميا.

(خواجہ محمد زمان)

چرڻن جنءَ ڇت ڪري، سڱ سڀئي ڇن،
جي پائين پري مڙان، ته مت موهي ڳن.

(شاهه ڪريم)

شاهه لطيف اهو خيال ڪيترن ئي بيتن ۾ بيان ڪيو آهي. هڪ بيت هيٺ ڏجي ٿو، جيڪو هن بيت جي
پران معلوم ٿئي ٿو:

جي پائين جوڳي ٿيان، ته سڱ سڀئي ڇن،
وڃي در دوستن جي، نانگا ڪيم نن،
پٽ تنين جي پن، جن بجهي نه بجهڻو.

هي مثال نموني طور ڏنا ويا آهن، ورنه ٻيا به ڪيترائي اهڙا مثال ملندا. هي مثال ائين سمجهڻ گهرجن،
جيئن ٻار مان ٿيو. فني ستا جي لحاظ کان شاهه لطيف جي بيتن جو بنياد به شاهه ڪريم جا بيت آهن.
شاهه لطيف به ٻن مصرعن وارا بيت چيا آهن، پر گهڻي قدر ٻن کان مٿي مصرعن وارا بيت چيا اٿس.
شاهه ڪريم جا فقط ٻه بيت ٽن مصرعن وارا ملن ٿا. انهن بيتن جي خاص خوبي هيءَ آهي، ته انهن جي
پوئين مصرع ۾ وچ تي قافيو اچي ٿو. شاهه لطيف جي سڀني اهڙن بيتن ۾، جن ۾ ٻن کان مٿي
مصرعون آهن، قافيو پوئين مصرع جي وچ تي اچي ٿو. يعني بيت جي پوئين مصرع جي وچ تي قافيو
جواچڻ سنڌي بيت جي عام روايت ٿي ويئي، جنهن جي سڀئي بيت جا شاعر پابندي ڪندا اچن.

اهوئي سبب آهي، جو شاه ڪريم کي ”شاه لطيف جو مبشر“، ”سنڌي ادب جو وهائو تارو“، ۽ ”سنڌي شعر جو چاسر“ چيو وڃي ٿو.



Gul Hayat Institute

فصل ستون

بيان العارفين

ترتيب

شاه ڪريم جي ملفوظات بيان العارفين سندس مريد محمد رضا سندس وفات کان 6 سال پوءِ سنه 1038ھ (1628) ۾ مڪمل ڪئي. هن مختلف هنڌن تي وڃي، شاه ڪريم جي حياتيءَ جو احوال، سندس هدايتون، علم ۽ حڪمت جا قول ۽ بيت سندس مريدن کان معلوم ڪري قلمبند ڪيا. اهو احوال ۽ قول فارسي نثر ۾ لکيائين. انهيءَ احوال جي وچ وچ تي سنڌي بيت به آهن، جيڪي شاه ڪريم انهيءَ احوال هيندي ٻڌايا. انهن بيتن مان گهڻا شاه ڪريم جا آهن. انهن سان گڏ ڪجهه بيت قاضي قاضن ۽ ٻين سنڌي شاعرن جا به آيا آهن. ڪي هندي ۽ فارسي شعر به آيا آهن. سنڌي بيت پهريائين قديم زماني ۾ هلندڙ سنڌي رسم الخط ۾ لکيا اٿس، ۽ پوءِ انهن جي هيٺان فارسي نثر ۾ انهن جو ترجمو لکيو اٿس.

هيءَ ملفوظات مقدم، 7 بابن ۽ خاتمه تي مشتمل آهي. ڪتاب جي منڍ ۾ حمد ۽ نعت کان پوءِ ڪتاب تاليف ڪرڻ جو سبب ڄاڻايو اٿس. ان ۾ هن پنهنجو مختصر تعارف به ڏنو آهي. ان مان معلوم ٿئي ٿو. ته سندس نالو محمد رضا هو. مير دريائي ولد داروغه گهر جو پٽ هو، ۽ نٿي جو وينل هو. سندس وڌيڪ احوال ڪونه ٿو ملي.

منظوم سنڌي ترجمو

عبدالرحمان ولد محمد ملوک ڪاٺ ٻنيٺ، وينل ڪڇ ملڪ جو شهر ڀڄ، ان جو الف الشباع جي نظم ۾ سنڌي ترجمو ڪيو. ترجمي جو ڪم ربيع الاول سنه 1213ھ (1798ع) ۾ شروع ڪيائين، ۽ يارهن باب ساڳي مهيني جي 20 تاريخ پورا ڪيائين. انهن يارهن بابن کي ”جلد پهرين“ نالو ڏنو اٿس، ۽ پوين پنجن بابن کي ”جلد ٻيو“ ٺهرايو اٿس. باقي پنج باب ڪڏهن ترجمو ڪيائين، ان جي تاريخ نه ڏني اٿس. يعني هن فارسي نسخي جي مقدم، ستن بابن ۽ خاتمه کي 16 بابن ۾ ورهايو آهي.

فارسي نسخي ۽ سنڌي ترجمي جي پيٽا کان پوءِ معلوم ٿئي ٿو، ته ترجمو اصل مطابق آهي، ۽ ان ۾ ڪابه ڳالهه ڇڏي نه وئي آهي، البتہ ڪتي ڪتي ٿورو مضمون وڌايل آهي، ته جيئن ڳالهه جي وضاحت

ٿئي. ترجمو سنڌي ٻوليءَ جي ڪچي لاڙي لهجي ۾ ڪيل آهي. ڪچي لهجو به لاڙي لهجي جي لڳ ڀڳ آهي.

قلمي ۽ چاپي نسخا

بيان العارفين جا جيڪي فارسي قلمي نسخا، ۽ منظوم سنڌي ترجمي جا جيڪي قلمي ۽ چاپي نسخا ملي سگهيا آهن، انهن جو وچور هن هيٺ ڄاڻو:

1. پير حسام الدين وارو فارسي نسخو

هي نسخو 22x 17/8 سائيز ۾ آهي، ۽ 414 صفحن تي مشتمل آهي. هر هڪ صفحي ۾ 17 ستون آهن. هي نسخو پير عبدالباقي ولد حافظ حبيب الله ويٺل هنگور جا تاريخ 17 صفر 1051ھ تي نقل ڪيو. محترم ڊاڪٽر دائود پوٽه جي لکڻي موجب هن پنهنجو سڄو ڪتاب فقير ڌڻي پر تي بلڙيءَ واري جي اتاريل نسخي تان جوڙيو، جيڪو 15 صفر سنه 1196ھ جو نقل ڪيل آهي. هي نسخو ان کان قريبن ڏيڍ سؤ سال اڳ جو آهي، ۽ معلوم ٿئي ٿو، ته اصل نسخي تان نقل ڪيل آهي. هي نسخو صحيح صورت ۽ صاف اکر ۾ لکيل آهي.

2. پير جهنڊي واري ڪتبخاني جو فارسي نسخو

هن جي سائيز ساڳي آهي. ڪتاب ۾ 448 صفحا آهن، ۽ هر صفحي ۾ 12 ستون آهن. محمد سعيد عرف الهرڪڻي سنه 1183ھ ۾ نقل ڪيو. نقل ڪرڻ واري ڪٿي ڪٿي روايتون ڇڏيون آهن، ۽ ڪي سنڌي بيت به حذف ڪيا اٿس.

3. منصوره ڪاليج وارو فارسي نسخو (م)

هي نسخو 18x 23/8 سائيز ۾ آهي. پويان ٻه ورق ڦاٽل معلوم ٿين ٿا. ڦاٽل ورقن کانسواءِ ڪتاب 606 صفحن تي مشتمل آهي، ۽ هر صفحي ۾ 15 ستون آهن. محمد صالح ڪاتب سنه 1241ھ ۾ نقل ڪيو. ڪاتب اصل ڪتاب شروع ڪرڻ کان اڳ ڪجهه صفحا فارسي نثر ۽ نظم ۾ پنهنجي طرفان لکيا آهن. انهن ۾ شاه ڪريم جي زندگيءَ جو مختصر احوال به ڏنو اٿس، ته شاه ڪريم جي توصيف به ڪئي اٿس. نه فقط ايترو، پر شاه ڪريم ۽ شاه ڪريم جي توصيف به ڪئي اٿس. نه فقط ايترو، پر شاه لطيف ۽ شاه لطيف جي وفات جون ڪيتريون ئي تاريخون به ڏنيون اٿس.

هي نسخو جيتوڻيڪ گهڻو پوءِ جو لکيل آهي، پر گهڻي قدر صحيح نموني اُتاريل آهي. عبارتون صحيح آهن، ۽ ڪٿي به ڪا ڳالهه ڇڏيل نه آهي.

4. سنڌي ادبي بورڊ وارو بيان العارفين سنڌي قلمي (س)

هن جي سائيز 20x 30/8 آهي، ۽ منجهس 277 صفحا آهن. هر صفحي ۾ 17 ستون آهن. ڪاتب سيد غلام شاهه قادري 4 ربيع الاول سنه 1244 هه تي لکي مڪمل ڪيو. هي فقط پهرين جلد جو نقل آهي. سنڌي تحرير جيتوڻيڪ قديم صورتخطي ۾ آهي. ان هوندي به صاف ۽ چٽي آهي. صحت جو پورو پورو خيال رکيو ويو آهي.

5. بمبئيءَ وارو سنڌي چاپو (بر)

هي ڪتاب ڏي سائيز جي 296 صفحن تي مشتمل آهي. هر صفحي ۾ ٻه ڪالم آهن، ۽ هر ڪالم ۾ 21 ستون آهن. هي ڪتاب مخدوم عبدالصمد ولد حاجي محمد مقيم مخدوم نورنگ زاده، ڪتب فروش ميرپور بنورو، مطبع مرغوب هرديار بمبئيءَ مان سنه 1293 هه (1876ع) ۾ ڇپائي پڌرو ڪيو. ڪتاب لثوم آهي، ۽ خود ڇپائيندڙ جو ڪتابت ڪيل آهي. ڪتاب جي پڇاڙيءَ واري نوٽ مان معلوم ٿئي ٿو، ته ڇپائيندڙ اصلوڪي نسخي ۾ ڦيرقار ڪئي آهي. نتيجو هي نڪتو آهي، جو هن ڇاپي نسخي مان ڪيترا سنڌي بيت حذف ٿي ويا آهن، ڪجهه قول به ڇڏجي ويا آهن، ڪيتريون عبارتون مختصر ٿي ويون آهن، ڪيترن هنڌن تي مضمون اڳي پوءِ ٿي ويو آهي، ۽ ڪن هنڌن تي مورڳو مضمون ئي غلط ٿي ويو آهي. نه فقط ايترو پر قديم ٻولي بدلائي ان وقت جو مروج لاڙي لهجو رکيو ويو آهي، ۽ منظوم ترجمي کي آسان بنائڻ جي ڪوشش ڪئي وئي آهي.

هريسنگ وارو چاپو

هي ڪتاب وچولي سائيز ۾ ڇپيل آهي، ۽ 246 صفحن تي مشتمل آهي. هر صفحي ۾ ٻه ڪالم آهن، ۽ هر ڪالم ۾ 35 ستون آهن. هي ڪتاب لثوم ماستر هريسنگ ڪتب فروش سکر سن 1909ع ۾ اسلامي پريس لاهور مان ڇپائي پڌرو ڪيو. ڪاتب در محمد وينل لقمان (خيرپور ميرس) آهي، جنهن ڪتابت ۾ موجوده صورتخطي اختيار ڪئي آهي، البتہ ڪٿي ڪٿي اُن جي بدران اءِ ۽ اين جي بدران ا= آندو اٿس.

هي ڇاپو بمبئيءَ واري ڇاپي تان نقل ڪري ڇاپيو ويو آهي. البته ڪاتب لاڙي لهجي بدلائڻ جي ڪوشش ڪئي، جنهن ڪري عبارت ۾ مونجهارو ٿيو آهي، ۽ صحت بگڙجي وئي آهي.

(7) بيان العارفين جي ڇاپن کانسواءِ بيان العارفين تان هيٺيان ڪتاب جوڙيا ويا آهن، جن ۾ شاه ڪريم جا سمورا بيت، ۽ سندس ٿورا قول سنڌي نثر ۾ ڏنا ويا آهن. شروع ۾ شاه ڪريم جي حياتيءَ جو احوال آهي، ۽ سندس بيتن تي تبصرو آهي.

(الف) رساله ڪريمي

مرتب: مرزا قليچ بيگ، صفحا 20، سال 1904، سائيز 30x20/16 ٽائيپ ۾ ۽ موجود رسم الخط ۾.

(ب) شاه ڪريم بلڙيءَ واري جو ڪلام

مرتب: ڊاڪٽر عمر بن محمد دائود پوٽو، صفحا 126، سال 1937، سائيز 23/8 18 ٽائيپ ۾ پيپلس پريس حيدرآباد ۾ ڇپيل.

(ج) ڪريم جو ڪلام

مرتب: ميمڻ عبدالمجيد سنڌي، صفحا 224، سال 1963ع سائيز 23/8 18، پريس: قادري پرنٽنگ پريس لاڙڪاڻو، ڇپائيندڙ: سنڌي ادبي سوسائٽي، اسلاميه ڪاليج سکر.

(8) بيان العارفين سنڌي (اڻ ڇپيل)

هي نسخو ميمڻ عبدالمجيد سنڌي ڊاڪٽريٽ جي ڊگريءَ لاءِ نئين طرح سنواري ستاري سنه 1973ع ۾ سنڌي يونيورسٽيءَ کي پيش ڪيو. هن ۾ بيان العارفين سنڌي جي صحيح متن کانسواءِ مقدم، بيتن جي شرح ۽ تاريخي ڳالهين جي اپٽار آهي.

موجوده ڇاپو

هن ڇاپي جي متن جون هي خصوصيتون آهن:

1. سنڌي بيت، مختلف قلمي نسخن ۽ ڇاپي ڪتابن ۾ آيل سنڌي بيتن سان ڀيٽي، ڪوشش ڪري صحيح صورت ۾ ڏنا ويا آهن. حاشيءَ ۾ مختلف پڙهڻيون ڏنيون ويون آهن.
2. بيان العارفين مان فقط اهي قول سنڌي نثر ۾ ڏنا ويا آهن، جيڪي سنڌي بيتن سان لاڳاپيل آهن، ۽ بيتن جي مفهوم جي اپٽار ڪن ٿا.

صورتخطي

موجوده صورتخطي 1853ع ۾ تيار ٿي. ان کان اڳ ۾ سنڌي بيت ۽ الف اشباع ۾ لکيل ڪتاب پراڻي رسم الخط ۾ لکيا ويندا هئا، جنهن ۾ نيٺ سنڌي اکرن لاءِ ڪي صورتون مقرر ڪيون ويون هيون. اهي به جدا جدا نمونن جون هيون. بيان العارفين فارسي جي قلمي نسخن ۾ جيڪي سنڌي بيت ڏنا ويا آهن، انهن جي صورتخطي به قديم نوعيت جي آهي. هن هيٺ اهڙو پيٽا جو چارٽ ڏنو وڃي ٿو: بمبئي واري چاپي وقت موجوده رسم الخط مروج ٿي چڪي هئي. ان هوندي به مٿين چارٽ مان معلوم ٿيندو ته بمبئي چاپي ۾ ڪي اکر پراڻي رسم الخط ۾ آيل آهن. هن ڪتاب وانگر اهڙي نموني جا ٻيا الف اشباع وارا مذهبي ڪتاب به اهڙي ئي نموني جي صورتخطي ۾ ڇپيل آهن. هيٺ ڏنل پيٽا جي چارٽ مان اها ڳالهه واضح ٿيندي.

هاڻوڪي	ح	جھ	م	س	بم
پ	ب	ب	ب	ب	پ
پ	پ	بھ، پ	ب	پ	پ
ت	ت	ت	ت	ت	ت
ت	ت، تر	ت	ت	ت	ت
ن	ن	ن	ن	ن	ن
ج	ج	ج	ج	ج، ج	ج
ج	نج	نج	ج، نج	نج	نج
چ	چ	چ، چ	چ، ج	چ	چ
ڌ	ڌ، د	ڌ	د	ڌ، د	ڌ
ڌ	ڌ	ڌ	ڌ، د	ڌ	ڌ
ڍ	ڍ	ڍ	ڍ	ڍ	ڍ

ر	ر	ر	ر	ر ٿ	ٿ
ق	ق	پ، ف	ق	ق	ق
ڪ	ڪ	ڪ، ک	ڪ	ڪ	ڪ
ک	ک	ڪ	ک	ڪ، ک	ک
گ	گ	ک	ک	گ	گ
نگ	نگ	ک	نگ	نگ	گ
ڻ	ن	رُن	ن	ن	ڻ
وَ	وَ	وَ	وَ	وَ	ئون
=	=	=	=	=	اين

ج	ي	ص	ن	ب	ت	هاڻوڪي
ج	نج	ج	ج	نج	نج	ج
چ	چ	چ	چ	چ	چ	چ
ڌ	ڌ	ڌ	ڊ	ڌ	ڌ	ڌ
ڌ	ڌ	ڌ	ڌ	ڌ	ڌ	ڌ
ڊ	ڊ	ڊ	ڊ	ڊ	ڊ	ڊ
ڙ	ڙ	ڙ	ر	ڙ	ر ٿ	ڙ
ڱ	ڱ	ڱ	ڱ	ڱ	ڱ	ڱ
					وَ	اون
=	=	=	=	=	=	اين

ان کانسواءِ املا ۾ به اختلاف آهي. انهن ڪتابن ۾ م، نه، ته، لفظن سان اڳيان ملائڻ جا نمونا ملن ٿا، جهڙوڪ: تڪر= ته ڪر، نلڪن= نه لکن، تجيڪو= ته جڪر. ”م“ وري پويان ملايو ويندو هو، جهڙوڪ: خلوت ۾= خلوت ۾، ”سين“ به ڪن ڪتابن ۾ لفظن سان پويان ملايل آهي، جهڙوڪ: اڪينسين= اڪين سين:

اهڃ

نم بر	نسخي جونالو	اهڃاڻ
1	پير حسام الدين جي ڪتب خاني وارو فارسي قلمي	ح
2	پير جهنڊي واري ڪتبخاني وارو فارسي قلمي	جه
3	منصوره ڪاليج وارو فارسي قلمي	م
4	سنڌي ادبي بورڊ وارو سنڌي قلمي	س، سنڌ
5	بمبئيءَ وارو چاپو	بم
6	هريسنگ ڪتب فروش وارو چاپو	هر
7	رساله ڪريمي: مرزا قليچ بيگ	ق
8	شاه ڪريم بلڙيءَ واري جو ڪلام: ڊاڪٽر دائود پوٽو	د
9	محمد رضا وارو اصلوڪو نسخو (هن نسخي جون پڙهڻيون ڊاڪٽر دائود پوٽي جي مرتب ڪيل ڪتاب تان ڪنيل آهن.)	ر

د	فقير ڌڻي ڀرتي وارو نسخو	10
ت	تنبيه الجاهلين، مطبع ڪريمي بمبئي، 1336ھ (1917ع)	11
ب	بدرالمنير: مخدوم عبدالله نرئي وارو، مطبع علوي بمبئي	12
ص	مصلح المفتاح: سيد علي محمد شاه، مطبع فيض سبحاني ڪوٽڙي، 1322ھ (1904ع)	13
ن	معراج نامون، مطبع ڪريمي بمبئي، 1332ھ (1913ع)	14
ي	سيرستان (قصص الانبياء)، تصنيف 1070ھ، مصنف محمد حسين، مطبع ڪريمي بمبئي، 1331ھ (1912ع)	15
ج	مجموع مدحيات، مطبع ڪريمي بمبئي، 1334ھ (1915ع)	16

Gul Hayat Institute

باب پهريون

شاه ڪريم جي ولادت ۽ پيري مريدي

شاه ڪريم کي ننڍپڻ کان ئي سماع جو ڏاڍو شوق هوندو هو. ننڍپڻ وارن ڏينهن ۾ هڪ پيري سماع جي محفل ۾ ويٺو هو، ته ائين ڪندي سندس وڏو ڀاءُ اچي اتي نڪتو. هو کيس چمات هڻي اٿاري گهر وٺي ويو، ۽ وڃي والده جي اڳيان حاضر ڪيائينس. والده کي چوڻ لڳو ”منڙي امڙ، مون کي، هن کي هدايت ڪرڻ کان منع نه ڪجانءِ. مان ته علم نه پڙهيس، پر هيئنڙهي به ٿو پري رهي. نبي ڪرم ﷺ جن فرمايو آهي، ته علم کان خالي نه رهجي، ۽ ابوجهه نه ٿجي. پنهي جهانن ۾ علم افضل آهي. هي وري علم پرائڻ ڇڏي وڃي ٿو سماع ۾ مشغول ٿئي. پاڻ کي ائين ڪرڻ نه جڳائي.“ ان تي سيد صاحب پنهنجي ڀاءُ سيد جلال ڏانهن مخاطب ٿي هي بيت چيو:

ان در سندي مڱڻي [7] اڳي اي نه هير [8]،

جنءِ [9] ڊگها ڪري پير، سڄيون راتيون سمهي [10].

باب ٻيو

شاه ڪريم جي بزرگيءَ جي تعريف ۾

- فقير حاجي سوري فرمايو، ته ان وقت جيڪي بزرگ مون ڏٺا، انهن بزرگن کي واحد سان وصال جو ڪو وقت مقرر هو، پر حضرت شاه ڪريم پنهنجي مالڪ جي محبت ۾ سدائين مستغرق رهندو هو.
- هڪڙي فقير ٻڌايو، ته حاجي سوري وٽ ويس، ۽ کيس چيم، ته ”حضرت شاه ڪريم جا مريد چون ٿا ته، حضرت سيد صاحب موليٰ جي مشاهدي ۾ سدائين مستغرق رهندو هو. اها ڳالهه ڪيتري قدر درست آهي.“ حاجي سوري فرمايو ته، اهي فقير پنهنجي قول ۾ سچا آهن. مون پنهنجي وقت جي ايڪويهن بزرگن، جهڙوڪ: مخدوم محمد اسماعيل جاڳو، سيد رڪن الدين جي خدمت ۾ رهيس، پر مون کي اهڙو مقصد حاصل نه ٿيو، جهڙو سيد صاحب جي صحبت مان حاصل ٿيو.
- حاجي صابو سومرو مخدوم نوح جي مريدن مان هو. انهي فرمايو، ته حضرت شاه ڪريم کي سدائين موليٰ جو مشاهدو حاصل هو. جاڳڻ وقت توڙي سمهڻ وقت هو اهو مشاهدو ماڻيندو رهندو هو.

- مخدوم نوح جي مريد بهاء الدين گودڙي فرمايو، ته هڪ ڏينهن حضرت شاه ڪريم وٽ ويس ۽ کيس عرض ڪيم، ته مون تي به اهڙي نوازش جي نظر ڪيو، جو مون کي به ائين مولِي جو مشاهدو نصيب ٿئي، جيئن اوهان کي حاصل آهي.
- حضرت بهاء الدين گودڙي فرمايو، ته حضرت شاه ڪريم جيڪڏهن سمهي پوي، ته هن جي اها نند به اسان جي عبادتن کان بهتر آهي.

[1] هوتچند گريخشاڻي، ڊاڪٽر: شاه جورسالو جلد 1، سال 1923 ص 15 مقدمه

[2] لنڊن ص 323.

[3] گريخشاڻي: شاه جورسالو، جلد 1، ص-66-365

[4] ايضاً، ص-447

[5] ايضاً، ج 3، ص-31

[6] ايضاً ص-447.

[7] مڱڻين (ق)

[8] اڳيئي ته هير (س)

[9] جي (س)

[10] هي لفظ (ق) ۾ ڪونهن.

نوٽ: شاه ڪريم جي بيتن جي اڳيان (1) (2) وغيره نمبر ڏنل آهي.

قاضي قاضن جي بيتن جي اڳيان * نشاني ڏنل آهي.

بين شاعرن جي بيتن جي اڳيان • نشاني ڏنل آهي.

Gul Hayat Institute

باب ٻيون

حق جي واٽ جي طلب

• هڪ مخلص جو بيان آهي، ته: هڪڙي ڏينهن ميان عبدالله سان گڏجي حضرت سيد صاحب جي خدمت ۾ ويس. گهڻا ڏينهن سندس خدمت ۾ گذارڻ کان پوءِ، جڏهن هڪ ڏينهن صبح جو موڪل گهريسون، تڏهن نصيحت ڪيائون، ته ظاهر توڙي باطن ۾ هر وقت خدا کي ياد ڪندا رهجو، ۽ سندس محبت ۽ خوف دل ۾ درجو. جيڪڏهن ياد نه ڪندا، ته الله تعاليٰ جي بارگاهه ۾ شرمسار ٿيندا. خدا کي جيڪڏهن سندس قرب ۽ محبت جي ڪري ياد نه ڪريو، ته پوءِ اهو شرم ڪجو، ته ڪهڙيءَ ڪچهريءَ مان ٿي آيا آهيو، ۽ ڪهڙي شخص سان ملي آيا آهيو. ائين چئي هي بيت فرمايائون:

(1) تَن چو [1] الله هيڪڙو، وائي ٻي مَر سِڪُ،

سچو [2] اکر من ۾، سوئي لڪڻو لڪُ.

• فرمايائون ته: فوت الانفاس قتل الانبياء (هڪ دم خدا جي ياد کان غافل رهڻ ائين آهي، جيئن هڪ نبي قتل ڪرڻ) ان مقولي جي سمجهاڻي ڏيندي فرمايائون، ته جيڪو دم خدا جي ياد ۾ ڪٽجي ٿو، اهو رسول يعني ”پيغام پهچائيندڙ“ آهي، جيڪو ٻانهي جو پيغام ڏئي جي درٻار ۾ پهچائي ٿو. جيڪو دم الله تعاليٰ جي يادگيريءَ کانسواءِ ڪٽجي ٿو، اهو رب جي بارگاهه ۾ نه ٿو وڃي. يعني هڪ رسول يا پيغام پهچائيندڙ ختم ٿي ويو. انهيءَ ڪري پنهنجي دم جو خيال رکو، ۽ هر هڪ دم سان الله جو نالو وٺو. دم جڻ ته اوهان وٽ الله جي امانت آهي. جنهن هر دم سان الله جو نالو ورتو، تنهن جڻ ته امانت سلامت رکي. پر جيڪڏهن ڪنهن ان ۾ غفلت ڪئي، ته ان امانت ۾ خيانت ڪئي.

• فرمايائون، ته: جيڪو چوي ٿو، ته هي ڪم ڪري، پوءِ الله تعاليٰ جو ذڪر ڪندس، ته ان خطا ڪئي ۽ گمراه ٿيو. ڇاڪاڻ جو دنيا جا ڪم ڪٽڻ جا ئي نه آهن، هڪڙي ڪم کان پوءِ ٻيو نڪرندو. دنيا جي ڪمن جو مثال ائين آهي، جيئن واري جو پرڻ (گيچڻ) پري مٿي تي رکي ڊوڙڻ. جيئن پيو ماڻهو ڊڪندو، تيئن واري پئي منهن ۾ پوندس.

• فرمايائون، ته: طالب ڪي ائين نه جڳائي، ته جڏهن دنيا جو ڪاروبار هٿ ۾ هجي، ته ان وقت الله تعاليٰ جي ذڪر کان غافل رهي. طالب لاءِ ان ۾ وڏو نقصان آهي، ته دنيا جي ڳالهين مان واندو ٿي، پوءِ خدا ڪي ياد ڪري. پوءِ هي بيت پڙهيائون:

(3) ڏڪين [3] ذات [4] پئو. [5] هيٺوڙو له سنداڻ [6] جن،

سنياري ڪي سڄڻين، [7] ورڇي [8] تان نه وٺو.

• فرمايائون ته: انسان لاءِ ٻيو ڪو اهڙو شرف ڪونهي. جهڙو الله تعاليٰ قرآن شريف ۾ فرمايو آهي: فَاذْكُرُونِي اَذْكُرْكُمْ. (مون ڪي ياد ڪر، ته مان توکي ياد ڪريان.)

• فرمايائون ته: فوت کان موت پلو آهي، ڇاڪاڻ جو فوت معنيٰ خدا کان غافل رهڻ، ۽ موت معنيٰ انسان کان غائب ٿيڻ.

• فرمايائون ته: ڪير ۾ سنيائڻ وجهي ٿانءُ ڪٿي هلبو، ته ڏونرو نه ڄمندو. پر جيڪڏهن ٿانءُ ڪي ٿورو وقت هڪ هنڌ رکي ڇڏبو، ته ڏونرو ڄمندو، ۽ ولوڙڻ کان پوءِ ان مان مڪڻ نڪرندو. فڪر کان پوءِ ذڪر به انهيءَ مثال وانگر آهي. ”الذڪر بلا فڪر كالشجر بلا ثمر“ (فڪر کانسواءِ ذڪر ائين آهي، جيئن ميوو کانسواءِ وڻ).

• هڪ ڀيري فرمايائون ته: ٻيا فڪر ڇڏي الله الله چئو. دنيا جون ڳالهيون، ۽ فلاڻو فلاڻو چوڻ ڇڏي ڏيو. پوءِ هي بيت فرمايائون:

(4) چرئن [9] جنءِ چت ڪري، سڱ سڀئي [10] چن،

جي پائين پريءَ مٿان، [11] ته مت موجي ڳن.

• ٻي موقعي تي ساڳيو بيت ٿوري ڦير ڦار سان هن طرح چيائون:

اٿي چل چرئن جنءِ، سڱ سڀئي چن،

جي پائين پريءَ مٿان، ته مت موجي ڳن.

• فرمايائون ته: جيڪڏهن ڪنهن طالب کان ڪو گناهه ٿي پوي، ته کيس افسوس ڪرڻ نه گهرجي. پر انهيءَ وقت يا غفار، يا غافر، يا غفور چئي. گهڻو افسوس ڪرڻ نه لڳي، پر الله تعاليٰ جي ذڪر ۾ مشغول ٿي وڃي. پوءِ هي بيت فرمايائون:

(5) پريان سنڌي ڳالڙي، [12] جيڪو پئي ڪري،

مَتَ موجي ڪَن ڪري، تي ڪي [13] جَابُ [14] مَر ڏي.

فرمايائون ته: اجوري يا ثواب جو خيال رکي عبادت نه ڪريو. ڏٺي تعاليٰ فرمايو آهي، ته مون کي ڪشف ۽ ڪرامت لاءِ ياد نه ڪجو، پر شوق، محبت ۽ لقائت لاءِ ياد ڪجو. پوءِ هي بيت پڙهيائون:

(6) وائي ٻي مَر پُل، مروٽان [15] موران [16] پڪٿان،

بلا سندو سَڄڻين، [17] هُو [18] هُلا چو هُل.

• فرمايائون ته: ذڪر جلي (ظاهري ۽ بلند آواز سان) تمام گهڻو ڪريو. اهڙي زور سان ضرب هڻو جو پهرين ئي ضرب سان دل ڀڄي پورا ٿي پوي. پوءِ هي بيت پڙهيائون:

(7) متيون ميڙي ڪانءِ، واڇا [19] ڪجي [20] وچ پوءِ،

جو تو سائڙ پائيو، سو هُر ٻوئي ناه.

• فرمايائون ته: دل جي گهرائين سان ماڻهن سان ملي جلي نه رهو. حرص و هوا ختم ڪري، پنهنجي مالڪ سان لنو لڳايو. پوءِ هي بيت فرمايائون:

(8) هنيو ڏجي حبيب ڪي، لڱ گڏجن [21] لوڪَ،

ڪڏيون [22] ۽ ڪروتون، [23] اي پڻ سڳر [24] ٿوڪَ.

• روايت آهي، ته هڪڙو پير مرد حضرت سيد صاحب جي خدمت ۾ آيو، ۽ چيائينس: ”ڪراڙو ۽ ڪمزور ٿي ويو آهيان، ۽ هينئر عبادت نه ٿو ڪري سگهان. اهڙي ڪا عبادت ڏسيوم جنهن ۾ تڪليف گهٽ ۽ اجر گهڻو هجي.“ تنهن تي حضرت سيد صاحب چيس، ته ”وحي الله الله ڪر ۽ ٻيون ڳالهيون ڇڏي ڏي. هن کان وڌيڪ سٺي شيءِ نه ملندڙ.“ پوءِ هي بيت فرمايائون:

(9) وهاڻي ۽ ئي وَج، تونه سَرندي [25] تن ري،

تان [26] سا وڃي پڇ [27]، پيئي جا ڪاڻ [28] پرين سين.

• فرمايائون ته: نبي ڪريم ﷺ وسلم فرمايو آهي، ته مَنْ أَحَبَّ شَيْئًا فَكَثُرَ ذِكْرُهُ (جنهن ماڻهو جي جنهن شيءِ سان محبت هوندي آهي، اهو اڪثر ان جوئي ذڪر ڪندو رهندو آهي). پوءِ هي بيت پڙهيائون:

(10) جي جاڳندي مَنْ ۾، سَتي پڻ سيئي،

مَنْ [29] پريان نيئي، [30] پڳهيو پاڻ ڳري. [31]

• حضرت سيد صاحب جي هڪ مريد ٻڌايو، ته هڪ پيري آءٌ سيد صاحب سان گڏ ڪنهن طرف ٿي ويس. ٻيا مريد به اسان سان گڏ هئا. هلندي مون ”هو“ جي ضرب هنئين. اهو آواز ٻڌي ڏاڍي بچان لڳس، ۽ مون کي مخاطب ٿي چيائون: ”ان جي معنيٰ ته ٻيا ذڪر نه ٿا ڪن، جواڻهن کي ٿو ٻڌائين.“ پوءِ هي بيت پڙهيائون:

(11) مُٺِ پيڙيائي پلي، جُءِ [32] ايتي [33] ته واءُ.

جُءِ [34] پڌر وڌي [35] ڳالڙي، ته ڇڏي وڃي [36] ساءُ.

• فرمايائون ته: پنهنجي خالق کان اها اميد رکڻ نه گهرجي، ته آءٌ سندس عبادت ڪريان، ته ڪشف ۽ ڪرامت حاصل ٿئي. نه فقط ايترو، پر خدا جو ذڪر، مشاهدي ۽ معرفت ماڻڻ يا غوث ۽ قطب ٿيڻ لاءِ به نه ڪجي. پر محض خدا ڪارڻ (لوجه الله) ذڪر ڪجي. پوءِ هي بيت پڙهيائون:

(12) پاڻيهارِي [37] سڀ ڪا، جاسِرِ گهڙو ڌري، [38]

ڪا ليءِ سنڌي [39] سڄڻي، ڪا پورهڙي ڪاڻ پري.

• هڪ پيري مريدن کي نصيحت ڪندي فرمايائون، ته اوهان مان جيڪڏهن ڪو گهڻو پري مشرق ۾ رهندڙ هجي، پر خدا جو ذڪر ڪندڙ هجي، ته اهو ڄڻ منهنجي ويجهو آهي. پر جيڪو ماڻهو اوڏو هجي، پر هڪ گهڙي به خدا جي ياد کان غافل ٿئي، ته اهو مون کان ڏور آهي. پوءِ هي سنڌي بيت پڙهيائون:

(13) وَرَ [40] وسري ته ڪوه، پرور نه وسريوس، [41]

ڪونه چوندو ڪڏهين، [42] ته اڳڻ اونداهوس، [43]

• احمد فقير رونجهي ٻڌايو، ته هڪ ڏينهن مون حضرت سيد صاحب کان پڇيو، ته ”قوت گذران لاءِ اوهان ڪهڙو ڪم ڪندا آهيو؟“ جواب ۾ فرمايائون، ته: ”ڪوڏر هڻندو آهيان ۽ هرڏيندو آهيان.“ ان تي وري عرض ڪيم، ته: ”اهي ڪم ڪندي اوهان خدا کي ڪيئن ياد ڪندا هوندا؟“ تڏهن مرڪي جواب ڏنائون، ”الله تعاليٰ اسان کان ڪڏهن به وسرڻ جو نه آهي. ان لاءِ هي مثال خيال ۾ رکڻ گهرجي: جڏهن ڪا عورت دلا پري مٿي تي رکي هلندي ويندي آهي، ان وقت اهي گهڙا کيس هلڻ ۽ ڪڇڻ کان روڪيندا آهن ڇا؟“ پوءِ هي بيت پڙهيائون:

(14) پاڻيهارِي [44] سِرِ بهڙو، جَرِ [45] تي پڪي جنءِ، [46]

اسان سڄڻ [47] تنءِ، رهيو آهي روح ۾. [48]

فقير جو کاڌو

• هڪ ڏينهن هڪ مريد سيد صاحب وٽ آيو. کيس کائڻ لاءِ چانور آڻي ڏنائون، جي ڪائي سيد صاحب کي چيائين: ”سائين، مون اهڙو کاڌو اڳي ته ڪڏهن نه کاڌو آهي.“ پڇيائونس: ”تڏهن وات تي ڇا ٿي کاڌيءَ؟“ ورائيائين: ”جون جواتو ساڻ ڪنيو هوم، ان مان ماني پچائي ٿي کاڌم.“ اهو ٻڌي ڏاڍو خوش ٿيو. هي بيت پڙهيائين:

(15) اسين تڻان آئيون، [49] جت ڪونبو ناھ،

ويجھون جي وياھ، [50] ته پڻ مٽھون [51] لوئيون.

• جيڪڏهن ڪو فقير ڪنهن وٽ اچي مهمان ٿئي، ته ان کي جڳائي ته ان کي قرض ڪٿي به ڪارائي، توڙي جو کيس هڪ درم جي بدران لک درم ڏيڻا پون. ان هوندي به سندس فائدو آهي. پوءِ هي بيت پڙهيائون:

(16) پنجين ڊرمين [52] ڊرم، ڪڍ جي ڪي [53] سڄڻين،

ته پڻ توهين [54] ڪٽئو جي سو سڙيءَ [55] ڪم.

فقير جي رهڻي ڪهڻي

• فرمايائون، ته: طالب کي گهرجي، ته هونڪر جي ڪني جهڙو ٿئي، جنهن ۾ پاڻي وجهي باهه تي رکبو آهي. پوءِ جيڪڏهن ڏاڍي توتي هڪ دم پڇي پيو، ته باهه جي عذاب کان چٽي پوندو، پر جيڪڏهن سڄو نه پڳو ۽ تنگ ٿيس، ته پوءِ گهڻا ڏينهن پيو عذاب سهندو. پوءِ هي بيت فرمايائون:

(17) جي مڻ سڌ ڪڻا، پنيوران بهار [56] ٿي،

جي سي [57] پري سڻا، ته هوند نه ويا نڪري.

• فرمايائون ته: طالب کي گهرجي، ته جتي رات پويس اتي رهي پوي، پر سفر ۾ ڪنهن جو مهمان نه ٿئي. جيڪڏهن ڪنهن ڳوٺ وٽ رات پويس، ته ايسٿائين شهر کان ٻاهر ترسي پوي، جيستائين ماڻهو سمهي پون. جڏهن سمجهي ته ماڻهو سمهي چڪا هوندا، تڏهن شهر ۾ وڃي. وڌيڪ فرمايائون، ته فقير کي گهرجي، ته اڪيلو رهي ۽ ماڻهن سان ميل جول نه رکي. ڪنهن اهڙي هنڌ سڄ ۾ وڃي رهي، جي پيو ڪوبه نه ڏسي. هميشه اڪيلو رهڻ سٺو آهي، جيئن ماڻهو پنهنجو خزانو جهنگ ۾ وڃي رکندا آهن. محبوب به اڪيلائيءَ ۾ ئي ملندو. پوءِ هي بيت پڙهيائون:

(18) وَرْسَا سُجِي [58] ويٽر، [59] جتي سَجُئُ هيڪَلو. [60]

سوماڳوئي ڦير، [61] جتي ڪوڙ [62] ڪُماڙوئين. [63]

• فرمايائون ته: فقير کي گهرجي ته خلق کان پري اڪيلورهي. پوءِ هي بيت پڙهيائون:

(19) جي تجريدا نڱڻا، [64] پينا ۾ [65] تفريد،

ڪنين [66] ڪڏهين، [67] ٿئي، [68] هينين [69] ڏياڙي [70] عيد.

• فرمايائون، ته فقير کي گهرجي، ته پهريائين تجريد (چڙائي) جا حق پورا ڪري. ان کان پوءِ تفريد (خدا

سان هڪ ٿيڻ) جي معنيٰ معلوم ڪري.

• فرمايائون، ته: تجريد جي معنيٰ آهي: جهان کان جدا ٿي، جهان وارن کان لاڳاپا چڻڻ، ۽ تفريد جي

معنيٰ آهي: فاني في الله ٿيڻ، ۽ پنهنجو وجود وڃائڻ.

• فرمايائون، ته جيڪو چوي ٿو، ته مان فقير آهيان، ۽ ائين به چوي ٿو، ته خلق سان ميل جول رکڻ ۾

فائدو آهي، ۽ نقصان ڪونهي، ته اهو فقير نه آهي، ڪوڙي دعويٰ ٿو ڪري. پوءِ هي بيت پڙهيائون:

(20) پنيوران به ٿوڪ، ڪه [71] نه نيا پاڻ سين،

سڪڻ [72] سپيرين سين، [73] بئو لاڳاپو سين لوڪ.

• فرمايائون، اَلشَّهْرُ أَفْهَ وَلَا كُنِ النَّاسَ يَحْبُونَهَا وَالْخُمُولُ رَاحَةٌ وَلَا كُنِ النَّاسَ لَا يَرْضِي (شهرت هڪ

آفت آهي، پر ماڻهوان کي پسند ڪن ٿا، گمنام رهڻ ۾ راحت آهي، پر ماڻهوان کي پسند نه ٿا ڪن).

• فرمايائون، ته: مَنْ مَدَّ حَكَ فَقَدْ ذَبَحَكَ (جنهن تنهنجي تعريف ڪئي، تنهن ڇڻ ته توکي ڪنو).

• فرمايائون ته: فقير کي ڪرامت ۽ مرتبي تي مرڪڻ نه گهرجي، پر هو بلند همت هجڻ گهرجي. پوءِ هي

بيت پڙهيائون:

(21) ونگا وَرَ پاڳن، [74] گهور اُبتِي گهوئين، [75]

سينيگزين پڙڏڻو، وئا [76] ڪڇ [77] چَرَن.

• فرمايائون ته: روئڻ جا ويهه قسم آهن، جن مان فقط هڪ الله واسطي آهي، ۽ باقي 19 غير جي لاءِ

آهن. پوءِ هي بيت پڙهيائون:

(22) ني ه نياپي نه ٿئي، سڌين [78] سڀ نه هون،

ڪارين راتين، [79] رُت ڦڙا، جان جان نيڻ نه رُون.

• فرمايائون ته: طالب کي انهيءَ دل مان ڇا حاصل ٿيندو، جنهن ۾ حرص ۽ هوا جا خطرا آهن. پوءِ قاضي قاضن جو هي بيت پڙهيائون:

* سَجَّحْ مَنْجَ هَئَامِ، [80] مَنَ اَٿي وِٿا او نِٿا [81]

هيڏانه هوڏانه [82] هٿڙا، [83] هُنَئين جاڙ [84] وڌام.

• فرمايائون ته: عمل کانسواءِ علم اڃا پوءِ آهي. انهيءَ ڪري علم سان عمل به ضروري آهي. طالب کي گهرجي، ته پنهنجو وجود وڃائي. ائين ڪرڻ سان اهي الاهي راز هٿ ايندس، جيڪي فصوص ۽ لمعات ۾ به نه ملندس، جيڪي سلوڪ جا مشهور ڪتاب آهن:

بيت

اونفي وجود کن ڪه دريابي

سر ڪه نيابي نه فصوص لمعات.

• فرمايائون ته: جيستائين طالب پنهنجو پاڻ قربان نه ڪندو، تيستائين خدا جي معرفت حاصل نه ٿيندس. پوءِ هي بيت پڙهيائون:

(23) پيرين [85] پاڻ وڃاءِ، [86] پاڻ وڃائي هوئلَه، [87]

تُهان [88] ڌار نه سُپرين، مَرُه [89] منجهيڻ پاءِ.

• سندس هڪ مريد مجازي عشق ۾ گرفتار هو. ان ڏانهن هي بيت چوائي موڪليائون:

(24) مجازي مَرِ مِتَ ڪر، اَڪيون اِي مَرِ قير، [90]

هاري [91] حقيقتن [92] جي، پچي ٿيڻ نه پير. [93]

(25) اي مجازي ماءِ، [94] جي توپائيا سُپرين، [95]

هاري [96] حقيقي پري، [97] ڪچو [98] ڪوه [99] ٿيءَ.

• فرمايائون ته: طالب کي گهرجي، ته جڏهن به ڪنهن بزرگ کان ڪو خدائي سخن سڻي، تڏهن ماڻ ڪري ويهي دل ۾ گهرائيءَ سان اهو گفتو ٻڌي. جيڪڏهن اها ساڳي ڳالهه اڳ ٻڌل هجيس، تڏهن به ائين نه چوي، ته مون کي انهيءَ ڳالهه جي خبر آهي. اها دل جي ڏاڍائيءَ جي نشاني آهي. پوءِ هي بيت پڙهيائون:

(26) هِي ڪَنَ [100] گاڏهان [101] وڪڻي، ڪَنَ کي پيا ڳنيج [102]

سنڌي پريان ڳالڙي، تنين سين [103] سٽيج [104]

(27) ڪرھا ڪاميا، جَرَالُڻو چوَنه پيو، [105]

مُن [106] آن گهڻو سڪارڻو، وسا لڏو [107] نه هو.

• فرمايائون، ته: طالب کي گهرجي، ته انهي ماڻهوءَ جيان ٿئي، جيڪو ماڪهڻ لاءِ ڦرندو وتندو آهي، ۽ وڻ وڻ ۾ نهاري نڍو وتندو آهي. ائين ڪرڻ سان اهڙي وڻ ۾ ماڪي ملي ويندي اٿس، جنهن ۾ پهرائين گمان ٿي نه هوندو اٿس. پوءِ هي بيت پڙهيائون:

(28) مُنڌ مَ مَنَهَ ويه، اڀي اوسرَڪُ [108] اس ۾،

توسيئي سڀڻ ڪئا، ڏور جنين جوڏي هُ.

• فرمايائون، ته: طالب کي گهرجي، ته هيڪلائيءَ ۾ رهي، جيئن جيڪي ڏسڻو اٿس، سوڏسي وٺي. ان جو مثال هن طرح آهي، ته جڏهن درياھ زور سان پيو وهندو، ۽ ان ۾ نهاريو، ته پنهنجي صورت پاڻيءَ ۾ ڪڏهن به نظر نه ايندي. پر جڏهن پاڻيءَ جو ٿانءُ پري ٻاهر رکبو، ته پاڻي اُٿرڻ کان پوءِ ان ۾ پنهنجي صورت ڏسڻ ۾ ايندي. پوءِ فرمايائون:

(29) جي لياڪا لوڪَ ڏُون، [109] جان جان سي نه لِناءِ، [110]

تان تان ٿئي نه ماءُ، پورو پسڻ [111] پري سين.

• فرمايائون ته: جيستائين طالب حرص هوا ۾ گرفتار آهي، تيستائين هو خدا کان پري آهي. اها ڳالهه هن مثال مان سمجهڻ گهرجي: ڪو ڏاند هر جو هريل آهي، پر مالڪ کيس ان ڪم مان ڪڍي ٻي ڪم ۾ لڳائڻ گهري ٿو. ان لاءِ جيستائين هو ان کي بڪ اُڇ نه ڏيندو، ۽ هر کان پري نه رکندو، تيستائين پيو ڪم ڪڏهن به نه ڪندو. پوءِ هي بيت پڙهيائون:

(30) اَمَرُ [112] ڪوئ گهروءِ، مُنهان [113] ساڙو وڃي نِگڻو، [114]

هِنِيڙو [115] ڏيئي [116] وَتَ جَنءِ، مَنُ جَنءِ [117] تان بهرو.

• فرمايائون ته: عام خلق جون پيڙيون هڪ طرف ٿيون هلن، ۽ حق جي طالبن جون پيڙيون ان جي ابتڙ هلنديون آهن. عالمن جي هڪڙي واٽ آهي، ته طالبن جي ٻي. پوءِ هي بيت پڙهيائون:

(31) چوريءَ پاھُ [118] ڳجهه سين، پڌرِ ناهِ آرُتُ،

پيرين [119] پاڻ لڪائين، تِهان پوءِ وَتُ [120]

• نقل آهي ته: هڪ پيري هڪ مريد سندس خدمت ۾ آيو. ان کي نصيحت ڪيائون، ته جيڪو ماڻهو پاڻي نه پيئندو ۽ اڪيلو گذاريندو، اهو خدا کي جلد پهچندو. اهو ٻڌي اهو مريد وڃي اڪيلو رهڻ لڳو، ۽ پاڻي پيئڻ به ڇڏي ڏنائين. تان جو ڏاڍو ضعيف ٿي ويو. پوءِ هڪ ڏينهن ڏاند تي چڙهي سيد صاحب جي خدمت ۾ آيو. چاڪاڻ جو اڳي وانگر پنڌ هلي نه ٿي سگهيو. خدمت ۾ اچي افسوس ظاهر ڪيائين، ته ڪهڙو نه چڱو ٿئي ها، جيڪڏهن اڳي وانگر پيادل اچي سگهان ها. سيد صاحب فرمايو: جنهن پنهنجو نفس ماريو، ان کي سواريءَ تي چڙهڻ روا آهي. پوءِ هي بيت پڙهيائون:

(32) سِڪان [121] جي نه سَئين، پاراڻا [122] پريءَ [123] جا،

سي [124] ساڻي نه بَجهڻا، [125] جي تَئين کي ڏين. [126]

• فرمايائون ته: خلوت ۾ ويهڻ ان کي جڳائي، جنهن پاڻ کي پنهنجي پاڻ مان ڪڍي ٻاهر ڪيو هجي. ان کان پوءِ ئي کيس حجري ۾ وهڻ جڳائي. پوءِ هي بيت پڙهيائون:

(33) ڳالِ او [127] هيڪڙي، جا مَنُ ڪالِ ڪئي، [128]

پيَنرَ ڪيمَ پِڪُئو [129] ٿيندي تان نه بئي.

• جيڪڏهن ڪو اوهان کي نالي سان سڏي، ته ان کي ٻيئي مروت سان جواب ڏيو. پر جيڪڏهن اوهان ڪنهن کي سڏ ڪيو، ته پهريائين ”ميان“ چئي، پوءِ سندس نالو وٺو. پوءِ هي بيت پڙهيائون:

(34) تَنڌَ مَر تاءِ ڪُٽاءِ، [130] ٻوڏَ چُونِي [131] جي چوئ،

جي پائين پري مڙان، ته ڏوهَنون [132] ڳن پاءِ.

فقير جو لباس

• فرمايائون ته: هڪ پيري دل ۾ خيال آيو ته سٺي پوشاڪ پهريان، پر انهيءَ خيال کان نه پاتم، ته متان مريد حجت ڪن، ته پير اوچو لباس پهريو هو.

• هڪڙي ڏينهن سيد صاحب سوار ٿي، مريدن سان گڏجي سير تي نڪتو. اوچتو هڪ شخص وات تي مليس، جيڪو درويشي، مجاهدي ۽ ترڪ لباس کان مشهور هو. ان وقت اچي چادر، اچي دستار، وڌا ۽ اڇا ڪپڙا پيل هيس. حضرت سيد صاحب سان اچي مليو. سيد صاحب ڏانهس نهاري فرمايو: ”تون اهوئي آهين، جيڪو اڳي هوندو هئين.“ هو مطلب سمجهي ويو، ۽ هي بيت پڙهيائين:

• قَتِين [133] ڪر قَرَ ڪيون، [134] وَرَ وِنگائي پاءِ، [135]

جا تن [136] اندر ڪاءِ، [137] سا [138] معلوم محبوب ڪي.

اهو بيت سيد صاحب ڪي نه وڻيو، ۽ بچان لڳس. پوءِ هي بيت پڙهيائون:

(35) فڪر ڪرڻ ڪيڻ، [139] وَرَ وَنگائي [140] لاه، [141]

سائي ساري هٿ ڪر، (10) سيٽن جا سها.

اهو ٻڌي ان شخص ڪي ماڻ وٺي وئي، ۽ ڪن ٻوسائون هليو ويو.

• جيڪو گودڙي پائيندو، ۽ جلال کائيندو، اهو جيڪا دعا گهرندو، اها مستجاب ٿيندي.

• پرهيزگاريءَ جو لباس اهڙو آهي، جهڙو قرآن شريف جو حرف.

• هڪڙي ڏينهن سيد صاحب جي گودڙي فقيرتڙ تي ڏوٽ لاءِ ڪڍي ويا، ۽ پاڻ تيستائين لڳين اگهاڙو

وينورهيو. ائين ڪندي سندس فرزند ميان حسين اچي اتي نڪتو، ۽ پنهنجي والد صاحب ڪي لڳين

اگهاڙو ڏسي پنهنجي چادر لاهي ڪڍي، سندس ڪلهن تي وڌائين. سيد صاحب ڪي اها ڳالهه نه وڻي، ۽

چادر لاهي زمين تي رکي فرمائڻ لڳو: ”سفيد چادر انهن ڪي ڍڪڻ گهرجي، جن جي دل به اچي هجي.

اسان ڪي اها اوڍڻ واجب نه آهي.“ ان وقت هي بيت پڙهيائون:

(36) ڪاٺياريون ڪي [142] ڪن، عمر اچا ڪپڙا؟ [143]

جني جا ٿرڻ ۾، وَرَ ٿا ويٺ سَهَن.

• فقير جو قوت اهو آهي، جيڪو وقت تي موجود ٿيو، لباس اهو آهي، جيڪو فرض وارا انگ ڍڪي، ۽

سندس اوتارو اهو آهي، جتي رات پوئس: ”قوت الفقير ما وجد و مالباسه ماستر، وسڪنه حيث در له“

• گودڙي پهرڻ سندس عادت هوندي هئي. هڪ ڏينهن اها گودڙي اوڍي سيد جلال شيرازي وٽ ويو.

جنهن اها گودڙي ڏسي کيس چيو، ”اها گودڙي لاهي نه ٿا ڇڏيو، ان مان ڪهڙو مرتبو ۽ ڪرامت حاصل

ٿئي ٿي؟“ سيد صاحب کيس جواب ۾ چيو: ان جو ”جُبو“ نالو مشهور آهي. قرآن شريف ۾ آيت آهي: ”يا

بَنِي آدَمَ قَدْ أَنزَلْنَا عَلَيْكُم لِبَاسًا يُؤَارِي سَوَاتِكُمْ وَرِيشًا“ (الاعراف-26)

(اي آدم جا اولاد، اسان اوهان تي پوشاڪ لائي آهي، جيڪا اوهان جي اوگهڙ ڍڪي ۽ زينت ٿئي ٿي).

[1]. تنهنجو (س)

[2]. سڄو (بم. هر)

* د ۽ غ ۾ پهريون نمبر بيت ڪري ڏنو ويو آهي. ق ۾ ٻيو نمبر آهي.



[3] ڏڪي ه (بم، هر)

[4] ڊات (س)

[5] ڀيڻو (بم، هر)

[6] سانڌاڻ (بم، ساران (س)

[7] سڄو (س)، سڄري (م)

[8] ويڄي (س) واڻو (م)

[9] چرڻو (م)

[10] مڙيئي (بم، هر)

[11] ملان (بم، هر، ق)

[12] ڳالهڙي (ق) (5) منهنجي (ق)، مهجي (س، بم)

[13] تي (رد، ع)، تنهن (ق)،

[14] جواب (بم، هر، س)

[15] موٽا (س)، مران (د، م)

[16] مورن (بم، هر)

[17] سڄو (س)

[18] هي (س)

[19] وڃا (س، ق)

[20] ڪجي (س، ق)

[21] ڏجن (ن)، گڏجي (بم، هر)

[22] گڏيون (بم، هر)، گڏ (س)، ڪڏي (ن)

[23] ڪروت (ن)، ڪروت (س)، گروتون (بم، هر)

[24] سڪر (س، بم، هر)

[25] سرنڊوءَ (ن، س، بم، هر)

[26] تاسا (ق، بم، هر)، ساتا (س)

[27] پڇ (ن، بم، هر)

[28] ڪا (ن)، ڪا (م)

[29] مون (ن)

[30] پيئي (ن، بم، هر)



[31] ڪري ق، بمر، هر، س.

[32] جو(س، م، د، ع)، جي (بمر، هر، ن).

[33] اپٽين (ق)، اپٽيائين (س).

[34] جي (ن، س، م، د، ع).

[35] پيئي (س)، وڌ (ق).

[36] وئي (ن).

[37] پاڻياري (ن، س، بمر، هر).

[38] پري (س، بمر، هر).

[39] وٽ (ن، س، بمر، هر).

[40] وڙ (ق).

[41] وساريوس (ن).

[42] اڪين (س).

[43] اودائوس (ن، بمر، هر).

[44] پاڻياري (ق، بمر، هر)، ٻاهياري (س).

[45] چر (بمر، هر).

[46] پڪي جي (س).

[47] تي (س).

[48] مناهورنہ وسري (س).

[49] آيون (م).

[50] جي وڃون وياھ (د)، وڃيون جي ويھاء (س).

[51] مٿئون (م)، مٿي (س).

[52] ڊمين ڊم (د)، ڊمين ڊمر (م).

[53] گڏجي لئي (س)، ڪلجي ڪي (ق).

[54] توھم (جھ)، توئي (ڌ، ق).

[55] سري (جھ، ڌ)، سرتو (ق).

[56] ٻھر (بمر، ق، هر).

[57] سي جي (بمر، ق، س).

[58] سچي (س).

Gul Hayat Institute



[59] ويڙھ (ھر)

[60] هيڪڙو (س، د)

[61] پير (م)

[62] ڪوڙ (س، جھ)

[63] ڪمايو (س، ھر، ٻم)

[64] نڪتا (م)

[65] منجه (س)، تن (ھر)

[66] ڪن (ھر، ٻم، س، د)

[67] ڪڏھين (د، ھر، م، ٻم)، ڪڏھن (س)

[68] نه ٿئي (س)

[69] هن (س، د)، ان (ھر، ٻم)

[70] ڏهاڙي (ٻم، ھر، ڏ)، ڏهاڙي (س)

[71] ڪنين (ھر، ب، د)، ڪن (س)، ڪي (ر، م)، ڪين (ق)

[72] سڌ (م)

[73] ڀ (د)، ئي (س)

[74] پاڳو (د، ن، م)

[75] ڪورابتي ڪوتين (ق)

[76] وا (م)

[77] ڪڇ (جھ)

[78] سڌي (جھ)، سڌئين (ڏ)

[79] راتين (د)، رات (س ۽ ڏ)

[80] هٿم (م)

[81] مون ويني وائڻا (س، م، د)

[82] هيڏاھ هيڏاھ (س)، هيڏانهن هوڏانهن (ھر)، هيڏنہ (ق)

[83] مھر (س)، هنھي

[84] جار (ق)

[85] پھرين (ھر، ٻم، جھ، ڏ، ق)، پھريان (س)

[86] واچاءِ (م)

[87] پهريان وڃاء پاڻ، وڃائي پاڻ وڃاء (س)

[88] هو تهان (س)

[89] منجائي (س)، منجهائي (بم، هر).

[90] پير (بم، هر، ڌ، م) (بم، هر، ڌ، م)، پنيي اي م پير (س).

[91] هاڻي (بم، س)

[92] حقيقي (بم، هر)

[93] سِر (بم، هر، ق).

[94] ماهه (س)

[95] پانيان (بم، هر)

[96] هاڻي (بم، هر، س)

[97] پرين (بم، هر، د)

[98] گجهو (بم، هر)

[99] ڪوٽ (س)

[100] ڪن هي (جه، بم، هر)

[101] گڏ هئا (د)

[102] ڪڍج (بم، هر، س)، ڪن هي وڪڻي ڪن ڪي ٻيا ڪڍج (بم، هر)

[103] ساڻ (بم، هر، س)

[104] تنين سين سڻج پاراپا پرين جا (س)

[105] جو اوڻيو (ج)

[106] موهان (س، جه)، مون ان (ق)، آن (د)

[107] پسالڏو (جه)، ساڪرو (م)

[108] اوسر (جه، ق)، اوسر (م، ڊ)

[109] ڏوه (س)، ڏونه (بم)، جا (جه، هر)

[110] لڻا (هر)

[111] پسڻ پورو (بم، هر، م)

[112] امڻ (س، امڻا (د)

[113] موڻا (بم، هر، د)

[114] نگر (بم)، نڪري، نڪريو (ق)، نڪرڻو (م، ر)

[115] جِيرو (س)

[116] ڏين (س)

[117] جِي (س)، جو (بم، هر)

[118] پهت (س) (د)

[119] پهرين (س، جهه)

[120] پهرين لڪاءِ پاڻ کي، پوءِ لڪاءِ وٽ (س)

[121] سگها (بم، هر)

[122] پاراپنا (بم، هر)

[123] پرين (بم، هر، س، ق)

[124] سٽئي (م)

[125] پچڻا (م، جهه)

[126] جِي تن کي تسيانہ ڏين (س)

[127] اهاڻي (س)

[128] ساجا ڪال ڪئي (س)، اوهائي هيڪڙي، جامون ڳال ڪئي (بم، هر)

[129] پڪڻو (جهه) ٻي من رکڻ پڪڻا (بم، هر)

[130] تاءِ ڪتاءِ (ق)

[131] جِي ڏين (ج)

[132] ڏهنون (ج)، ڏوهنڻو

[133] فڪر (س)

[134] م فرڪي (س)

[135] پڻو ڳڙپر ڪڻو، وروڪائي پيبي (بم، هر)

[136] تو (بم، هر، ق، ڏ)

[137] ڪائي (س)، ڪار (م)

[138] معلوما (بم، هر)

[139] م فرڪي (س)، پرڪي (بم، هر، ق)،

[140] وڪائي (بم، هر)

[141] لاءِ (بم، هر، جهه)، پاءِ (س)

[142] ڪيڻ (بم، هر، س)

[143] عمر اڃا ڪپڙا، ڪاٺياريون ڪئي ڪن (جهڙ)

شاديءَ بابت رايا

• فرمايائون ته: طالب کي گهرجي، ته ڇڙو رهي، ۽ ڪڏهن به نڪاح نه ڪري. جڏهن ٻڌندو آهيان ته فلاڻي طالب نڪاح ڪيو آهي، تڏهن گهڻو افسوس ٿيندو آهي، ۽ مٿي ۾ سور پوندو آهي.

• عيال وارو ماڻهو ٻارن ٻچن ۾ ائين قاسي پوي ٿو، جيئن مڇي چار ۾. جيئن مڇي نڪرڻ جي ڪوشش ڪندي آهي، پر نڪري نه سگهندي آهي، تئين هو به قاسي پوندو آهي. ان باري ۾ مثال ڏيندي فرمايائين، ته جڏهن مڇي پن ۾ هوندي آهي، تڏهن نڪرڻ لاءِ ٿپا ڏيندي آهي، ٻيون مڇيون، جيڪي پن جي ٻاهران هونديون آهن، اهي وسهنديون آهن، ته هن کي ڪو وڏو مال هٿ آيو آهي، انهيءَ ڪري هو اهو مال حاصل ڪرڻ لاءِ تڪڙو تڪڙو ڊوڙنديون آهن، ۽ نتيجو اهو نڪرندو آهي، جو وڃي قاسنديون آهن.

• هڪڙي مخلص مريد کان نقل آهي، ته هڪڙي ڏينهن ڪيترا مريد ۽ خادم گڏجي حضرت سيد صاحب جي خدمت ۾ وياسون. جڏهن حجري وٽ پهتاسون، تڏهن پيا سڀ پنهنجي پنهنجي جاءِ ڏانهن راهي ٿيا، باقي مان ۽ ٻيو هڪ مريد هڪ حجري ڏانهن وڌياسون. ڇا ڏسون، ته حضرت پير صاحب حجري ۾ ڪپڙو اوڍيون، پاسي پر لپتيل آهي، ۽ مالڪ جي محبت ۾ مستغرق آهي. ٽي ڏينهن برابر ويٺا هئاسون، پر اسان کان ڪابه خبر چار نه ورتائون. آخرا هو خيال ڪري اندر حجري ۾ گهڙيس، ته کين پيرين پئي موڪلائي وڃان. اوچتو منهن تان چادر لاهي، هٿ هٿ ۾ ڏيئي، احوال ورتائون، ۽ منهنجي چڙائيءَ جي تعريف ڪيائون. ان کان پوءِ چيائون: ”مون ٻڌو آهي، ته تنهنجي فلاڻي سنگتيءَ بي شادي ڪئي آهي، پر حقيقت ۾ طالب کي شادي ڪرڻ نه گهرجي.“ پوءِ هي بيت پڙهيائون:

(37) مَتَارَڪا [1] ڳڀرو گَرُ [2] نه ٻڌن گوڏ،

آئيا اڳڻ [3] هوڏ، سِرُ ڏٿو سَرو پَن. [4]

هي پارسي بيت به پڙهيائون:

اي جوانِ تاتواني زن مڪن - چنبري پر خاڪ را بر سر مڪن
اگر پارساباشد و خوش سخن - نظر برنڪوئي وزشتي مڪن

اگر زشت باشد زنِ نيڪخو- ولي گر زنِ بد خدايا پناه

• فرمايائون ته: جيڪو پائين، ته مون کي مولا پاڪ ايتري سگهه ڏني آهي، جو الله تعاليٰ جي ذڪر کان به غافل نه رهندس، ۽ ٻارن ٻچن سان به پورو رهندس، تنهن کي نڪاح ڪرڻ درست آهي. جيڪو پاڻ ۾ ايڏي سگهه ساري نه سگهي ان کي نڪاح ڪرڻ نه جڳائي.

• ڪي چون ٿا، ته شادي سنت آهي. بيشڪ سنت آهي، پر نبي ڪريم ﷺ جن رات جو ايترو بيهي عبادت ڪندا هئا، جو سندن پير مبارڪ سڄي پوندا هئا. اها به ته سنت آهي، پوءِ اها سنت چونه ٿا پاڙين؟!

• نقل آهي، ته حضرت سيد صاحب هڪڙي ڏينهن ڪنهن مريد جي وهانوَ تي ويا. وات تي هي ٻه بيت پڙهندا ٿي ويا:

(38) جا تو گهيڙي [5] گهٽ، [6] ما ڪريڙي [7] مڇڙا،

ان ڪُنڊيءَ ڪڍي ڪيترا، نيئي پڇاڙڻا پَتَ

(39) ڏورا پسي ڏور، جي وئين [8] وهرو ڪري،

ما ڪريڙي مڇڙا، هُندَ [9] نه وڌين هور.

علم بابت رايا

• فرمايائون: شَمَّةٌ مِنَ الْمَعْرِفَةِ خَرَمٌ كَثُرَتِ الْعِلْمُ

(معرفت جو هڪ اشارو، علم جي گهٽائيءَ کان بهتر آهي.)

• فرمايائون ته: علم جا طالب گهٽائي ڳنڍا، ۽ علير جا طالب ٿورا ڳنڍا، پوءِ قاضي قاضن جا هي ٻه بيت پڙهيائون:

* ڪَنزُ قُدُورِي ڪافيا، ڪَ [10] ڪين پڙئوم [11]،

سو پارئي [12] ٻئو ڪو، [13] جتان پري لڌوم [14]

* لوڪان نَحْوُ صَرَفُ، مَن [15] مُطالَعُ سُپَرِين،

سوئي پڙهئو سو [16] پڙهان، سوئي سو حَرَفُ.

• هي بيت به هڪ پيري پڙهيائون [17]:

(40) ڪَنزُ قُدُورِي ڪافيا، جي پڙهي پَرُوئين سَپَ.

تہ ڪَرمَندي ماکوڙي، ڪوهه ۾ پيئي ڪَچي اُڀ.

- فرمايائون تہ: **اَلْعِلْمُ بِلَا عَمَلٍ كَشَجَرٍ بِلَا ثَمَرٍ** (عمل کانسواءِ علم ائين آهي، جيئن ڦر کانسواءِ وڻ).
- فرمايائون تہ: منهنجي اچي مرضي ٿي، تہ ڪتاب ڪشف الاسرار جو مطالعو ڪريان. پر صابوءَ سومري، جيڪو زماني جي عارفن مان هو، چيو تہ: ”مطالعي کي ڇڏي، فقط خدا کي ياد ڪيو.“ سندس انهيءَ نصيحت مان مون کي گهڻو نفعو حاصل ٿيو. پوءِ قاضي قاضن جو هي بيت پڙهيائون:

سيئي سيل [18] تڻام، پڙڻام [19] جي پاڻان، [20]

اَڪر اڳڻان اڀري، [21] واڳون ٿي وڙڻام. [22]

ذڪر ۽ وصال

- هڪ ڀيري هڪ مريد سيد صاحب جي خدمت ۾ آيو. سيد صاحب کانئس پڇيو: ”ذڪر ڪندو آهين؟“ ان تي چيائين: ”مون کان ذڪر تہ ڪونه ٿو ٿئي، پر دل ۾ سوسدائين ان کي ياد ڪندو آهيان.“ اهو ٻڌي فقير کي چيائين: ”جيڪو جنهن شخص جي طلب رکي ٿو، اهو ڄڻ سدايئن ان کي ياد ڪندو رهي ٿو، ۽ ان جو ذڪر ڪري ٿو. جيڪو رزق جي طلب رکي، اهو وري ”رزاق“ جو نالو وٺي. الله جو نالو اهو وٺي، جيڪو دنيا جي جنهنجهت کان آجوهجي، ۽ پوءِ هي بيت پڙهيائون:

(41) جيڪي گهران مَر وِج، جيڪي موت مَر سوڙهي [23]

هيڪڙيائي [24] هت ڪَر [25] ٻيون، [26] پيري پَڇ [27]

- هڪڙي ڏينهن هڪ مريد سندس خدمت ۾ آيو، ۽ نهڻائيءَ مان عرض ڪيائين: ”اوهان سڀني کي فيض حاصل ٿيو آهي، پر عجب جي ڳالهه آهي، تہ اڃا تائين مون کي ڪوبه فائدو نه رسيو آهي. ان تي سيد صاحب چيس: ”ائين چوڻ نه جڳائي. تڏهن پلا توکي هن منزل تي ڪنهن پهچايو.“ پوءِ هي بيت پڙهيائون:

(42) سوئي هيڏاه [28] سوئي هوڏاه، [29] سوئي، مَن وسي، [30]

تنهين [31] سنڌي سوڙهي، سوئي سو [32] پسي. [33]

- هڪ مخلص مريد ٻڌايو، تہ مون سيد صاحب جي مجلس ۾ حضرت سفيان ٿوريءَ جو هي قول ٻڌايو: ”اَمَّا حَرَمَ الْوُصُولِ لِيَقْنَعَ (اهڙي ملاقات حرام آهي، جيڪا اصول کي توڙي). اهو ٻڌي ڏاڍا

خوش ٿيا، ۽ ڪيترا پيرا اهي ورجايائون. ان کان پوءِ مريدن ڏانهن منهن ڪري فرمايائون: خدا جي وصال لاءِ چار اصول آهن:

پاڻ کي گهڻي ڪاڻ کان روڪڻ، 2- ماڻهن سان ٿوري محبت رکڻ، 3- نند ٿوري ڪرڻ، 4- الله تعاليٰ جو گهڻو ذڪر ڪرڻ.

جيڪي طالب انهن اصولن تي نه هلندا، اهي واحد جي وصال کان وانجهيل رهندا.

شريعت ۽ طريقت

• شريعت خدا جي راه ۾ دروازي جيان آهي. جيڪو دروازو ڇڏيندو، اهو گمراه ٿيندو ۽ وات نه لهندو. جيڪڏهن ڪو بادشاهه جي دربار ۾ ويندو آهي، ته دروازي کان ويندو آهي، پر جيڪڏهن دروازو ڇڏي ڀت ٽپي دربار ۾ ويندو، ته بي ادب ۽ گستاخ چئبو. ۽ سزا جي لائق سمجهيو ويندو.

• فرمايائون ته: جيڪي ڪماليت وارا آهن، سي شريعت جا اهڙا ته پابند آهن، جو جو جيتري وزن جو به خيال رکن ٿا:

هما مردي تمامت در تمامي - ڪند با خواجگي ڪار غلامي

(اهو مرد انتها کي پهتو، جيڪو بزرگيءَ کان پڇي، غلامي اختيار ڪري ٿو.)

• عابد جي نماز رکوع ۽ سجدي سان آهي، پُر عارفن جي نماز وجود وڃائڻ سان آهي.

• خدا جي راه ۾ هٿن پيرن ۽ زبان سان نه هلجي، پر دل جي حضور سان هلجي. پر جيڪڏهن دل ۾ ڪو شڪ شهبو جاگيس، ته ٻين کان پڇي تحقيق ڪري. پوءِ هي بيت پڙهيائون:

(43) جي پُڇڻا، سي نه مُنجهڻا، جي پڇن سي ويرَ.

جولَڪُڻ [34] مَنج ماڙوئين، سومڪڻ [35] مَنج [36] ڪير.

• فرمايائون ته: محبوب جو راز ظاهر ڪرڻ معنيٰ، سرستيءَ ۾ ڏيڻ، جيئن منصور ڪيو، ۽ ان جو نتيجو ڏنائين.

• فرمايائون ته: محبوب توڙي طالب جي انتها نه آهي، ڇاڪاڻ جو جيڪڏهن محبوب کي انتها هجي ها، ته طالب کي به انتها هجي ها. انتها پڻ روحاني منزلن مان هڪ منزل جو نالو آهي. انهيءَ جي معنيٰ اها نه آهي، جيئن عام ماڻهو سمجهندا آهن، ته انتها کان مٿي ٻيو ڪو مقام ئي ڪونهي. ائين سمجهڻ غلط آهي. پوءِ هي بيت پڙهيائون:

44 ڇاڇر چڱيڙن، گهور نه اچي گهاٽوئين، [37]

اڪيون ائين سنڊيون، ڪڏا ڪرون پڇن. [38]

(45) هُن تتهين [39] هوءَ، اُوني [40] ۾ اوڙاهه جو،

اي ڪانيرو ڪوءِ، جو ڇاڇر ۾ چيرون ڪري.

• مبتدي هجي توڙي منتهي تيستائين ڪابه خبر نه اٿس، جيستائين راز جي خبر نه اٿس.

• حسب ۽ نسب تي مرڪن نه گهرجي، ڇاڪاڻ جو اهو پڻ دنيا جي اسباب مان هڪ آهي. حقيقت ۾

پنهنجو پيءُ ڏاڏو پاڻ ٿيڻ گهرجي. اڄ اهو زمانو آيو آهي، جو مري ويلن جي ڪرامتن تي پت پوڻا مرڪن

ٿا. پنهنجي جان کي جفا ڏيئي، چون ٿا پاڻ الله تعاليٰ جي عبادت ڪن. پوءِ هي بيت پڙهيائون:

(46) جي اُتر جي لاه، [41] سڄڻ سڀ پرڪڻا،

ري پاڇي [42] کڻي، سِر ٻري [43] نه باهه.

• شريعت ۾ حقيقت ائين آهي، جيئن ڪير ۾ مڪڻ سمايل هوندو آهي.

• طالب کي گهرجي، ته جيڪڏهن ڪو کيس ايذاءَ رسائي، ته دلگير نه ٿئي. اهو سڀ ڪجهه خدا جي

طرف کان سمجهي ۽ ان جي بدلي ۾ تڪليف ڏيندڙ کي ڌڪ نه هڻي. مثال طور: جيڪڏهن ڪو ماڻهو

ڪنهن کي لڪڻ يا لٺ هڻي، ۽ اهو ماڻهو ان کان لڪڻ يا لٺ ڪسي پڇي ڇڏي، ته اها بيوقوفي آهي.

لڪڻ يا لٺ جو ڪهڙو ڏوهه جوان کي پڇجي. جنهن ڌڪ هنيو، ان کان ان جو بدلو وٺي، ۽ نه لڪڻ يا

لٺ کان. پوءِ هي بيت پڙهيائون:

• چندن چور ڪريندي، رتو مَرُه ڪهاڙ،

سڄڻ ڏڄڻ نه ٿئي، جي رُسي [44] سوءِ وارَ،

پروڙ ٿو پراڙ، [45] ته ڪرهيندي قرب ٿئي [46]

• جيڪو وڻ خشڪيءَ ۾ هجي، ۽ سڪي وڃي، ته ان جو علاج ڪري سگهجي ٿو. پراهو وڻ جيڪو

پاڻيءَ هوندي به سڪي وڃي، ان جو علاج ڪونهي.

• جيڪڏهن ڪو ماڻهو هڪ گهڙي ئي ديوانو ٿئي ٿو، تڏهن به چڱو. ڇاڪاڻ جو اها گهڙي ته خوديءَ

کان ڇڏي پوندو. پوءِ هي بيت پڙهيائون:

(47) قرب ۽ ڪبرياءَ، [47] ماءِ ملاقي نه ٿئي

صوفيءَ جي صلح ۾، پورو اي پرياءُ [48]

• هڪ مخلص جو بيان آهي، ته هڪ ڏينهن حضرت پير صاحب سان پئي ويس. نصيحت ڪندي فرمايائون:

(48) سڄڻ جان سَهو. [49] ته ڪر [50] روح رُچندِيون

سندو ڪاڻ ڪَهو. [51] پُتوئي [52] پَر سهي.

• جيڪي چون ٿا، جيڪي ڪري ٿو، سو خدا ٿو ڪري، اسان کي طاقت نه آهي، اهي پليل آهن. انهن کان ڪو پڇي، ته جڏهن بک لڳين ٿي، ته کاڌو ڇوڻا گهرن؟ ڇوڻا تانوءَ ڏوئي، ان ۾ پاڻي وجهي، باهه ٻارين؟ ان وقت چون ته ٿا چپ ڪري ويهي رهن، ته جيڪي خدا کي وڻندو، سو ڪندو.

• ظلم سان ورتل هڪ ذرو، حق سان ورتل 70 ذرن کي نقصان رسائي ٿو.

• نقل آهي، ته جڏهن دنيا وارا ماڻهو وٽس ايندا هئا، ته انهن کي الاهي راز نه سمجهائيندو هو. پر دنيا بابت سائن ڳالهائيندو هو، ۽ هدايتون ڪندو هو، ته جيئن دنيا ۾ نيڪ ۽ بلند اخلاق ٿي هلن.

• بي نمازي انهيءَ شخص کي چئجي، جيڪو سنت جماعت کي نه ٿوري. پوءِ هي بيت پڙهيائون:

(49) پَر ۾ پڇي [53] پَرِيءَ کي، پَسِجي [54] پَر ڏيهه،

جتي [55] ساڄن سَپجي، [56] ساھ کي سوساڙيهه [57].

• طالب کي گهرجي، ته خدا کي سڃاڻڻ جي خواهش نه ڪري، ڇاڪاڻ جي جهڙيءَ طرح خدا کي سڃاڻڻ گهرجي، تهڙيءَ طرح ڪوبه ان کي سڃاڻي نه سگهندو. ان کي گهرجي، ته پنهنجو پاڻ سڃاڻي. ائين ڪرڻ سان جيڪا معرفت حاصل ٿئي ٿي هوندس، اها حاصل ٿيندس. پوءِ هي بيت پڙهيائون:

(50) سَدَ [58] نه سلامي [59] ٿئا، وَهيءَ [60] نه ورثا [61] جي،

هاڻي تنين [62] کي، ناھِ [63] ماڳ ملير ۾.

• نقل آندو اٿن، ته هڪڙو فقير هوندو هو، جنهن جي دل ۾ گهڻا وسوسا هوندا هئا. اهو فقير هڪڙي ڏينهن اچي حضرت سيد صاحب جي ڳوٺ وٽان لنگهيو. خادم هٿان سيد صاحب ڏانهن چواڻي موڪليائين، ته ”پلائي ڪري ڪو ڪوزو موڪلي ڏيو.“ سيد صاحب هڪ ڪوزو موڪليس، پر فقير هي چئي موتائي موڪليس، ته ”هي پراڻو ۽ ڪم آندل آهي، ڪو نئون موڪليو“ سيد صاحب نئون

ڪوزو ڏياري موڪليس، ۽ خادم ذريعي هي چواڻي موڪليائينس: ”اي وسوسي! تون رڳو ڪوزن کي پوڄيندو آهين ڇا؟ وڃي ڪي ڏينهن ڪنهن خدا جي مرد جي خدمت ڪر.“ پوءِ هي بيت پڙهيائون:

(51) پاڻيءَ اُتي [64] جهوپڙا، مورڪ اُڄ مَرَن، [65]

دانهون ڪن مٺن جنءِ، [66] دَمَ نه سڃاڻن.

• فرمايائون ته: اَلْمُؤْمِنُ مِرَاتِ الْمُؤْمِنِ (مشڪواه) (مومن مومن جو آئينو آهي). انهيءَ موجب جيڪو جيڪڏهن ڪنهن مومن ۾ بدي ڏسي، ته پاڻ ان کان پاسو ڪري. پر جيڪڏهن ڪنهن مومن ۾ ڪي خوبيون ڏسي ته اهو اختيار ڪري.

• فرمايائون ته: دنيا چار ڏينهن چار راتيون آهي. پهريون ڏينهن ۽ رات هي آهي، جيڪي هيئن گذرن ٿا، ٻيو ڏينهن آهي: هي سڄو جهان، ۽ رات به هڪڙو هي جهان آهي. ٽيون ڏينهن اهو آهي، جڏهن دم ٻاهر آهي، ۽ جڏهن اندر وڃي ٿو ته رات آهي. چوٿون ڏينهن اهو آهي، جو پنهنجو پاڻ ۾ فنا ٿجي، ۽ باقي بالله ٿجي.

• الله تعاليٰ سڀني ٻانهن کي بخشي، ۽ ڪرم ڪري جن چيو: لا اِلهَ اِلا الله محمد رسول الله

Gul Hayat Institute

باب ٽيون

نماز ۽ ورد وظيفا

- فرمايائون ته: فقير کي گهرجي، ته نماز سان گڏ ورد به پڙهي. ورد کانسواءِ جيڪا نماز پڙهي وڃي ٿي، اها ائين آهي، جيئن گهه کانسواءِ طعام.
- فرمايائون ته: جنهن کي رزق جي تنگي هجي، اهو هيءَ ترتيب اختيار ڪري: جڏهن پنهنجي گهر ۾ داخل ٿئي، ته تي پيرا قل هو الله سورت پڙهي. ائين ڪرڻ سان الله تعاليٰ سندس گهر ۾ برڪت وجهندو. ۽ خوشحال ٿيندو.
- فرمايائون ته: ماني کائڻ کان اڳ ۾ ٻئي هٿ ڌوئڻ گهرجن.
- فرمايائون ته: جيڪو ماڻهو پراڻي پوک وٽان لنگهندي، سٺن کي اهڙو نقصان پهچائي ٿو، جو اهي سلا وري نسري نه سگهن، ته ان جون ايتريون نيڪيون ناس ٿين ٿيون، جيتري سٺن کي نقصان پهچائين.
- فرمايائون ته: جيڪو سمهڻ وقت ڪلمو پڙهندو، ۽ وري ننڊ مان اٿڻ وقت ڪلمو پڙهندو، ته ملائڪ ان جي سڄي ننڊ واري رات عبادت ۾ شمار ڪندا.
- فرمايائون ته: هر ڪنهن مسلمان سان عزت سان پيش اچجي. جيڪو ائين ڪندو، الله تعاليٰ ان جا گناهه بخشيندو.
- فرمايائون ته: ان ماڻهوءَ کي وڏو اجر ملي ٿو، جيڪو ڪنهن بي مؤمن جي ڪم لاءِ ڊڪ ڊوڙ ۽ بحث مباحثو ڪري، ان جو ڪم سرانجام ڏئي ٿو.

Gul Hayat Institute

باب چوٿون

سوال جواب

- پڇيائونس: اکين، ڪنن، هٿن ۽ پيرن جو ڪهڙو ذڪر آهي؟
- فرمايائون: ڪنن سان جيڪي عجيب ڳالهيون ٻڌي، اهي الله تعاليٰ کان تصور ڪري. اکين سان جڏهن الله تعاليٰ جي قدرت پسي، ته الله تعاليٰ جي تعريف ڪري، ته هي سڀ انهيءَ خالق جي خلقت آهي، ٻي ڪنهن کي قدرت ناهي. هٿن ۽ پيرن جو اهو ذڪر آهي، ته هٿن پيرن کي جيڪا حرڪت حاصل آهي، اها انهيءَ قادر مطلق کان سمجھجي.
- هڪ پيري ڪانس هن بيت جي معنيٰ پڇائون:
- ڪارين ڪنين ڪڪڙا، [67] ڪڙه ولاڙ [68] وڃن، [69]
- ويلو [70] ڪن نه وڃ ڀر، نه اوڳار پڇن. [71]
- فرمايائون ته: ان بيت جون ٻه معنائون آهن: هڪڙي ”ڏينهن ۽ رات هلندا رهن ٿا ۽ بس نه ٿا ڪن،“ ۽ ٻي ”حياتيءَ جا دم يا پساهه، جي تڪڙا تڪڙا هڪ ٻي پٺيان گذرندا رهن ٿا.“
- پڇيائونس. يقين جي معنيٰ ڇا آهي؟
- فرمايائون: يقين جون ٽي معنائون آهن: 1- علم اليقين 2- عين اليقين 3- حق اليقين. جڏهن ڪو ٻڌي ته، فلاڻي وٽ درياھ آهي، ته اهو ٿيو: علم اليقين، جڏهن درياھ وٽ پهچي ۽ اکين سان ڏسي، ته اهو آهي: عين اليقين، ۽ جڏهن ان درياھ ۾ مستغرق ٿئي، ته اهو آهي، حق اليقين.
- پڇيائونس: فقير خدا جي قرب ۽ مشاهدي جي طلب رکن ٿا، سو چو؟ فرمايائون: قرب، مشاهدا ۽ مراقبا گهڻن ئي نمونن جا آهن، اوهان جو اشارو انهن مان الائي ڪهڙن ڏانهن آهي؟ متان اهڙو مشاهدو طلبيندا هجو جنهن ۾ ڪو مڪر ۽ فريب رکيل هجي، جيئن الله تعاليٰ فرمايو آهي: ”و مڪروا و مڪر الله و الله خير الماڪرين.“ پوءِ هي بيت پڙهيائون:
- (52) سوئي صلح سڄڻين، سوئي ڦوڙائون،
- والله خالماڪرين، اي هي [72] ميڙائون.

• مخدوم ساهڙ (لنڄار) پنهنجي مريدن کي فرمايو، ته جڏهن دم اندر نيون، تڏهن چئو الله ۽ جڏهن ٻاهر ڪڍو، تڏهن به چئو الله. پڇيائونس، ته ان مان ڪهڙو فائدو آهي؟ فرمايائون: ان مان اهو مطلب آهي، ته هر هڪ دم جو جدا ثواب آهي.

• پڇيائونس، ته مخدوم بلال پنهنجي مريدن کي فرمايو هو، جڏهن دم اندر نيون، تڏهن ”هو“ چئو، ۽ جڏهن ٻاهر آيو، تڏهن ”الا“ چئو، ان جو مطلب ڇا آهي؟ فرمايائون: سڀ انبياء ۽ اولياء پوئين دم لاءِ ٿي رنا، ته مرڻ وقت دم الائي ڪيئن نڪرندو؟ انهيءَ ڪري جيڪڏهن آخري دم اثبات سان وڃي، ته اها الله تعاليٰ جي وڏي مهرباني.

• پڇيائونس: ”عشق ۽ محبت ڇا آهن؟“ فرمايائون: ”ٻئي هڪ شيءِ نه آهن، پر ٻنهي ۾ فرق آهي.“
پڇيائونس ”ڪهڙو فرق آهي؟“ فرمايائون: عشق باهه جيان آهي، جنهن ۾ جيڪي وجهجي، سو سڙي رک ٿي وڃي، محبت جو مثال هن طرح آهي، ته ڪڪ، ڪنڊا، چيٽا ۽ ڪر هڪ هنڌ گڏ ڪري اهڙيءَ طرح دونهي ڊڪائجي، جو ان جو ٿورو ٿورو دونهيون ٻاهر نڪري، ۽ ماڻهو ائين وسهن، ته انهن ڪڪن ڪنڊن ۾ توءَ نه آهي، پر جڏهن ان کي کولين، ته اندر ڳاڙهي باهه ڏسڻ ۾ اچين.

• پڇيائونس، ته شيخ پني تي گهڻا ماڻهو اچن ٿا، سو ڇو؟ فرمايائون: شيخ پنو نه آهي، پر اها ئي ذات آهي.

• پڇيائونس: فقير جي معنيٰ ڇا آهي؟ فرمايائون: فقير لفظ ۾ چار اکر آهن، جن مان ”ف“ مان مراد آهي: طالب هميشه (خدا جي) فڪر ۾ رهي، ”ق“ مان مطلب آهي: هميشه قرار نه هجيس، ”ي“ مان مقصد آهي: خدا کان ياري گهري، ۽ ٻي جو خيال نه ڪري، ۽ ”ر“ جو مطلب آهي: هميشه رياضت ۾ هجي.

• پڇيائونس: ميران محمد جونپوري جڏهن سنڌ ۾ آيو هو، ته پاڻ کي مهدي ٿي سڏايائين، پر عالمن مخالفت ٿي ڪيس، اها ڳالهه ڪيئن آهي؟ فرمايائون: الله تعاليٰ بزرگن کي رتبا بخشيندو آهي، جي هو ماڻهن کان لڪائيندا آهن. ميران محمد جونپوري کي به اهڙو مرتبوعطا ٿيو هو، جو لکي نه سگهيو. تنهنڪري پاڻ کي ”مهدي“ جو لقب رکيائين، ته جيئن ماڻهو ان جي مخالفت ڪن ۽ ڪيس سڃاڻي نه سگهن.

• پڇيائونس: خدا کي ڪيئن سڃاڻجي؟ فرمايائون: اهو ڪم تمام ڏکيو آهي، ان جي پهرين آزمائش اها آهي، ته الله تعاليٰ بندي کي تمام گهڻو مال متاع ڏيندو آهي. پر جيڪڏهن بندي مال متاع کي

ڪجهه به نه سمجهيو، ته بهشت جي طلب دل ۾ وجهندس. پر جيڪڏهن بهشت ڏانهن به لاڙو نه رکيائين ته پوءِ ڏانهس هڪ نور موڪليندو، جيئن سمجهي، ته خدا جو نور آهي. جيڪڏهن ان تي به نه هر ڪجي، ته پوءِ وري ان کان به تيز نور موڪليندس، جيڪو اڳوڻي کان سئوڻو تيز هوندو. جيڪڏهن ان جي تجليءَ تي به موهت نه ٿو ٿئي ۽ انهن کان منهن موڙي ٿو، ته پوءِ خدا جي راهه ۾ ان لاءِ فقط هڪ پل رهي ٿي. پوءِ هي بيت پڙهيائون:

(53) ڪاڪ وڻن [73] ساڻ، اوڻين [74] نه اورگي [75]

جي گڻ هون گهڻا، ته به راڻا توءِ [76] رڻندا وڻا. [77]

(54) جاڳي جاڳي سسئي، جان هيجا هٿ وڌا،

تان سڄي سڄي پري ري، پُٺو پُٺرِ ناه،

نڪرندي چُٽا، گهوڙا گهر نه سڀرين.

• پڇيائونس: تجلي ڇا آهي؟ فرمايائون: زبان سان ان جو بيان ڪري نه ٿو سگهجي، پر فقط دل کي ان جي خبر پوي ٿي. پوءِ چيائون:

[1] متارڪا (بر، هر)، متان رڪا (ق)

[2] ويهي جي (ج)

[3] اگر (بر، هر)

[4] پئي (بر، هر)، ٻين سي (ڌ)، سروي (م)

[5] گيڙي (بر)

[6] مت (بر، هر)، گت (ق)

[7] ماڳرياري (بر، هر، ق، س)

[8] وهي (بر، هر، س)، ويهي جي (جه)

[9] هڏ (بر، هر، س)، هوند (ڌ)

[10] ڪوڪو (1)، ڪوه (د)

[11] پڙهڻام (س)، پڙهڻوم (د، هر)

[12] هين (بر، هر)

[13] سوياهر ڪين پڙهڻوم (س)، سوياءِ هين ڪوٺيو (ق) سوياءِ هين ڪوٺيو (بر، هر)، سوياهي ڪوٺيو (م)

[14] پرلڏام (س)، جا اين پري لڏوم (م)

[15] مون (بم، ق)

[16] سوئي (بم، هر)

[17] انهيءَ بيت بابت بيان العارفين ۾ اهو ڏيکاريل ڪونهي، ته شاه ڪريم جو پنهنجو آهي، يا قاضي قاضن جو مضمون ۾ ستا جي لحاظ کان

قاضي قاضن جو پڻو معلوم ٿئي.

[18] سيلهه (هر)

[19] ٿم، پڙم (م)

[20] پاڻ لئ (س، هر) - پڙهڻ جي پاڻ لئ، سي ٿي سيل ٿام. (س)

[21] اڪراهوئي اڳيان (س)

[22] وڙهڻام (س)

[23] سنهڙي (جهه)

[24] هيڪڙائي (س، بم)

[25] ڪري (س، بم)

[26] پڻو (جهه)، پڻائي (س)

[27] نيئي (س)

[28] هيڏان (د، م) هيڏا (جهه، س)، هيڏانه (بم، هر)، هيڏا (جهه، س)

[29] هوڏان (د)، هوڏا (س)، هوڏانه (بم، هر)

[30] وساءِ (م)

[31] تنهن (س، بم، هر)، تهر (جهه)، تي هين (د، م)

[32] ٿو (بم، هر)

[33] پسجي (بم، هر)، ڏساءِ (م)

[34] ڀر (د)

[35] ڪلڪڻ (د)

[36] ڪنا (بم، هر)

[37] ڪونه اچي ڪاڏهن (ق)

[38] ڪوڏا ڪريجن، اڪراوني سنڊيون (س)

[39] تنهن (س)، تنهن (م، د)

[40] اوڻي (بم، هر، ق)

[41] لاڙ (بم، هر، س)



Gul Hayat Institute

[42] ڀري (بم، هر، س)

[43] نه ڀاءُ (بم، هر)، مَر ڀاءُ (س)

[44] رُسئي (س)، رُسائ (م، ر)

[45] هي بيت ڀراڙ نالي شاعر جو معلوم ٿئي ٿو. علامه دائود پوٽي مرحوم (ص 55) به اهو خيال ظاهر ڪيو آهي، پر بيتن جي ڳڻپ ۾ شاه

ڪريم جو بيت ڪري ڳڻيو اٿس. هتي شاه ڪريم جي بيتن ۾ نه ڳڻيو ويو آهي.

[46] هيءُ مصرع س، جهه ۽ ق ۾ ڪونهي. بم ۽ هر ۾ هي سڄو بيت ڪونهي.

[47] قرب ڪبرياءُ (م، ق)

[48] پريان (جهه) - پورو اي پرياءُ، صوفي جي صلح ۾ (بم، هر، ق، س)

[49] سئو (بم، هر)

[50] ڪجن (س، ق)

[51] ڪهون (جهه)

[52] بتو (جهه)

[53] ڀڄي (ق، س)، پري ڀڄي (بم، هر)،

[54] پسجي هي (س)

[55] جت (ق)

[56] سڄي (بم، هر)، سامهه ڪي (س)

[57] سپرين سوئي سو ساڻيهه (س)، ساهه ڪي سو ساڻيهه، جتي ساڄن سنجهي (م، جهه)

[58] سڌ (بم، هر)

[59] ته سلامي (جهه)

[60] ناوهي (م)

[61] ورڻا (م)

[62] اتن (س)

[63] ڪون (س)، ڪونه (جهه)

[64] مٿي (س)، اُٿي (جهه)

[65] اڃرن (م)

[66] مناجي (م)

[67] ڪڪڙين (ر، جهه)، لڪڙين (م)

[68] ولاڙيا (ق)

[69] ڪاري گهڻين ڪڪرين ڪرولاڙ وڃن (بر)

[70] ويلو (م)

[71] پڇڻ (جه)، اوڪار پڇن (بر)

[72] ايهمر (س)

[73] وڻي (د)

[74] اونين (س، بر، هر)

[75] اورڪي (بر، هر)

[76] راڻا تو (جه)

[77] جي هوا سرت سڄاڻ، ته رڻدا ئي رت وڻا (س)

55) مورڪ مور نه پجهڻا، هيڏا هوڏا ڪن.

ڪٽرجن اکين ۾، سي ڪي پري [1] مڙن [2]

• پڇيائونس: بزرگن چيو آهي، ته طالب ڪي حاڪم وٽ وڃڻ نه گهرجي، ڇاڪاڻ جو ان ۾ سندس نقصان آهي، ۽ اوهان حاڪمن سان ملندا رهو ٿا. اهو ڪيئن آهي؟ فرمايائون: بزرگن سچ چيو آهي. پر اسان انهن وٽ بي جي نفعي لاءِ وڃون ٿا، پاڻ لاءِ نقصان سهون ٿا.

• پڇيائونس: زال سان گڏجڻ وقت به خدا ڪي ياد ڪرڻ گهرجي؟ فرمايائون ان وقت به الله ڪي ياد ڪرڻ درست ۽ چڱو آهي، ڇاڪاڻ جو اهو خوشيءَ ۽ عيش عشرت جو وقت آهي. پوءِ هي بيت پڙهيائون.

(56) سا ڪٺو [3] سائي [4] ڪن، سڀريان [5] جي [6] ڳالڙي، [7]

هيڪڙائي سڪڻا، ٻي نه اجهي تن.

• پڇيائونس: فقر جي معنيٰ ڇا آهي؟ فرمائون: فقير جا ٽي لفظ آهن. ”ف“ مان مراد آهي: فنا، ”ق“ مان مطلب آهي: ”مولا پاڪ سان قرب“، ۽ ”ر“ جو مطلب آهي: ”حق جي رويت“.

پڇيائونس: خدا تعاليٰ پنهنجي ذات ڪي هنن صورتن ۾ ظاهر ڪيو آهي، تڏهن ڀلا بد صورت ڪهڙي چئجي؟ فرمايائون سڄو جهان سهڻو آهي، ڇاڪاڻ جو ان ۾ مولا پاڪ ڏهورو ڪيو آهي. [8]

• پڇيائونس: هڪ ماڻهو اسان جي اڳيان هي بيت پڙهي ٿو، پراسين حيرت ۾ آهيون ۽ معنيٰ نه ٿا سمجهي سگهون:

• وائي [9] وڃيم شال، ۽ ڪنين سين [10] ڪيم سٿان، [11]

جي ڀلو ڪري پال، ته اکين سين انڌو ٿيان.

• فرمايائون: انهيءَ بزرگ سچ چيو آهي، ته هو خدا جو دوست آهي، ڇاڪاڻ جو چيو اٿن: العارف لا ينظر ولا يسمع غيره ولا يتفكر غيره (عارف خدا کانسواءِ ڪنهن کي به نه ٿو ڏسي، ڪنهن کي به نه ٿو ٻڌي، ۽ ڪنهن به ٻي جو خيال نه ٿو ڪري).



Gul Hayat Institute

باب پنجون

حلم، تواضع ۽ مجاهدي جي بيان ۾

• نقل آهي، ته حضرت سيد صاحب جوانيءَ جو گهڻو عرصو هن طرح گذاريو: وڏي صبح جو فجر جي نماز جي بانگ ڏيندا هئا. تنهن کان پوءِ نماز پڙهي، مسجد ۾ گهڻو وقت وهندا هئا، ۽ ورد پڙهندا هئا. جڏهن سج نيزي جيترو مٿي ايندو هو، تڏهن اشراق جي نماز پڙهي گهر ايندا هئا، ۽ رڌڻ پچائڻ جي ڪم کي لڳي ويندا هئا. طعام تيار ڪري فرزندن جي اڳيان رکندا هئا. جڏهن کائي خوش ٿيندا هئا، تڏهن ڪاسو هٿ ۾ کڻي شهر ۾ نڪرندا هئا ۽ پني آڻي فقيرن جي اڳيان رکندا هئا. انهن کي ڪارائي خوش ڪري، ڏاند ڪاهي پنيءَ تي ويندا هئا. پنيءَ جو ٽڪرو ڪيڙي ڏاند چوڙيندا هئا ۽ پوءِ جهنگ ۾ ڏانڊن لاءِ گاهه ڪرڻ ويندا هئا. ان کان پوءِ منجهند تاڪ جو ڍڳا ڪاهي گهر ايندا هئا. اهو گاهه ڏانڊن کي وجهي، وضو ڪندا هئا ۽ اتي ئي ٻه رڪعتون نفل پڙهي وڃي پيپهريءَ جي بانگ ڏيندا هئا، ۽ سنت جماعت سان نماز پڙهندا هئا. تنهن کان پوءِ وري هر ڪاهڻ ويندا هئا. ٽيپهريءَ مهل ڏانڊن کي پاڻي پياري گهر ايندا هئا ۽ انهن کي گهڻو گاهه وجهي، وڃي ٽيپهريءَ جي نماز پڙهندا هئا. ان کان پوءِ سانجهيءَ ۽ سومهائيءَ جي نماز پڙهڻ تائين وينا هوندا هئا. سومهائيءَ جي نماز پڙهي وري به اتي ئي وينا رب کي ياد ڪندا هئا، جنهن کان پوءِ اتي گهر اچي رڌ پچاءُ ڪري، فقيرن لاءِ پني ايندا هئا، ۽ کائڻ وقت انهن تي نظر رکندا هئا، ته متان ڪو فقير بڪيون رهجي وڃي. جيڪڏهن ڪنهن فقير کي بڪيو ڏسندا هئا، ته پاڻ وارو حصو فقير کي ڪارائي ڇڏيندا هئا.

جڏهن سندن مريد، خادم ۽ فرزند کائي پي سمهندا هئا، تڏهن وضو ڪري نفل پڙهندا هئا. تنهن کان پوءِ ڳوٺ کان ٻاهر نڪري ”راهوت“ ۽ ٻين ڳوٺن ۾ ويندا هئا. جنهن جنهن ڳوٺ ۾ ويندا هئا، ان ڳوٺ جي مسجدن جو پاڻي پريندا هئا ۽ وٽ لاءِ پتر آڻي رکندا هئا. جڏهن ڪنهن مسجد ۾ ڪو مسافر ستل هوندو هو، ته ان کي زور ڏيندا هئا. اهڙيءَ طرح ڳوٺن مان ٿيندا، ٻانهن سان درياهه ٽپي، نتي ايندا هئا. اتي اچي پهريائين ستين جي آستان (جنهن کي ننڍو گرھ چوندا هئا، ۽ جنهن ۾ ست ڌيئرون نا بالغ ستل آهن)، ۽ شيخ جهنڊي پاتڻيءَ جي زيارت ڪندا هئا. تنهن کان پوءِ مڪليءَ ٽڪريءَ تي اچي هرھڪ بزرگ ۽ وليءَ جي جدا جدا زيارت ڪندا هئا. ان کان پوءِ نتي شهر ۾ اچي، هرھڪ مسجد جو پاڻي پريندا هئا، ۽ وٽ لاءِ پتر رکندا هئا. جيڪڏهن ڪنهن مسجد ۾ ڪو سمهيل ڏسندا هئا، ته ان کي

جهت ڪن لاءِ زور به ڏيندا هئا. پوءِ ”آر“ ڏانهن ويندا هئا، جتي شيخ پني جي مزار آهي. شيخ پني جي زيارت ڪري پوئتي موٽندا هئا. موت تي ٻين بزرگن جون زيارتون ڪندا ويندا هئا. تان جو جڏهن صبح صادق ٿيندو هو، تڏهن مسجد ۾ اچي صبح جي بانگ ڏيندا هئا. ماڻهو پاڻ ۾ چوندا هئا، ته حضرت پير صاحب وڏي صبح جو اچي ٿو بانگ ڏئي، شايد نند ڪانه ٿي اچيس. صبح جو نماز پڙهڻ کان پوءِ مٿي بيان ڪيل دستور موجب وري ڪم ۾ مشغول ٿي ويندا هئا.

جوانيءَ ۾ ڪافي عرصو سندن اهو دستور رهيو، پر اها ڪنهن کي به خبر نه هوندي هئي. جيڪڏهن ڪنهن کي عجب لڳي ته هڪ رات ۾ ايترا پنڌ ۽ ڪم ڪيئن ڪندا هئا، ته اهو چئبو ته اولياءُ الله جي ڪارنامن کان بي خبر آهي، جن کي هڪ پير مشرق ۽ ٻيو مغرب ۾ رکڻ جي سگهه الله تعاليٰ ڏني آهي.

• نقل آهي ته: هڪڙي ڏينهن حضرت سيد صاحب جن هڪ هنڌان پلي جي مچي ۽ ماني کائي مريدن، خادمن ۽ فرزندن سان گهوڙين تي چڙهي ڳوٺ اچي رهيا هئا. ساڻن ٻه ٽي ڪونرا پاڻيءَ جا ساڻ هئا، جن مان جنهن کي اڃ لڳي ٿي، تنهن پيتو ٿي. پر انهن مان پاڻ پاڻي ڪونه ٿي پيتائون، تان جو ڏاڍي اڃ لڳن، تڏهن به ڪنهن کي پاڻيءَ لاءِ ڪونه چيائون. جڏهن گهرن کي اچي ويجهڻ ٿيا، تڏهن پڇيائون، ته ڪو پاڻيءَ ڏيک آهي؟ جنهن تي فقيرن عرض ڪيو، ته جڏهن پاڻي هيو تڏهن توهان چيو ٿي ڪونه ٿي، هاڻي ته ڏيک به ڪونهي. ان تي مريدن کي چيائون، اڳي اوهان کي انهيءَ ڪري نه ٿي چيم، ته متان اوهان کي پورو نه پوي.

• هڪ دفعي سيد صاحب جن فرزندن سان گڏجي، پنهنجي پنيءَ ۾ ڪر چونڊڻ ويا. سنگ چونڊيندي سندن هڪ فرزند بيهوش ٿي ڪري پيو. گهڻي سڌ ڪيائونس، پر جواب ئي ندار ڪ. آخري ڏينهن وسهڻ لڳا ته فوت ٿي ويو الائي ڇا؟ پر گهڻي وقت کان پوءِ سامت ۾ آيو. پڇيائونس ته ورندي چونه ٿي ڏني؟ چيائين، ”بڪ جي غلبي ۾ بي طاقتيءَ کان جواب نه ٿي نڪتو.“ پوءِ سيد صاحب جن ڪيترا سنگ مهتي، ٻوهي کيس ڏنا، تڏهن وڃي هلڻ جهڙو ٿيو. هڪڙي ڏينهن سندن وڏو فرزند ميان دين محمد ڪنهن شخص جا جو ڪٽي، اڌ توبوان جو گهر ڪٽي آيو. ان کي چڙهي چنڊي، پيهي پچائي، وڏي شوق سان کائڻ لڳو. ته ائين ڪندي سيد صاحب آيو. اچي چيائين، ته مسجد ۾ هڪ بڪارو فقير آهي، جيڪڏهن مانيءَ جو ٽڪر هجي، ته ڏيو. ميان دين محمد اها ماني کڻي کين ڏني، جنهن تي خوش ٿي

ماني ڪٿي فقير کي ڪارائي آيا. پوءِ گهراچي چيائون، ته هينئر اميد ته بڪ اوهان جي ويجهو نه ايندي ۽ اوهان جي حالت بهتر ٿيندي. ٿورن ڏينهن کان پوءِ کين معلوم ٿيو ته سندن غير آباد زمينون آباد ٿيون آهن. ان سلسلي ۾ پاڻ هي بيت پڙهندا هئا:

(57) پنندي پرين سين، ويلا ڪندي وت،

ڪو پائيندءَ [12] مانيون، ڪو پائيندءَ [13] پت.

• فرمايائون ته: هڪ ڏينهن احمد آباد جي شهر ۾، جو گجرات ۾ آهي، هڪ فقير ڏٺم. دل گهڻوئي چيو ته مون سان الله جي وات جون ڳالهيون ڪري، پر ڪجهه به نه ڪچيائين. ڪيترو وقت ماڻ ڪيون ويٺو رهيو، آخر آءِ اٿي ڪڙو ٿيس، تڏهن هي بيت پڙهيائون:

هيڪو [14] جو اڪرونگڙو، [15] گرتسي وڌي،

انڌاري گهر [16] ديولا، [17] ڦرڦرجوت ڪري. [18]

• نقل آهي ته: هڪ سال سنڌ ۾ اچي ڏڪار پيو. ماڻهو ويچارا بڪ ۾ باهه ٿيڻ لڳا، پرسيد صاحب جن تازا توانا هئا. سندن منهن مبارڪ ۾ قحط جو ڪوبه اثر ڪونه ٿي ڏٺو.

• نقل آهي ته: هڪڙي ڏينهن ڪنهن مظلوم اچي سيد صاحب جن کي عرض ڪيو ته ”فلاڻو حاڪم منهنجي پلي مينهن زوريءَ ڪٿي ويو آهي. اوهان الله لڳ ان وت هلو ته، من ڏئي وجهي“ ساڻس گڏجي ان حاڪم وت ويا، جنهن سندن تعظيم ڪئي. هو ڳالهه سمجهي ويو ۽ سيد صاحب جن کي چيائين ته شايد هن مينهن لاءِ آيا هوندءُ، سا وٺي وڃو ۽ تڪليف معاف ڪجو. پر پلائي ڪري وري نه اچجو. تنهن تي چيائونس ته، ”آئين نه چوئ، جيڪڏهن ڪو الله جي واسطي ڪم چوندو، ته اسان کي اچڻ نه ڏين، تڏهن به اينداسين. جيڪڏهن اوهان لڪڻ هڻي ڪڍي ڇڏيندا، تڏهن به الله جي نالي تي اينداسين.“

• نقل آهي ته: هڪڙي رات بلڙيءَ جا ڪي ڌنار، درياه جي ڪپ تي باهه ٻاري سمهي پيا. اسر جو سيد صاحب جن درياه تي ڙ ڪرڻ آيا. تڙ ڪري جونڪتا ته، سيءُ ٿيڻ لڳن، جنهن ڪري باهه جي ڀرسان ويهي توءَ وٺڻ لڳا. جڏهن ڌنارن جي مٿس نظريئي ۽ پانيائون ته، ڪو ڌاريو ماڻهو باهه تي ويٺو آهي، تڏهن ڏاڍي ڪاوڙ لڳن ۽ مٿن لنيون وسائڻ لڳا. پاڻ ڪجهه به نه ڪچيائون، فقط بيٺا رهيا. جڏهن صبح ٿيو، تڏهن کيس سڃاتائون. پوءِ ته پيرن تي ڪري پيس ۽ معافي وٺڻ لڳس. پاڻ چيائون ته، مون

ڪي اهي لنيون توهان نه هنيون آهن، اهو ڄاڻي ٿو، اوهان جو وچ ۾ ڪي ڪين وڃي. پوءِ هي بيت پڙهيائون:

(58) وه نه ڏمڙوءَ، [19] ڏنوءَ [20] جي ڏاتار موهم [21]

ماڻڪين [22] هٿ ڀري، پاڻا آڏو اُسڙوءَ. [23]

• نقل آهي ته: هڪ رات حجري ۾ باهم ٻاري سمهي پيا. ائين ڪندي هڪ شخص اندر لنگهي آيو. جنهن کي پنهنجي جاءِ ڏٺائون ۽ پاڻ ٻي پاسي کان سمهيا. جهٽ نه گذري ته ٻيو ماڻهو آيو. ان کي به جاءِ ڏيئي ٻي پاسي ٿي سمهيا. اهڙي طرح ڏهه ماڻهو آيا ۽ پاڻ هر هڪ کي پنهنجي جاءِ ڏيندا رهيا. صبح جو ڏٺائون ته، سڀني جي پيرن کان سمهيا پيا آهن.



Gul Hayat Institute

باب چھون

سخاوت جي بيان ۾

- نقل آهي ته: هڪ دفعي حضرت سيد صاحب ڪن بزرگن ۽ مريدن سان ٿي ويا. واٽ تي جتي منزل ڪندا هئا، اتي صبح جو جهنگ مان ماني پچائڻ لاءِ ڪاٺيون ڪري ايندا هئا. سڀ بزرگ کين چوندا هئا ته، اوهان ويهي رهو، مريد پاڻهي ڪاٺيون آڻيندا. تڏهن به ڪاٺيون آڻيندا هئا. سندن اهي اخلاق ۽ عادتون ڏسي، بزرگ پيا شرمسار ٿيندا هئا.
- فرمائيندا هئا ته: مهمان کي ايترو کاڌو ڏجي، جو ڍو ڪري کائڻ کان پوءِ هڪ ماڻهوءَ جي کاڌي جيترو بچي پوي. جي ائين نه ڪيائين ته، مهماني جو حق بچا نه آندائين.
- نقل آهي ته: هڪ دفعي ”حاجي سورو“ جو ڳوٺ ”ورهاڪي“ جو ويٺل هو، جو ”جوڻ“ جي طرف آهي، اچي سيد صاحب وٽ مهمان ٿيو. ان لاءِ قسمن قسمن طعام آڻي رکيائون. تنهن تي حاجي سوري کين چيو ته، ”ايڏا طعام چور ڪيا اٿو، اسان ته، هڪ ئي ڇڏائي نه سگهنداسين.“ ورندي ڏنائون. ”اسانجي رسم اها آهي. اوهان کي جيڪي وڻي سو کائو.“
- نقل آهي ته هڪ دفعي هڪ مسڪين اچي سوال ڪيو. ان کي هٿ تي وهاري، ويا شهر ۾ ان لاءِ پنڻ. پن مان ٿي خرار اُن ٿين، جو هڪ گڏهه تي لڏي آڻي ان کي ڏنائون.
- نقل آهي ته، هڪڙي پيري هڪ عورت هڪ ماني کڻي سيد صاحب جن جي خدمت ۾ آئي. ان کي ڏاڍي عزت ڏنائون، ۽ چيائون ته: ”جنهن کي ڪجهه به نه هجي، تنهن هوندي به سخاوت ڪري ته، ان جي تعريف ڪرڻ جڳائي. جنهن گهڻي مال دولت مان ڏنو ته، اها ڪا وڏي ڳالهه نه آهي.“

Gul Hayat Institute

باب ستون

محبت ۽ شوق جي بيان ۾

• سيد صاحب جن اڪثر جهنگ ۾ ويندا رهندا هئا. هڪڙي ڏينهن هڪ فقير، جو سندن دوست هو، کين صلاح ڏني ته، جهنگ ۾ نه وڃو ته بهتر، ڇاڪاڻ جو اتي شينهن ۽ ٻيا ڦاڙيندڙ مرون رهن ٿا. اهو ٻڌي رهندو اڳي کان به گهڻو وڃڻ لڳا ۽ پري پري پيلي جي وچ ۾ وڃي وڏي شوق سان ٻوڙن کي پاڪر پائيندا هئا ته، من شينهن کائين. پر جتي به ويندا هئا ته، اتان شينهن ۽ مرون پڇي ويندا هئا ۽ ٻوڙا خالي هوندا هئا. ڪڏهن به کين ڪنهن شينهن يا مرون هٿان ايڏا نه رسيو، بيت:

(59) مَتَو [24] واهڻ ڪَن ڪري، سنڀولين [25] ساڄ، [26]

پري نه پڻا پڻ ۾، [27] مَن پائيندي واجهه. [28]

• نقل آهي ته: فرمايائون ته، ”دل ۾ خيال آيو ته، مست اگهاڙا ٿي گذاريون، ۽ هيءُ ڦڪائيءَ واري گودڙي لڳن تان لاهي ڦٽي ڪريون، پر جڏهن وقت جي عارف مخدوم نوح سان ملاقات ٿي، تڏهن اهو خيال دل تان لهي ويو.“ بيت:

(60) صورت ليکي هت، معنيٰ ليکي [29] ماروئين، [30]

عمر، مَن [31] جي ڇت، اوطاقون ٽرن ۾.

• نقل آهي ته: هڪڙي ڏينهن سيد صاحب، صبح جو مسجد جي ڀت سان رسو ٻڌي، هي بيت به ٿي پڙهيو ۽ زارو زار رنائون به ٿي. ٻيپهريءَ ڌاري زمين تي ڪري پيا ۽ گچ وقت کان پوءِ مس مس حال ۾ آيا ۽ اٿيا. پوءِ هي بيت پڙهيائون:

(61) جوري [32] اتي جن، داغ تَهجو [33] داسٽرا،

تَن ڪَن مٿا تن، چنيسر ڇت ڪٿين؟

• نقل آهي ته: سيد صاحب جن فرمايو، ”خدا جي عاشقن جا حجرا دوزخ جي تري ۾ هوندا.“ بيت:

(62) ڪَلاچي [34] ڪُنا، موٽي ڪونه آيو.

ڪنين رَچَ وڃاڻيا، ڪنين توبه تاءُ. [35]

• هڪڙي خادم کان نقل آهي ته: هڪ ڏينهن سيد صاحب پنهنجي ڳوٺ وڃي رهيا هئا، مان به ساڻن گڏ هوس. الاهي شوق وجد، ۽ محبت ۾ اهڙا ته مستغرق هئا، جو پن پهرن تائين ڪجهه به نه ڪڇيائون.

آءُ پڻ، ماڻ ڪيون سندن ڪڍ ٿي آيس. انهيءَ استغراق جي حالت ۾ رستي جي پروڙ ٿي نه ٿي پين، مون کي ايتري چوڻ جي جرات نه ٿي ٿي ته: هن طرف يا هن طرف هلو، تان جو وڃي ڳچ ۾ ڪرياسين، جتان پاڻ ڇڏائي وري هلڻ لڳاسين. جڏهن ڳوٺ جي ويجهو آياسين، تڏهن به کين پتو ڪونه ٿي پيو ته، ڪو گهر جي ويجهو آيا آهيون. پڪ هيم ته، ڳوٺ ڇڏي اڳي وهي ويندا، انهيءَ ڪري ڊوڙي وڃي سندس اڳ ورتم، تڏهن وڃي هوشيار ٿيا ۽ گهر ڏانهن هليا. پوءِ هي بيت پڙهيائون.

(63) ڪُن ڪَلاچِي [36] پار، سَڌُ [37] نه سَچِي [38] ساڻيِين، [39]

گهاتوئين سندا مَڪُڙا، ڪِي [40] تَر ٻِي نهارِ. [41]

• نقل آهي ته: هڪ پيري سيد صاحب جن کي امامن سڳورن جو قصو اچي ياد پيو. ڪيترو وقت زارو زار روئي، پوءِ مراقبي ۾ ٿي ويٺا. وري ڪنڌ مٿي ڪٽي امام حسين جونالو ڪٽي، ڳچ مدت پئي هنجون هاريائون. اهڙيءَ طرح وري وري مراقبي ۾ ٿي ويٺا. وري ڪنڌ مٿي ڪٽي امام حسين جونالو ڪٽي، ڳچ مدت پئي هنجون هاريائون. اهڙيءَ طرح وري وري مراقبي ۾ ٿي ويٺا ۽ امام پاڪ جونالو وٺي گهڙيءَ گهڙيءَ هاءِ هاءِ ٿي ڪيائون، پر ڏک وڃان ڳالهائڻ ٿي نه ٿي اڪلين. آخري بيت چيائون:

(64) ڳوري [42] ٻي نه تاتِ، مِهاري مَن ۾،

جو [43] پُڻ پيئي رات، ته هُو سائِر [44] هوءَ سوهُڻِي.

• نقل آهي ته، هڪڙي ڏينهن هڪ عورت، سيد صاحب جن جي خدمت ۾ آئي ۽ پنهنجي مڙس جي ڳلا ڪرڻ لڳي ته، مون کي ماري ٿو ۽ نماز پڙهڻ کان جهلي ٿو. ٻڌڻ سان الاهي شوق جو مٿن غلبو ٿيو، ۽ ڪيترو وقت اکين مان آب هاريائون. آخري بيت پڙهيائون:

(65) هوتُ نه ڏنائون، ڏوهُ نه ڏيان جيڏيِين،

مٿي ڪري هَتَڙا، هُنڌ [45] مَن [46] جِنءَ [47] رنائون.

• نقل آهي ته: هڪڙي مريد، هڪ ڏينهن سيد صاحب جن کي چيو ته، هڪ بزرگ هوندو هو، جو 12 سال لاڳيتو الاهي محبت ۾ آسمان ۾ اڪيون وجهي هڪڙي هنڌ بيٺو هو. فرمايائون ته، ”جيڪي ان ڏٺو هو، سو جي اسان ڏسئون ها ته، 24 ورهه ائين بيٺا هجون ها.“ پوءِ هي بيت پڙهيائون:

(66) مَجا [48] ڪئا مُهان [49] ڪُلين [50] مٿي ڪِينَرَا، [51]

سَپَڙ ڄامَ سيڻان، [52] ويهي راتِ وروهيو.

• نقل آهي ته: هڪ ڏينهن سيد صاحب جن هڪ هنڌ اڪيلا ويٺا هئا ۽ هيءُ بيت پئي پڙهيائون:

(67) ڪه [53] سَر سندا هَنجَڙا، ڪٿي [54] ٿا لَمَنَ، [55]

بجا مان پون، ته من اڏامن من ۾. [56]

انهيءَ بيت چوڻ شرط محبت ۽ شوق مان اڪين مان آب وهڻ لڳن ۽ روج جي ڪري طاقت نه ٿين جو ٻي مصرع پڙهڻ، ۽ بيت پورو ڪن.

• نقل آهي ته: سيد صاحب جن هي بيت اڪثر گهڻي شوق ۽ محبت جي وقت پڙهندا هئا:

(68) آيل سوهڻو [57] رڌ، [58] سوهڻي ڪامر وسهي،

سُتي هُئڙا [59] گڏ، جان جاڳان تان ناهم پري.



Gul Hayat Institute

باب اٺون

سماع ۽ وحد جي بيان ۾

• جوانيءَ جي زماني ۾ هڪ دفعي سيد صاحب جن سماع پئي ڪيو، ته راڳيندڙ هي بيت چيو:
اَڪڙيون ملير ۾، جنين راتو ڏين،

عمر آسائين سين، هاڻي ڪندي ڪيءَ. [60]

انهيءَ ٻڌڻ کان پوءِ ايتري قدر وحد ۽ شوق پيدا ٿين، جو ڪلهن واري چادر لاهي ڪڍي قوال کي ڏنائون ۽ پاڻ پنن اگهاڙن سان اندر حجري ۾ وڃي مراقبي ۾ ويٺا. ڳائيندڙ چادر موٽائي آڻي اڳيان رکين، پر پاڻ فرمايائون، ”موٽائي ڪڏهن به نه وٺنداسين. ڏهه ڪاسا نانگليءَ جي گهر پيا آهن، اهي به توکي بخشاسون، پيو به جيڪڏهن گهر ۾ هجي ها ته، توکي ڏيون ها.“ پوءِ هڪ مريد کان اهي ڏهه ڪاسا آڻائي راڳيندڙ کي ڏيڻ لاءِ چيائون.

• نقل آهي ته: هڪڙي پيري سيد صاحب جن سماع ٿي ڪيو، ائين ڪندي هڪ راڳيندڙ بيت ڏنو، جو ٻڌندي ئي زمين تي ڪري پيا. ايتري قدر استغراق ۾ ٿي ويا، جو نه ڪولڱ ٿي ٿي چرين، نه ڪو جواب ئي ٿي ڏنائون. مريدن خادم پانيو ته شايد دارالبقا ڏانهن راهي ٿيا. ڪجهه وقت کان پوءِ ڳائيندڙ وري بيوبيت ڏنو. جڏهن آواز ڪن تي پين، تڏهن هوش ۾ آيا ۽ سماع کي لڳي ويا.

• نقل آهي ته: هڪڙي ڏينهن سماع ڪندي مٿن حال اچي غلبو ڪيو ۽ الاهي محبت ۽ شوق سندن جشي مبارڪ تي غالب پيو. ان وقت هي بيت پڙهيائون:

(69) ڏيهه [61] ڏهاڻين [62] ٺاه، [63] جتي پير [64] نه پڪيا، [65]

تتي ڪاهوڙيان، [66] ور ڏيئي [67] وَڻ چوندبا. [68]

جيڪي به بزرگ ۽ مريد اتي حاضر هئا، تن سڀني چيو ته، سيد صاحب هن بيت چوڻ سان وڏو ڪمال ڪيو آهي. جڏهن اهو ٻڌائون، تڏهن کين چيائون ته، اهو بيت سولو آهي، پر هيءُ سمجهڻ گهرجي:

(70) مَن [69] پريان [70] جا پڪڙا، تِهان پري ٿئا. [71]

اهو ٻڌي سڀ چپ ٿي ويا.

• فرمايائون ته: سماع پڻ علمن مان هڪ علم آهي، جنهن ۾ ڪوبه خطرو ڪونهي.

• نقل آهي ته: پيريءَ وارن ڏينهن ۾، اڌ رات جواڻي سنڌي بيت چوندا هئا. جڏهن صبح جو حجري ۾ اچي وهندا هئا، تڏهن فقير ٻاهر اچي سرود سان سماع ڪندا هئا ۽ پاڻ ٻين فقيرن سان ٻڌندا هئا.



Gul Hayat Institute

باب نائون

توحيد جي بيان ۾

• فرمايائون، ته ٿيڏو هڪ شيءِ جي بدران به ڏسندو آهي. اهو عيب ۽ نقص پاڻ ۾ اٿس، پر ڏوهه ٻين کي ڏيندو آهي. پوءِ چيائون:

72 پائون جان [72] نه ڪجن، روئي ڏوئي اڪڙيون، [73]

جُرڪجُر [74] جن اکين [75] ۾، سي ڪنءِ [76] پري [77] پسن.

• فرمايائون ته: الله تعاليٰ سج مثال آهي، نبي ڪريم ﷺ ان جي ڀرتوي جيان آهن، ۽ ٻي موجودات ان جو پاڇو آهي. پاڇي جو دارو مدار ڀرتوي تي، ۽ ڀرتوي جو سج تي آهي. هاڻي جيڪڏهن ڪو شخص چوي، ته هيءُ سموري روشنائي سج کان آهي، ته سج چيائين. اهڙيءَ طرح ڪائنات ۾ الله تعاليٰ جي نور کانسواءِ ٻي ڪابه روشنائي ڪانهي، جتي ڪٿي سندس ئي نور روشن آهي:

• فرمايائون ته: بزرگن فرمايو آهي، ته جيڪي ظهور ۾ اچي ٿو، سو سڀ اهوئي آهي. هن انسان جي لباس ۾ به پاڻ کي ئي پڌرو ڪيو آهي:
آن پادشاه اعظم در بسته بود محکم
پوشیده دلّ آدم ناگاه بر سر آمد.

(اهو وڏو بادشاهه، جنهن پنهنجو دروازو محڪم بند ڪيو هو، سو آدم جو جامو پهري، اوچتو ظاهر ٿيو.)
پوءِ قاضي قاضن جو هي بيت پڙهيائون:

* لا لاهيندي ڪن کي، لا مورھين [78] ناه،

بلا [79] ري پريان، ڪٿ [80] نه ڏسي ڪين [81] ٻڻو

ان بيت جي پٺيان هي بيت فرمايائون:

(72) لا مَ لَوڏي ڪڍ، لا مَ لاه [82] لڪ سين، [83]

جو مظهر سندو [84] ماڙوئين، [85] تہ کي ڪرين وڍ.

قاضي قاضن جو هي بيت پڙهيائون:

سائر ڏيئي لت، اوچي نيچي ٻوڙئي، [86]

هيڪائين هيڪ ٿئو، ويئي سڀ جهت.

ان جي پاران هي بيت چيائون:

(73) سائرڙي نه لَت، اوچي نيچيءَ سَپ ڪنهن [87]

نابودي نه ٿئي، [88] اي ناديد جهت.

ان جو مثال اها ساوڪ آهي، جيڪا زمين تي اڀري ٿي، پر پوءِ درياه جي ٻوڏ هيٺ اچي وڃي نظر کان گم ٿيو وڃي. حقيقت ۾ ان سلوڪ کي نابود نه چئبو. پاران کي هستي آهي، جا درياه جي غلبي سبب گم ٿي وئي آهي.

فرمايائون ته: جڏهن نڙ وارو نڙ وڃائيندو آهي، تڏهن نڙ جو آواز چوڌاري پکڙجي ويندو آهي. ماڻهو چوندا آهن، ته نڙ ٿو وڃي. پراڻو ماڻهو جيڪو نڙ وڃائيندو آهي، ان کي خيال ۾ ئي نه آڻيندا آهن.

• فرمايائون، ته بي صورت (ذات مطلق) صورت ڪثرت ۾ ظهورو ڪيو آهي. تنهنڪري بي صورت کي صورت ۾ ڏسڻ گهرجي. حقيقت ۾ هيءَ صورت هرگز نه آهي، پراڻي بي صورت آهي. پر بي صورت کي صورت کانسواءِ ڏسي نه ٿو سگهجي.

تمثيل ڏيئي فرمايائون، ته جيڪڏهن جدا جدا رنگن وارن شيشن ۾ پاڻي وجهبو ته، هر هڪ شيشي ۾ پاڻي شيشي جي رنگ وارو ڏسڻ ۾ ايندو. پر حقيقت ۾ سڀني ۾ ساڳيو بي صورت پاڻي آهي.

• فرمايائون ته: الله تعاليٰ فرمايو آهي، ته اول ارادو ڪيم، ته پنهنجي صفت ظاهر ڪريان، ته جيئن منهنجي جمال جو جلوو ظاهر ٿئي. انهيءَ ڪري نبي ڪريم ﷺ جي نور مان هي جهان خلقي ۽ ان کي پنهنجو آئينو بنائيم، ته جيئن پاڻ کي ان صورت ۾ پسان. پوءِ هي بيت پڙهيائون:

(74) ڪا جا پَر پَرين، نه سا ٻڏي نه سُئي، [89]

مَتيون سَپ مُنجهن اهي [90] ڏني قضيي.

• فرمايائون ته: الله تعاليٰ فرمايو آهي، ڪُنْتُ كَنزاً مَخْفِياً فَاحْبَبْتُ أَنْ أُعْرَفَ فَخَلَقْتُ الْخَلْقَ [91] (مان هڪ مخفي خزانو هوس، پوءِ مون پسند ڪيو، ته پاڻ کي سڃاڻريان. پوءِ مخلوق کي پيدا ڪيم). پوءِ هي بيت پڙهيائون:

(75) پاڻ [92] ئي سلطان، پاڻ [93] ئي ڏي سَنيهڙا،

پاڻ [94] ڪَر پاڻ لَهي، پاڻ سڃاڻي پاڻ.

• فرمايائون: الله تعاليٰ جو فرمايو آهي، ”ياايها الذين آمنوا“ (يعني: اي ايمان وارو) سو اهو خطاب پاڻ ڏانهن اٿس، ٻي ڪنهن ڏانهن نه سمجهو. پوءِ هي بيت پڙهيائون:

(76) اسين سڪهون [95] جن کي، سي [96] تا اسين پاڻ، هاڻي وڃ گمان، صحيح [97] سڃاتا [98] سڀرين. [99]

• فرمايائون ته: ”لا فاعل في الوجود الا الله“ (الله کانسواءِ وجود ۾ ڪوبه ڪم ڪرڻ وارو ڪونهي). پوءِ هي بيت پڙهيائون:

(77) توکي توڙائين، ”لا“ سين لائون،

اڃا پڻ آئون، واريون وجهين وڃ ۾.

ان کانسواءِ قاضي قاضن جو هي بيت پڙهيائون:

”لا“ لاهيندي ڪن کي، ”لا“ موراھين [100] ناھ،

بلا، [101] ري پريا، ڪٿ نه ڏسي [102] ڪو پئو.

ان جي رد ۾ سيد صاحب هي بيت پڙهيو:

”لا“ مَ لَوڌي ڪڍ، ”الا“ مَ لاهَ لڪَ سين،

جو مظهر سندو ماڙوئين، تہ کي ڪرين وڍ.

• فرمايائون ته: اَلْحَقِيقَةُ سار في الٰه ڪوان (يعني: ”حقيقت دنيا جي هر شيءِ ۾ سمائجڻ واري آهي).

تنزيه ۽ تشبيھ

• فرمايائون ته: تنزيه ۽ تشبيھ هڪ شيءِ آهن، پر نالا به اٿن. تنزيه عين تشبيھ آهي، ۽ تشبيھ عين

تنزيه آهي، پر فقير کي ٻئي گهرجن، ڇاڪاڻ جو پڪي هڪ پَر سان اڏامي نه سگهندو آهي. تشبيھ جي

معنيٰ آهي: هن موجودات ۾ جيڪي بن اکين سان ڏسجي، ڪن سان ٻڌجي، يا جيڪي به قول يا فعل

صادر ٿين، اهي سڀ خدا کان سمجهجن. تنزيه جي معنيٰ آهي: جهان ۾ جيڪو به موجود آهي، سو

سڀ اهوئي آهي، ٻيو ڪجهه به نه آهي.

• تمثيل: فرمايائون، ته بيابان ۾ ماڻهو پري کان رڃ ڏسي سمجهندو آهي، ته پاڻي آهي، پر جڏهن

ويجهو ويندو آهي، ته ڪجهه به ڏسڻ ۾ نه ايندو اٿس. هي جهان به رڃ مثل آهي، جنهن کي ماڻهو ڪا

شيءَ سمجهن ٿا، پر حقيقت ۾ ڪجهه به نه آهي، جيڪي آهي، سو پاڻ آهي.

• فرمايائون ته: پير يا مرشد جي جسم مان مولا کي پسجي. ان کانسواءِ غير جو خيال بالڪل نه آڻجي. پوءِ هي بيت پڙهيائون:

(78) جھ [103] سَر سَندو نُور، جِلاهُ [104] سو سونھون [105] ٿبي،

تِلاهُ [106] لَپَن سَپرين، ڳال [107] لَھجي [108] مَور.

• فرمايائون ته: سُبْحَانَ مَنْ أَظْهَرَ الْأَشْيَاءَ وَهُوَ عَيْنُهَا (پاڪ آهي اهو، جنهن شين کي ظاهر ڪيو، حالانڪ اهوئي ان جو عين آهي). پوءِ هي بيت پڙهيائون [109].

سوئي هيڏان، سوئي هوڏان، سوئي مَن وَسِي،

تَنهين سنڌي سوحري، سوئي سو پسي.

• فرمايائون ته: سلوڪ جي واٽ ۾ سڀ عاجز آهن. ڪنهن به ان جو پرو پاند نه لڌو آهي. جيڪو چوي، ته آءُ اهو علم ڄاڻان ٿو، ته پڪ سمجهو ته، ان کي ڪجهه به نه ٿو اچي. پوءِ هي بيت پڙهيائون:

(89) آهي اُهيڄائو، [110] پير پريان جو جيڏيون،

جَنِين ساڃائو، [111] تَين تان نه پروڙ ٿو.

• فرمايائون ته: لهر ۽ درياھ هڪ شيءِ آهن، پر نالا به اٿن.

• فرمايائون ته: چوندا آهن، ته ڏيو ٻري ٿو. حالانڪ ڏيو وٽ ۽ تيل کانسواءِ نه ٻرندو آهي. ماڻهو انهيءَ وٽ ۽ تيل ڏانهن نظر نه ٿا ڪن، ۽ روشنيءَ ئي ڏانهن منسوب ڪن ٿا. جيڪڏهن ڏئي ۾ وٽ ۽ تيل نه هجي ته ڪڏهن به نه ٻري.

• فرمايائون ته: ڪل قول قول الله و ڪل فعل فعل الله (يعني: سڀ ڪو قول خدا جو قول آهي، ۽ سڀ ڪو فعل خدا جو فعل آهي).

• فرمايائون ته: عارف ٻن قسمن جا آهن: ”عارف قبل شيءِ“ ۽ ”عارف بعد شيءِ“. عارف قبل شيءِ (شيءِ کان اڳ سڃاڻو) اهو آهي، جيڪو پهريائين خدا کي سڃاڻي ۽ پوءِ شين کي ڏسي، انهن کي ان ذات مطلق جا مظهر سمجهي، ۽ ”عارف بعد شيءِ“ (شيءِ کان پوءِ سڃاڻو) اهو آهي، جيڪو پهريائين شين جو مشاهدو ڪري، ۽ پوءِ شين کي خدا جو مظهر ڪري سمجهي.

• فرمايائون ته: شيخ ابو طالب مڪيءَ فرمايو آهي، ”أَنَا أَوَّلُ مَنْ رَبِّي سَنَتِينَ“ (يعني آءُ پنهنجي رب کان ٻه ورهه اڳي هوس). پوءِ هي هندي بيت پڙهيائون:

اي سمنّا، [112] گانٺ [113] پريم ڪي، پڙي [114] جو ڪيسي پير،
اي ه ڪولي ڪلي نهين، [115] سڀ جڳ رهيا اڏير.



Gul Hayat Institute

باب ڏهون

نبين جواحوال

• شعلو: فرمايائون ته، هڪ ڏينهن حضرت موسيٰ الله تعاليٰ جي درگاهه ۾ ٿي ويو ته، وات تي هڪ جوان نظر آيس، جيڪو هڪ رنگ محل جي سبزيءَ تي عبادت ڪري رهيو هو. حضرت موسيٰ جي سلام کان پوءِ هن جواب ڏيئي عرض ڪيو، ته الله تعاليٰ جي درگاهه ۾ دعا گهرجانءِ ته، هو منهنجي دل ۾ محبت جو قطرو وجهي. اتي پهچڻ کان پوءِ هن کان اها ڳالهه ٿي وسري وئي. الله تعاليٰ فرمايس، ”تو منهنجي دوست جو نياپو وساري ڇڏيو.“ حضرت موسيٰ عرض ڪيو: ”خداوندا، سندس دعا قبول ٿي وئي.“ موت تي ڇا ڏسي ته، رنگ محل ويران ٿي ويو آهي، ساوڪ سڪي ويئي آهي ۽ اهو شخص بيهوش ۽ بي خبر پٽ تي پيو آهي. سندس اکيون آسمان ۾ ڪتل هيون. سجاڳ ڪري پڇيائينس ته، ”اڳي ڪهڙي حال ۾ هئين ۽ هاڻي ڪهڙي حال ۾ آهين؟“ ان جوان ته جواب ڪونه ڏنس، پر الله تعاليٰ جو آواز آيس ته، ”اي حضرت موسيٰ! جنهن کي منهنجي محبت جو قطرو نصيب ٿيندو آهي، تنهنجو اهڙو حال ٿيندو آهي. پهريائين جڏهن باغن ۾ عبادت ٿي ڪيائين ته، اڃا محبت حاصل نه ٿي هيس.“ پوءِ هي بيت پڙهيائون:

(80) سَجَّحَ سَاعَتَ [116] هيڪڙي، جي ٿين [117] اڪيئون [118] ڌار،
ته ڪَرسَپَ ڄمارَ، ڏنوسين [119] نه ڪڏهين.

(81) هنيون نه حاضر جن، پري نه اڪڙين ۾، [120]
ٺلها ڍانڍا سڪڻا، [121] هيئين [122] جاڙجين. [123]

Gul Hayat Institute

باب يارهون

بزرگن ۽ ولين جانڪتا

• شعلو: فرمايائون ته: هڪڙي ڏينهن عارفن جي بادشاهه حضرت بايزيد بسطاميءَ تي الاهي شوق غالب ٿيو ۽ عرش تي پهچي، چوڻ لڳو: ”اي عرش مون کي خدا جو ڏس ڏي، جو چيو اٿس ته، ”الرَّحْمَانُ عَلَيَّ الْعَرْشِ اسْتَوِيَ“ - طه-5-“ (يعني: رحم وارو الله عرش تي قائم آهي). عرش جواب ڏنس، ”جنهن کي تون ڳولهي ٿو، تنهن کي خاڪين ۾ ڳول، ڇاڪاڻ جو فرمايو اٿس ته، ”إِنَّا عَرَضْنَا آلَا مَانَّةَ عَلَي السَّمَاوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا.“ - الاحزاب-72. (اسان آسمانن، زمين ۽ جبلن کي امانت آچي، پر هنن ان جي ڪٽڻ کان انڪار ڪيو ۽ ان کان ڊنا، پوءِ ان کي انسان ڪيو، تحقيق هو پاڻ تي ظلم ڪندڙ ۽ اڻ ڄاڻ آهي). پنهنجو راز خاڪي انسان ۾ رکيو اٿس، تنهنڪري تون اتي وڃي ڳولينس. جيڪي انسانن ۾ آهي، سو بهي ڪنهن ۾ به نه آهي.“ پوءِ هي بيت پڙهيائون:

(82) انهيءَ ۾ آهي، جي تڻ پائين جهوپڙا،

تاڙي جي لاهي، ته چارو [124] لوڪ ٿي.

(83) مَرُه ڪر منجاران، [125] بهر [126] ڏونڊ مَر ڏور ڇڻءَ

اُڪري آرا، [127] ڪنڊي پُڄڻ ڏاڪڙي. [128]

• شعلو: فرمايائون ته، ڪنهن زماني ۾ هڪڙو فقير ۽ شهزادو پاڻ ۾ دوست هوندا هئا. بادشاهه جي مرڻ کان پوءِ جڏهن شهزادو تخت تي ويٺو، تڏهن فقير ڪنهن بي ملڪ ڏانهن هليو ويو هو. هڪڙي ڏينهن ان فقير کان ڪنهن غريب شخص هڪ درهم گهريو، جنهن کي چيائين ته، ”هل ته هلي وقت جي بادشاهه کان وٺي ڏيان، جيڪو منهنجو دوست آهي.“ آخر صلاح ڪري ٻئي اٿي هليا. هو ڏانهن شهزادي وزير کي چيو ته، ”دينارن جي ڳوٺري ڪٿو ته، فقير دوست کي ڳولهي هلي ڏيان.“ شهر کان ٻاهر نڪتا ته، فقير به ملين. ٻنهي ويهي پاڻ ۾ روح رهاڻ ڪئي. پوءِ فقير ان شخص لاءِ هڪ درهم جو سوال ڪيس. بادشاهه جي اشاري تي هڪڙو درهم ان کي ڏنو ويو، جو هو وٺي موڪلائي رمندا رهيا. وزير حيران ٿي پڇيو ته، ”بادشاهه سلامت! هيءَ سڄي ڳوٺري فقير لاءِ ڪٿائي هليا هيا، سو ڏنوس چونه؟“ بادشاهه

ورائيو. ”جيڪڏهن هو طمع رکي سوال نه ڪري ها ته، جيڪر هيءَ سڄي ڳوٺري ڏيانس ها، هاڻي جڏهن طمع رکيائين ته، هڪڙو درهم بس اٿس.“ پوءِ هي بيت پڙهيائون:

(84) توڙان توتي ڏاڻ، هي پاڻ اتي مڱڻو.

اهي پارين آسڻ، ڪوچئي وڃائي پاڻ.

• فرمايائون ته: حضور ﷺ جن جي زماني ۾ هڪ شخص هوندو هو، جو فاسق ۽ فاجر هو ۽ ساري رات خراب ڪمن ۾ گذاريندو هو. جڏهن مٿو تڏهن حضور ﷺ جن کي خبر ڏنائون ته، سندس جنازي سان هلو جنازي پٺيان هلڻ وقت پاڻ سڳورا پٺن تي هلي رهيا هئا. ماڻهن جي پڇڻ تي فرمايائون ته، ”آسمان کان ايترا ملائڪ لٿا آهن، جو زمين تي پير رکڻ جي جاءِ ئي ڪانهي.“ اصحابن کي عجب لڳو ۽ چوڻ لڳا ته، ”هي شخص ته، ڏاڍو گنهگار هو.“ موٽڻ کان پوءِ پاڻ ڪريم جن ان شخص جي گهر آيا ۽ سندس پٽن کان پڇڻ لڳا ته، ”هي شخص ڇا ڪندو هو ۽ ڪهڙي عبادت ڪندو هو؟“ هنن کين ٻڌايو ته، ظاهري طرح وڏو گنهگار هو ۽ ڪيترا ڪچا ڪم ڪيا هئائين، پر سمهڻ وقت هي دعا گهرندو هو:

سُبْحَانَ اللَّهِ الْمُقَدَّرِ لِمَا يَشَاءُ بِقُدْرَتِهِ وَفَعَالٍ لِمَا يَرِيدُ بِعِزَّتِهِ بِرَحْمَتِكَ يَا أَرْحَمَ الرَّاحِمِينَ.

[1] سج (ق)

[2] پنوه (ڌ)

[3] ڪر (ق)

[4] پوئين مصرع ”جه“ ۾ ڪونهي. ٻر، هر ۽ س ۾ هي سڄو بيت ڪونهي.

[5] هيڏا هوڏاهه (س)

[6] پرين (جهه)

[7] هي بيت ٻر ۽ هر ۾ ڪونهي.

[8] ڪيو (ٻر، هر)

[9] سا (ٻر، هر، س)

[10] پرينءَ (ٻر، هر)، پريان (س)

[11] سنڌي (ٻر، هر)

[12] وجهندڙ (جهه)

[13] ڪي پائينديون (م)

[14] هيڪ (س)، ايڪ (جهه)

[15] ونگرا (س)

[16] گر (س)

[17] ڏيورا (س)

[18] هي بيت ٻم ۽ هر ٻم ڪونهي.

[19] ڏمرئو (س، جه)، ڏمرادا (ق)

[20] ڏئي (س، جه)، ڏٺ (د)

[21] مره (ڏ، جه، س)

[22] ماڻڪ (س)

[23] آڏو اچي اسرئو، آندو اترئو (جه)

[24] مٽيو (ٻم، هر)، مٽو (جه)

[25] پڇي ساڀري (س)، ساڀايون (ٻم، هر)، سڀوي (ڏ)

[26] ساڄ (ٻم، هر)

[27] پرين پٺا پٽ ٻم (ٻم، هر) ”ق“ ٻم نه جو حرف آيل نه آهي.

[28] مون وجهندي واجهه، پرين پٺا نه ٻم (س) پاڻي واج (م)

[29] لڪي (ٻم، هر)

[30] مارئي (ٻم، هر)

[31] منهنجي (س)

[32] جنري (س)، جهوري (ق)

[33] تون جو (د)

[34] ڪلاچي جي (ٻم، هر، ق)

[35] ڪڙي رڇ ويا، گهڻن گهاتوئڙن جا (ٻم، هر، س)

[36] ڪلاچي جي (ٻم، هر)

[37] سڌ (ٻم، هر، ق)

[38] سجھي (ٻم، هر، ق)

[39] ساڻين (ٻم، هر، س، جه)

[40] ڪڏ (ڏ)، گھري (م)

[41] وڃي ٽپي نهار (ٻم، هر)، وڃي ٻي تڙ نهار (س)، ٻي تڙڪيم نهار، سندا گهاتوئڙن مڪڙا (جه)

[42] گھوري (ٻم، هر، ق)

[43] جيءَ جو (م)، جه (ق)

[44] ساهر (س، جهه)

[45] هوند (بر، هر)

[46] ما (س)، مون (د)

[47] جي (س، د)

[48] ما ڇا (س)، ما ڇا (جهه، مڃا ڪيڻا (ق)

[49] مهار (س)

[50] ڪلي (س)، (ر ڪلن (م)

[51] ڪير (م)، ڪيڻا (ق)

[52] سيڙڻ (س)

[53] ڪي (ر)

[54] ڪيڻي (د)

[55] چڻن (بر، هر، ق، جهه)

[56] هيءَ مصرع صرف ”س“ ۾ آهي.

[57] سهڻو (بر، هر، س)، سوھڻون (د)

[58] رد (بر، س، هر، ق)

[59] هڙم (بر، هر، س، ڌ، ق)، هوا (م)

[60] هاڻي ڪندي ڪي، عمر آسائن سين (س)

[61] ڏهر (د)

[62] ڏهاڙي (س)، ڏهاڙي (بر، هر)

[63] ڏور (س)

[64] پهچ (س)

[65] پڪيا (س)، پڪڻا (م، هر)

[66] گهاريان (بر، هر)

[67] ڏٺو (م)

[68] چران (بر، هر)

[69] پڻ (س)

[70] پريا (س)



Gul Hayat Institute



[71] ٿڌاڻ (بم، هر)

[72] ٿا (بم، هر)

[73] اڪيون (بم، هر، جه، س)

[74] ڪجر (د، بم، هر، ڪجل (س)

[75] وچ ۾ (بم، هر)

[76] ڪيئن (جه، بم، هر، ڪي (س، د)

[77] پرين (جه، س)

[78] مورائين (س)

[79] بالله (س، جه)

[80] ڪٽ (بم، د، س)

[81] ڪي (بم)

[82] لاهي (بم، هر)

[83] الا چن ملڪ سين (جه)

[84] مَ (س)

[85] تي ڪي (د)

[86] سڀ ڪنهن (د، بم، هر)

[87] ٻوڙئي (بم، هر، ڪهر (س)

[88] نيندي (بم، هر)

[89] نه سا سئي، نه ٻڌي (س)

[90] آهي (بم، هر، اهڙي (س)

[91] حديث قدسي مشهور آهي.

[92] پاڻ هي (س)، پاڻهر (جه)

[93] پاڻهر (جه، س)

[94] پاڻهر (جه)

[95] سڪون (بم، هر، س)، سڪئون (د)، سڪهر (جه)

[96] تاسي (جه)، تان سي (د)

[97] سهي (د)

[98] سڃاتو (بم، هر)

Gul Hayat Institute

[99] وچان وچ گمان، سڃاتوسين سپرين (س)

[100] مورھين (د)، مورائين (س)

[101] باللہ (س)

[102] پسجي (س)، ڏسجي (بر، هر)

[103] جي (د)، جنہ (بر، هر)

[104] جيڏا (س)

[105] سھون (د)، سوھو (س)

[106] تيلا (س)، تيلانہ (بر، هر)

[107] ڳالھ (بر، هر)

[108] ڪھجي (جھ)

[109] هي بيت ٻيو ڀيرو آيو آهي، انهيءَ ڪري نمبر نه ڏنو ويو آهي.

[110] اھجائو (ق)

[111] سڃاڻو (ق)

[112] يعني هي ”سمن“ نالي شاعر جو آهي.

[113] گھات (بر، هر)

[114] بھي (بر)

[115] ڪري تخميناً اس مين (بر)

[116] سات سات (جھ)

[117] ٿيا (س)، ٿيبي (بر، هر، ق)

[118] اکين (ر)، اکيان (بر، ق، هر)

[119] ڏٺوسون (بر، هر، ق)، ڪڏه نه ڏٺا (س)، توسين هئا (جھ)

[120] پري نه اڪڙين ۾ هنيون ته حاضر جن (س)،

[121] تتان ڌار سڪرا (بر، هر)، ٺلها، ڏانڊا سڪرا (ق)

[122] هونھين (بر، هر)، هنھم (س)

[123] هنھم جاڙجين، ٿلا تاتا سڪڻان (س)

[124] اوجارو (بر)

[125] مره مڃهارا پاءِ (بر)

[126] ٻھار (جھ)

[127]. ارا (جهڙ)

[128]. اڪڙي آرا ڪڍي پڇڙ ڏانهن ڪري (بر)

(پاڪ آهي اهو خدا، جو پنهنجي قدرت سان جيڪي وڻيس ٿو، سو خلقي ٿو ۽ جو پنهنجي طاقت سان جيڪي گهري ٿو سو ڪري ٿو. اي باجهاري ۾ باجهارا تنهنجي باجهه گهرجي.) ان دعا گهرڻ کان پوءِ چونڊو هوندو ته، ”اي خداوند! جيڏي تنهنجي وڏائي آهي، جيڏو تون آهين، تيڏي تو ۾ اميد آهي.“ [1] پوءِ حضور ﷺ جن کي يقين ٿيو ته، ايڏو شرف ان دعا جي ڪري مليو هوس. شاه ڪريم هن کان پوءِ هي بيت پڙهيو:

(85) جهورِ پرا جُهڻڪَن، [2] مٿي مَين مَڱُڻا،

سَڙَ راتِ سَمَگِيا، [3] ڏِڪِيا ڏينَ [4] ڏَسَن،

گهڙتا گهوت وِجن، چندا لٿي چارڻين.

• فرمايائون ته: هڪڙي بزرگ هڪ ڏينهن حجم کان ٿي سنوارت ڪرائي. انهيءَ دوران به بزرگ لا اله الا الله جو ذڪر ٿي ڪيو. جڏهن چين جا وار وٺڻ لڳس، تڏهن چيائين ته، ”توري ديروات بند ڪريو، ته متان تڪونه اچي وڃيو.“ بزرگ ورائي ڏنس ته، ”صبر ڪيئن ڪريان، سج پيو هلي، اهو ڪو بس ڪري ٿو؟ جڏهن اهو هلڻ بس نه ٿو ڪري ته، پوءِ مون کي ڪهڙي طاقت آهي، جو الله جي يادگيريءَ کان غافل رهان.“ ان حڪايت کان پوءِ سيد صاحب هي بيت پڙهيو:

(86) تان ڪي گوري چُل، جان لاڙائو سج ٿئو،

هاڙي ڌاري هل، وڃي هوتن [5] جو ٿئو.

• فرمايائون ته: ڪنهن بزرگ کان پڇيائون ته: ”مجازي عشق ڪيئن پچائجي؟“ چيائين ته، ”مجاز مانيءَ جيان پچائجي، جا نه ڪچي رهي نه سڙي وڃي.“ ان کان پوءِ سيد صاحب هي بيت پڙهيو:

(87) مجازي موهي، ڪڏهن [6] ويندءِ نڪري،

اَکڙيون توهي، مَچَڻُ وهين وَسَهي.

• شعلو: فرمايائون ته: هڪ دفعي هڪ واعظ، وعظ ۾ چيو ته جيڪو ماڻهو 7 ڀيرا الحمد پڙهي، درياھ تي شوڪاريندو، ته ان هنڌان درياھ سڪي ويندو. هڪڙي مزور جيڪو روزانو درياھ ٽپي ڪاٺيون ڪري ايندو هو، هن اهو وعظ ٻڌي، الحمد ياد ڪيو. ان کان پوءِ هو درياھ تي ڦيٽو وجهندو هو، ته درياھ سڪي ويندو هو، ۽ هو لنگهي ويندو هو. ڪجهه وقت کان پوءِ ان ساڳي واعظ کيس اهڙي نموني درياھ

تپندي ڏٺو، جنهن تي عجب ڪائي ڪائنس درياھ جي سڪي وڃڻ جو سبب پڇيائين. ڪانير چيس، ”تو جيڪو طريقو ٻڌايو هو، ان تي ئي ته هلاڻ ٿو.“ واعظ دل ۾ خيال ڪيو، ته چوڻ مان به ائين ڪيان. سو الحمد پڙهي شوڪاري درياھ ۾ گهڙي پيو، ۽ انهيءَ گهڙيءَ درياھ ۾ ٻڏڻ لڳو. گهڙيون ئي دانهون ۽ سڌ ڪيائين، پر ڪجهه به نه وريس. ان کان پوءِ سيد صاحب هي بيت پڙهيو:

(88) ويساه وارن [7] لنگهڻو، اويساهن تار،

ملو وڃي ڪن ڪر، تن ڪنر [8] ڪوڏ نهار.



Gul Hayat Institute

باب ٻارهون

سنڌ جي بزرگن جون حڪايتون

• شعلو: فرمايائون، ته هڪڙي ڏينهن حضرت سيد رڪن الدين مٽيارن واري فرمايو، ”تيرن جي بڻي پريو، تيزيءَ مان پيو هٿان. اهي تير ڪن جي ڪنن وٽان، ۽ ڪن جي منهن وٽان لنگهي وڃن ٿا. پراڻو ڪارگر نه ٿو ٿئي، جواهو پٽ تي ڪري، ڪوڪون ڪري، ۽ مجروح ٿي پئي.

• شعلو: فرمايائون، ته مخدوم اسماعيل سومرو فقير به هو ته غني به. کيس ماهيو مال جهجهو هوندو هو. هڪ ڏينهن سندس نياڻيءَ مخدوم عثمان کان پڇيو، ته اسان جون ٻانهيون جڏهن ڏڌ وٺڻديون آهن، ته ڏڌ جا ڦڙا سندن پيرن کي لڳي وري ڇاڏي ۾ پوندا آهن، اهي پاڪ آهن يا نه ”تڏهن مخدوم صاحب چيو [9]:

• چارئي پلوءَ چڪ ۾، [10] پڇي پارِيروڻ،

ان اهڙي احتياط سين، ڦٽ پڇاڻا ڦٽ.

پوءِ چيائين ته ”بادشاهه جا انعام وٺو، ۽ وري پڇو ٿا اهڙا مسئلا؟“ سيد صاحب اها ڳالهه ڪري پوءِ هي بيت پڙهيو: [11]

(89) چارئي پلوءَ چڪ ۾، اديون من آهين،

پانئڻ جي پائين، سي ترڪن تڪڙي.

• شعلو: فرمايائون، ته هڪڙو فقير هوندو هو جنهن کي الله تعاليٰ جو وصال نه ٿي ٿيو، ۽ هي بيت پئي ورجايائين:

• اُرتاس ملا، جس ملندي [12] من ملي، [13]

ديا پيڪ اُٺاءِ، نيت ڪا ڪپڙا ڪون

سيد صاحب فرمايو، ته ”ديا“ مان مطلب آهي: الله تعاليٰ ۽ پيڪ مان مراد آهي: قيامت.

• شعلو: فرمايائون، ته هڪڙي ڏينهن هڪ ملامتي بزرگ، [14] قاضي قاضن جي مسجد جي محراب

۾ اڳهاڙو محراب طرف پير ڪري سمهيو پيو هو. جڏهن قاضي قاضن کيس ان حالت ۾ ڏٺو، ته درو

ڪٽي پير کان هٿن لڳس. ڇا ڏسي، ته پيرن جي جاءِ تي مٿو آهي. پيرن جي جاءِ ڏانهن ويو، ته وري اتي به

مٿو ڏسڻ ۾ آيس. اهڙيءَ طرح ڪيترا پيرا ڪوشش ڪيائين. آخر ڏاڍو تنگ ٿيو. ان کان پوءِ ان بزرگ

چيس: ”پير جيڏانهن وڻئي تيڏانهن ڪر پر دل پنهنجي خالق ڏانهن ڪر.“ ان کان پوءِ درو قتي ڪري خدا جي طالبن مان ٿيو، ۽ هي بيت پڙهائين:

جوڳي جاڳايوس، ستو هوسِ نندِ ۾،

تهان پوءِ ٿيوس، سنڌي پريا پيچري.

• فرمايائون، ته سنڌ جو بادشاهه مرزا شاهه حسن (ارغون) هڪ پيري ملڪ جو سير ڪندي اگهر ڪوٽ وٽان اچي لنگهيو، جيڪو نيرن ڪوٽ جي ويجهو آهي. اتي هوڻي اگهي نالي هڪ بزرگ تڪڙو تڪڙو سندس پٺيان هلڻ لڳو. جڏهن بادشاهه کي اها خبر پئي، تڏهن چيائين: ”شايد زمين جو ڪو ٽڪرو اٿس.“ بادشاهه هلندي هلندي اچي ان زماني جي مخدوم عمر بولدي جي جاءِ وٽ پهتو. عمر بولدي ڏانهن ڪوبه توجهه نه ڏنو. لاپرواهه ٿيو ويٺو رهيو، ۽ بادشاهه جي ڪابه تعظيم نه ڪيائين. جڏهن بادشاهه کي سندس روش جي خبر پئي، تڏهن چيائين: ”زمين نه هوندس، تڏهن ته اسان جي تعظيم نه ٿو ڪري.“

• فرمايائون، ته سيد علي شيرازي نٽي جي مخدوم آچر جو مريد هو. هڪ ڏينهن مخدوم آچر کي ويني زور ڏنائين، ته ائين ڪندي مخدوم عبدالعليم (جيڪو درويش دائود جي درگاهه ۾ مدفون آهي) اچي اتان لانگهائو ٿيو. سيد علي شيرازي کي زور ڏيندو ڏسي، مخدوم آچر کي چيائين: ”هتي هن طرح ۽ هتي وري هن نموني؟!“ ان تي مخدوم آچر جواب ۾ چيو: ”پيا گهڻن ۾ ٿورا ۽ هي ٿورن ۾ ٿورا.“ اهو جواب ٻڌي هو هليو ويو. ان کان پوءِ سيد علي شيرازيءَ مخدوم آچر کان انهيءَ سوال جو مطلب پڇيو. انهيءَ تي مخدوم آچر کيس ٻڌايو، ته ”سوال جواب جو مطلب هو، ته هتي يعني حضور نبي ڪريم ﷺ جي بارگاهه ۾ ڪهڙيءَ نه آزي ۽ نيزاري ۾ هوندو آهين، ۽ هتي وري سندن اولاد کان خدمت ٿو ڪرائين؟! جواب جو مطلب هي آهي، ته گهڻا ماڻهو اهڙا آهن، جيڪي چاهين ٿا، ته ٻين مان گهڻي ۾ گهڻو فائدو حاصل ٿئي. اهڙا ماڻهو ٿوري ۾ ٿورا آهن، جيڪي چاهين ٿا، ته اسان مان ٻين کي فائدو حاصل ٿئي. ان جواب مان منهنجي مراد اها هئي، ته زور انهيءَ ڪري ٿو ڏيارين، ته جيئن زور ڏيندڙ کي مون مان فائدو حاصل ٿئي.“

• فرمايائون، ته هڪ پيري سيوهڻ جو مخدوم نجم، حضرت مخدوم نوح جي خدمت ۾ آيو، ۽ کائڻ پيچيائين، ته ”هينئر ڪهڙي امر ۾ مشغول آهيو.“ جڏهن مخدوم نوح کيس ڪوبه جواب نه ڏنو، تڏهن

وڏي آواز سان چيائين: ”هينئر ڇا پيا ڪريو؟“ ان تي مخدوم نوح ڪنڌ مٿي ڪري چيو: ”مخدوم هن وقت ڪجهه به نه ٿو ڪري“ ائين چئي قرآن شريف جي هيءَ آيت پڙهيائين: ”واله خلقكم وما تعملون“- الصّافات- 92 (هوڏانهن اوهان کي ۽ جيڪي اوهين بنايو ٿا، تن کي الله پيدا ڪيو آهي). اها آيت ٻڌي مخدوم نجم خاموش ٿي ويو ۽ ڪجهه پرڀرو وڃي ويٺو.



Gul Hayat Institute

باب تيرهون

شاه ڪريم جي تصرف بابت

• هڪ مخلص جي روايت آهي، ته هڪ ڏينهن حضرت سيد صاحب جن جي زيارت جي خيال کان نٽي کان نڪري سندن ڳوٺ آيس، جتان معلوم ٿيو، ته پاڻ ڪيڏانهن ٻاهر نڪري ويا آهن. نااميد ٿي موٽيس ۽ پناهه واهه جي ڪناري تي اچي ڏک ۾ بيهي رهيس، ۽ سڪ سان هيڏانهن هوڏانهن نهارڻ لڳس، اوچتو پري کان هڪ مٿي اگهاڙو سوار ايندو ڏٺم ۽ صحيح ڪري ويس ته حضرت پير صاحب جن آهن. ان وقت الاهي جمال جي بحر ۾ غرق هئا، ۽ عشق جي ڌوريءَ ۾ ايڏو ٻڏل هئا، جو سرير جي سڌ به ڪانه هين، ايتري قدر جو کين اهو به سماءُ ڪونه هو، ته مٿو اگهاڙو آهي، جڏهن مون کي ڏٺائون، تڏهن فرمايائون:

(90) ”مَنْ ذَوْرَائِيْن لَكُنَّا، تَهِي ڳهاتوئڻ وِيا“ [15]

پوءِ پنهنجي ڳوٺ ڏانهن رخ رکي مون کي فرمايائون، ته فلاڻي هنڌ هڪ شخص منهنجي مهماني ڪئي هئي، اڄوڪو ڏينهن رهڻ لاءِ ڏاڍيون منتون ڪيائين، پر مون نه مڃيو ۽ اتي هليس، ته ڳوٺ وڃي سهڙان. ان وقت مون کي به بک لڳي هئي، سو هڪ ماني هڙ مان چوڙي ڏنائون.

• نقل آهي، ته هڪ دفعي حضرت سيد صاحب جن ڪڪرالي جي ڳوٺ ۾ ڪنهن وٽ وڃي مهمان ٿيا، ۽ ان جي ماني کاڌائون. ڪن ماڻهن کي جڏهن اها خبر پئي، تڏهن انهن کي بچان لڳي ۽ چوڻ لڳا، ته حضرت پير صاحب کي چورن جي گهر ۾ رهڻ ۽ کائڻ مناسب نه هو. انهيءَ خبر ٻڌڻ تي فرمايائون:

(91) خرقان [16] خوش ڪري، اچي ويناسون،

جائين ڏني حسن کي، تائين ڏيندهين [17] مَنْ.

• هڪ موقعي تي فرمايائون، ته حقيقت ۾ مشهوري مصيبت آهي، پر ماڻهوان کي پسند ڪن ٿا، ۽ گمنامي راحت آهي، پر ماڻهن کي ان مان مزو نه ٿو اچي. مرتبو ۽ عزت ڳولڻ فقيرن کي نه جڳائي. طالب کي بلند همت ٿيڻ گهرجي، بيت:

ونگا ور پاڳن، گهور ابتي گهوڙين،

سينگڙين پر ڏٺو، وٽا ڪڇ چرن. [18]

• فرمايائون، جيئن تون ٻانهون آهين، تنهنڪري جيڪي مالڪ ڪري ۽ سندس خيال ۾ اچي، ته ان تي راضي ره، ۽ ائين نه چئو ته هيئن چو ڪيائين ۽ هونءَ چو ڪيائين، ۽ چاڃي ڪري ڪيائين. پوءِ هي بيت پڙهيائون [19]:

اِي ڪچائي منج تو، جو ته پائيو ڪُچُ،

جيڪي سندو سَجَڻين، سو سڀوئي سَچُ. [20]

باب پندرهون: هن ۾ شاه ڪريم جي وفات جو ذڪر آهي.

باب سورھون: هن ۾ سيد صاحب جي فرزندن جو ذڪر آهي. بيان العارفين جو صاحب آخر ۾ لکي ٿو: مون هي رسالو سنه 1038ھ ۾ پورو ڪيو.

هر ڪه خواند دعا طمع دارم - زانڪه من بنده گنهگارم.

نوٽ: بابن جي اها سٽا بيان العارفين سنڌي مطابق رکي وئي آهي. بيان العارفين جي فارسي نسخي ۾ ست باب آهن، جن کي بيان العارفين سنڌي ۾ چوڏهن بابن ۾ ورهايو ويو آهي. ستن بابن کان پوءِ ”خاتم“ آهي، جنهن کي پندرهنين ۽ سورھين باب ۾ بيان ڪيو ويو آهي.

اُپتار

فصل پهريون

معنيٰ ۽ شرح

[اشارا: معنيٰ ۽ شرح ۾ هيٺيون تخفيفون اختيار ڪيون ويون آهن:

پرا = پراڪرت ف = فارسي

سن = سنسڪرت م = مصدر

ع = عربي. ”يا“ جي نشاني]

ڏکين لفظن جي معنيٰ
آيل = امڙ، جيگل، مان

اُپ = (پرا، اپ، سن، اڀر - اپ = پاڻي + پر = ڀرڻ. يعني ڪڪر آسمان، آسمان، آڪاس. (ظرف)، مٽي، اڀو، اڇو.

اتر = (سن، اتر - اد = مٽي + تر = پار پوڻ)، اتر طرف، عيوض، بدلو.

اڀڻڻ = ڪولڻ.

اُجھي = م - اجهڻ (سن - اڏوهه - اڏ = مٿي + وهه = ڪڍڻ) اڪلڻ، ٿيڻ، پهچڻ، پڄڻ. شاه لطيف اهو لفظ ساڳيءَ معنيٰ ۾ هن طرح ڪم آندو آهي.

”جي پيا منهن مهران،

تن پاندين پڳهه نه اجهي.“

آرا = سن. آرا - آ = تائين + ر = ويڃڻ (دل جو لاڙو، پيار، انگل، ناز، مرضي، ور، وٽ، وهڪرو، گهيرو، ڪن، چڪر، مهاڙ، اتي ڏڪراند ۾ پنجنون انگ.

آرت = (سن. آرت = ڳولڻ) مطلب، معنيٰ، شرح، اشارو، مضمون، ڳالهه، سمجهاڻي، سبب، فائدو.

آسُو = (ا = نه + سُو = ٻڌ وارو، عقل وارو)، بي عقل، بيوقوف.

اُڪري = م - اڪرڻ، (سن. اُتڪرڻ - اُت = مٿي + ڪرڻ = چڪڻ)، ٻاهر ڪڍڻ، پار پهچائڻ، بيءَ ۾ لنگهي ويڃڻ، پار پوڻ.

الا = (ع. حرف استثناء)، پر، ڪانسواءِ، غير.

آلئو = الائي.

آمن = ا = نه + من = دل، بي دليو، بي خيالو.

”اورڪي“ يا ”اورگي“ = م - ”اورڪڻ“، اورگڻ (پرا. اولڪڪ، سن. اولڪشڻ)، جانچي ڏسڻ، سڃاڻڻ، پڇاڻڻ، اورانگهڻ.

اوسڙ = م - اوسڙڻ (سن. اوسر: اڻڻ. اُڻ = سڙڻ)، اس ۾ رلڻ، اس ۾ سڙڻ، پٽڪڻ، انتظار ڪرڻ، اوسيڙو

ڪڍڻ، پاھ ٿيڻ (بک ۾)

اوڳار = اوڳرائي، اوڳارڻ.

اوڳار پيڄن = اوڳارڻ بند ڪن.

اُهيائو = اهنج - (سن. آسهيءَ.

ا = نه + سهه = سهڻ)، ڏکيو، اهنجو، مشڪل، بي نشان.

بجا = وڃا (پرا. وڃا. سن. وڌيا.

وڌ = ڄاڻڻ، علم، ڪلا، ڪاريگري، ڄاڻ.

بلا = (ع. بالله، به = سان + الله، الله جو قسم)، الله جو سنهن، الله جو قسم.

بُجهڻا = م - بجهڻ (پرا. بُجَه، سن بُذ. بُذ ڄاڻڻ)، پروڙڻ، سمجھڻ، ڄاڻڻ، سڃاڻڻ. پائڻ.

پاڇو = پڇندڙ، ٿندڙ، پڳل، ٿل. پڪتو = م - پڪتڻ، جهيڙو ڪرڻ، اجايو سجايو ڳالهائڻ.

پن = مڇيءَ ڦاسائڻ وارو وڏو ڄار.

پير = (سن. پَرمَ)، دستو، ڊول، نمونو، ور.

پيري = م - پيرڻ (سن. پَرمَ)، پير ڪرڻ، ڦيرائڻ، هلائڻ، ورائڻ، وڪڙ ڏيڻ.

پيڙيائي = پيڪوڙيل، بند ٿيل.

تجريد = (ع) اگهاڙو ڪرڻ، ڪل لاهڻ، اعراب ۽ نقطا نه ڏيڻ، شڪ ۽ ٻيائي کان جدا رهڻ.

تفريد = (ع) دنياوي شين کان تڳا ٽوڙي، پنهنجو پاڻ فنا ڪري، خدا سان وڃي هڪ ٿيڻ.

تجريد تفريد = سلوڪ جي راهه جي هن اصطلاحن جو مطلب آهي، ته طالب کي جڳائي، ته پهريائين

پنهنجي دل مان شڪ، وسوسا ۽ ٻيائي جا اکر ڪڍي ڇڏي، ان کان پوءِ ئي سندس دل ۾ سلوڪ جو

سوجھرو اچي سگھندو. جڏهن هن پنهنجي قلب مان سموري ڪس ڪڍي ڇڏي، تڏهن هو دنيا جي لڳ

لاڳاپن کي ڇڏڻ ۽ پنهنجي نفس کي ضابطي ۾ رکڻ ۾ ڪامياب ٿي ويندو. ۽ اهڙي طرح وڃي حق

سان هڪ ٿيندو.

تُندُ = (ف)، تندي ڪرڻ، شوخي ڪرڻ، ڪاوڙ ڪرڻ، چينپڻ، گهٽ وڌ ڳالهائڻ، برو ڀلو چوڻ.

توهي = م - توهڻ. راضي ڪرڻ.

ٿاءِ ڪُٿاءِ = هرھنڌ، هر جاءِ، جاءِ بجاءِ.

ٿوڪ = (سن. ستوڪ) شيءِ، چين، وکر.

ٻانيون = (سن. پَنُڪا)، خشڪ، صاف.

پاراڀا = (سن. پَرِشت پَاو. پَرِش = موڪلڻ + پاو = حالت؛ موڪلڻ جي حالت)، نياڀا، سنيها، پيغام.

پاڻيھاري = پاڻي پربندڙ عورت.

پاھت = مصلحت، اتفاق، رستو، واسطو.

پَٿر = (پرا. پَٿَر، سن. پَرِستَر)، پاھڻ، پھڻ، فوتيءَ لاءِ غم ڪرڻ جي جاءِ، وڃاڻو، ھنڌ، وھڻ جي جاءِ.

پڇاڙيا = م - پڇاڙڻ. (پرا. ڪالڻ، سن. پَر ڪشَالَن پَر = گهڻو چئني طرفن کان + ڪشَل = صاف ڪرڻ)،
ڏوئڻ، زور سان هڻڻ.

پڌر = سن. پَر سڌَ، پڌري، ظاهر.

پرباءُ = (سن. پَر ياءَ. پَر = چئني طرفن کان + اڻ = ويڃڻ) ريت، رسم، دستور، خيال، سمجھ، افاق.

پڪڻان = (پڪ + ”ڻا“ پڇاڙي)

(پرا. پَ ڪَ، سن. پَڪُشَ = ڪَنڀُ) پَر تين پڪي پڪڻ

پڳهيو = م - پڳهڻ. پرا. پَ ڳهَ، سن. پَر ڳرَ) پڳه سان ٻڌي قابو ڪرڻ، قابو ڪرڻ، اٽڪائڻ.

پيو = پيتو.

قُٽ = (سن. سِقَت)، جٺ قُٽ

قُٽ ڪيون = (ع - فتيلة)، فتيل، چيوٽ، چتين لڳل ڪپڙو.

قوڙائون = فراق، جدائي، ويڙو.

جاب = (ع. جواب)، سوال جو جواب، ورندي، وراڻي.

جوري = جيرو، جگر.

جهت = (ع)، ڪنارو، طرف، پاسو، سمت، ڏس، رخ.

جُهڻڪَن = ڪُٽڪَن، آواز ڪن، تنوارن.

جهوريرا = جهوڙا، جهابا، تنور، چڱا.

چارڻين = چارڻن جي، يعني فقيرن جي.

چندا = چنڌا، اڻ تڻ، ڳڻتي، الڪو، فڪر.

چاچر = تانگهو، ننڍو پاڻي، چڪ.

چُڳير = (سن. گُچَ + ”اير“ پڇاڙي) ڪلنگيءَ وارا، بهادر، پهلو، جوڏا، شهزادا.

چُل = م - چِلڻ، (سن. اُچَلڻ، هلڻ، تڪڙو هلڻ).

چيرون = رانديون، لامارا.

حاضر = (ع)، سامهون يا آڏو هجڻ وارو.

حبيب = (ع) دوست، يار.

خوش = (ف)، راضي، مزي ۾، فرحت ۾.

داغ = (ف)، نشان، ڏٻوچتو، ٽڪو.

دم = (ف)، ساهه، حياتي، گهڙي، جهٽ، روح، طاقت، قوت.

ڌات = (سن. ڌرت = جهلڻ)، عادت، نمونو، طرز، ڪم ڪار.

ڏکڙي = ڏکيو، مشڪل، تڪليف ڏيندڙ.

ڏاڙ = (سن دان - دا = ڏيڻ)، کاڌو، خوراڪ، بخشيش.

ڊڄڻ = دشمن، ضد: سڄڻ.

ڏکڻا = م - ڏکڻ.

(پرا. ڊڪا. سن. ڊيڪشا)، خوش، آسودا، سنا.

ڏهه = (پرا. ڊيس. سن. ڊيس)، ڏيهه، ملڪ، وطن.

دم = (ع. درهم، پرا. دم، سن. درم)، سڪي جو قسم.

ڏهائين = ڏيهن جهڙو، ملڪن جهڙو.

ڍانڍا = خالي، پورا، ڪوڪلا.

رڌ = رد، بيڪار، اجايو.

روح = (ع)، جان - انسان ٻن جزن جو مرڪب آهي:

جسم ۽ روح. جسم ٻاهريون يا ظاهري پوش، جو مادو آهي، ۽ انسان جي مرڻ کان پوءِ فنا ٿي وڃي ٿو.

روح اها طاقت آهي، جا جسم کي هلائي ٿي، ۽ فنا نه ٿي ٿئي.

ساڄ = (ف ساز)، اوزار، سازو سامان.

ساجائو = (سن. سڃيان) سڃاتل، ڄاتل، پروڙيل، سمجهيل.

ساڙيهه = (سن. سَوَدِيش - سَو = پنهنجو + ڊيس = ملڪ) ساڙيهه، وطن، ڊيس.

ساء = مزو، لطف.

سائر = (ع. سائر. سن. ساگر) سمنڊ، وڏو درياھ.

سپير = (سن. سيل، س = ساڻ + بل = ٻَل)، چڱيءَ طرح، چڱي نموني.

سُڀڄي = م - سڀڄڻ (سن. سُ + اُت = مٿي + پڌ = پيدا ٿيڻ)، ڄمڻ، نڀڄڻ، رهڻ، ماڀڻ، سماءُڄڻ، ملي، لپي، هٿ اچي (هتي).

سڀڙ = سنڌ جو مشهور سخي مرد، جيڪو سمي گهراڻي مان هو. هن کي شاه صاحب به ڳايو آهي.

سُڄي = م - سڄڻ. ٻڌجي، سجهي

سر = (ف)، مٿو.

سرا = شراب.

سڳر = (ع. ثَغَر)، سوڙهو لنگهه، اوکو پيڇرو، اوٽ، رستو.

سلامي = (ع. سلام)، سلام ڪندڙ.

سلطان = (ع)، حاڪم، بادشاهه مالڪ.

سَمڱڻا = م - سمڱڻ (سن. سَمَڪَت)، نوازڻ، راضي ڪرڻ.

سُنهنون = (پرا. سَنَدِيس، سن. سَنَدِيش - سَمُ = ساڻ + دِش = وڌڻ) پيغام، نياپو، پارانيو.

سنيوئي = مڇي ڦاسائڻ جي چار جو قسم.

سهڻو = (پرا. سَوَهڻ، سن. شوپَن)، خواب.

سهو = م - سهڻ (سن. سَهَن).

سَهڻ = برداشت ڪرڻ، سهندڙ، بار ڪٽندڙ، بردبار.

سينءَ = لاءِ، واسطي، ڪارڻ.

سيڻان = ساڻڻ، انهن سان.

صلح = (ع)، ٺاهه، سلوڪ، ميل ميلاپ.

صورت = (ع)، صورت، تصوير، شڪل.

صوفي = (ع)، سلوڪ جي راهه جو پانڌيڙو، تصوف جي طريقي تي هلندڙ، حق جو طالب، سچو فقير.

عيد = (ع)، هراها شيءِ جنهن جي عادت پئجي وڃي، جيڪا شيءِ هرهر اچي، ماڻهن جي گڏ ٿيڻ جو

ڏينهن، مسلمانن جي جشن جو ڏينهن يا مذهبي خوشيءَ جو ڏينهن (مسلمانن جون وڏيون عيدون هي

آهن:

[1] پت ڏئي ڇيو آهي:

”جيڏو تنهنجونانءِ، ٻاجهه به اوڏي ئي مڱان.“

[2]. جهرڪن (بر)

[3]. سمڪڙو (بر)

[4]. ڏان (بر)

[5]. هوتني (جهه)

[6]. ڪي (جهه)

[7]. اويساهي سوار (جهه)

[8]. منر (جهه)

[9]. هي بيت مرزا قليچ بيگ، شاه ڪريم جو ڄاڻايو آهي.

[10]. ڪي (جهه)

[11]. هي بيت بيان العارفين جي موجوده نسخن مان ڪنهن ۾ به ڪونهي، فقط ”ق“ ۾ آهي.

[12]. ملاءِ (جهه)

[13]. ميلي (جهه)

[14]. ”بر“ ۽ ”ق“ ۾ اها ڳالهه الڳ آهي. يعني ”ملاستي بزرگ“ جي بدران خود ”قاضي قاضن“ جو نالو آندو ويو آهي. سڀني قلمي نسخن ۾

ائين آهي، جيئن مٿي آندو ويو آهي.

[15]. هي گهاتوئن ويا، مون ڏور بئين لکيا (ق)

[16]. هن مان مراد آهي شيخ ابوالحسن خرقاني، جيڪو ايران ۾ وڏو بزرگ ٿي گذريو آهي. سنه 348ھ ۾ بسطام جي هڪ ڳوٺ خرقان ۾ سندس

ولادت ٿي، ۽ سنه 425ھ ۾ وفات ڪيائين.

[17]. ڏيندو (بر، هر)

[18]. هي بيت ٻيو ٻيرو آيو آهي.

[19]. هي بيت بر ۾ ڪونهي

[20]. شاه لطيف چيو آهي:

”ڪانهي ڪڙائي، چڪين جي چيت ڪري“

عيد ميلاد النبي 2- عيد الفطر، 3- عيد الاضحى، ڪرستان جي جشن جو ڏينهن. ڪرستان جون مکيه

عيدون هي آهن:

عيد الفصح يا عيد القيامة، جنهن کي ايسٽر به چئبو آهي. هن ڏينهن تي حضرت عيسيٰ کي صليب تي

چاڙهيو ويو هو. 2- عيد الفقي، 3- عيد الميلاد، جنهن کي ڪرسمس ڊي CHRISTMAS

(DAY) به چئبو آهي. هن ڏينهن تي حضرت عيسيٰ جي ولادت ٿي هئي. يهودين جي جشن جو ڏينهن، خوشيءَ جو ڏينهن، خوشيءَ وارو وقت.
 فڪر = (ع) سوچ، ويچار، خيال، غور، ڳڻتي.
 ڪارين ڪنين = ڪارن ڪنن وارا.
 ڪاميا = مست درياھ.
 ڪانيرو = پڪيءَ جو قسم جو ڪارسرو ٿيندو آهي، ۽ مڇي کائيندو آهي. هتي ڪانيرو مان مراد آهي، دنيا جو طالب.
 ڪاٿياريون = ڪاٺ واريون، غرض واريون - ڪاٺ = مطلب، غرض.
 ڪبرياءَ = (ع)، وڏائي، عظمت، بزرگي.
 ڪڏا = ڪوڏ مان، خوشيءَ مان، شوق مان.
 ڪر = (سن. ڪلا. ڪل = ڳڻڻ)، خبر، سنڀال، سڌ.
 ڪر = سنڌو، ليڪو تائين.
 ڪرھڻ = (پرا. ڪرھ. سن. ڪلھ. ڪل = آواز ڪرڻ). وڙھڻ، لڙڻ، جهيڙو ڪرڻ.
 ڪرھيندي قرب ٿئي = وڙھڻ کان پوءِ قرب حاصل ٿئي ٿو يعني پنهنجو نفس مارڻ کان پوءِ رب جي رضا حاصل ٿئي ٿي.
 ڪماڙو = (ڪ = خراب + ماڙو = ماڻهو)، خراب ماڻهو.
 ڪرھو = (پرا. ڪرھ. سن. ڪرپ)، جوان اٺ، ڪرھو.
 ڪلين = ڪلھن کان
 ڪڪڙا = ڪڪي رنگ وارا. پوري رنگ وارا.
 ڪنڊل = (سن. ڪنڊل)
 ڪنڊل = ڪنڊو، جوڳيءَ جي ڪنن جو والو والي وارو، درويش، فقير.
 ڪوڏ = خوشي، شوق.
 ڪهاڙ = ڪهاڙي، ڪهاڙو.
 ڪينرو = (سن. ڪنڙ) ساز جو قسم.

قرب = (ع)، پيار، محبت، ويجهڙائي.

قضيو = (ع)، حڪم، قضا، انسان جو فوت ٿيڻ.

ڪانءِ = م. ڪاڻڻ، ساڙي ڇڏ، جلائي ڇڏ.

ڪجي = م - ڪجڻ (پرا. ڪيئڻ، سن. ڪيدڻ، ڪڍ = ڊڪ ڏيڻ)، بي حال ٿيڻ، چڙڻ، خفي ٿيڻ.

ڪڏيون = حجرا، ڪوٺيون، اوطاقون.

ڪروتون = مسجد يون.

گرت = (سن: گرت = گنڊ ڏيڻ)، گنڊ، ناڻي جي گنڊ، دولت، پيسا، ناڻو.

شاهه لطيف به ساڳيءَ ئي معنيٰ ۾ اهو لفظ ڪم آندو آهي: ”ٻڌي گوڏ گرت، ساڻو هڻجي سور جو“

گمان = (ف)، شڪ، انومان اندازو، خيال.

گپرو = (سن. گرت = روپ). اڀرندڙ جواني وارو، پٺو ٻار، چوڪر، نينگر، نوجوان.

گوي = ت.

گوري = طالبو، عاشق، مشتاق زال.

گهٽ = گهٽ ۾، نڙيءَ ۾.

گهوٽئين = گهوٽن جي.

گهور = نظر، ديد.

لا = (ع- حرف نفی)، نه، ناڪار. هي حرف صوفين جي مسئلي نفی ۽ اثبات لاءِ به ڪم ايندو آهي.

مطلب آهي، ته پهريائين دنيا جي سڀني شين جي نفی ڪجي، يعني ائين اعتبار ڪجي، ته دنيا ۾

ڪنهن شيءِ کي حقيقي وجود ڪونهي. ان کي ”لا“ جي منزل چوندا آهن. ”لا“ يا نفیءَ کان پوءِ ٻي منزل

آهي ”اثبات“ جي. يعني نفی ڪرڻ کان پوءِ چئجي، ته فقط هڪ ذات مطلق هر هنڌ جاري ۽ ساري آهي.

لاه = هيٺاهون حصو، لاڻ، لاڙو، لاهي، (ضد چاڙهيءَ جو) وٽن ۽ ٻوڙن جون پاڙون.

لتاءِ = م - لتڻ، بند ڪي.

لڌو = وسيت، هڪ تاري جونالو، لکيو، نصيب.

لڪ = (سن. لڪشا)، ذرو، ٿورو.

لڪڻ = (پرا. لڇڻ، سن. لڪشڻ - لڪش = نشان ڪرڻ). گڻ، لڇڻ، خصلت

لُھ = لوه.

لياڪا = جهاتيون، ليوپائڻ، تنگ مان نهارڻ، تنگ، سوراخ.

مان = شل.

ماڪرياڙي = ڪنڊي.

مت = سمجھ، هدايت.

متارڪا = (سن. مَت - مد = مستي ڪرڻ + ”رو“ پڇاڙي)، متل، رطوبت وارو، پهلوان، خوش

مجازي = (ع. مجاز = رستو، حقيقت جو ضد، دنياوي شيءِ، خاص طرح سان انسان سان محبت.

مرئان = مرن کان - مرو = جانور.

مجا ڪٽا = (مجا = مڙاڪيا)، سرها ٿيا، خوش ٿيا.

ميچڻ = متان، مبادا.

مظهر = (ع)، ظاهر شيءِ، ظاهر وجود.

معنيٰ = (ع). مطلب، مراد، ارٿ، سمجهاڻي.

ملاقي = (ع)، ملاقات ڪرڻ وارو.

منڌ = (سن. مَگڌا. مُه = بي سڌ ٿيڻ) جوان عورت.

مور = (سن. مول)، موڙي، پاڙ، اصل.

ميين = (پرا. مِيه. سن. مِيه)، اٿن تي.

نابودي = (ف - نا = نه + بود = هجڻ)، جنهن جو وجود نه هجي.

ناديدي = (ف، نا = نه + ديد = ڏسڻ)، اهو ماڻهو جنهن نه ڏٺو هجي يا ٿورو ڏٺو هجي.

نگيا = م - نڱڻ (پرا. نِگَمَن، سن. نَر گَمَن - نر = ٻاهر + گِم = ويڻ)، نڪرڻ، ڀرڻ، پيدا ٿيڻ، نڪري ٻاهر

ٿيڻ.

نور = (ع)، روشني، روشنيءَ جو ڪرڻو جو شين کي ظاهري، ذات بابرڪات آنحضرت ﷺ.

واچا = واچان = واچ مان - واچ = سڪ، محبت، قرب.

واهڻ = وهڻ، وهڪرو، واه، درياھ.

والله خيرالماڪرين = (قرآن حڪيم جي آيت جو حصو)، (الله بهترين تدبير ڪندڙ آهي).

وَتُ = (پرا. وَتُ، سن. وَسَتَ - خود. ”وست“ به اسان وٽ شيءِ جي معنيٰ ۾ مروج آهي. عام گفتگو ۾ چئبو آهي: ”شيءِ وست آندي آثم.“)، شيءِ، چيز واءُ = واءُ وانگر هر هڪ تي ظاهر ٿي وڃي، ظاهر وَرُ = وڌيڪ چڱي.

وَرِجي = م - ورجُ (سن. وروچَن. و = نه + رُجُ = چاهُ)، پڇُ، پڙ، ڦٽڪُ، اٿلُ پٿلُ، بي آرام ٿيڻ، پگهارجُ، ڳرُ، ڪڪ ٿيڻ.

وَرُونهيو = (سن. ونودَن. و = گهڻو + ن = تاڪيد ڪرڻ) وروھ ڪئي، صحبت ڪئي، ملاقات ڪئي. ولاڙ = (سن. ولول - و = گهڻو + لَل = لُڏُ)، سَتَ، لُرَ تڪڙا، تڪا، تيز وسا = وس ۾.

وَنگائي = (سن. وَكَرَ بَكَ = ڏنگو ٿيڻ)، نگو، مڙيل، ڏنگا پيچ. وهائي = (سن. وِياتَن، و = گهڻو + پا = چمڪڻ)، سڄي رات، پرھ ڦٽي، باک ڦٽي، صبح جو سوير وهي = (سن. وِيسَ = عمر) جواني، عمر مند وھرو = وهلو، تڪڙو تڪڙو، جلدي، تيزيءَ سان.

وِير = (پرا. وِيرَ، سن. وِيرَ = وِيرَ طاقت)، پلوان، پهلوان، بهادر، سياڻو. ويڙ = (سن. ويشَتَ)، جهنگ جهڳٽو، گاهه جي جاءِ، گهر، جاءِ، گهرن جو مجموعو ويلو = وقت

ويٺُ = (پرا. وَيِثُ، سن. وِچَن، وچ = چوڻ)، سخن، ٻول، مهڻو، طعنو. هاري = (سن. هَارِتَ - ’هر‘ = وڻ) هار کاڌل، نياڳي، نادان زال، محبياڻي. هاڙو = جبل جونالو.

هل = گوگاڙ (غوغاءُ) آواز، ڏس، پتو. هلاچو = هلچو، هل هنگامو، گوڙ.

هرو = (ع. حرب)، ڊوڙ، چال، ٽپو، وڪ، قد.

هنجهه = پڪيءَ جو قسم، جنهن جو قوت موتي آهي. هتي هنجهه مان مراد آهي: حق جو طالب. هور = (ع-هول)، ڊپ، خوف، فڪر ڳٽي، انتظار، الڪو، ڪاهه، هيٺ، ڪپت، هلاڪي.

هيئن ٿو يا هنيو = دل.

شاه ڪريم جي بيتن جي شرح

بيت 3- جهڙيءَ طرح سان لوهه کي سنداڻ تي ڌڪ لڳندا آهن، تهڙيءَ طرح سان منهنجي دل کي ڌڪن کائڻ جي عادت پئجي وئي آهي. يعني منهنجي دل تي هر وقت دنيوي شين جا ڌڪ لڳندا رهن ٿا، پر جيئن ته آءٌ پنهنجي مالڪ کي ياد ڪندو رهان ٿو، انڪري ان تي انهن ڌڪن جو ڪوبه اثر نه ٿو ٿئي.

بيت 4- جيڪڏهن محبوب سان ملڻ چاهين، ته منهنجي هن نصيحت تي عمل ڪر: دل ديوانن جيان ڪري، دنيا جا لاڳاپا لاهي ڇڏ ۽ ظاهري عقل جي پابندي ڇڏي ڏي.

پت ڏئي به فرمايو آهي:

”جي پائين جوڳي ٿيان، ته سڱ سڀئي ڇڏ.“

انهيءَ نظريي جي مدنظر پت ڏئي سَهڻيءَ لاءِ چيو آهي، ته گهڙو جيتوڻيڪ محبوب سان ملڻ جو وسيلو هوس، پر جڏهن هوموٽائي آڻيندو هوس، تڏهن فراق جو سبب بڻبو هوس. پر جڏهن گهڙو پڳس، وسيلو ويس، تڏهن ئي وڃي هميشه لاءِ محبوب سان ملي:

”گهڙو پڳو گهوريو، پاڻان هو حجاب.“

بي هنڌ فرمائي ٿو:

جڏهن وسيلن، لوڙهي ڇڏي لڙ ۾،

پارارا پرين، تڏهن پڇي سوهڻي.

مولانا جلال الدين روميءَ به فرمايو آهي:

من چه غم دارم که ويراني بود-

زير ويران گنج سلطاني بود

بيت 6- شاه ڪريم پنهنجي بيان کي زوردار ڪرڻ لاءِ قسم کڻي چوي ٿو، ته جتي ڪٿي منهنجي پياري دوست جو جلوو جاري ۽ ساري آهي. هي وحدت الوجود جو نظريو آهي، جنهن موجب واجب الوجود فقط اها ذات آهي، هيءَ سموري ڪثرت انهيءَ جا پروا آهن. يعني ڪثرت ۾ وحدت جلوه گر آهي. پت ڏئي فرمايو آهي:

”پرن پيلين جا چوڌاري چڙا“

ٻئي هنڌ فرمايو اٿس:

ڪيڏانهن ڪاهيان ڪرھو، چوڏس چٽاڻو

راڻو ۽ راڻو، ريءَ راڻي ٺاھ پيو.

سچل سرمست ساڳيو خيال هن طرح آندو آهي:

”ڪنهن طرف ڪاهيا، جو طرف مڙيئي تر ٿيا.“

حديث شريف ۾ به آيو آهي: ما رايت شيئاً و رايت الله في هـ“ (ڪابه اهڙي شيءِ نه ٿو ڏسان، جنهن ۾ خدا جو پرتو نه آهي).

فريد الدين عطار منطق الطير ۾ آندو آهي، ته تيهه پڪي مسافري ڪندي جڏهن سيمرغ جي آستاني تي اچن ٿا، ته ڏسن ٿا ته رڳو سيمرغ ئي آهي، ٻيو ڪجهه به ڪينهي، يعني اهي ئي ه پڪي سيمرغ ۾ سمائجي هڪ ٿي وڃن ٿا.

بيت 7- ظاهري عقل کي ڇڏي، سڪ ۽ محبت مان عشق جي درياهه ۾ ٽپو ڏي. ظاهري عقل توکي احساس ڏياريندو، ته اها واٽ ڏاڍي ڏکي اٿئي، پر حقيقت ۾ جنهن کي تودرياهه سمجهيو آهي، اهو وڪ جي برابر به نه آهي، يعني جڏهن لوڪ جا لاڳاپا لاهي، معرفت جي واٽ تي وڪ وڌائبي، ته اها ڏکي نظر نه ايندي، پت ڏئي ظاهري عقل کي هن طرح ٿوندي:

”الا! ڏاهي مَر ٿيان، ڏاهيون ڏک ڏسن.“

حڪيم سنائيءَ فرمايو آهي:

علم کز تو ترانه بستاند- جهل ازان علم به بود بسيار.

مولانا روميءَ فرمايو آهي:

فهم خاطر تيز کردن نیست راه-

جز شکسته مي نگيرد فضل شاه

شاه ڪريم وارو مذڪور خيال، پٽائيءَ صاحب جي هيٺين بيت مان به واضح ٿئي ٿو:

”پيلو پيري پڇ، اڪند ڪڻ عميق ۾.“

بيت 10- فطرت جو قانون آهي، ته جنهن شيءِ کي جاڳندي گهڻو ياد ڪبو آهي، ته اها نند ۾ به پيئي ياد ايندي آهي. ان موجب، شاه ڪريم پنهنجي دل جي ڪيفيت بيان ڪئي آهي، ته جيئن ته منهنجي

دل منهنجي محبوب پاڻ وٽ سوگهي ڪئي آهي، تنهنڪري جاڳڻ وقت به ان جو ذڪر آهي، ته ننڊ ۾ به ان جو ورد جاري ۽ ساري آهي. شاهه لطيف به اهڙين ئي هستين لاءِ فرمايو آهي:

”سي ستائي سونهن، ننڊ عبادت جن جي.“

حضرت خواجہ محمد زمان لنواريءَ واري فرمايو آهي:

”سمهڻ تن ثواب، ڪٽڻ تن ڪي ڪيميا.“

بيت 11- راز جڏهن ظاهر ٿيندو آهي، تڏهن منجهائينس اهو مزو ڇڏائي ويندو آهي. اهڙيءَ طرح طالب کي به گهرجي، ته معرفت جو منجهه عام ماڻهن کي نه ڏي، ڇاڪاڻ جو هو انهن ڳالهين سمجهڻ جا اهل نه آهن. شاهه لطيف به ورور ڪري اهو خيال ظاهر ڪيو آهي. فرمائي ٿو:

نھائينءَ کان نينهن، سڪ منهنجا سپرين،
سڙي سارو ڏينهن، ٻاهر باق نه نڪري.
بي هنڌ فرمايو اٿس:

”واقف ٿي وساءِ، آڳ نه ڏجي عام کي.“

بيت 12- سيد صاحب جو مطلب آهي، ته ڪي ماڻهو الله تعاليٰ جو ذڪر انهيءَ ڪري ٿا ڪن، ته دنياوي فائدو ٿئي، يا آخرت ۾ بهشت عطا ٿئي. اهي ڄڻ هڪ قسم جا مزور آهن، جي پنهنجي محنت جو معاوضو طلب ڪن ٿا. ڪي وري سواءِ ڪنهن طمع جي، فقط انهيءَ لاءِ انهيءَ کي ياد ڪن ٿا. صوفين جي اصطلاح ۾ جيڪي دنيا جا طالبو آهن، انهن کي ”طالب الدنيا مونث“ (دنيا جو طالب عورت آهي)، آخرت ۾ بهشت ملڻ جي خواهش ڪندڙن کي ”طالب العقبيٰ مخنث“ (آخرت جو طالبو ڪڏڙو آهي)، ۽ فقط الله لاءِ الله کي ياد ڪندڙن کي ”طالب الموليٰ مذڪر“ (موليٰ جو طالب نر آهي) سڏيو ويو آهي. حضرت خواجہ محمد زمان فرمايو آهي، ته جنت جي طلب ڪندڙ اڃا هيٺاهينءَ منزل تي آهن:

”جنت جا مشتاق، اڃا اورانهان ٿيا.“

پٽائي صاحب فرمائي ٿو:

گهڙو پڳو، ته گهرويو، مَرچور ٿئي چوڙو.
طالب الموليٰ مذڪر، اي ٻڌندڙن ٻوڙو.

ڪوڙهڻوڏم ڪوڙو، مون مهار من ۾.

بيت 17- هندي ۽ قديم سنڌي شاعريءَ جي روايت آهي، ته عاشق پنهنجي محبوب تي ڏوهه نه ڏيندو آهي، پر پنهنجي ئي ڪوتاهي ڪيندو آهي. انهيءَ روايت موجب سيد صاحب به سسئيءَ جي واتان چواڻي ٿو: جيڪي مون پنيور کان ٻاهر نڪري پنهنجي پنهنون، کي سڏ ڪيا، اهي جيڪڏهن منهنجو پيارو دوست ٻڌي ها، ته جيڪر ايترو جلد نڪري نه وڃي ها. يعني پنهنجي پياري تي ڪو ڏوهه نه ٿي ڏئي.

بيت 23- سيد صاحب طالب کي تلقين ٿو ڪري، ته ”پهريائين پنهنجو پاڻ فنا ڪر ته محبوب جو مشاهدو ماڻيڻ. جانب توکان جدا نه آهي، فقط حقيقي اکيون ڌاري پنهنجو پاڻ کي پس.“ ٻين صوفي شاعرن به اهو خيال نهايت وضاحت سان بيان ڪيو آهي. هو چون ٿا، ته جڏهن پنهنجو پاڻ فنا ڪبو، تڏهن ئي محبوب جو مشاهدو ماڻبو. ان کي هو ”موتوا قبل ان تموتوا“ (مرڻ کان اڳي مرڻ) سڏيندا آهن. شاه صاحب فرمايو آهي:

”مري جيءُ ته ماڻيڻ، جانب جو جمال.“

بيت 24- سيد صاحب مجازي عشق کي ننڍيندي طالب کي تلقين ٿو ڪري، ته مجازي عشق کي پنهنجو مائت نه ڪر (يعني مجازي عشق سان لڳ لاڳاپو نه رک) ۽ نه ان پاسي ڏيان ٿي ڏي. اي پوري! حقيقي عشق جي وات معلوم ڪري ان تي چونه ٿي هليڻ؟

بيت 27- اي شهوت جا شڪار ٿيل اٿو! اوهان پاڻ الائي چونه پيتو؟ مون ته اوهان کي گهڻوئي سڪاريو سمجهايو، پر اوهان انهيءَ ڪري نه پيتو، ڇاڪاڻ جو اوهان جي نصيب ۾ لڪيل نه هو.“

هيءُ آهي لفظي معنيٰ. پائنجي ٿو، ته شاه ڪريم پنهنجي عام مريدن ۽ معتقدن جي حالت تي افسوس جو اظهار ڪندي فرمايو آهي، ته مون ته اوهان جي روحاني تربيت جي گهڻي ڪوشش ڪئي، پر جيئن ته اهو روحاني فيض اوهان جي نصيب ۾ لڪيل نه هو، تنهنڪري اوهان ان مان پوريءَ طرح مستفيض ٿي نه سگهيا.

بيت 28- ”اي عورت منهن ۾ ويهي نه ره، پراڻي اس ۾ انتظار ڪڍ، ڇاڪاڻ جو انهن کي پنهنجو مائت ڪيو آهي، جن جو ڏيهه ڏور آهي.“ يعني طالب کي جڳائي، ته مالڪ سان ملڻ جي ڪوشش وٺي، ڇاڪاڻ جو ڪوشش ۽ مجاهدي کان سواءِ ڪجهه ٿيڻو نه آهي. سيد صاحب ساڳيو ئي خيال ٻي هڪ

بيت ۾ سمجھائيندي فرمائي ٿو ته نه سڏن سان سيڻ ٿيندا آهن، ۽ نه نياپي سان ئي نينهن ٿيندو آهي. پر جيستائين سڄيون راتيون انتظار ۽ اوسيڙي ۾ رت ڦڙا نه روئبو، تيستائين محبوب جي ملاقات نصيب نه ٿيندي:

نيه نياپي نه ٿئي، سڏين سيڻ نه هون،

ڪاريين راتين رت ڦڙا، جان جان نيڻ نه رون.

شاه لطيف به ڪيترائي ڀيرا انهيءَ خيال جو اظهار ڪيو آهي، ته واحد جي وصال لاءِ مجاهدا ۽ رياضتون ڪرڻ گهرجن، ۽ منزل مقصود تي پهچڻ لاءِ هر حيلو هلائڻ گهرجي. هڪ هنڌ فرمائي ٿو:

ويئي ور نه پون، ستي ملن نه سپرين،

سي مرويون رون، جن مسافر سپرين.

بيت 31- صوفين جي سمجھائي آهي، ته الاهي اسرارن کي عام آڏو پٿرو نه ڪجي. شاه ڪريم انهيءَ خيال کي سمجھائڻ لاءِ هن بيت ۾ چور ۽ چوريءَ جي تمثيل بيان ڪئي آهي. سندن مطلب آهي، ته جهڙيءَ طرح چور ۽ چوريءَ جي مصلحت ڳجهه ڳوهه ۾ آهي، تهڙيءَ طرح سان معرفت ۽ معرفت جي صاحب جو مرڪ به مخفي هجڻ ۾ آهي. جهڙيءَ طرح سان چور پهرين پاڻ لڪائيندو آهي، ۽ پوءِ شيءِ کي، اهڙيءَ طرح مٽيادار مرد کي به جڳائي ته لوڪ ۾ لڪورهي.

بيت 34- ڪنهن کي به اجايو سڃايو چينپ نه. جيڪڏهن ڪوبه ڇوئي، تڏهن به تون ان کي جيءُ ڇوئ. جيڪڏهن محبوب سان ملڻ گهرين ٿو، ته ٻين جي ڏاڍين ۽ زيادتين کي به گڻ ۽ چڱايون ڪري سمجھ. ”يعني طالب کي هر ڪنهن سان نهڻائيءَ سان پيش اچڻ گهرجي. ايتري قدر جو ٻين جي زيادتين تي به ڪاوڙجڻ نه گهرجي. شاه لطيف به چيو آهي:

”هوچوني تون مَ چو، واتان ورائي.“

بيت 35- ”چتين لڳل ڪپڙا پاءِ، پٽڪن کي ڏنگا پيچ نه ڏي. اهائي ڳالهه هت ڪر، جيڪا تنهنجي مالڪ جي منشا مطابق هجي.“ يعني فقير لاءِ سادگي ۽ سادي پوشاڪ ضروري آهي.

بيت 37- مست جوان چيلهه سان پيسا نه ٻڌندا آهن. يعني سڄا فقير دنيا سان دل نه رکندا آهن، پر ڪلال جي اڱڻ اچي، سرجي هوڏ هڻي، شراب پيئندا آهن. يعني پنهنجو پاڻ فنا ڪرڻ کان پوءِ معرفت جي مٿي پيئندا آهن.

بيت 38- اي مڇڙا! جيڪا ڪنڊي توپنهنجي نڙيءَ ۾ وڌي آهي، ان ڪيترن ئي توجهڙن کي ڪڍي ٻاهر ڦٽو ڪيو آهي. يعني، اي انسان! جنهن دنيا سان تودل رکي آهي، ان ڪيترن کي الله تعاليٰ جي رستي کان پري ڪري ڇڏيو آهي.

بيت 39- جيڪڏهن ڏور کي پري کان ئي ڏسي، تڪڙو تڪڙو هليو وڃي ها، ته اي مڇڙا! جيڪر توکي ڪنڊي ڳڻتيءَ ۾ نه وجهي ها. يعني، جيڪڏهن اي انسان، دنيا جي دولاب کي منڍ ۾ ئي محسوس ڪري، ان سان دل نه لڳائين ها، ته توکي هينئر ڪنڊا ڪيڏا نه پون ها.

بيت 41- اي سهڻي يا ته گهر کان ٻاهر نه نڪرين ها، يا وري هينئر موٽڻ جو خيال ڇڏي ڏي. فقط هيڪڙائيءَ، کي هٿ ڪر ۽ دوئيءَ کي پڳلين شين جيان پڇي ڦٽو ڪر. مطلب آهي، ته طالب جيڪڏهن حق جي واٽ وٺڻ گهري، ته دنيا جا لڳ لاڳاپا ڇڏي، هڪ منو ٿي، هيڪڙائيءَ کي هٿ ڪري.

بيت 44- ”پهلوان گهاتن کي ننڍو پاڻي نظر ۾ نه ٿو اچي. انهن جون اکيون، پاڻ وڃي انهي پاڻيءَ جون خبرون لهن ٿيون.“ يعني معرفت جا صاحب دنيا جي مٿاڇري (ظاهري شين) تي نه موهبا آهن، پر ان ۾ اونهو وڃي حقيقي هستيءَ کي هٿ ڪندا آهن.

بيت 45- ”هنجه پڪي جيئن ته موتي چڱيندو آهي، تنهنڪري اهو انهي پاڻيءَ ۾ نظر ايندو، ڇاڪاڻ جو موتي اونهي پاڻيءَ جي تري ۾ هوندا آهن. اها ڪانيري جي عادت آهي، جو ننڍي پاڻيءَ جي مٿان لامارا ڏٺي، ڇاڪاڻ جو ڪانيري جو وقت ننڍي مڇي هوندي آهي.“ هتي هنجه مان مراد آهي الله جو طالب ۽ ڪانيري مان مراد آهي دنيا جو طالب.

بيت 46- ”اتر ۽ لاڙ ۾ جيڪي به دوست هئا، انهن سڀني کي آزمايوسون. آزمودي مان معلوم ٿيو، ته پنهنجي پورهئي کانسواءِ ڪجهه به هٿ حاصل نه ٿو ٿئي.“ يعني ٻي جي آسري تي نه لڳجي، پر پنهنجو ٻوٽو ٻارجي.

بيت 47- ”اي امڙ محبت ۽ وڏائي هڪ هنڌ گڏ ٿي نه ٿا سگهن. صوفين جو انهيءَ ڳالهه تي پورو پورو اتفاق آهي.“ شاهه لطيف انهيءَ خيال کي هن طرح بيان ڪيو آهي:

”ٻن ترارين جاءِ، ڪانهي هڪ مياڻ ۾.“

بيت 49- دوست لاءِ پنهنجي پريا پنهنجي ليکي سڙي پڇي، پرڏيهه کي پسجي. يعني محبوب جي ملاقات لاءِ پنهنجي ليکي ڏونگر ڏورجن، پر باقي ٻاهر نه ڪڍجي. ائين ڪرڻ سان ئي انهيءَ ملڪ ۾ وڃي پهچبو، جتي هوت حاصل ٿيندو. ۽ اهوئي حقيقي ساڻيهه يا وطن آهي.

بيت 51- ”پاڻيءَ تي ويٺا آهن، تڏهن به بيوقوف پيا اڃ مرن. منلن وانگر دانهون ته ڪن ٿا، پر دم نه ٿا سڃاڻن.“ يعني: انسان ڪيڏا نه بيوقوف آهن، جو الله تعاليٰ سندن ويجهو به آهي، تڏهن به ان جي رحمت کي حاصل ڪرڻ جي ڪوشش نه ٿا ڪن. اجايون دانهون ته پيا ڪن ٿا، پر پنهنجو پاڻ نه ٿا سڃاڻن. الله تعاليٰ جي هن فرمان ڏانهن اشارو آهي: ”تحن اقرب اليه من جبل الوريد“ (اسان توکي ساهه جي رڳن کان به ويجهو آهيون). پٽائي صاحب فرمايو آهي:

”تحن اقرب اليه من جبل الوريد، تنهنجو توهي ساڻ.“

بيت 53- ”اوئين، ڪاڪ کي وڻن سميت اورانگهي نه سگهيو. جيتوڻيڪ راڻا گهڻن ئي گڻن وارا هئا، تڏهن به رڻندا ويا.“ يعني: معرفت جي وات ڏاڍي ڏکي آهي، ڪيترائي پانڊيٽڙا منزل مقصود تائين پهچي نه سگهيا. ڪيترن حق جي طالبن ۾ جيتوڻيڪ گهڻيون ئي خوبيون هيون، تڏهن به منزل ماڻڻ لاءِ رت رڻندا ويا.

بيت 55- ”بيوقوف ماڻهو اصل کي نه سمجهندا آهن، ۽ پوءِ اجايو هيڏانهن هوڏانهن نهاريندا آهن. جن اکين ۾ دوئي آهي، اهي پرين ڪيئن پسنديون.“ يعني: طالب کي گهرجي ته دوئيءَ کي دور ڪري پاڻ کي پسي، ته مشاهدو ماڻي. حضرت علي رضي الله تعاليٰ عنه جو قول آهي: ”من عرف نفسه فقد عرف ربه“ (جنهن پنهنجي نفس کي سڃاتو، تنهن پنهنجي رب کي سڃاتو). صوفين، حضرت علي رضي الله تعاليٰ عنه جي انهيءَ قول تي گهڻو زور ڏنو آهي. شاه ڪريم به انهيءَ ئي قول جي تشريح ڪئي آهي.

بيت 57- ”پرين سان پنندي، پنهنجي حياتي گذار. ڪو مانئون پائيندو ته ڪو پٽ پائيندو.“ يعني: معرفت جي وات وٺي هلندو هل. ان مان توکي سڀ ڪجهه حاصل ٿيندو.

بيت 58- ”جيڪڏهن اوهان ڏاتار جو منهن ڏٺو هجي، ته جيڪر ائين ڪڏهن به نه سمجهو ته هو ڪو ڪنهن جي ڏوهه کان ڏمريو آهي، هو ته پاڻ ماڻڪن جون منيون پري، اسان جي آڏو پيو آچي، يعني هو ته پاڻ اسان کي هر طرح پيو نوازي. شاه لطيف فرمايو آهي:

”پرچي، ته پل پري، ڏمرجي ته به ڏي.“

مراد آهي: پنهني جهانن جي سردار، عالمن جي آڌار محمد مصطفيٰ ﷺ جي ذات بابرڪات سراپا رحمت آهي.

بيت 59- درياه موج ۾ اچي پيو ڪن هڻي، سنبوهيون به ان ۾ موحود آهن. گهڻائي واجهه وڌم، پر پرين ان ۾ نه پيا. يعني: گهڻيون ئي ڪوششون ڪيم، ۽ حيل هلايم، پر محبوب جو وصال حاصل نه ٿيو.

بيت 61- ”اي داسٽا! جن جي جگر تي تنهنجو داغ آهي، تن تان تون ڪيئن ٿو دل ڪڍين.“ يعني: اي منهنجا محبوب! جن کي توپنهنجي عشق جي لنو لڳائي آهي، انهن کي پاڻ کان پاسي نه ڪر.

بيت 62- ”ڪلاچيءَ جي ڪن مان ڪوبه واپس نه وريو، ڪن پنهجا رچ وڃائي ڇڏيا، ۽ ڪي توبه تائب ٿيا.“ يعني: الله تعاليٰ جي سرڪار ڏاڍي آهي، اتي ڪابه حيل حجت نه ٿي هلي. لطيف سائينءَ فرمايو آهي:

”حجت هوت پنهور سين، مون ڪمينيءَ ڪيهي.“

بيت 64- ”ڪلاچيءَ جي ڪن جي پريڻن پاسي کان ساڻين جو سڌ ٻڌڻ ۾ نه ٿو اچي. انهن گهاتن جا مڪڙا، ڪنهن تڙ تي وڃي ڏسي.“ يعني: جيڪي هن جهان مان لڏي لاڏاڻو ڪري ويا، انهن جو احوال اسان وٽ ڪونه ٿو اچي. انهن جو ماڳ ۽ مڪان توکي هن جهان مان وڃڻ کان پوءِ ئي معلوم ٿيندو.

بيت 65- ”جيئن ته جيڏين منهنجي جانيءَ جو جمال نه پسيو آهي، تنهنڪري انهن تي ڪهڙو ڏوهه ڏجي. جيڪڏهن پرينءَ کي پسڻ ها، ته مون جيان مٿي کي هٿ ڏيئي روئڻ ها.“ بي بي زليخا به پنهنجي ساهيڙين کي ائين چيو هيو، ته توهان يوسف نه ڏٺو آهي. جيڪڏهن ڏٺو هجي ها، ته ائين هرگز نه چئو ها. پوءِ ساهيڙين کي صوف ڪپڻ لاءِ چيائين، ۽ هوڏانهن حضرت يوسف کي اتان لنگهي وڃڻ جو اشارو ڪيائين. جڏهن انهن حضرت يوسف جي جمال جو جلوه پسيو، ته صوفن ڪپڻ بدران هٿ ڪپي وڌائون. مطلب آهي، ته جڏهن معرفت جي مٿي جي چڪي، چڪبي تڏهن ئي ان جي لطف جو اندازو ٿيندو.

بيت 66- ”سندن منهن سرها يا خوش آهن، ۽ ڪلهن تي ڪينرا (ساز) اٿن، يعني خوشيءَ جا راڳ پيا ڳائين، ڇاڪاڻ جو رات سپڙ ڄام سان ويهي ڪچهري ڪئي اٿن.“

بيت 67- ”هنجن جواصل ماڳ مڪان ڪهڙو آهي، ۽ وري ڦيرا ڪڍي ٿا پائين؟! خدا کين ساڃهه ڏئي ته پنهنجي ماڳ تي موٽي اچن.“ يعني انسان پنهنجو وطن وساري دنيا ۾ مستغرق ٿي ويو آهي، الله تعاليٰ کيس معرفت جي راهه ڏيکاري ۽ هو پنهنجي دل جي دريءَ کان لٽو پائي، حق کي سڃاڻي.

بيت 68- ”اي! امڙ خواب لهڻ اجايو آهي، ڇاڪاڻ جو ان تي ڪير اعتبار ڪندو؟ سمهڻ وقت گڏ هئا، پر جڏهن جاڳيس ته دوست ٺهي ئي ڪونه.“ يعني هيءَ دنيا فاني آهي، جنهن کي حقيقي وجود ڪونهي. ائين جيئن خواب، جنهن تي ڪوبه پروسو نه ڪندو. جيئن خواب اچي ختم ٿيڻ کان پوءِ ڪابه شيءِ نه ٿي رهي، تيئن دنيا جي حياتي به خواب وانگر گذري ويندي.

بيت 69- اهو ملڪ (يعني وحدت جو مڪان، لامڪان) ٻين ملڪن جهڙو نه آهي. جتي پڪين جو پير به نه ٿو پهچي، اتي ڪاهوڙين (الله وارن) ورور ڏيئي پئي وحدت جي باغ جا ميوا چونڊيا آهن، شاهه لطيف به فرمايو آهي:

”اتي آديسين جو لڳو دڳ درو.“

بيت 71- جيستائين اکين کي روئي روئي خشڪ نه ڪبو، تيستائين محبوب جو مشاهدو حاصل نه ٿيندو. ڇاڪاڻ جو جن اکين ۾ ڪن ڪچرو يعني ڌوئي هوندي اهي پرين پسي نه سگهنديون. مطلب آهي ته، جيستائين خدا جي خوف کان اوٽي، دل کي ڌوئي پاڪ نه ڪبو تيستائين واحد جو وصال نه ٿيندو.

بيت 73- هي بيت سيد صاحب، قاضي قاضن جي هيٺين بيت جي جواب ۾ فرمايو آهي:

سائر ڏيئي لت، اوچي نيچي ٻوڙي،

هيڪائين هيڪ ٿيو، ويئي سڀ جهت.

ان جو مطلب آهي، ته ”درياهه لت ڏيئي هيٺاهين مٿاهين زمين ٻوڙي ڇڏي، جنهن ڪري يڪي لس ٿي ويئي، ۽ سڀ طرف مٽجي هڪ ٿي ويا.“ ان جو مطلب آهي ته جهڙيءَ طرح درياهه جي ٻوڙ کان پوءِ هيٺاهيون مٿاهيون هڪ ٿي وينديون آهن، ۽ طرف جو سماءُ نه پوندو آهي، تهڙيءَ طرح وحدت جي درياهه ۾ ڪثرت ملي، هيڪڙائي ٿي ويئي. يعني: جن ڪل ۾ سمائجي ويو.

سيد صاحب ان بيت جي جواب ۾ هي بيت فرمايو، جنهن جو مطلب آهي، ته درياهه سڀ ڪنهن هيٺاهين مٿاهينءَ کي ختم نه ٿو ڪري، ۽ نه طرف ئي نابود ٿين ٿا، پر ڏسڻ ۾ ڪونه ٿا اچن. يعني جن

جي ڪل ۾ ملڻ کان پوءِ به ان جي انفراديت ختم نه ٿي ٿئي، پر ان جي انفراديت يعني اڪيلائي ڏسڻ ۾ نه ٿي اچي. مطلب آهي، ته طالب پنهنجو پاڻ فنا ڪرڻ کان پوءِ صفا ختم ٿي نه ٿو وڃي.

شاه ڪريم جو هي خيال امام رباني جي وحدت الشهود جي ترجماني ڪري ٿو. امام رباني لکيو آهي، ته ابن عربي وحدت الوجود جو بنياد ظل ۽ اصل جي عينيت تي رکيو آهي. پر ظل شيءِ عين شيءِ ٿي نه ٿي سگهي. ظل ته اصل جي مشابه هوندو آهي. انهيءَ ڪري اصل ۽ ظل هڪ چئي نه ٿو سگهجي. مثلاً جيڪڏهن ڪنهن شخص جو پاڇو ڊگهو ٿي وڃي، ته ائين نه چئبو، ته اهو ماڻهو ڊگهو ٿي ويو. حضرت سلطان الاولياء خواجه محمد زمان اهو خيال پاڻي ۽ لهر جو مثال ڏيئي هن طرح سمجهايو آهي:

پاڻي لهر پسڻ ۾ برابر ٿيا،

ڪي اتي ئي اڙيا، ڪي لنگهي مقصد مڙيا.

بيت 74- ”محبوب جون ڪي ڳالهيون اهڙيون آهن، جي ڪٿي ڏٺيون، نه ٻڌيون. اهي واقعا ڏسي عقل حيران ٿي وڃي ٿو.“ سيد صاحب جنهن ڪيفيت جو اظهار ڪيو آهي، ان کي صوفين حيرت جو مقام سڏيو آهي. يعني انساني ذهن قادر جي قدرت جي سڀني ڳالهيون ڪي جڏهن سڃاڻي نه ٿو سگهي، تڏهن حيرت زده رهجي وڃي ٿو. آخر عقل ڪل جا عجائبات جز ۾ ڪيئن سمائجي سگهندا؟!

بيت 75- ”پاڻ ٿي بادشاهه آهي، ۽ پاڻ ٿي پيغام ٿو موڪلي، پنهنجو انت پاڻ ٿي لهي ٿو، ۽ پاڻ ڪي پاڻ ٿي سڃاڻي ٿو.“ هن ۾ هم اوست جو نظريو بيان ڪيو ويو آهي، جنهن موجب هر شيءِ ان ذات مطلق کان ئي ظهور ورتو آهي. انهيءَ ڪري صوفي چوندا آهن ته هر شيءِ انهيءَ ئي وجود ڪل جو مظهر آهي. پٽ ڌڻي فرمائي ٿو:

”پنهنون ٿيس پاڻ، سسئي تان سور هئا.“

سچل سرمست ساڳيو خيال، ساڳي ئي نموني بيان ڪري ٿو:

پنهنون پنهنون ٿي ڪريان، آءٌ پڻ پنهنون پاڻ،

اديون ٿيس اڃاڻ، جو ڪين پروڙيم پاڻ ڪي.

اهو ساڳيو ئي خيال شاه ڪريم پنهنجي ٻين بيتن ۾ به بيان ڪيو آهي.

بيت 77- ”شروعات ۾ توکي ”لا“ مان پيدا ڪيائون.“ يعني الله تعاليٰ سڄيءَ ڪائنات کي عدم مان وجود ۾ آندو. انهيءَ ڪري شاه ڪريم چئي ٿو، ته جيئن هيءَ ڪائنات ڪين مان وجود ۾ آئي آهي،

تنهن ڪري هن کي حقيقي وجود آهي ئي ڪونه. ٻانهي کي اها حقيقت ذهن نشين ڪرائڻ کان پوءِ ڪانئس پڇي ٿو ته، ”جڏهن توکي حقيقي وجود ئي ڪونهي، ته باقي ڇا تي ٿو ٿڌين ۽ مان مان ڪرين؟!“
 بيت 72- ”لا“ کي لوڌي نه ڪڍ، ۽ نه وري ”الا“ کي ئي لحظي جيترو دل تان لاهه. اهو جيڪو ماڻهن جو مظهر آهي، ان کي ڪيئن ٿو وڌين؟“ يعني: نفِيءَ جي منزل به ضرور ماڻ، جنهن جو مطلب آهي، پنهنجو پاڻ فنا ڪرڻ. پر ان کان پوءِ اثبات جي واديءَ ۾ به پير پاءِ، جنهنجو مطلب آهي، فقط هڪ ذات مطلق جي وجود جو اقرار ڪرڻ.

بيت 78- ”جنهن چشمي جو اهو نور آهي، اوڏانهن ئي اهو رهنمائي ڪندو. ڳالهه جو مقصد به اهو ئي آهي ۽ اهڙيءَ طرح سان ئي پيارو دوست پسجي ٿو.“ يعني: عربي مقولي ”كل شيءٍ يرجع اليٰ اصله“ (هر شيءِ پنهنجي اصل تي ويندي آهي) موجب فرمائي ٿو ته جهڙيءَ طرح سان هر ڪا شيءِ پنهنجي اصل ڏانهن موٽي ٿي، تهڙيءَ طرح سان انسان جي اندر ۾ به جيڪو جانب جي جمال جو جلوو جاري ۽ ساري آهي، اهو به پنهنجي اصل ڏانهن رجوع ڪندو. مطلب آهي ته، جنهن پنهنجو پاڻ سڃاتو، ان پنهنجي رب کي سڃاتو: ”من عرف نفسه فقد عرف ربه.“

بيت 79- ”اي سرتيون! پرين جو پير ڏاڍو ڏکيو آهي. جن کي ان جي ڄاڻ هئي، اهي به ان کي پروڙي نه سگهيا.“ يعني: قادر جي قدرت بي انت آهي، جنهن جون آهي شرو نه شمار. وڏا وڏا سياڻا ۽ سمجهه دار، فيلسوف ۽ مفڪر هيٺ دان ۽ رياضي دان به ان کي پوريءَ طرح سان سمجهي نه سگهيا. هڪ صوفي شاعر چيو آهي:

”انت بحر دي ڪل نه ڪائي، رنگي رنگ بنيا هي.“

بيت 81- جن جو هنيون حاضر نه آهي، ۽ جن جي اکين جي آڏو پنهنجي پياري دوست جو تصور نه ٿو رهي، اهي ڄڻ ٺلهن، ڍانڍن ۽ بيڪار شين وانگر اڃائي ۽ بي مقصد حياتي گذاري رهيا آهن.

بيت 82- ”دوست انهيءَ هنڌ ئي آهي، جنهن کي توجهو پڙي ڪري سمجهيو آهي. جيڪڏهن در جو ٽاڪ پٽين ته لوڪ کي خبر پئجي وڃي.“ يعني: پرين پاڻ ۾ ئي آهي. شاهه لطيف فرمايو آهي:

”نائي نيڻ نهار، توڙ ڍيرو دوست جو.“

شاهه ڪريم اهو ساڳيو خيال هڪ ٻي بيت ۾ به بيان ڪيو آهي.

بيت 84- اي الله تعاليٰ سپ ڪجهه تون ئي ڏيندڙ آهي، هي پڻ تنهنجو پينو آهي. انهيءَ پن يا گهرجي ڪري پاڻ هو بيوقوف آهي، ڇاڪاڻ جو هو چئي پنهنجو قدر وڃائي ٿو.

بيت 85- ”طرن وارا مڱڻا، اٺن تي سوار ٿيو، خوشيءَ مان جهونگاريندا ٿا وڃن، ڇاڪاڻ جو رات سپڙ ڄام ڪين نوازيو آهي، ۽ هو ڏينهن ڏٺي جو پرنور نظر اچن ٿا. انهن چارڻن جي چنٽا لهي ويئي ۽ هاڻي گهوٽ (ڪامياب) ٿي گهر وڃن ٿا.“ يعني: حق جا طالب پنهنجي پيرمغان کان مستفيض ٿي منزل مقصود تي پهچي ويا. پت ڏئي پنهنجي پيرمغان کي فيض لاءِ هن طرح ٿو عرض ڪري: ”تون پارس آءُ لوهه، جي سيرن ته سون ٿيان.“

بيت 87- ”مجازي عشق توکي پنهنجي موه ۾ گرفتار ڪري، ڪڏهن ڪسڪي هليو ويندو. پوءِ متان اکين کي راضي ڪري ڀروسو رکي ويهي رهين.“ يعني: مجازي شيءِ کي زوال ۽ فنايت آهي. انهيءَ ڪري جنهن شيءِ ۾ بقاء ۽ پختگي ڪانهي، انهيءَ جي آسري ۾ رهڻ حماقت آهي. انهيءَ ڪري صوفي چوندا آهن ته جيڪڏهن مجازي عشق مان حقيقي وات حاصل نه ڪئي ويئي، ته وٽاند ٿي وڃبو. يعني فقط مجازي عشق تي ڀروسو ڪرڻ نقصانڪار آهي.

فقير قادر بخش بيدل، پنهنجي عربي ڪتاب ”فوائد المعنوي“ ۾ فرمايو آهي: ”جنهن مجازي عشق مان، حقيقي عشق جي وات نه ورتي، تنهن جڻ بت پوڄا ڪئي.“

بيت 88- هن بيت ۾ ٻڌايو ويو آهي، ته عمل جو دارومدار اعتقاد تي آهي. جيڪڏهن اعتقاد صحيح آهي، ته عمل ڪرڻ سان سٺو نتيجو ملندو. پر جنهن جو اعتقاد درست نه آهي، اهو وٽاند ٿي ويندو. اها ڳالهه اسلامي تعليم مطابق آهي. اسلام، ايمان لاءِ اعتقاد کي اوليت ڏئي ٿو. سيد صاحب هن بيت ۾ ٻڌايو آهي، ته جن جو اعتقاد پختو آهي، اهي سولائي سان وڃي پار پهچندا. جن جي دلين ۾ شڪ شبها آهن، اهي پار پهچي نه سگهندا.

بيت 89- هن بيت ۾ سيد صاحب آزي ۽ نيزاري جي وات ٻڌائي آهي. چوي ٿو، ته انسان خطا جو گهر آهي. هن کان ڪمزوريون، ڪوتاهيون، ۽ غلطيون ٿينديون رهن ٿيون. ان حالت ۾ جيڪڏهن هٿ ۽ وڏائي ڪندو ۽ پنهنجن ڪن نيڪين تي پاڻ پڏائيندو، ته مالڪ کي نه وڻندو.

بيت 92- ”گهوٽن جي اک جو اشارو ايتو آهي، ۽ سندن پڳ جا پيچ ڏنگا آهن. ڪمانون ڪڇي، پيڏي پرڏيو، ڪڇ ولايت ۾ پيا گهمن.“ يعني: حقيقي عاشق پنهنجي عشق ۾ ڪامياب ٿيڻ کان پوءِ منزل

مقصود جا مزا ماڻين ٿا. مطلب آهي، ته پنهنجو پاڻ فنا ڪرڻ کان پوءِ حياتِ جاودانيءَ جو لطف حاصل ٿئي ٿو.

بيت 92- جنهن کي تو خامي سمجهيو آهي، اها سموري تو ۾ آهي. سڄڻ جو جيڪو ڪجهه آهي، اهو سڀ سچ آهي. پت ڏئيءَ فرمايو آهي:

”پرين سنڌي پار جي مڙئي منائي.“

بي هنڌ فرمايو اٿس:

”ڪامون ۾ گهٽ، نه ته سڄڻ ٻاجهندڙ گهڻو.“

قاضي قاضن جا بيت

سوانح

قاضي قاضن بن قاضي ابوسعيد بن زين العابدين بڪري، جا وڏا ٿئي ۽ سيوستان ۾ رهندا هئا. سندس تڙ ڏاڏو قاضي ابوالخير بڪري ۾ رهندو هو، جيڪو وڏو عالم فاضل ۽ زهد ۽ تقويٰ جو صاحب هو. قاضي قاضن پاڻ به وڏو عالم ۽ فاضل هو. قرآن حڪيم جو حافظ ۽ قرات ۽ تجويد جو ماهر هو. حديث، فقه، تفسير، اصول، انشاء، تصوف ۽ ٻين عقلي ۽ نقلي علمن ۾ مهارت حاصل هئس. جوانيءَ ۾ سيد ميران محمد جونپوري جو مريد ٿيو، جيڪو مهدي سڏائيندو هو.

سن 927ھ (1520) ۾ جڏهن شاهه بيگ ارغون سنڌ تي حملو ڪري، ٺٽي ۾ قتل عام ڪيو، تڏهن قاضي قاضن جو اهل عيال به ٺٽي ۾ هو. قاضي قاضن هڪ درد انگيز خط شاهه بيگ ارغون کي لکيو ۽ ان کان پوءِ اهو خوني طوفان اجهائو.

ان کان پوءِ قاضي قاضن جو شاهه بيگ ارغون سان گهاتو رستو ٿي ويو، ۽ هو ملڪي ڳالهين ۾ کانئس صلاح مصلحت وٺڻ لڳو. ڄام فيروز جي پيش پوڻ کان پوءِ سيوهڻ جي ڀرسان ٽلتيءَ وٽ، شاهه بيگ جي خلاف ڪيترائي سنڌي محب وطن پنهنجا لشڪروڻي اچي ڪٺا ٿيا. انهن ۾ دريا خان جا پٽ: محمود خان ۽ منڻ خان، سوڍا سورهيه: سارنگ خان ۽ رڻمل ۽ ٻيا شامل هئا. حضرت مخدوم بلال به انهن جي مدد ڪري رهيو هو. شاهه بيگ، قاضي قاضن کي انهن ڏانهن موڪليو، ته جيئن کين سمجهائي اڻ مڃڻ تي آماده ڪري، پرنهن قاضي قاضن کي پاڻ وٽ اچڻ ئي نه ڏنو. آخر لڙائي ٿي، ۽ سمورا سنڌي سورما ڪسجي، سنڌ جو مان مٿانهون ڪري ويا.

ان کان پوءِ قاضي قاضن، شاهه بيگ سان گڏجي سيوهڻ کان بکريو، جتي هن کيس بکر جو قاضي مقرر ڪيو. شاهه بيگ جي وفات (22 شعبان سنه 928ھ مطابق 8 جولاءِ 1522ع) کان پوءِ سندس پٽ مرزا شاهه حسن جي ڏينهن ۾ به بکر جو قاضي هو. ويهه سال نهايت احتياط ۽ ديانداري سان قضا جو عهدو هلايائين. پڇاڙيءَ ۾ (شايد 947ھ) ڌاري استعفيٰ ڏنائين، ۽ قضا جو عهدو سندس ڀاءُ قاضي نصرالله کي مليو. پڇاڙيءَ جا ڏينهن مديني منوره ۾ گذاريائين، جتي سنڌ جا ٻه مشهور عالم قاضي عبدالله بن قاضي ابراهيم راهوتي ۽ شيخ عبدالله متقي ابن مولانا سعد در پيلوي سندس صحبتي هئا. سن 958ھ مطابق 1551 ۾ وفات ڪيائين. مشهور بزرگ حضرت ميان مير سيوهاڻي لاهوري جي والده، قاضي قاضن جي نياڻي هئي.

بيت

قاضي قاضن جا ست يا اٺ بيت بيان العارفين ۾ ملن ٿا، جيڪي متن ۾ ڏنا ويا آهن. راقم الحروف هڪ ڀيري (سکر جي سوکڙي- سنڌي ڪلاسيڪي شاعري، سال 1968ع، ص 4) لکيو هو، ته ”قاضي قاضن جي بيتن جي فن ۽ فڪر جي پختگي ٻڌائي ٿي، ته سندس بيت اٺ يا ست نه هوندا، پر بيتن جو تعداد گهڻو هوندو. ڇاڪاڻ جو ڪوبه پختو شاعر فقط ٻه ٽي بيت چئي بس ڪري نه ويهندو آهي.“ اهو رايو صحيح ثابت ٿي رهيو آهي. تازو روزاني هلال پاڪستان مورخ 8 سيپٽمبر 1976 ۾ خبر آئي آهي:

”اوائلي سنڌي شاعر قاضي قاضن جا 116 بيت هريانه ۾ روهتڪ لڳ راڻيلا مان هٿ آيا آهن. اها خبر آل انڊيا ريڊيو ڪلهه شام جو پنهنجن سنڌي خبرن ۾ ڏني آهي. نوان هٿ آيل بيت، پراڻي ديوناگري سنڌي ۾ لکيل آهن.“

اهي بيت هيري نڪر گڏ ڪري، موجوده رسم الخط ۾ هندستان مان ڇپايا آهن. انهن جو جائزو سه ماهي مهراڻ ۾ اچي چڪو آهي.

بيان العارفين مان شاهه ڪريم جي زباني جيڪي ٿورا بيت هينئر اسان جي سامهون آهن، انهن مان ثابت ٿئي ٿو، ته هو سنڌي زبان جو باڪامل شاعر هو. اسان جي ڪلاسيڪي شاعري صحيح نموني قاضي قاضن کان شروع ٿئي ٿي. شاهه ڪريم، ڪيترائي بيت سندس بيتن جي پاران چيا آهن. اهو ڏيکاري ٿو، ته سندس بيت سنڌي ڪلاسيڪي شاعريءَ جو بنيادي پٿر آهن. معنوي لحاظ کان سندس

بيتن ۾ تصوف جا نڪتا بيان ٿيل آهن. وحدت الوجود جو فڪر ظاهري مثالن ذريعي سمجهايو اٿس. هو ظاهري علمن کي ننڍي ٿو، ۽ انهن کي حقيقت جي واٽ ۾ وڏو اٽڪاءُ سمجهي ٿو. هيٺ سندس بيتن مان مکيه بيتن جي شرح ڏجي ٿي:

سي ئي سيل

جيڪو ظاهري علم مون پڙهيو هو. اهو طريقت جي واٽ ۾ واڳون ٿي اڳيان آيو. يعني: ظاهري علم باطني اسرارن جي سمجهڻ ۾ وڏو اٽڪاءُ يا حجاب آهي. اهو نظريو گهڻن ئي صوفين بيان ڪيو آهي. شاه صاحب فرمائي ٿو:

الا! ڏاهي مَ ٿيان، ڏاهيون ڏک ڏسن،

مون سين مون پرين، پورائيءَ ۾ پال ڪيا.

قاضي قاضن جا ٻيا بيت، ”ڪنز قدوري ڪافيا ڪينڪي پڙهيوم“، ”ڪنز قدوري ڪافيا، پڙهي پڙهيوم سڀ“، ۽ ”لوڪان نحو صرف“ انهيءَ ئي خيال جي اپتار ڪن ٿا.

لا لاهيندي

هن ۾ قاضي صاحب هم اوست جو نظريو بيان ڪيو آهي، جنهن موجب: سڀ ڪنهن شيءِ انهيءَ ئي وجود ڪل کان وجود ورتو آهي. انهيءَ ڪري قاضي صاحب چوي ٿو، ته حقيقت ۾ نفي آهي ئي ڪانه، يعني دنيا ۾ ڪنهن کي به وجود ڪونهي. انهيءَ ڪري هو چوي ٿو، ته جيئن ته نفي آهي ئي ڪانه، تنهن ڪري ان کي دور ڪرڻ جو به ڪو ضرور ڪونهي. قاضي صاحب پنهنجي بيان کي زوردار بنائيندي، قسم کڻي چوي ٿو، ته: خدا جو سنهن پرين کان سواءِ مون کي ٻيو ڪجهه به ڏسڻ ۾ نه ٿو اچي.

سجڻ منجهه

پرين پاڻ ۾ ئي آهي، پر ان جي جوت جو جلوه پسن لاءِ ظاهري حواسن تان دست بردار ٿيڻو پوي ٿو. پرينءَ جي پسن کان پوءِ دنيا ۽ ماسوا جو خيال نه ٿو رهي. قاضي قاضن جو مطلب آهي، ته جيڪڏهن هڪ دفعو اڪيون ڪليون ۽ جسماني علم جو احساس ٿيو، ته اهو محبوب من مان هليو ويندو. پوءِ ڪيتري به ڪوشش ڪبي ۽ واجهه وجهبا، تڏهن به اهو هٿ نه ايندو.

بيان العارفين ۾ آيل ٻيا بيت

ڦٽيون ڪر

ڇتين لڳل ڪپڙا نه پاءِ، پر جيڪي ڪپڙا وڻئي سي پاءِ، ۽ پٽڪي کي پلي ڏنگا وڪڙ ڏي. يعني
فقيريءَ لاءِ ظاهريءَ طرح سادي پوشاڪ ضروري نه آهي.

اڪڙيون ملير

”جن جون اڪيون رات ڏينهن ملير ۾ آهن، انهن آسائتن سان، اي عمر تون هينئر ڪهڙي ڪار ڪندين؟“
يعني: جن جي دل هميشه پنهنجي رب سان رليل رهي ٿي، انهن کي دنيا جي طمع جي لهر لوڏي نه
سگهندي.

چارئي پلوچڪ

”چادر جا چارئي پلوچڪ ۾ خراب ٿيل اٿئي، ۽ وري پڇين ٿو، ته چادر کي ڪبوتر جي وٽ نه لڳي؟“
اهڙي احتياط کان توتي حيف هجي. ”يعني: اندر، ڪوٽ ۽ بيائي سان خراب ٿيل آهي، ۽ هوڏانهن
تنهنجو زور آهي ظاهري صفائيءَ تي. اندر جي صفائيءَ کانسواءِ ظاهري صفائي ڪهڙي ڪم جي.

Gul Hayat Institute

فصل ٻيو

اهي بزرگ، جن جو ذڪر بيان العارفين ۾ آيل آهي

سيد ابراهيم

پرڏيهي پير جي نالي سان مشهور آهي. سندس مقبرو بلڙيءَ جي پسگردائي ۾ آهي. [1]

شيخ ابراهيم

رڪن پور جو ويٺل هو. ۽ شيخ ريحان جي اولاد مان هو شيخ ريحان جهنگليءَ جو اصل نالو چنيسر هو ۽ ذات جو سومرو هو. تحفته الڪرام جي روايت موجب: حضرت قلندر شهباز ۽ شيخ رڪن الدين ملتاني، شيخ ريحان سان ملاقات ڪئي هئي. شيخ رڪن الدين جي آمد جي ڪري ئي ان ڳوٺ تي اهو نالو پيو هو. [2] حضرت قلندر شهباز ۽ حضرت رڪن عالم، حضرت رڪن الدين ملتانيءَ جو گڏجي اچڻ صحيح نه آهي، ڇاڪاڻ جو حضرت رڪن عالم، حضرت قلندر شهباز جي دوست حضرت غوث بهاء الحق جو پوٽو هو. تحفته الڪرام جي روايت موجب: شيخ ابراهيم سيد صاحب جو عمعصر هو. ۽ سيد صاحب جو دوست ۽ پير پائي سيد علي ثاني سندس زيارت لاءِ آيو هو [3].

مخدوم آجب لانگاه

مخدوم صدو لانگاه جو فرزند ۽ نصرپور جو ويٺل هو. مخدوم وڏو بزرگ ۽ توڪل جو صاحب هو. تحفته الڪرام موجب: مٽيارن جا سيد گهڻو ڪري مخدوم صدوءَ جا مريد هئا. [4] مخدوم صاحب به پيءُ وانگر وڏو بزرگ ۽ توڪل جو صاحب ٿي گذريو آهي.

مخدوم احمد ولد هوتي لاکو

شيخ هوتي دشت باران جو وڏو بزرگ ٿي گذريو آهي، ۽ ساڳري جي ڪناري تي ”موريائي“ ڳوٺ ۾ مدفون آهي. کيس محمد ۽ احمد نالي ٻه فرزند هئا، جي ٻئي پائر الله وارا بزرگ هئا. سندن تربتون پيءُ جي تربت جي پير ۾ آهن. [5]

احمد رونجهو

ذات جو رونجهو هو. ”اپلان“ جو ويٺل ۽ سيد صاحب جو همعصر هو. [6]

آچر

اصل نٿي جو پوڳڙي هو. پر پوءِ اهڙيءَ ڪماليٽ جو صاحب ٿيو. جو سيد علي ثاني شيرازيءَ به کائنس فيض پرايو. سيد علي ثاني سندس ايتري ته خدمت ڪندو هو. جو عام ماڻهن جي منهن تي، بزار وچ ۾ ويهي کيس زور ڏيندو هو. سيدن جڏهن ڏٺو ته سندن اولاد هڪ پوڳڙي جي خدمت ڪري رهيو آهي، تڏهن کيس شهر کان ٻاهر ڪڍائي ڇڏيو. هو گجرات هليو ويو. سيد علي ثانيءَ پڇائي وڃي سڪرات جي حالت ۾ کيس لڌو. [7] سيد علي ثاني ان کان پوءِ مخدوم نوح جو مريد ٿيو.

مخدوم آدم سميجو

”ڪلي“ ڳوٺ جو ويٺل هو. تحفته الڪرام موجب سيد صاحب هن بزرگ کان به فيض پرايو. [8]

مخدوم اسماعيل

اگهم ڪوٽ جو ويٺل هو. جنهن تي اهو نالو اگهم لوهائي جي نالي پٺيان پيو. تمام شاهوڪار هوندو هو. ۽ قسمن قسمن طعام ۽ شربت ٺاهي حقدارن، شاگردن ۽ مسافرن کي ڏيندو هو. پر پاڻ جون جي ماني کائيندو هو. 998 هه ۾ وفات ڪيائين [9].

بادو

هي درويش نيرون ڪوٽ (حيدرآباد) پرڳڻي جي ڳوٺ ”ناياهو“ جو ويٺل هو. مخدوم نوح جو مريد هو. [10]

مخدوم بلال

وڏو محب وطن بزرگ ٿي گذريو آهي. وڏو عالم، فاضل ۽ زهد ۽ تقويٰ جو صاحب هو. تصوف جي سهروردي، طريقي جي شاخ ڪبرويه سهرورديه سان وابسته هو. جنهن جو باني، سهروردي طريقي جي باني حضرت شيخ ابونجيب عبدالقاهر سهروردي جي وڏي خليفي عمار ياسر جو مريد شيخ نجم الدين ڪبري هو. مخدوم بلال جي فيض مان جيڪي مستفيض ٿيا، انهن مان سيد حيدر سنائي (وفات 937 هه)، مخدوم ساهڙ لنجار (جنهن جو مقبرو انڙپور جي مٿان آهي)، قابل ذڪر آهن، جڏهن شاهه بيگ ارغون 966 هه ۾ سنڌ تي ڪاهي آيو، ۽ فيروز تغلق کي شڪست ڏيئي، نٿي تي قبضو ڪري، اچي سيوهڻ ۾ ويٺو، تڏهن مخدوم صاحب سنڌ جي محبت وطن سردارن کي شاهه بيگ جي خلاف اپاريو. نتيجي ۾ ٽلتيءَ جي ميدان تي قومي يڌ لڙندي ڪي ئي ڪونڌر ڪسي ويا، سنڌ غيرن جي غلاميءَ ۾ اچي ويئي. هي واقعو سن 537 هه ۾ ٿيو. عوامي روايت آهي، ته ان کان پوءِ شاهه حسن ارغون ڪوڙي

فتويٰ وٺي کيس شهيد ڪرايو. 927ھ ۾ مخدوم صاحب شهيد ٿيو. پارسيءَ ۾ شعر به چيو اٿس. مير علي شير قانع سندس هيءَ رباعي ڏني آهي: [11]

در راه خداز سر قدم بايد ساخت
سرمایه اختيار - خودمي بايد باخت
کفر است بخود نمائي بردن بجهان
از خویش برون شده سويس ببايد تاخت
بهاءالدين گودڙيو

ذات جو ميمڻ، ۽ نٿي جو ويٺل هو. پهريائين نٿي جي درويش موسيٰ جو مريد هو. پوءِ مخدوم نوح جو مريد ٿيو. وڏو عالم فاضل هو. لکڻ پڙهڻ سان ايتو شوق هوندو هوس، جو کائڻ وقت، گرهه وات ۾ وجهي، ٻي گرهه کٽڻ تائين ڪجهه لکي وٺندو هو. هڪ عاليشان لئبرري هيس، جا ان وقت جي نٿي جي مغل گورنر شريف الملڪ يڪ چشم بي درديءَ سان ساڙائي ڇڏي. جنهن ڪري نادر ڪتابن جو وڏو ذخيرو اسان تائين پهچي نه سگهيو. حقيقت هن طرح آهي، ته 1035ھ ۾ شهزادو شاه جهان پيءَ کان ناراض ٿي سنڌ ۾ آيو. شريف خان کيس نه سٺو، ۽ مقابلو ڪيو. اهڙيءَ طرح ڪسمپريءَ جي حالت ۾ شهزادو دعا پنڻ لاءِ حضرت گودڙئي جي خدمت ۾ آيو. حضرت گودڙئي، گورنر جو ڪوبه لحاظ نه رکندي، شهزادي جو آڌر ڀاءُ ڪيو ۽ کيس مهماني ڏني. انهيءَ تي گورنر ڪاوڙجي سندس عظيم الشان ڪتب خاني کي باهه ڏياري، هينئر سندس هٿ جي لکيل ڪتابن مان حضرت مخدوم نوح جو قرآن شريف جو ترجمو ۽ تفسير باقي بچيو آهي. جو هن 1013ھ ۾ مخدوم نوح جي ٻي مريد سيد ابوبڪر لڪياريءَ (لڪياري واري) لاءِ لکيو. اهو قلمي نسخو هينئر جناب طالب الموليٰ جن وٽ آهي. تازو اهو فارسي ترجمو سنڌي ادبي بورڊ طرفان شايع ٿيو آهي. سندس وفات جي تاريخ معلوم نه آهي. غالباً يارهين صديءَ جي پوئين اڌ ۾ سندس وفات ٿي. سندس مزار مڪليءَ تي ميان مٺي جي مزار جي ڀرسان آهي.

پيرپنو

سندس ٿورو ذڪر اڳ ۾ اچي چڪو آهي. سندس اصل نالو حسين لقب شاه عالم ۽ ڪنيت ابوالخير هئي، پر ”شيخ پنو“ جي نالي سان مشهور ٿيو. سندس والد جو نالو راجپار ۽ والده جو نالو سلطاني هو.

جا مراد بن شرفو جي نياڻي هئي. ذات جو اڀلان هو ۽ نٿي جي ڀرسان ”آري“ [12] جو ويٺل هو. سنڌ جي قديم بزرگن مان هڪ وڏو بزرگ ٿي گذريو آهي. تحفة الڪرام جي صاحب لکيو آهي [13] ته، شاهه جميل گرناري (سيد عبدالهادي بن سيد عبدالعطاس) به سندس مريد هو. سندس مقبرو شيخ پني جي ڀرسان آهي، ۽ شيخ پني جي جتي هينئر مزار آهي، اتي هميشه عبادت ۽ رياضت ۾ مشغول هوندو هو. تحفته الڪرام جي صاحب سندس بزرگي ۽ ڪمال جي اعتراف ۾ علامه قاضي محمود جا لفظ نقل ڪيا آهن. [14]

حضرت قلندر لعل شهباز جو همعصر هو. روايت آهي ته حضرت قلندر شهباز ۽ حضرت غوث بهاء الحق سيرو سفر ڪندا اچي ساڻس غار ۾ مليا. ٻنهي بزرگن جي نظر فيض اثر ڪري پير پنو ولايت جي ڪماليٽ کي وڃي پهتو. تحفته الڪرام جو بيان آهي ته: سندس سجاده نشين صاحب ڪمال بزرگ ٿي گذريا آهن. تحفته الڪرام جي صاحب جي ڏينهن ۾ ”شيخ ساجن“ سجاده نشين هو. [15] 646ھ ۾ وفات ڪيائين [16] ۽ انهيءَ پهڙ تي کيس دفن ڪيو ويو، جنهن جي غار ۾ عبادت ۾ مصروف هوندو هو. 12 ربيع الاول تي، سندس مزار تي ميلو لڳندو آهي. نٿي جي عوام جي ساڻس ڏاڍي عقيدتمندي رهي آهي. حديقه الاولياء جي صاحب سندس تعريف ۾ شعر لکيو آهي. فيروز شاه تغلق سنه 772ھ ۾ نٿي تي ڪاهه ڪئي. ان وقت نٿي جو حاڪم ڄام بابينو هو. هن سندس مقابلو ڪيو. قدرت ڏنيءَ جي فيروز شاهه جي لشڪر ۾ ڏڪراچي پيو. اهو حال ڏسي فيروز شاهه لشڪر وٺي گجرات هليو ويو. نٿي جا ماڻهو ڏاڍا خوش ٿيا ۽ ان کي پير پني جي برڪت سمجهيائون.

فيروز شاهه جي مؤرخ شمس سراج عفيف تاريخ فيروز شاهي ۾ لکيو آهي: ”و اول ڪرت ڪه سلطان فيروز از ٿهٺ به غرض سمت گجرات باز گشت ٿهٺيان اين سخن راورد حجت ساختندو ميگفتند ”برڪت“ شيخ پٺها اک موا اک ڪٺها“. هت ”اک موا“ محمد تغلق ڏانهن اشارو آهي، جو نٿو فتح ڪري نه سگهيو ۽ وات تي مري ويو جڏهن ته ”اک ڪٺها“ فيروز تغلق ڏانهن اشارو آهي، جو نٿو فتح ڪرڻ کان سواءِ هليو ويو. اصل عبارت هن طرح بيهندي: ”برڪت پير پنو، هڪ مٿو پيو ٿنو“ درويش پلي

ذات جو سميچو هو ۽ ساڳري درياھ جي ڪناري تي رهندو هو. شيخ هوڻي بن لاڳي جو دوست هو. ڏاڍو خوش طبع هوندو هو. [17]

فقير جوڻو

هي بزرگ بنوري پرڳڻي جي ڳوٺ ”ڊي“ جو ويٺل هو ۽ شاه ڪريم جو همعصر هو. بزرگي ۾ مشهور هو.

درويش چرڪس

”ڏنو“ سرڪيءَ جو فرزند ۽ چاچڪن جي سرڪار جي ڳوٺ ”نگو“ جو ويٺل هو. وڏو سالڪ ۽ ڪامل هو. ڪيترائي سندس نظر فيض اثر کان مستفيض ٿيا. مخدوم بلال جو همعصر هو. ان سان محققانه ملاقات به ڪئي هئائين. [18]

مخدوم حسن هريره (هربائي)

”ڊرڪ“ پرڳڻي جي ڳوٺ ”ڌارو“ جو ويٺل هو. وڏو بزرگ ۽ ولايت جو صاحب ٿي گذريو آهي. [19]

قاضي حسن

بنوري پرڳڻي جي ”هٿڙي“ ڳوٺ جو ويٺل هو. وڏو عالم، ۽ سلوڪ جو صاحب ٿي گذريو آهي. شاه ڪريم جو همعصر هو. [20]

شيخ حسين سيتو

بنوري پرڳڻي جي ڳوٺ ”ڳلهوٽ“ جو ويٺل هو. سماع جو ايترو ته شائق هو، جو هڪ دفعي ڪنهن عالم کان پڇيائين، ”بهشت ۾ سماع هوندو؟“ عالم ورائيو ”نه“ فقير چيو، ”پوءِ اسان جو بهشت سان ڪهڙو ڪم“ [21]

درويش حسين گادر

سهاڙ جو ويٺل ۽ شاه ڪريم جو همعصر هو. حال ۽ قال جو هي صاحب اصل ڌوپي هو. [22]

سيد حيدر

سن جو ويٺل هو، ۽ مٽياري سيدن جي قبيلي ”مٿين پوٽه“ مان هو. عمر هلي ۾ مخدوم بلال جي صحبت ۾ رهي وڏي مرتبي کي پهتو. مخدوم بلال جو وڏو خليفو هو، ۽ ٽلتيءَ واري قومي ڀڃ ۾، جا

شاهه بيگ ارغون جي خلاف سنڌ جي قوم پرستن طرفان لڙي وئي. قوم پرستن جو وڏو مددگار هو. شاهه بيگ سنڌ فتح ڪرڻ کان پوءِ کيس سن ۾ نظربند رکيو هو. ايتري تائين جو هن 937ھ ۾ وفات ڪئي. [23] سنڌ جو برڪ ليڊر سيد غلام مرتضيٰ شاهه (جي.ايم.سيد) سندس اولاد مان آهي.

درويش دائود

نٿي جي پسگردائيءَ ۾ دائود ڍنڍ تي سندس مزار آهي، جا سندس نالي پٺيان مشهور آهي. تحفته الڪرام جي صاحب لکيو آهي: ٻڌجي ٿو ته سيد مراد شيرازيءَ جو همعصر هو. [24] سيد مراد، سيد علي اول جو ڀاءُ ۽ سيد احمد جو فرزند هو. سندس ولادت 831ھ ۾، ۽ وفات 893ھ ۾ ٿي. [25] يعني هونائين ”صديءَ هجريءَ ۾ ٿي گذريو.

رڪن الدين

”ڏنو“ جو فرزند ۽ دشت باران پرڳڻي جو ويٺل هو. وڏو درویش ۽ الله جو مقبول بندو هو. گهڻو ڪري عبادت ۽ رياضت ۾ مصروف رهندو هو. پوين ڏينهن ۾ وجد جي غلبي ۽ ذڪر جي جوش کان سندس عجيب حالت ٿي پيئي هئي. 988ع ۾ وفات ڪيائين. [26]

حاجي سورو

جوڻ پرڳڻي جي ڳوٺ ”ڌڙو“ جو ويٺل هو. مخدوم نوح، اسماعيل چاڪي، سيد رڪن الدين ۽ سيد عبدالڪريم جي صحبتن مان فيض پرايائين. ڪيترائي مريد هئس. [27]

مخدوم ساهڙ لنجار

انڙپور جو ويٺل هو، جو ڄام انڙ آباد ڪيو. مخدوم بلال جو مريد ۽ خليفو هو. مٽيارين جا سيد سندس مريد هئا. انهن مان سيد رڪن الدين جو نالو قابل ذڪر آهي، جو وڏو عالم، فاضل ۽ تقويٰ جو صاحب هو ۽ مٽياري سيدن جي ”جرار پوٽه“ شاخ مان هو. تحفته الڪرام جي روايت آهي، ته مخدوم ساهڙ جي مجلس ۾ دنياوي گفتگو ڪڏهن نه هلندي هئي، جنهن تي به توجهه ڪندو هو. اهو ولايت جي درجي کي رسي ويندو هو. [28] تحفته الڪرام جي صاحب سندس هڪ قول به ڏنو آهي. جو هن طرح آهي. ”مون پير کان ٻڌو آهي، ته جنهن ۾ ٿي گڻ ڏسو، انهيءَ مان ضرور فائدو وٺو. هڪ ته سندس اڳيان وهو، ته اوهان کي خدا ياد اچي، ٻيو ته جيڪي ڳالهائي سو توهان جي دل ۾ ويهي وڃي، تيون سندس محبت

چڏڻ توهان کي ڏکي لڳي“ [29] مخدوم صاحب جي وفات ڏهين صدي هجري جي ٻي چوٿائيءَ ۾ ٿي. سندس مقبرو انڙپور اسٽيشن جي ڀر ۾ ٽڪريءَ تي آهي.

درويش سليمان

اگهر ڪوٽ يا اگهڙي ڪوٽ جو رهاڪو هو. سيد صاحب جو همعصر هو.

صابو سومرو

بنوري پرڳڻي جي ڳوٺ ”هٽڙي“ جو ويٺل هو. مخدوم نوح جي فيض کان مستفيض هو. [30]

صالح

”ڪڪرالي“ جو ويٺل هو. هزار هجريءَ کان اڳ ٿي گذريو آهي. وڏو اهل الله هو. [31]

صدو لانگاهه

”بنوري“ پرڳڻي جي ڳوٺ ”نصير سومري“ ۾ سندس مزار آهي. ملا آجب جو والد هو. جنهن جو ذڪر اڳ

۾ اچي چڪو آهي.

سيد عبدالڪريم

سندس مزار نٿي جي پسگردائيءَ ۾ درويش دائود جي قريب زيارت گاهه آهي. درويش آچر جو همعصر

هو. جنهن جو ذڪر مٿي ٿي آيو آهي. [32]

[1] تحفته الڪرام، ج 3، ص 171-172

[2] ايضاً، ص 76-177

[3] ايضاً، ص 177

[4] ايضاً، ص 168

[5] ايضاً ص 143

[6] تحفته الڪرام، ج 3، ص 170

[7] ايضاً ص 172

[8] ايضاً ص 72

[9] ايضاً ص 161

[10] ايضاً ص 177

[11] مقالات الشعراء، ص 92

[12] ”آري“ نٿي جي ڏکڻ ۾ ڏيڍ ميل جي مفاصلي تي آهي. مخدوم ملا آري هڪ بزرگ هو. جو حضرت سيد علي شيرازي جي ارادتمندن مان هو. پهريائين ڪينجهر ڍنڍ جا ملاح ۽ مڇي ماريندڙ قوم گندرا پير آريءَ جا مريد هئا. پر جڏهن سيد علي شيرازي جو مريد ٿيو. تڏهن انهن کي نذر طور انهي سلسلي ۾ داخل ڪيائين. (تحفته الڪرام ج 3، ص 181، ۽ تحفته الطاهرين، ڇپايل سنڌي ادبي بورڊ ص 9) جيئن ته ملا آري، پيرپني کان پوءِ جو آهي، تنهن ڪري اهو نالو پوءِ مروج ٿيو آهي.

[13] ايضاً ج 3، ص 252 ۽ 53

[14] ايضاً ج 3، ص 252

[15] تحفته الڪرام ص 353

[16] ايضاً، ص 154

[17] ايضاً، ص 171

[18] تحفته الڪرام، ج 3، ص 166-65

[19] ايضاً ص 171

[20] ايضاً

[21] ايضاً ص 174

[22] ايضاً ص 186

[23] معصومي ص، 205 ۽ تحفته الڪرام، ج 3، ص 142

[24] تحفته الڪرام، ج 3، ص 252

[25] ايضاً ص 189-190

[26] ايضاً ص 147

[27] ايضاً ص 163

[28] تحفته الڪرام، ج 3، ص 154

[29] ايضاً ص

[30] ايضاً ص 171

[31] ايضاً ص 174

[32] ايضاً، ص 352

مخدوم عبدالرشيد ”بصير“

تحفته الڪرام ۾ عبدالرشيد جي نالي سان ڪيترائي بزرگ ۽ عالم ڄاڻايل آهن. هڪ، هالا ڪنڊيءَ جو مخدوم عبدالرشيد، جنهن کان پتي بزرگن مخدوم محمد ۽ احمد فيض پرايو. [1] ٻيو، نٿي جو عالم

سڳورو [2] ٽيون لاهري بندر جو ملا عبدالرشيد، جو مشهور فقيہ ۽ ناليرو شاعر هو. مرزا غازيءَ سندس صحبت ۽ شعر پسند ڪري، کيس گهراڻي پاڻ وٽ رکيو. ۽ ”خاني“ جي خطاب سان سرفراز ڪيو. [3] چوٿون، شيخ عبدالرشيد جو نٿي جي قاضي عتيق الله جو پٽ هو. [4] اسان جو مخدوم عبدالرشيد، ”ملا عبدالرشيد“ لاهري بندر وارو ٿي سگهي ٿو. چاڪاڻ جو مرزا غازي، شاهه عبدالڪريم جو همعصر هو.

سيد علي ثاني

وڏو عالم، اديب، شاعر ۽ اهل دل بزرگ ٿي گذريو آهي. نه فقط عوام جي ساڻس عقيدت هئي، پر حاڪم به وڏي عزت ڪندا هئس. حاڪمن وٽ وڏو اثر رسوخ هوس. سيد صاحب نٿي جو انجوي شيرازي سيدن مان هو. سندس والد بزرگ جونالو سيد جلال بن سيد علي اول هو. سندس پڙ ڏاڏو سيد احمد (تولد شيراز 757ھ وفات سنڌ 845ھ) پنهنجي والد بزرگوار سيد محمد (وفات 10 محرم 800ھ) سان گڏ سنڌ ۾ آيو. سيد صاحب مخدوم نوح جو مريد ۽ شاهه ڪريم جو صحبتي هو. ان کان سواءِ وقت جا پيا بزرگ، فقير، عالم ۽ درويش به ساڻس ملاقاتون ڪندا هئا. مخدوم نوح کان اڳ هن درويش آچر کان فيض پرايو، جنهن جو ذڪر هن کان اڳ اچي چڪو آهي. کيس سماع جو ڏاڍو شوق هوندو هو. قاضين ۽ مولوين جي روڪڻ جي باوجود مڪليءَ تي سماع جون محفلون باقاعده لڳرائيندو رهندو هو. عالم ۽ فاضل هجڻ سان گڏ، سنڌي ۽ فارسيءَ جو سٺو شاعر به هو. معارف الانوار جي صاحب سندس هڪ سنڌي ڏوهيڙو ڏنو آهي، جو هيٺ ڏجي ٿو:

سرتن سانگ سڪن جو، مون کي رويور هائين،

آءُ ٿي هلان هوت ڏي، هو ٿيون واريو هارين،

وريتيون ورن سين، وينيون گهر گهارين،

ڪهندا ٿيون ڪارين، ڪانه هلندي هوت ڏي.

ان مان معلوم ٿئي ٿو ته شاهه ڪريم جي زماني ۾ بيت چئن ستن تائين چوڻ ۾ آيو ٿي. تحفة الڪرام (ص 188) ۾ سندس وفات جو سن 971ھ آهي. تاريخ معصومي ۾ به 971ھ ڄاڻايل آهي، پر جيڪو فقرو ڏنل آهي. ان مان 981ھ بآمد ٿئي ٿو. حديقة الاولياءِ جي صاحب سيد عبدالقادر به 981ھ بآمد ٿئي ٿو. حديقة الاولياءِ جي صاحب سيد عبدالقادر به 981ھ ڄاڻايو آهي. معارف الانوار

واري به 981ھ ڏٺو آهي. اسان به 981ھ صحيح سمجهون ٿا. معارف الانوار ۾ سندن ولادت جي تاريخ 891ھ آيل آهي.

عمر بڊلو

هڪ مجذوب بزرگ هو. پهرين ڏينهن ۾ ماڻهن کان تهنڊو هو. ۽ جهنگلن ۽ جبلن ۾ گذاريندو هو. پوين ڏينهن ۾ اچي ”اگهم“ ڳوٺ ۾ رهيو. وفات اتي ئي ڪيائين، ۽ دفن به اتي ئي ٿيو. درويش ”ونهيون“ ساڻس مريد جهڙيون صحبتون ڪندو هو. [5]

قاسم ڪوري

هالن جو ويٺل جو، ۽ مخدوم نوح جو مريد هو. ڪورڪو ڪم ڪندو هو. [6]

درويش قطب

مخدوم نوح جو مريد هو. هڪ دفعي ڳوٺ بوبڪ ۾ تصوف جي مسئلن تي عالمن سان سندس مباحثو ٿيو. جنهن ۾ تصوف جا مسئلا عقلي دليلن سان سمجهاڻيندي عالمن کي لاجواب ڪري ڇڏيائين. [7]

لڌو بهار

هي بزرگ به مخدوم نوح جو مريد هو. [8]

پير لاڪو

ڪڪرال پرڳڻي جي ”بڪار“ ڳوٺ ۾ مدفون آهي. شاه ڪريم جي وقت ۾ ممتاتي ۾ هو. [9]

شيخ محمد

شيخ هوڻي لاڪي جو فرزند، ۽ شيخ احمد جو پيءُ هو.

مهران نهڙيو

شاه ڪريم جو همعصر هو. سندس وڌيڪ احوال نه ٿو ملي.

ميرڻ ڪاتيار

نصريپور پرڳڻي جو ڳوٺ ڪاتيار جو ويٺل هو. پهريائين مجذوبيت جي ڪيفيت طاري هئس. شاه ڪريم کيس مخدوم نوح جي خدمت ۾ وٺي ويو. جنهن جي هڪ ئي نظر کيس معرفت جي وڏي منزل تي پهچائي ڇڏيو. [10]

درويش موسو

جوڻ جي پسگردائيءَ ۾ رهندڙ هو. بهاءُ الدين گودڙيو پهريائين هن بزرگ جو مريد هو.

مراد شيرازي

سندس نالو سيد محمد حسين ۽ لقب مراد هو. انجوي شيرازي سيدن مان سيد احمد جو فرزند هو. سيد علي ثاني سندس ڀاءُ سيد علي اول جو پوتو هو. 831ھ ۾ سندس ولادت ٿي، جا ”قرة العين“ مان نڪري ٿي. ڄمڻ سان اڪيون نه ٿي کوليائين. جڏهن شيخ عيسيٰ لنگوتي آيو، تڏهن اڪيون کوليائين. شيخ عيسيٰ انهيءَ وقت سندس مريديءَ جو اظهار ڪيو. ڪيترن ئي الله جي ٻانهن کي فيض ڏنائين. حضرت غوث بهاءُ الحق جو پڙ پوتو شيخ صدرالدين جڏهن سنڌ ۾ آيو، ته نٿي ۾ سندس ملاقات لاءِ به آيو. سندس صحبت کان ايڏو متاثر ٿيو، جو چيائين، ته ”تون مشائخن جي مراد آهين.“ ان کان پوءِ مٿس ”مراد“ لقب پئجي ويو. ان جي بدلي ۾ شيخ صدرالدين کي ”حليم“ جو لقب عطا ڪيائين. سندس فضيلتون حاجي محمد حسين صفائي جي ڪتاب ”تذڪره المراد“ ۾ بيان ٿيل آهن. 893ھ ۾ وفات ڪيائين. کيس ٽي پٽ ۽ ٽي نياڻيون ٿيون. کائنس پوءِ سندس پٽ ”منصور“ سندس سجاده نشير ٿيو. [11]

سيد ميران محمد جونپوري

سيد محمد المعروف به ميران محمد جونپوري سن 847ھ (1443ع) ۾ تولد ٿيو. سندس والد جو نالو سيد حسن هو. سندس نسب جو سلسلو امام موسيٰ ڪاظم سان ملي ٿو. وڏو عالم، فاضل ۽ بزرگ ٿي گذريو آهي، جونپور کان نڪتو، ۽ مالوه، گجرات ۽ دکن مان ٿيندو مڪه معظمه ويو، جتي 901ھ (1495ع) ۾ مهديت جي دعويٰ ڪيائين. ان کان پوءِ مدينه منور ويو ۽ ٻين کان سواءِ ئي پوئتي موٽيو. وات تي ڪجهه ماڻهو سندس مريد ٿيا. جن مان ڪي ساڻس گڏجي هليا. موتي اچي احمد آباد ۾ رهيو، ۽ وعظ ۽ نصيحت ذريعي ماڻهن ۾ روحانيت جي تبليغ ڪيائين. مهديت جي دعويٰ سبب عالمن سندس سخت مخالفت ڪئي، جنهن ڪري گجرات جي حاڪم سلطان محمد کيس احمد آباد مان ڪڍرائي ڇڏيو.

اتان نڪري ”سوله تيج“، ”نهروال“، ”پيران پتن“، ”ناگور ٻڙلي“ ۽ ”جيسلمير“ کان ٿيندو سنڌ ۾ داخل ٿيو. پهريائين نصريور آيو، ۽ پوءِ نٿي ۾ اچي 18 مهينا سلطان سامتئي جي خانقاه ۾ رهيو. هتي ساڳيوئي

وعظ ۽ نصيحت جو سلسلو جاري رکيائين. نٿي ۾ قيام واري زماني ۾ سنڌي زبان جو قديم شاعر قاضي قاضن، مولوي مرزا شاهين بکري، شيخ صدرالدين، مولوي شيخ الياس، پير آسات، شيخ جهنڊو پانڻي، قاضي شيخ محمد اچي جعفري، ميان ابوبڪر بکري، سنڌ جي حاڪم ڄام نندي جو وزير دريا خان ۽ ٻيا ڪيترا عالم سندس مريد ٿيا. سنڌ جا ڪيترائي عالم سندس عقيدن جي ڪري سندس مخالف ٿيا، جنهن ڪري کيس سنڌ مان نڪري وڃڻ جو حڪم مليو. سنڌ مان نڪري 360 ساٿين سان قنڌار پهتو. هتي به سندس عقيدن جي ڪري سندس مخالفت ٿي. البت شاهه بيگ ارغون سندس معتقد ٿيو، جنهن ڪري عالمن جي مخالفت ڪجهه گهٽي. آخر اتان به نڪرڻ تي مجبور ٿيو، ۽ ”فراه“ شهر ۾ پهتو، جتي سنه 910ھ (1504ع) ۾ وفات ڪيائين.

مخدوم نجيم

شيخ موسيٰ، ابوالفضل ۽ فيضيءَ جو پنجون ڏاڏو، نائين صدي هجريءَ ۾ اچي، سيوستان ڀرڳڻي جي سرزمين ”ريل“ ۾ رهيو. مخدوم نجيم ان بزرگ جي پيڙهيءَ مان ريل جي بزرگن جو سردار ۽ مخدوم نوح جو همعصر هو [12].

مخدوم نوح

شاهه ڪريم جو مرشد حضرت مخدوم نوح وڏو الله وارو بزرگ ٿي گذريو آهي. ڪيترن ئي وڏن وڏن بزرگن کانئس فيض پرايو. روايتن موجب سندس نسب جو سلسلو حضرت صديق اڪبر سان ملي ٿو. سهروردي سلسلي جو باني حضرت شيخ ابونجيب ضياءُ الدين عبدالقاهر سهروردي سندس وڏو ڏاڏو هو. سندس والد بزرگوار جو نالو مخدوم نعمت الله هو. 17 رمضان 911ھ برابر 1500ھ ۾ سندس ولادت ٿي. سندس اصل نالو لطف الله هو، پر پوءِ ”نوح جي نالي سان مشهور ٿيا، جنهن لاءِ مختلف روايتون آهن. ستن سالن جي عمر ۾ کين هاله ڪنڊي جي مشهور عالم عربي ڏياڻي عرف شاهه ڌڻي وٽ پڙهڻ و هاريائونس 251 سپارا پڙهيائين، ڪن روايتن موجب فقه جا ڪجهه ڪتاب به پڙهيائين. ظاهري تعليم ايتري نه هوندي به قرآن حڪيم جو جڏهن تفسير ڪندا هئا، ته عالم دنگ رهجي ويندا هئا. سندن قرآن حڪيم جو پارسي ترجمو ۽ تفسير حضرت گودڙئي جي هٿ لکيل، اڄ به موجود آهي. تحفة الڪرام موجب ”14 سالن جي عمر ۾ جيڪي ڪين ملڻو هو، سو حضور ﷺ جن وٽان، حضرت علي رضه ذريعي مليو.“ انهي ڪري تحفة الڪرام جي صاحب کيس ”اويس“ ڄاڻايو آهي، ۽ لکيو

اٿس، ته مخدوم نوح تي سهروردي طريقو ختم ٿيو [13] سراج العارفين ۾ به ائين ڄاڻايل آهي، ته مخدوم صاحب پنهنجي فيض جي پالوت سان سنڌ کي سرسبز بنائي، 27 ذي القعد 998ھ برابر 1586 تي هن فاني جهان مان لاڏاڻو ڪيو. [14] سندس روضو هالن ۾ زيارتگاهه آهي، جو سندس پوٽا مان مخدوم محمد زمان 1205ھ ۾ تعمير ڪرايو.

هوڻي اگهي

اگهي جو وينل، ۽ شاه ڪريم جو همعصر هو.

سيد يوسف بکري

سيد محمد يوسف بن جادرم بکري رضوي ساداتن مان هو. سيد مبارڪ شاه کان فيض پرايائين. جو سيد محمد جونپوريءَ جي هڪ وڏي مريد شيخ دانيال جو تربيت يافتو هو. سندس پيءُ سيد عبدالرزاق ۽ پاڻ، بکر ۾ رهندڙ پائرن ۽ سوٽن کان جدائي اختيار ڪري اچي نٿي رهيا. سيد يوسف گهڻو ڪري مڪليءَ تي انهيءَ جاءِ تي عبادت ۾ گذاريندو هو. جتي سيد ميران محمد جونپوري اچي منزل انداز ٿيو هو. جتي سرائين جي شادمانن جي جاءِ هئي، ۽ سلطان سامتيو آرامي آهي. نٿي جي عباسي قاضين مان شادي ڪيائين. سندس نياڻي وڏي ٿي، ته پنهنجي پيءُ مير ڪمال الدين جي فرزند سيد اسحاق کي بکر مان گهراي، شادي ڪرايائين. سندس وفات جي تاريخ نه ٿي ملي، غالباً ڏهين صديءَ جي پوئين اڌ ۾ سندس وفات ٿي. سندس مزار شيخ جماد جماليءَ جي مقبري جي پويان قاضي عبدالله جي چوڪنڊيءَ ۾ آهي. کانئس پوءِ سندس فرزند سيد ابراهيم سندس سجاده نشين ٿيو. سيد يوسف کان شاه ڪريم جي فيض پرائڻ جو ذڪر اچي چڪو آهي.

Gul Hayat Institute

فصل ٽيون

بيان العارفين ۾ آيل سنڌ جا شهر ۽ پرڳڻا

عربن جي فتح کان اڳ، سنڌ تمام وسيع هئي، موجوده سنڌ کان سواءِ پنجاب، بلوچستان، ۽ ڪشمير جو ڪجهه حصو به منجهس اچي ٿي ويو. راءِ گهراڻي جي وقت اڀرندي جي حد ڪشمير ۽ قنوج، الهندي جي مڪران، ديبل ۽ سمنڊ، اتر جي قنڌار، سيستان ۽ سليمان جبل ۽ ڏکڻ جي سورت بندر هئي. ان زماني جي گاديءَ جو هنڌ ”اروڙ“ هو، ۽ ملڪ ۾ چار وڏا قلعا هئا. انهن ۾ حاڪم رهندا هئا، جي آسپاس جي ملڪ تي حڪومت ڪندا هئا. يعني عظيم سنڌ چئن وڏن حصن ۾ ورهايل هئي. ملتان جو صوبو، ته مغلن جي حڪومت زماني تائين سنڌ سان شامل هو. آئين اڪبري ۾ سنڌ جون هيٺيون سرڪاريون ڏيکاريل آهن، ۽ انهن جا هيٺين طرح جدا جدا محل يا تعلقا آئين اڪبري ۽ تحفة الڪرام ۾ ڏيکاريل آهن:

ملتان- ملتان، اڄ، مٿو ماٿيلو، سيتپور

بکر- بکر، اوباروڙو، الور، درٻيلو، سيوي وغيره- ڪل 12

سيوستان- سيوستان، پاٽ، باغبان، ڪاهان، لاکاٽ، لڪلوي، دشت باران وغيره- ڪل 9

چاچڪان- چاچڪان، جوڻ، بدين، ونگو، ولهار، ڪوچو، تلهار، پراڻ وغيره، ڪل 11 محل

چاڪر هاله يا هاله ڪنڊي- پاٿوٺ، خانوٺ (کانوٺ) پٽ، غازيپور، جهيجا، ڪيمر، انڙپور، نيرون ڪوٽ (حيدرآباد)

ٺٽو- ٺٽو، لاهري بندر، بنورو، بهرامپور، ڪڪرالو، ساڪرو وغيره ڪل 18 محل

نصريپور- نصريپور، عمرڪوٽ، ستيار، پليجار وغيره ڪل 7 محل

”ملتان جي سرڪار“ مان ”ماٿيلو“ تعلقو هيئنڙ گهوٽڪي ضلعي ۾ آهي، بکر سرڪار ۾ سکر، خيرپور ۽ جيڪب آباد ضلعا، بلوچستان جو ڪجهه حصو، ۽ نواب شاه جو حصو اچي ٿي ويا. سيوستان سرڪار ۾ لاڙڪاڻو ۽ دادو ضلعا، ۽ ٺٽي ضلعي جو ڀاڱو اچي ٿي ويا. چاچڪان سرڪار ۾ حيدرآباد ۽ ٿرپارڪر ضلعن جا حصا اچي ٿي ويا. هاله ڪنڊي سرڪار ۾ حيدرآباد، دادو ۽ نواب شاه ضلعن جا حصا اچي ٿي ويا. ٺٽو سرڪار ۾ هاڻوڪو ٺٽو ضلعو اچي ٿي ويو. ”نصريپور“ سرڪار ۾ سانگهڙ ضلعو، ٿرپارڪر ۽ نواب شاه ضلعن جا حصا اچي ٿي ويا.

بيان العارفين ۾ هيٺين پرڳڻن جا نالا آيل آهن: بنورو، بهرامپور، جوڻ، درڪ، ستيار، سيوستان، گرھڙ ننڍو، گرھڙ وڏو لنڊ، نصريور، نيرون ڪوٽ، هالا ڪنڊي، بنورو، بهرامپور ۽ انهن مان ڪجهه نئي سرڪار جا علائقا هئا. ”جوڻ، چاچڪان سرڪار جو علائقو هو. ستيار، نصريور سرڪار جو علائقو هو. سيوستان سرڪار به هئي ته علائقو به هو. نصريور، سرڪار به هئي ته علائقو به هو نيرون ڪوٽ ۽ هالا ڪنڊي، هالا ڪنڊي سرڪار جا علائقا هئا. گرھڙ ننڍو، گرھڙ وڏو ۽ لنڊ ۽ غالباً چاچڪان سرڪار جا تعلقا هئا. انهن پرڳڻن مان جن شهرن جا نالا بيان العارفين ۾ آيل آهن، انهن جو مختصر تعارف هيٺ ڏجي ٿو.

اڀلان: بنوري پرڳڻي جو هڪ ڳوٺ هو، جنهن تي اهو نالو اتي رهندڙ اڀلان قوم جي نالي پٺيان پيو. ارموسڙي: پرڳڻي ”گرھڙ ننڍو“ جو هڪ ڳوٺ هو.

اگهم: پرڳڻي ”نيرون ڪوٽ“ جو هڪ ڳوٺ، جنهن تي اهو نالو اگهم لوهائي جي نالي پٺيان پيو. انڙپور: هالا ڪنڊي پرڳڻي جو ڳوٺ، جو سمي حاڪم ڄام انڙ ٻڌايو. ڄام انڙ پهريون سمون حاڪم هو، جو سومرن جي زور ختم ٿيڻ کان پوءِ ڄام جو لقب اختيار ڪري 752 ه ۾ سنڌ جي ڪجهه حصي تي قابض ٿيو. ان مان معلوم ٿئي ٿو ته انڙپور 752 ه ۾ ٻڌو ويو، مخدوم ساهڙ لنڄار هن ڳوٺ ۾ رهندو هو. هيٺ ٻه هي ڳوٺ درياھ جي ساڄي ڪناري تي دادو ضلعي ۾ موجود آهي. جيئن ته درياھ جي بلڪل ڪناري تي آهي. تنهن ڪري درياھ هر سال هن شهر ۾ ٻوڏ ڪري ٿو. تحفة الڪرام ۾ به آيو آهي، ته تازو درياھ سندس سموري زمين پاڻي ويو آهي. 998 ه (1089 ع) ۾ خانخانا اڪبر جو سپه سالار سنڌ تي ڪاهي آيو. لڪي وٽ، مرزا جاني بيگ، سنڌ جي خود مختار حاڪم سان سندس لڙائي ٿي. جاني بيگ، ڀڄي انڙپور ۾ آيو، ۽ يڪدم هڪڙو پهڻن جو قلعو ٺهرائي پناهه وٺي ويهي رهيو. خانخانا ڪاهي اچي ان کي گهيرو ڪيو. زوردار لڙائي لڳي. آخر صلح ٿيو. خانخانا سن ويو ۽ جاني بيگ نٿي ويو.

بگهاڙ: نئي جي هيٺان درياھ شاخون ڪري وڃي سمنڊ ۾ ڇوڙ ڪري ٿو. انهن مان هڪ جو نالو بگهاڙ آهي، جنهن تي ”بگهاڙ“ نالي ڳوٺ آباد هو.

نٿو: سنڌ جو مشهور شهر نٿو، اڄ هڪ ننڍو شهر آهي، پر ڪو وقت هو، جو هي هڪ عظيم شهر هو، ۽ علم ۽ فضل ۽ تجارت ۽ حڪومت جي لحاظ کان عظيم اسلامي شهرن قرطبه ۽ بغداد سان ڪلهو

هنيون بيٺو هو. ڪيترو وقت سنڌ جي گاديءَ جو هنڌ هو، جنهن ڪري ڌارين جي بريءَ نظر جو هميشه شڪار ٿيندو رهيو. تحفة الڪرام (ص 185) جي لکڻي موجب: ڄام نظام الدين هي شهر 900ھ ۾ ٺهرايو، پر تاريخن مان معلوم ٿئي ٿو، ته نئون کان به اڳ آباد هو. خود تحفة الڪرام جي صاحب به ان حقيقت جي هڪ هنڌ تصديق ڪئي آهي. لکي ٿو، ”محمد تغلق نٿي ۾ 751ھ ۾ آيو“ (ص 34). نه فقط سمن جي ڏينهن ۾، پر سومرن جي ڏينهن ۾ به نٿي جو ذڪر آندو اٿس. لکيو اٿس: جڏهن ”خسرو، علاؤ الدين جي پٽ قطب الدين کي مارائي دهليءَ جي تخت تي ويٺو، تڏهن سومرا بغاوت ڪري نٿي تي متصرف ٿي وينا.“ (ص 34) البت ايترو ضرور هوندو، ته ڄام نظام الدين، هن کي نئينءَ طرح آباد ڪري، گاديءَ جو هنڌ بنايو هوندو.

هن شهر تي انهيءَ نالي پوڻ بابت تحفة الڪرام جي صاحب لکيو آهي: ”ته، ته.“ يعني ”هيناهين، هيناهين“ مان ”نٿو“ لفظ جڙيو. ان مان معلوم ٿئي ٿو، ته هي شهر ڪيترا دفعا هڪ ٻي مٿان آباد ٿيندو رهيو آهي. ٻي روايت آهي، ته نٿو، نٿ مان بنيو آهي، جنهن جي معنيٰ آهي: ماڻهن جي گڏ ٿيڻ جي جاءِ. هن شهر جي ڀرسان مڪلي ٽڪري آهي، جنهن تي بي انداز بزرگ، عالم، فاضل، حاڪم وغيره مدفون آهن.

پليجا: نصريور پرڳڻي ۾، نصريور جي ويجهو هڪ ڳوٺ هو. [15]

پيرار: ”گرهڙوڏو“ پرڳڻي ۾ هڪ ڳوٺ هو.

جوڻ: قديم زماني جو مشهور شهر هو، ۽ جوڻ پرڳڻي جي گاديءَ جو هنڌ هو. مغل دور ۾ ڇاچڪان، سرڪار جو مشهور شهر هو [16] باغن، ميون، ٺهرن ۽ واپار کان سڄي سنڌ ۾ ممتاز هو. واپار جون وڏيون وڏيون ڪوٺيون منجهس هونديون هيون، ۽ پري پري کان واپاري واپار لاءِ ايندا هئا. پياچ وقت، همايون جڏهن هن شهر وٽان لنگهيو، تڏهن شهر جي باغات جي وچ ۾ ڪجهه وقت ڪئمپ هڻي ويهي رهيو، ڇاڪاڻ جو فرحت بخش نظارن کان ڏاڍو متاثر ٿيو. [17]

اڪبر جي ڏينهن ۾ جڏهن سندس سپهه سالار خانخانا سنڌ تي حملو ڪيو، ته ان جو لشڪر به جوڻ وٽان لنگهيو هو.

چانيه هالا پرڳڻي ۾ هڪ ڳوٺ هو.

دائرو: ڊرڪ پرڳڻي جو هڪ ڳوٺ هو. [18]

دبي: بنوري پرڳڻي جو هڪ ڳوٺ هو. [19]

دڙو: جن پرڳڻي ۾ هڪ ڳوٺ هو.

ڊرڪ: ڊرڪ پرڳڻي جي گاديءَ جو هنڌ هو. سومرن جو قديم تخت گاهه. محمد طور به هن پرڳڻي ۾ هو. [20]

ڏندي: ”ستيار“ پرڳڻي جو هڪ مشهور ڳوٺ هو. [21]

رائوٽ يا راهوٽ: بنوري تعلقي ۾ هڪ مشهور ڳوٺ هو. مخدوم صدرالدين سندس پٽ مولانا ضياءُ الدين ۽ شيخ عبداللطيف، هن ڳوٺ ۾ زبردست عالم ۽ فاضل ٿي گذريا آهن. [22]

رڪن پور: نيرون ڪوٽ پرڳڻي ۾ هڪ مشهور ڳوٺ ۽ شيخ ريحان جهنگليءَ جو مسڪن هو. تحفة الڪرام جي روايت آهي ته: حضرت غوث بهاءُ الحق ملتانيءَ جي پوٽي شيخ رڪن الدين جي اچڻ جي ڪري هن شهر تي اهو نالو پيو. [23] ۽ شيخ ريحان جا پٽ شيخ قطب ۽ شيخ دودو اهل الله ٿي گذريا آهن. شيخ دودو کي شهادت نصيب ٿي. ان موقعي تي حضرت قلندر شهباز عذر خواهيءَ لاءِ آيو هو. [24]

سن: سيوستان پرڳڻي ۾ هڪ مشهور ڳوٺ هو. هينئر دادو ضلعي ۾ آهي. ڄام خيرالدين بن ڄام تماچي جي ڏينهن ۾ فيروز تغلق سنڌ تي ڪاهي آيو هو. ڄام ساڻس مهاڏو ڏيئي، واپس ورڻ تي مجبور ڪيو هو. هڪ ڀيري ڄام سن تائين سندس تعاقب ڪيو هو. [25] سن جي ڀرسان هڪ وڏي نئن آهي، جيڪا سنڌو درياءَ ۾ چوڙ ڪري ٿي. ان کي ”سن“ سڏيو وڃي ٿو. سنڌ جو مشهور ۽ منفرد قلعو ”رني ڪوٽ“ سن کان ٿورو پريان جبلن ۾ آهي.

هتي مخدوم بلال جي وڏي خليفي سيد حيدر جي مزار آهي، جيڪو مٽياري سيدن جي خاندان مان هو. جنهن مان شاهه ڪريم بلڙيءَ وارو به هو. مشهور سياستدان ۽ اهل قلم محترم جي. ايم. سيد، سيد حيدر جي اولاد مان آهي.

سوندا: تحفة الڪرام جي روايت کي نئين موجب: هت هڪ ڪامل فقير رهندو هو، جنهن کي سر ”سونڊر“ ڏاڍو وڻندو هو. انهيءَ ڪري هي هنڌ انهيءَ راڳ جي نالي سان مشهور ٿي ويو. ڄام تماچيءَ هن

شهر کي نئين سر اڏايو. پر نالو اهوئي ڏنائينس. عوام جي زبان تي ”سونڊر“ مان ”سونڊا“ مشهور ٿي ويو. [26]

وڌيڪ لکيوائس: هن ڳوٺ جي ويجهو قديم زماني ۾ ”هيم ڪوٽ“ نالي پراڻو قلعو هوندو هو. جو پوءِ هندن جو تيرت گاهه بنيو. هن ڳوٺ جي ڀرسان هڪ ٽڪر مان پاڻي سمنڊو هو. ان جي هيٺان هڪ قدرتي چشمو هو. جنهن کي ”جهم“ چيو ويندو هو. هندن پوڄا لاءِ اتي هڪ پٿر کوڙيو هو. [27]

قديم زماني ۾ هڪ مشهور ڳوٺ هو. ڄام تماچي ۽ نوريءَ واري ڪينجهر ڍنڍ به هن ڳوٺ جي ويجهو آهي. [28] هتي ڪيترائي بزرگ ۽ ولي ٿي گذريا آهن. مخدوم رمضان ويداني، مخدوم ملا آري، سندس پٽ مخدوم ملا بايزيد، ۽ ان جو پٽ ملا ابوبڪر ۽ ان جي اولاد مان ملا نارو هن ڳوٺ ۾ آرامي آهن. [29]

سيد پور: بهرام پور پرڳڻي ۾ هڪ ڳوٺ هو.

ڪڪرالو: سمنڊ جي ڪناري سان لاڳيتي هڪ سرزمين جو نالو ڪڪرالو هو. ان علائقي جي گاديءَ جو هنڌ شهر ”ڪڪرالو“ هو. پهريائين سنڌ جي حڪومت جي حدن ۾ هو. پر پوءِ ڪجهه وقت ڪڇ جي سمن ڄامن جي هٿ هيٺ رهيو. [30] ترخان دور ۾ ڄام ”ڏيسر“ هتي جو حاڪم هو. جان بابا، جڏهن مرزا باقي کان شڪست کاڌي، تڏهن ڄام مهر ڄام ڏيسر وٽ مدد لاءِ ويو. پر نااميد ٿي موٽيو. [31] مرزا غازي بيگ ترخان جي ڏينهن ۾ ڄام ڏيسر جي پٽ ڄام هالي، مرزا جي ڪنهن جاگيردار کي سندس حدن اندر قتل ڪرائي ڇڏيو. ويروئن لاءِ مرزا مٿس حملو ڪيو. ڄام جو مائٽ ڄام دائودي غداري ڪري، مرزا جي لشڪر جو سونهون ٿيو. جنهنڪري ڄام هالي کي شڪست ملي، ان کان پوءِ مرزا ڪڪرالي کي تن حصن ۾ ورهائي، هڪ حصو دائود کي ڏنو، ۽ باقي ٻه حصا خالص ڪري ڇڏيا. [32] مغلن گورنرن جي ڏينهن ۾ به ڪڪرالي جي ڄامن بغاوت ڪئي هئي. گورنر ”شريف“ جي ڏينهن ۾ هنن مغلن لشڪر جي بازار تي حملو ڪيو هو. نواب امير خان جڏهن سنه 1037ھ ۾ نٿي جو گورنر ٿيو، ته هن ڪڪرالي جي ڄام کي شڪست ڏني. [33]

ميان نور محمد ڪلهوڙي جي ڏينهن ۾ به ڪڪرالي جي ڄام بغاوت ڪئي. ڌاريجا علائقي جو حاڪم راڻو اڄپال ۽ ڪڪرالي جو ڄام، ميان جي لشڪر جي مقابلي ۾ سامونڊي آرماڻ، درياءَ اندر گهيري آيا. انهي ڪري پاڻيءَ توڙي خشڪيءَ تي ڪيتريون جنگيون لڳيون. آخر ميان جي لشڪر

هتان ڪين شڪست آئي. [34] آخر ميان جي سپهه سالار شيخ شڪرالله سنه 1157ھ ۾ ڪڪرالي جي ڄام هوتيءَ کي ختم ڪري، سندس جاءِ تي ڄام ”موهر“ کي مقرر ڪيو. [35] محمد مراد ملقب به سربلند خان جي ڏينهن ۾ ڪڪرالي جي ڄام جي بغاوت وري منهن ڪڍيو، پر ان کي ڪچليو ويو ۽ ڄام کي ڪودارته کان ايري ڏانهن پڄائي ڪڍيو ويو. [36] ميان غلام شاهه ڪلهوڙي جي ڏينهن ۾ ڄام ”ڏيسر“ ڪڪرالي جي حڪومت هت ڪري ويو، ڇاڪاڻ جو هن ميان سان وفادار ٿي رهڻ جو انجام ڪيو هو، پر پوءِ هن بغاوت ڪئي، جنهن ڪري ميان پاران محمد صديق ڏيسر ۽ ٻين اميرن کي شڪست ڏئي 7 صفر 1174ھ تي قلعي مان ڪڍي، ڪڇ ڏانهن ملڪ بدر ڪيو. سندس پٽ ”هر دور“ ميان کي ميان جي خدمت ۾ رهايو ويو. [37] اهڙيءَ طرح ميان غلام شاهه ڪلهوڙي جي ڏينهن ۾ هي علائقو سنڌ جي حاڪم جي هٿ هيٺ ٿيو.

[1] تحفة الڪرام، ص 149

[2] ايضاً ص 222

[3] ايضاً ص 242

[4] تحفته الڪرام، ج 3، ص 226

[5] تحفته الڪرام، ج 3، ص 193

[6] ايضاً ص 191

[7] ايضاً، ص 168

[8] ايضاً

[9] ايضاً 174

[10] تحفته الڪرام، ج 3، ص 161

[11] ايضاً ص 89-190، تحفة الطاهرين، تذڪره المراد، معارف الانوار ۽ آداب المريدين. سيد علي ثاني

[12] تحفته الڪرام، ج 3، ص 144-43

[13] تحفته الڪرام، ج

[14] ص 144-43

[15] شاه ڪريم بلڙيءَ واري جو ڪلام: ڊاڪٽر دائود پوٽو- سال 1937ع ص 23

[16] تحفته الڪرام سنڌي ترجمو، ص 409

[17] ايضاً، ص 161-معصومي، ص 213

[18] ايضاً، ص 430

[19] ايضاً، ص 430

[20] ايضاً، ص 120

[21] ايضاً، ص 450

[22] ايضاً، ص 430

[23] تحفة الڪرام، ص 445

[24] ايضاً، ص 446

[25] تاريخ معصومي، ص 79- تحفته الڪرام، ص 126

[26] تحفته الڪرام، ص 454

[27] ايضاً

[28] ايضاً 455

[29] تحفته الڪرام، ص 455

[30] ايضاً، ص 437

[31] تحفته الڪرام، ص 176

[32] ايضاً ص 205

[33] ايضاً، ص 236

[34] ايضاً، ص 268

[35] تحفته الڪرام، ص 270

[36] ايضاً ص 247

[37] ايضاً ص 80-379

هن سرزمين ۾ ڪيترائي بزرگ ٿي گذريا آهن، جهڙوڪ: درويش صالح، پير لاکو، شيخ اسماعيل، شيخ راجن، شيخ مغل پين، شيخ ابڙو هالاڻي، پير ڪجريو، شيخ لال، مخدوم جلال محمد، قاضي، قطب الدين وغيره. [1] پير لاکي بابت آيو آهي، ته سندس مزار تي جيڪڏهن ڪو ڪوڙو قسم کڻندو هو، ته رت ٿي چڙندو هو. شاه ڪريم سندس مزار تي اچي چيو هو: اي لاکا! ماڻهن حياتيءَ ۾ شوخي ۽ ڪاوڙ ڇڏي ڏني، پرتون مرڻ کان پوءِ به نه ٿو ڇڏين ”ان کان پوءِ اها ڳالهه بند ٿي ويئي. [2]

ڳاهوت: بنوري پرڳڻي جو مشهور ڳوٺ هو. ”حسن سهتو“ هتي ڪامل ولي ٿي گذريو آهي. [3]

نارو: نٽي جي پرسان هڪ قديم ڳوٺ هو. [4]

ناياھو: نيرن ڪوٽ پرڳڻي ۾ هڪ ڳوٺ هو. درويش ”بادو“ هتي اهل الله ٿي گذريو آهي. مخدوم نوح جو همعصر هو. [5]

نصريپور: سلطان فيروز سنه 751ھ ۾ ”نصر“ نالي هڪ امير کي درياءَ جي ڪناري تي هڪ قلعي اڏڻ جو حڪم ڏنو. اهڙيءَ طرح هي شهر آباد ٿي. نصريپور جي نالي سان مشهور ٿيو. درياءَ جي ڪناري تي هجڻ ۽ باغن جي گهڻائيءَ جي سبب شهر هڪ خوبصورت ۽ وڻندڙ تفريح گاهه ٿي پيو. [6]

شاهه بيگ جي وفات کان پوءِ سندس پٽ شاهه حسن نصريپور ۾ تخت نشين ٿيو. [7] مرزا غازي بيگ ترخان جي ڏينهن ۾ جڏهن ابوالقاسم سلطان باغي ٿيو، تڏهن مرزا نصريپور وٽ ساڻس مقابلو ڪيو. ترخاني سردارن ساري سنڌ مان هن سرزمين کي پنهنجي رهائش گاهه لاءِ پسند ڪيو. [8]

شهر جي سرسبزي جو دارومدار درياهه تي هو. انهيءَ ڪري جڏهن درياهه رخ ڦيرايو، ته شهر جو اوج گهٽجي ويو. تحفة الڪرام جو بيان آهي، ته ڪجهه سالن کان درياهه انهيءَ پاسي (نصريپور جي پاسي) کان رخ ڦيرايو آهي، جنهن ڪري اتي جا باغات ويران ٿي ويا آهن، ۽ باغن جي جاءِ تي ڪلر پيو پسجي. [9]

هن سرزمين کي ئي عالم، فاضل ۽ بزرگ پيدا ڪيا آهن. شاهه لطيف جو وڏو معاصر ۽ سنڌي زبان جو اعليٰ درجي جو شاعر شاهه عنات رضوي هتان جو هو. ويجهڙائي واري دور ۾ هتي ”مصري شاهه“ سنڌي ڪافيءَ جو باڪمال شاعر ٿي گذريو آهي. انهن کان سواءِ ٻيا به ڪيترائي عالم، فاضل ۽ بزرگ ٿي گذريا آهن، جهڙوڪ: قاضي خيرالدين، شيخ محمدو عرف شاهه سيستان قادري، شاهه هاشم رضوي وغيره [10].

نصريپور: بنوري پرڳڻي ۾ هڪ ڳوٺ هو. [11]

نيرون ڪوٽ: قديم زماني ۾ سنڌ جي هڪ راجا ”نيرون“ نالي هي شهر ٻڌايو. فتحنامي عرف ڇچ نامي موجب: نيرون ڪوٽ ڇهين صدي عيسوي ڌاري راءِ گهراڻي جي حڪومت ۾ برهمڻ آباد جي گورنر جي هٿ هيٺ هو ۽ منجهس قلعو هو. [12] ان مان معلوم ٿئي ٿو، نيرون ڪوٽ قديم زماني کان آباد هو. محمد بن قاسم جي فتح وقت، يعني اٺين صدي عيسوي جي شروعات ۾ به هتي قلعو هو. محمد بن قاسم جڏهن ديبل فتح ڪري اڳتي وڌيو ته نيرون ڪوٽ وٽ پهتو. نيرون ڪوٽ جو حاڪم ٻڌ ڌرم جو پوئلڳ پندرو ڪو شمني هو. هن اڳ ۾ ئي حجاج بن يوسف سان خط و ڪتابت ڪري، امان جو پروانو

حاصل ڪيو هو. جڏهن محمد بن قاسم نيرون ڪوٽ پهتو، ته نيرون ڪوٽ جي حاڪم امان جو پروانو موڪلي، ساڻس صلح ڪيو. قلعي جا دروازا کولائيائين ۽ محمد بن قاسم جو آڌر ڀاءُ ڪري کيس. وفاداريءَ جو يقين ڏياريا. [13] محمد بن قاسم کيس سروپاءُ پهراڻي عزت بخشي، ۽ مٿس گهڻيون مهربانيون ڪيون. ان کان پوءِ محمد بن قاسم قلعي ۾ مسجد ٺهرائي [14].

ڏهين صديءَ عيسويءَ جي عرب سياحن، جهڙوڪ: اصطخري، ابن حوقل ۽ مقدسيءَ جو بيان آهي، ته نيرون ڪوٽ جو قلعو ديبل کان منصوره جي شاهي رستي جي وچ ڌاري واقع هو. پر البت منصوره کي ويجهو هو. ارغونن ۽ ترخان جي دور ۾ يعني 16 ۽ 17 صدي عيسوي ۾ ”نيرون ڪوٽ“ ڏانهن اشارا ملن ٿا. [15] ڪلهوڙن جي دور تائين هي هڪ ننڍو ڳوٺ وڃي بچيو هو. تانجو ميان غلام شاهه ڪلهوڙي 1182 هه برابر 1759ع ۾ قديم قلعي جي مٿان نئين قلعي ٻڌائڻ جو ڪم شروع ڪيو. ميان نئين قلعي تي نئون نالو رکيو: ”حيدرآباد، ۽ پنهنجو رهڻ جو هنڌ بنايو. اهڙيءَ طرح سان ڪلهوڙن جي زماني ۾ نيرون ڪوٽ، نئين روپ ۽ نئين نالي حيدرآباد سان سنڌ جي گادي جو هنڌ بنيو. ميرن جي دور ۾ به گاديءَ جو هنڌ هو. انگريزن، ڪراچيءَ کي گادي بنايو، پر حيدرآباد جي حيثيت به قائم رهندي آئي.

ونگو: چاچڪن جي سرڪار کان مٿي، هڪ جهونو ۽ معروف ڳوٺ هو، ۽ هڪ الڳ سرزمين هئي. درويش چرڪس ولد ”ڏنو“ سرڪي هتي جو مشهور اهل الله ٿي گذريو آهي.

هالا ڪنڊي: هالا سنڌ جي هڪ قديم قوم جو نالو آهي، جيڪا هن سرزمين ۾ رهندي هئي. ڪنڊ جي معنيٰ آهي: تلاءُ، هاڻوڪن پراڻن هالن جي ڀرسان هڪ تلاءُ هو، جنهن جي ڀرسان هالا قوم پنهنجي رهڻ لاءِ ڳوٺ ٻڌايو انهيءَ ڪري ڳوٺ تي نالو پيو ”هالا ڪنڊي“. ان ڳوٺ جي بلڪل لڳ ”ٽوڙي“ نالي ڳوٺ هو، جتي حضرت مخدوم نوح جا وڏا اچي رهيا هئا. مخدوم نوح به ان ڳوٺ ۾ ئي تولد ٿيو. هالا نوان مخدوم نوح جي اولاد مان مخدوم مير محمد 1140 هه ۾ ٻڌايو، ڇاڪاڻ جو هالن پراڻن کي ٻوڏ جو خـطرو هو. ٻوڏ جي خطري جي ڪري مخدوم مير محمد پنهنجي بزرگن جي جسم مطهر جون صندوقون ڪٽائي اچي نئين شهر ۾ مدفون ڪرايون، جتي مخدوم نوح جي فرزند مخدوم حامد جو مقبرو اڳ ئي موجود هو. نئين شهر تي ”مرتضيٰ آباد“ نالو رکيو ويو، پر جيئن ته هي شهر ”هالا“ جو بدل هو، تنهن ڪري هن تي عام نالو ”هالا نوان“ ۽ پراڻي شهر تي ”هالا پراڻا“ مشهور ٿي ويو. حضرت

مخدوم نوح جو لاش مبارڪ 1250ھ مطابق 1790ع ۾ نون هالن ۾ آڻي مدفون ڪيو ويو. موجوده مقبرو سندس اولاد مان پير محمد زمان ٺهراڻي شروع ڪيو ۽ مير فتح علي خان ٽالپر مڪمل ڪرايو. حضرت مخدوم نوح جي مقبري لڳ مخدوم پير محمد جو مقبرو آهي، جيڪو پڻ مير فتح علي خان ٽالپر 1795ع ۾ ٺهرايو. ڀرسان واري مسجد 1222ھ ۾ مير ڪرم علي خان ٽالپر جوڙائي. پراڻا هالا، نون هالن جي ڏيڍ ميل اولهه ۾ آهن.

هٿري: بنوري پرڳڻي ۾ هڪ ڳوٺ هو.

بيان العارفين ۾ آيل درياهن جا نالا

پراڻ: ٻه پراڻ هئا: الهندو پراڻ ۽ اڀرندو پراڻ. هي شاخون مهراڻ (سنڌو درياهه) مان نڪري، هاڪڙي درياهه ۾ پونديون هيون، جنهن جو نالو ماموئي جي بيتن ۾ آيل آهي. [16]

هاڪڙو قديم زماني ۾ اڀرندي، پنجاب، اتر راجپوتانا ۽ ٿرپارڪر ضلعي کي آباد ڪندو هو. هاڪڙي جو پيوناو ”وهندو“ به هو. هي، سنڌو درياهه کان جدا درياهه هو. ۽ ”انباله“ کان مٿان هماليه جي شاخن ”سيوالڪ“ جبلن مان نڪري، اڀرندي پنجاب، بيهڪاڻير ۽ سنڌ جي اڀرندي حصي کي پنهنجن شاخن وسيلي آباد ڪندو هو. ۽ لڪپت ڪوريءَ جي نار ۾ ڇوڙ ڪندو هو. هندن جي ڏند ڪٿائن موجب: هاڪڙو، سر سوتي، دروڻاڻ تي ننڍيون مهاڀارت جي زماني ۾ يعني 1400 ق سڪي ويئون. پر هاڪڙي جون ڪي شاخون عربن جي زماني تائين موجود هيون، جن کي سنڌو درياهه مان پاڻي ملندو هو. هاڪڙي جي ويران ٿيڻ ڪري، ٿر ”بر“ ٿي ويو. موجوده سکر بئراج جو واه ”اڀرندو نارو“ هاڪڙي جي قديم پيٽ مان وهي رهيو آهي. قتل هاڪڙي جا آثار سکر، خيرپور ۽ ٿرپارڪر ضلعي ۾ اڄ به موجود آهن. اتريون ۽ الهندو پراڻ، سنڌو درياهه مان نڪري ونگاهه جي اتر ۽ ڏکڻ ۾ هاڪڙي ۾ ڇوڙ ڪندا هئا. اترئين پراڻ جي ساڄي ڪپ تي ونگاهه، سندري، علي بندر، ۽ الهندي پراڻ تي سومرن جو پهريون تخت گاهه ”ٿري“ اگهه ٿي، ۽ ”ڀرڪ“ جا وڏا شهر هئا. انهن شاخن ۽ خود هاڪڙي جي ذريعي سنڌ جي شهرن جو ڪڇ جي بندرن لڪپت، ڪوٽيشور ۽ نارائڻ سرسان واپار هلندو هو. پراڻ ۾ ڪلهوڙن جي زماني تائين ڪجهه قدر پاڻي موجود هو. 1763ع ۾ ميان غلام شاهه ڪلهوڙي ڪڇ جي راءِ کان سندري، بستيا ۽ لڪپت جا بندر فتح ڪري، ٿر کي آباد ڪرڻ لاءِ ”موري“ وٽ پراڻ کي بند ڏياريو هو. جو 1819ع جي زلزلي ۾ ڊهي ويو. پراڻ جا قتل آثار اڄ به ٿرپارڪر ضلعي ۾ موجود آهن.

ريڻ: ٻنهي پراڻن جي الهندي ۾ ”ريڻ نالي هڪ وڏي شاخ هئي، جا سنڌو درياھ مان نڪري، موجوده سکر، گهوٽڪي، حيدرآباد، سانگهڙ ۽ ٿر ضلعن مان وهي ڪڇ جي رڻ ۾ ختم ٿيندي هئي. هن شاخ تي جوڻ ۽ فتح ٻڙه جا شهر هئا، جي باغات ۽ سرسبزيءَ کان مشهور هئا. ارغونن جي زماني ائين پراڻ ۽ ريڻ وارين شاخن ۾ پاڻي جام هوندو هو، جنهن ڪري ”چاچڪان“ جو علائقو زرخيزيءَ کان مشهور هو. شاه حسن ارغون هي علائقو، همايون کي ڏيڻو ڪيو هو. جڏهن همايون سنڌ ۾ آيو هو، انهن شاخن ۾ پاڻي ايترو جهجهو هوندو هو، جو ”سندري“ قلعي جي پسگردائيءَ ۾ سارين جي پوک ٿيندي هئي. آخر هنن شاخن جو پاڻي سڪندو سڪندو، سڪجي ويو، ۽ ماموئي درويش جي هيءَ پيشنگوئي پوري نڪتي.

اچي ويجهما ماڙهئا، ننگر جي آڌار
پراڻا پراڻ، نوان مَ اڏج نجهرا
سانگهڙو: هيءَ به هڪ شاخ هئي، جا سنڌو درياھ مان نڪري، ”هاڪڙو“ ۾ پوندي هئي. نصرپور جو شهر به هن شاخ تي هو.
شاه ڪريم جا بيت

(1)

اِن در سنڌي مڱڻي، اڳي اِيءَ مَ هيرَ،
جڻن ڊگها ڪري پيرَ، سڄيون راتيون سُمهين.

(2)

تون چَوُ الله هيڪڙو، وائي بي مَ سِڪُ،
سچواڪر من ۾، سوئي لڪڻو لڪُ.

(3)

ڌڪين ذات پئو، هيئنڙو لَهَ سنداڻَ جڻن،
سنياري کي سَجَڻين، ورجي تان نه وڻو.

(4)

[17] چرئن جڻن چت ڪري، سَگَ سڀيئي چنُ

جي پائين پريءَ مڙان، ته مَتِ مَوحِي ڳنُ.

(5)

پريان سنڌي ڳالڙي، جيڪو پئي ڪري،
مَتِ مَوحِي ڪن ڪري، تي ڪي جاب مَ ڏي.

(6)

وائي بي مَ پُلُ، مروڻان، موران پَڪڻا،
بلا، سندو سَڄڻين، هو هُلا چو هُل.

(7)

مٽيون ميڙي ڪانءِ، واچا ڪجي وِڇ پَوُ،
جو تو سائڙ پائيو، سو هُڙ پوئي ناه.

(8)

هنيون ڏجي حبيب ڪي، لڱ ڳڏجن لوڪ،
ڪڏيون ۽ ڪروتون، اِي پڻ سڳر ٿوڪ.

(9)

وهاڻي ئي وِڇ، تونه سرندي تَن ري،
تان سا وِجي پِڇ، پيئي جا ڪاڙ پرين سي.

(10)

جي جاڳندي من ۾، ستي پڻ سيئي،

مَن پريان نيئي، ڀڳهيو پاڻ ڳري.

(11)

مُٺ پيڙيائي پلي، جُه اُپتي ته واءِ،
جُه پڌر وڌي ڳالڙي، ته چڏي وِجي ساءِ.

(12)

پاڻي هاري سَپ ڪا، جا سِر گهڙو ڌري،

ڪا ليءَ سنڌي سڄڻي، ڪا پورهڻي ڪاڻ پري.

(13)

وَر وَسَري تہ ڪوھ، پروَر نہ وَسَريئس،
ڪوچُوندو ڪڏھين، تہ اڱڻ اونداهوس.

(14)

پاڻيھاري سِرِ پَهَرُو، جرتي پڪي جڻ،
اسان سڄڻ تڻ، رھيو آھي روح ۾.

(15)

اسين تڻان آئيون، جت کُونبو ناھ،
وَجھون جي وياھ، تہ پُڻ مڻھون لوئيون.

(16)

پنجين ڊرمين ڊرم، ڪڍجي ڪي سڄڻين،
تہ پُڻ توهين کڻئو، جي سو سُرءِ ڪم.

(17)

جي مون سڏ ڪئا، پنيوران بهار ٿي،
جي سي پريءَ سڻا، تہ هوند نہ وڻا نڪري.

(18)

وَر سا سڄي ويڙ، جتي سڄڻ هيڪلو،
سوماڳوئي ڦير، جتي ڪوڙ ڪُماڙوئين.

(19)

جي تجريدا نڱئا، پينا ۾ تفريد،
ڪنين ڪڏھين ٿئي، هڻين ڏياڙي عيد.

(20)

پنيوران بہ ٿوڪ، ڪہ نہ نٿا پاڻ سين،

سِڪڻُ سُپيرين سين، بئو لاڳاپوسين لوڪ.

(12)

ونگا وڙ پاڳن، گهور اُبتِي گهوڙين،

سينگڙين پَر ڏٺو، وٽا ڪُڇ چرن.

(22)

نِي هُ نياپي نه ٿئي، سڌين سِيٺ نه هُون،
ڪارين راتين رت ڦڙا، جان جان نيٺ نه رُون.

(23)

پيرين پاڻ وڃاءِ، پاڻ وڃائي هولَه،

تُها ڌار نه سُڀرين، مُه منجهين پاءِ.

(24)

مجازي مَ مِتَ ڪر اڪيون اِي مَ ڦير

هاري حقيقتن جي، پڇي ٿين نه پير.

(25)

اي مجازي ماءِ، جي توپاڻيا سُڀرين،

هاري حقيقي پري، ڪچو ڪوهه ٿئام.

(26)

هي ڪَن گاڏهان وِڪَڻِي، ڪن ڪي بئو گِينج،

سنڌي پران ڳالڙي، ٽئين سين سُڻج.

(27)

ڪرها ڪامئا، جُراڻو چونه پيوءِ،

مون آن گهڻو سِڪار ٿو، وسا لڌو نه هوءِ.

(28)

مُنڌ مَ مَنَه ويهه، اُڀي اوسڙ ڪِ اُس ڀر،

توسِيئي سِيٺ ڪٿا، ڏور جنين جو ڏيهه.

(29)

جي لياڪا لوڪ ڏون، جان جان سي نه لتاءِ،

تان تان ٿئي نه ماءِ، پورو پَسَٽُ پري سين.

(30)

امڙ ڪوئ گهروءِ، منهان ساڙو وڃي نِگَٽو،

هنِيڙو ڏيئي وَٽِ جِئَن، مون جِئَن تان نه ٻروءِ.

(31)

چوري پاھتُ گُجھه سين، پڌرِ ناه آرٽ،

پيرين پاڻ لڪائين، تِهان پوءِ وَٽ.

(32)

سِڪان جي نه سُٿين، پاراپا پريءِ جا،

سي ساڻي نه بُجھڻا، جي تِنين کي ڏين.

(33)

ڳالِ او هيڪڙي، جا مون ڪالِ ڪئي،

پينر ڪمِ پُڪَتُو، ٿيندي تان نه ٻئي.

(34)

تُندِ مَر تاءِ ڪٿا، ٻوڏ چوني جي چو،

جي پائين پري مڙان، ته ڏوهنُون ڳن پاءِ.

(35)

فڪر ڪر قَٽَ ڪيڻ، وَرَ وَنگائي پاءِ،

جا تون اندر ڪاءِ، سا معلوم محبوب کي.

(36)

ڪاڻيون ڪي ڪن، عمر اڃا ڪپڙا؟

جَنِي جا تَرَن ۾، وَرَ تا ويڻ سَهَن.

(37)

مَتارَڪا ڳَپَرو، گَرَتُ نہ ٻڌنِ گوڏَ،

آئيا اڳُ ھوڏَ، سِرُڏئو سَرو پَئن.

(38)

جا تو گھيڙي گھَتَ، ماڪَريَاڙي مَچَڙا،

اَنَ ڪنڊيءَ ڪڍي ڪيترا، نيئي پڇاڙَ تا پَتَ.

(39)

ڏورا پَسي ڏورَ، جي وِئين وِھرو ڪري،

ماڪَريَاڙي مَچَڙا، ھُنڌَ نہ وِڌين ھورَ.

(40)

[18] ڪنز قدوري ڪافيا، جي پڙهي پروڙئين سَپَ،

تہ ڪَرَمَنڊي ماڪوڙي، ڪوھ ۾ پيئي ڪڇي اُپَ.

(41)

جيڪي گھرانَ مَ وَجَ، جيڪي موٽَ مَ سوھڻي،

ھيڪڙيائي ھَتَ ڪَرِ ٻيون پيري پُجَ.

(42)

سوئي ھيڏاھ، سوئي ھوڏاھ، سوئي مَنَ وَسِي،

تنھين سنڌي سوڄھري، سوئي سو پَسي.

(43)

جي پُچَڻا، سي نہ مُنَجَھڻا، جي پڇن سي وِيرَ،

جو لَڪڻُ منجَ ماڙوئين، سو مَڪڻُ منجَ ڪيرَ.

(44)

چاچِرَ چُڳيرَن، گُھورَ نہ اچي گھاتوئين،

اَڪيون اُنين سَنديُون، ڪَڏا ڪرون پڇن.

(45)

هنج تنهين هوءَ، اُوني ۾ اوڙاهه جو.
اِي ڪانرو ڪوءِ، جو چاچر ۾ چيرون ڪري.

(46)

جي اُترجي لاهه، سڄڻ سڀ پَرَڪڻا،
ري پاڃي ڪٽئي، سِر پري نه باهه.

(47)

قرب ۽ ڪبرياءَ، ماءِ ملاقي نه ٿئي،
صوفيءَ جو صلح ۾، پورو اِي پرياءَ.

(48)

سڄڻ جان سَهُو، ته ڪر روح رُچنديُون،
سندو ڪاٺ ڪهُو پُٽوئي پِر سهي.

(49)

پَر ۾ پڇي پريءَ کي، پَسجي پَرڏيهه،
جتي ساڄن سڀجي، ساهه کي سو ساڙيهه.

(50)

سَد نه سلامي ٿئا، وهِيءَ نه وِرتا جي،
هاڻي تنين کي، ناهه ماڳ ملير ۾.

(51)

پاڻيءَ اتي جهوپڙا، مورڪ اُج مرن،
دانهون ڪن مَنن جئن، دَم ته سڃاڻن.

(52)

سوئي صلح سَڄڻين، سوئي ڦوڙائون،

والله خير الماڪرين، اِي هِي ميڙائون.

(53)

ڪاڪ وڻن ساڻ، اونين نه اورگي،
جي گڻ هون گهڻا، ته به راتا توه رندا وڻا.

(54)

جاگي جاگي سسئي، جان هي جا هت وڌا،
تان سجي سجي پري ري، پنو پتر ناه،
نڪرندي چئا، گهوڙا گهر نه سپرين.

(55)

مورڪ مور نه بجهڻا، هيڏا هوڏا ڪن،
ڪٽرجن اکين ۾، سي ڪي پري مڙن.

(56)

ساڪيئو سائي ڪن، سپريان جي ڳالڙي،
هيڪڙائي سڪا، ٻي نه اجهي تن.

(57)

پنندي پرين سين، ويلا ڪندي وت،
ڪوپائيند مانين، ڪوپائيند پت و.

(58)

ڏوه نه ڏمرو، ڏنوء جي ڏاتار موهر،

ماڻڪين هت پري، پاڻا آڏو اسرو.

(59)

متوواهڻ ڪن ڪري، سنڀوين ساڄ،
پري نه پئا پڻ ۽، مون پائيندي واجهه.

(60)

صورت ليکي هت، معنيٰ ليکي ماروئين،
عمر مون جي ڇت، اوطاقون ٿرن ۾.

(61)

جوري اُتي جن، داغ ٽهجو داسٽڙا،
تون ڪئن مٿا تن، چنيسر ڇت ڪٿين؟

(62)

ڪلاچي ڪُنا، موٽي ڪونه آئيو،
ڪنين رڇ وڃائيا، ڪنين توبه تاءُ.

(63)

ڪُن ڪلاچي پار، سڏ نه سُجي سائين،
گهاٽوئين سندا مڪڙا، ڪي تڙبي نهار.

(64)

ڳوريءَ بي نه تات، مهار ئي من ۾،
جو پڻ پيئي رات، ته هوسائڙ هوءَ سوھڻي.

(65)

هوت نه ڏنائون، ڏوهه نه ڏان جيڏين،
مٿي ڪري هٿڙا، مون جڻ رٿائون.

(66)

مجاڪڻا مهان، ڪلين مٿي ڪيترا،
سڀڙ ڄام سيٺان، ويهي رات وروهيو.

(67)

ڪه سَر سندا هنجڙا، ڪٿي ٿا لَمَن،
پجا مان پون، من اڏامن من ۾.

(68)

آيل، سوھڻو رڌ، سوھڻي ڪام و سھي،
ستي ھڻڙا گڏ، جان جاڳان تان ناھ پري.
(69)

ڏيھ ڏھائين ناھ، جتي پير نہ پڪڻا،
تتي ڪاھوڙيان، ور ڏيئي وڻ چونديا.
(70)

مون پريان جا پڪڙا، تها پري ٿا.
(71)

پانيون جان نہ ڪجن، روئي ڏوئي اڪڙيون،
جر ڪڙجن اکين ۾، سي ڪئن پري پسن.
(72)

[19] لا مَ لوڌي ڪڍ، الا مَ لاھ لڪ سين،
جو مظهر سندو ماڙوئين، تہ ڪي ڪرين وڍ.
(73)

سائڙي نہ لت، اوچي نيچي سڀ ڪنھن،
نابودي نہ ٿئي، اي نايدي جھت.
(74)

ڪاجا پير پرين، نہ سا ٻڌي نہ سئي،
متيون سڀ منجهن، اھي ڏني قضيي.
(75)

پاڻ ٿي سلطان، پاڻ ٿي ڏي سنيھڙا،
پاڻ ڪر پاڻ لھي، پاڻ سڃائي پاڻ.
(76)

اسين سڪھون جن ڪي، سي تا اسين پاڻ،

هاڻي وَجُ گمانَ، صحيح سڃاڻا سَپَرين.

[20](77)

توڪي توڙائين، لا سين لائون،

اڃا پڻ آئون، واريو وجهين وڃ ۾.

(78)

جڏهن سَرسندو نُوَرُ، جِپلاھ سو سونھون ٿئي،

تِپلاھ لَپَن سَپَرين، ڳال لھجي مَورُ.

(79)

آھي اُھڃائو، پير پريان جو جِپڏيون،

جَنين ساڃائو، تَنين ان به پَروڙئو.

(80)

سَڄُ ساعَت هِڪڙي، جي ٿين اڪيئون ڌارَ.

تہ ڪَرسَپَ ڄمارَ، ڏنوسين نہ ڪڏھين.

(81)

ھنيون نہ حاضِرَ جِن، پري نہ اڪَڙين ۾،

نلھا ڍنڍا سَڪڻا، ھيئن جاڙ جين.

(82)

انھيءَ ۾ آھي، جي تون پائين جھريڙا،

تاڙي جي لاھي، تہ چارو لوڪَ ٿئي.

(83)

مَڙہ ڪَرمجاران، بَھَرِ ڍونڍِ مَڙِ ڍورَ جُئُ،

اُڪَري آرا، ڪنڍي پُڄُ ڏاکڙا.

(84)

تون ڏان، توتي ڏان، ھي پاڻ اُتي مَگڻو.

اهو پارين آسڻو، ڪوچڻي وڃائي پاڻُ.

(85)

جهوري راڄهڻ ڪن، مٿي مڀين مڱڻا،

سڀڙ رات سڱڻا، ڏکيا ڏين ه ڏسن،

گهر ٿا گهوت وڃن، چنڊا لٽي چارڻين.

(86)

تان ڪي گوري چُل، جان لاڙائو سڄ ٿئو.

هاڙهي ڌاري هُل، وڃي هوتن جو ٿئو.

(87)

مجازي موهي، ڪڏهن ويندءِ نڪري،

اڪڙيون توهي، مڇڻُ وهين وسهي.

(88)

ويساه وارن لنگهڻو، آويساهن تار،

ملو وڃي ڪُن ڪَر، تون ڪُنر ڪوڏ نهار.

(89)

چارڻي پلوءَ چڪ ڀر، اڏيون مون آهين،

پائنڻ جي پائين، سي ترڪن ٽڪڙي.

(90)

مون ڏورائين لکڻا، ته هي گهاٽوئين ويا.

[21] هن بيت جي ٻي سٽ (ستون) مل نه سگهي آهي.

(91)

خرقان خوش ڪري، اچي ويناسون،

جائين ڏني حسن ڪي، تائين ڏيندهين مون.

(92)

اِي ڪچائي منج تو، جو تو پائيو ڪُڇ،
جيڪي سندنو سڄڻين سو سڀوئي سڄ،
قاضي قاضن جا بيت

(1)

سَجَلُ منج هُئام، مون اٿي وٽا اونيا،
هيڏانه هونڏانه هتڙا، هُنئين جاز وڌام.

(2)

ڪَنزُ قُدوري ڪافئا، ڪِ ڪين پڙهئوم،
سو پارئي پئوڪو، جتان پري لڌوم.

(3)

لوڪان نَحَوَ صرف، مون مطالعو سُڀرين،
سوئي پڙهئو سوئي پڙهان، سوئي سو حرف.

(4)

سيئي سيل ٿام، پڙٿام جي پاٿان،
اڪراڳيان اُڀري، واڳون ٿي ورٿام.

(5)

سائرڏيئي لت، اوچي نيچي ٻوڙئي،
هڪائين هيڪُ ٿئو، ويئي سڀ جهت.

(6)

”لا“ لاهيندي ڪن ڪي، ”لا“ موراھين ناھ،
”بلا“ ري پريا ڪٿ نه ڏسي ڪو پئو.

(7)

جوڳيءَ جاڳايوس، ستو هوس ننڊ ۾،
تهان پوءِ ٿئوس، سنڌي پريان پيچري.

نوٽ: شاه ڪريم جي بيتن مان بيت نمبر 40، 76 ۽ 77 به قاضي قاضن جا معلوم ٿين ٿا. انهيءَ لحاظ کان بيان العارفين ۾ قاضي قاضن جا ڏهه بيت آيل آهن.
ٻين شاعرن جا بيت

(1)

قَتِيون ڪَرَقَر ڪيون، وَرَونگائي پاءِ،
جا تن اندر ڪاءِ، سا معلوم محبوب ڪي.

(2)

ڪارين ڪنين ڪَڪَڙا، ڪَرَهَ ولاڙ وِجن،
ويلو ڪن نه وچ ۾، نه اوڳار پِجن.

(3)

چندن چور ڪريندي، رَتومَن ه ڪُهاڙ،
سَجَڻ ڏجڻ نه ٿي، جي رسي سَوَ وار،
پروڙ ٿوپراڙ، ته ڪرهيندي قرب ٿي.

(4)

واڻي وِجيم شال، ۽ ڪنين سين ڪِيمَ سَطان،
جي پلو ڪري پال، ته اکين سين اندو ٿان.

(5)

اکڙيون ملير ۾، جنين راتو ڏين ه،
عمر آسائن سين، هاڻي ڪندي ڪيءَ.

(6)

چارئي پلوءَ چڪ ۾، پڇي پارِيروٺ،
ان اهڙي احتياط سين، ڦٽ پڇاڻا ڦٽ.

ڪمر آندل ڪتاب

نوٽ: بيان العارفين جي قلمي ۽ ڇاپي نسخن ۽ شاه ڪريم جي ڪلام متعلق ڇپيل ڪتابن جو تعارف اڳ ۾ اچي چڪو آهي. انهن کان سواءِ ٻيا ڪيترا ڪتاب خاص طرح سان هيٺيان سامهون رهيا: شاه جورسالو: ڊاڪٽر گريخشاڻي، 3 جلد (سال 1923، 1924 ۽ 1931ع)

لطف اللطيف: مولانا دين محمد وفائي، ڪراچي، 1951ع

پيغام لطيف: جي. ايم. سيد، اداره انسانيت حيدرآباد.

تاريخ معصومي: (سنڌي ترجمو): سنڌي ادبي بورڊ، 1953ع

تحفة الڪرام: (سنڌي ترجمو): سنڌي ادبي بورڊ، 1957ع

چچ نامہ (سنڌي ترجمو): سنڌي ادبي بورڊ، 1954ع

جنت السنڌ: مير رحيمداد خان مولائي شيدائي، 1957ع

سنڌي ادب جو تاريخي جائزو: ڊاڪٽر ميمڻ عبدالمجيد سنڌي، 1974ع

لغات قديمي: مرزا قليچ بيگ، 1924ع

تحقيق لغات سنڌي: ڊاڪٽر عبدالڪريم سنديلو، 1955ع

غياث اللغات: مولوي غياث الدين، 1941ع

فصوص الحڪم (اردو ترجمو): محي الدين ابن عربي، ڪراچي، 1968ع

ملفوظات رومي (اردو ترجمو في ه ما في ه): 1956ع

مثنوي مولانا روم (اردو ترجمه سان)، لاهور

آداب المريدين (اردو ترجمو): ابو نجيب عبدالقاهر سهروردي

ڪشف المحجوب (اردو ترجمو): مخدوم علي هجويوي داتا گنج بخش، فيروز سنڌ، لاهور، 1972ع

لطائف لطيفي (فارسي): مير عبدالحسين سانگي، 1967ع

هندستاني_ انگلش ڊڪشنري: جي. ٽي پلئٽس، 1983ع

ڪاشف الغموض: آخوند فتح محمد، 1888ع

[1]. ايضاً ص 621

[2]. ايضاً ص 437

[3] ايضاً، ص 435

[4] ايضاً، ص 621

[5] ايضاً، ص 445

[6] تحفته الڪرام، ص 394

[7] ايضاً ص 146

[8] ايضاً 494

[9] ايضاً ص 394

[10] ايضاً ص 394 کان 402

[11] ايضاً، ص 425

[12] فتح نام عرف چچ نام، سنڌي ترجمو: مخدوم امير احمد، سنڌي ادبي بورڊ - سال 1954 ع، ص 21-22

[13] ايضاً ص 188

[14] فتح نام عرف چچ نام: سنڌي ترجمو مخدوم امير احمد - سال 1954 ص 188

[15] ايضاً ص 188

[16] هاڪ وهندو هاڪڙو، پڇندي بند ڏا روڙ، به مڇي ۽ لوڙهه، سمين ويندي سوکڙي.

[17] ٻي موقعي تي هيءَ سٺ هن طرح به چيائين:

”اٿي جلُ چڙن چئن، سڱ سڀيئي چن.“

[18] هي بيت مضمون، سٺا ۽ تسلسل جي لحاظ کان قاضي قاضن جو معلوم ٿئي ٿو البت قاضي قاضن جي بيتن ۾ نه ڏٺو ويو آهي.

[19] اڳتي هلي هي بيت ٻيو ڀيرو به آيو آهي.

[20] بيت 76 ۽ 77 جو ترجمو بزرگن جي قديم تذڪره گلزار ابرار ۾ ڏنل آهي، ۽ انهن کي قاضي قاضن جا بيت ڪري ڏيکاريو ويو آهي. انهيءَ

ڪري هي به بيت قاضي قاضن جا سمجهڻ گهرجن.

[21] هن هيت جي ٻي ست (ستون) ملي نه سگهي آهي.

پيشڪش : آن لائين ڪتاب گهر

ترتيب : قاسم سنڌي

نوٽ: (هي ڪتاب سنڌي ادبي بورڊ جي ويب سائيٽ تان ڪٽي پي ڊي ايف جي صورت ۾ آڻي پڙهندڙن جي سهولت لاءِ رکيو ويو)

12/05/2014